

# سیرتِ سلمانؓ

سیدنا حضرت سلمانؓ فارسی رضی اللہ تعالیٰ عنہ

کچھ  
سیرت و سوانح

از

علامہ فضل احمد عارف

ناشر

نذیر سٹریٹس پبلیشرز

۴۰-۱-۲ اردو بازار ————— لاہور پاکستان



جملہ حقوق محفوظ ہیں

DATA ENTERED

۲۹۷۹۹۲۱

س ۸۵ ع

۲۲۹۵۵

نام کتاب \_\_\_\_\_ سیرت سلمان

ناشر \_\_\_\_\_ فقیر سنز پبلشرز

۴۰۰ اُردو بازار لاہور

کتابت \_\_\_\_\_ ابن الصادق عید اللہ نو شہر در کاں

مطبع \_\_\_\_\_ معظم پرنٹرز - لاہور

قیمت \_\_\_\_\_ 24 روپے

# فہرست مندرجات

درجہ اول

صفحہ	البواب	صفحہ	البواب
۲۴	نسبت وطنی	۱۷	○ باب اول
۲۴	نسب ذاتی		زندگانی سلمان (حالات و واقعات)
۲۵	نسب صفاتی	۱۹	○ نام و نسب
	○ خاندانی حالات	۱۹	اسلامی نام
۲۶	اجداد کا وطن	۲۰	مجوسی نام
۲۷	مولد و منشأ	۲۲	کنیت
	خاندان کی سیاسی و سماجی حیثیت ۲۸	۲۲	لقب

درجہ اول

صفحہ	الباب	صفحہ	الباب
۴۶	وادی القریٰ کا عہدِ غلامی	۳۱	خاندان کی مذہبی سیادت
۴۷	مدنیہ منورہ میں قیام	۳۲	○ بچپن اور تعلیم و تربیت
۴۷	آنحضرتؐ کا قیام میں ورودِ مسعود	۳۲	مکتب
۴۸	حضرت سلمانؓ: اتفاق و اضطراب	۳۳	مذہبی تعلیم
۴۸	بارگاہ رسالت میں صدقہ پیش کرنا	۳۳	مجوسیت میں انہماک
۴۹	آنحضرتؐ کی مدنیہ میں آمد	۳۴	تحقیق و تجسس
۴۹	سلمانؓ کا ہدیہ پیش کرنا	۳۷	○ تلاشِ حق کی سرگزشت
۵۰	کھانے کی کیا چیز پیش کی گئی؟	۳۸	نمازِ نصاریٰ کا مشاہدہ
۵۱	حضرت سلمانؓ کا قبولِ اسلام	۳۸	مختلف مذاہب کی نمازیں اور ان کا فرق
۵۲	○ قبولِ اسلام اور سرگزشت کی دیگر روایات	۳۹	تبدیلی مذہب
۵۲	روایت حضرت ابو الطیفؓ	۴۰	ابتلا و آزمائش
۵۲	حضرت ابو الطیفؓ کی دوسری روایت	۴۰	روانگیِ شام
۵۲	البقرہ الکندی کی روایت	۴۱	عالمِ ریاکار اور زاہد و نیا دار
۵۶	حضرت زید بن صوحان کی روایت	۴۲	اسقف صالح
۶۰	○ روایات کا تحقیقی جائزہ	۴۳	موصل میں قیام
۶۲	○ قیدِ غلامی سے آزادی کے واقعات	۴۴	نصیبین میں رہائش
۶۲	غلامی در غلامی	۴۴	عموریہ میں اقامت
۶۳	شرائطِ آزادی	۴۵	مقام کا تعین
۶۴	اصحابِ رسولؐ کی امداد	۴۵	علاماتِ خاتم النبیین
		۴۶	بنی کلب کی بدعہدی



صفحہ	البواب	صفحہ	البواب
۸۰	روایت ابن اسحاق	۶۲	دست رسالت کی برکت
۸۱	روایت واقدی	۶۵	تلقین دعا
۸۲	روایت حضرت البراء بن عازبؓ	۶۵	رقم کی ادائیگی
۸۲	روایت حضرت ابوسکینہؓ	۶۶	لعاب دہن رسولؐ کا اعجاز
۸۳	اہل ایمان کے لئے باعث ازداد ایمان	۶۶	مکاتبت کے واقعات میں اختلاف و تفصیل
۸۴	پیش گوئیوں پر منافقین کا ردِ عمل	۶۹-۹۱	○ عہد رسالت کی حالات
۸۴	فتوحات کے بارے میں تاریخی شہادت	۶۹	موالات
۸۵	حضرت ابوسہرہؓ کا اعلانِ حق	۶۹	مواخات
۸۵	خندق پر کفار کی حیرانی و پریشانی	۷۱	اصحاب صفہ میں شمولیت
۸۶	بیعت رضوان میں شرکت	۷۲	غزوہ خندق
۸۶	ہو تراشی کی خدمت و سعادت	۷۲	خندق کا محل وقوع
۸۷	ایرانی سیفروں کی آمد، سلمانؓ کی ترجمانی	۷۲	مشورہ خندق
۸۹	عہد نامہ خیبرؓ، سلمانؓ بطور گواہ	۷۴	مشرق کا اعتراض اور تردید
۸۹	دادی القریٰ میں آمد ثانی	۷۵	سلمانؓ کی مقبولیت
۹۰	محاصرہ طائف، سلمانؓ کی منہج سازی	۷۶	سلمانؓ کا اعزاز
۹۱	باذان فارسیؓ کی آمد	۷۷	سلمانؓ کی انفرادیت
۹۱	واقعہ ثعلبہ بن عبد الرحمنؓ	۷۷	کھدائی کے لئے تقسیم کار
۹۲	○ عہد صدیقی کے حالات	۷۸	سلمانؓ اور ان کے رفقاء
۹۳	وفات ابوبکر صدیقؓ، ثعلبانہ سے وصیت	۷۸	چٹان کا ٹوٹنا اور عجائبات کا ظہور
۹۴	○ عہد فاروقی کے حالات	۷۹	فتوحات کی پیش گوئیاں

صفحہ	البواب	صفحہ	البواب
۱۰۸	اہل کوفہ کی مذمت	۹۴	عراق میں سکونت
۱۰۸	مدائن کی گورنری	۹۵	سلمان اور ابوالدرداءؓ کی خط و کتابت
۱۱۰	لشکروں کی سالاری	۹۷	مہمات عراق میں شرکت
۱۱۲	مسند رشد و ہدایت	۹۷	اہم فوجی عہدوں پر تقرر
۱۱۲	شادی خانہ آبادی	۹۹	معرکہ بویب ۱۳ھ
۱۱۷	مکان کی تعمیر	۹۹	جنگ قادسیہ ۱۲ھ
۱۱۸	عہد عثمانی کے واقعات	۱۰۰	دیوان الوظائف ۱۵ھ
۱۱۸	مہمات ایران میں شرکت	۱۰۱	فتح بہر سیر ۱۶ھ
۱۱۸	ہجرت کی دوسری مہم ۳۲ھ	۱۰۱	فتح مدائن ۱۶ھ
۱۱۹	ابوالدرداءؓ کی وفات اور سلمانؓ کا سفر شام	۱۰۲	گھوڑوں پر وجہ عبور کرنا
۱۲۰	وفات حسرت آیات	۱۰۲	سلمانؓ و سعدؓ ہرکاب
۱۲۰	بیماری کی نوعیت	۱۰۳	سلمانؓ کی پیش گوئی
۱۲۱	اضطراب اور وجہ اضطراب	۱۰۴	پیش گوئی سچ ثابت ہوئی
۱۲۳	حضرت سعدؓ کو وصیت	۱۰۵	دیوان آمدند
۱۲۴	ملائکہ کا خیر مقدم	۱۰۵	محاصرہ قصر ابیض
۱۲۵	وصال	۱۰۵	سلمانؓ کی دعوت
۱۲۶	تدفین	۱۰۶	فاتحین مدائن کو خراج تحسین
۱۲۶	اختلاف مدفن	۱۰۶	جنگ جلولاء ۱۶ھ
۱۲۷	سین وفات	۱۰۷	شہر کوفہ کی تعمیر ۱۷ھ
۱۲۷	عمر مبارک	۱۰۸	کوفہ کی فضیلت

صفحہ	البواب
۱۲۸	باقیات صالحات
۱۲۹	ترکہ اور ورثہ
۱۲۹	علیہ مبارک
۱۳۰	بعد از وفات عہد الشہین سلام سے ملاقات
۱۳۱	○ حضرت سلمانؓ کی یادگاریں
۱۳۱	مسجد سلمانؓ
۱۳۲	باغ سلمانؓ
۱۳۳	◎ باب دوم - مقام سلمانؓ (فضائل و مناقب)
۱۳۵	○ شان سلمانؓ در آیات قرآن
۱۳۵	سليم الفطرت حنفی
۱۳۶	سابق بالخیرات
۱۳۸	ربانی انتخاب : وارث کتاب
۱۳۸	جویائے ایمان : کامیاب و کامران
۱۳۹	مومن اہل کتاب : دہرِ ثواب
۱۴۱	اساتذہ سلمان : پرستارانِ حق
۱۴۲	اساتذہ سلمان : ناجی اہل ایمان
	○ فضائل سلمانؓ بزبان پیغمبرِ آخر الزمان
۱۴۲	سلمانؓ ————— سابق الفارس
۱۴۲	سلمانؓ ————— سابق الفارس الی الجنۃ
۱۴۵	سلمانؓ ————— ابوالدردار سے علم ہی برتر



صفحہ	
۱۴۵	سلمانؓ ————— ابو الدرداءؓ سے زیادہ فقیہ
۱۴۶	سلمانؓ ————— علم کدنی کے مالک
۱۴۶	سلمانؓ ————— علم میں سبقت
۱۴۶	سلمانؓ ————— علم سے بھرپور شخصیت
۱۴۷	صائب ناصح اور صاحب علم واسع
۱۴۷	صدق سلمانؓ پر تصدیق نبوت
۱۴۷	سلمانؓ ————— سید الفارس
۱۴۸	سلمانؓ ————— یکے از نچار رسولؐ
۱۴۸	سلمانؓ ————— یکے از اہل بیت رسولؐ
۱۴۹	سلمانؓ ————— محبوب خدا اور رسولؐ
۱۴۹	سلمانؓ کی ناراضی : خدا کی ناراضی
۱۵۰	ذکر الہی کی شان قبول : رحمتوں کا نزول
۱۵۱	سلمانؓ کی اہانت : ثبوت منافقت
۱۵۲	اشتیاقِ جہاں : لقاے سلمان
۱۵۳	اشتیاقِ جنت : نشانِ عظمت
۱۵۳	اشتیاق کا امتیاز : عشاق کا سرمایہ امتیاز
۱۵۴	حورانِ حسد : مشتاقِ دید
۱۵۴	رُخِ نور : دلیلِ قلب متور
۱۵۴	عملِ سلمانؓ : سوئے آسمان
۱۵۵	○ مناقب سلمانؓ بربیان باب مدینۃ العلم النبیؐ حضرت علیؓ



صفحہ	ابواب
۱۵۵	عالم علم اول و آخر
۱۵۶	پیروئے علم اول و آخر
۱۵۶	ملت بیضار کے لقمہ حکیم
۱۵۷	سلمانؓ علم کے بحر بکیراں
۱۶۱-۱۵۷	○ مناقب سلمانؓ ابن اسلام زبان صحابہ کرامؓ
۱۵۷	حضرت عمر فاروقؓ
۱۵۸	حضرت معاذ بن جبلؓ
۱۵۹	حضرت ابو ہریرہؓ
۱۶۰	حضرت ابو الدرداءؓ
۱۶۱	حضرت عائشہ صدیقہؓ
۱۶۱	حضرت کعب احبار تابعیؓ
۱۶۳-۱۶۲	○ بارگاہ سلمانؓ میں تذکرہ نگاروں کا خراج عقیدت
۱۶۲	حافظ ابن عبد البر
۱۶۲	علامہ ابن اثیر الجزری
۱۶۳	ابونعیم اصفہانی
۱۶۴	○ حضرت سلمانؓ کی اسلامی خدمات اور شخصی کمالات
۱۶۴	عالم معارف سلف
۱۶۵	استحضار قرآن
۱۶۵	خدمت حدیث

صفحہ	الباب
۱۶۶	فقہی خدمات
۱۶۷	طریقت میں مقام
۱۶۸	کرامات ظاہریہ و معنویہ
۱۶۹	عسکری خدمات
۱۶۹	صنعت و حرفت کی ترقی
۱۷۰	مختلف زبانوں میں مہارت
۱۷۰	اولین مترجم سورۃ فاتحہ
۱۷۱	باب سوم، اسوۃ سلمان (سیرت و کردار)
۱۷۳	۱۔ عشق الہی
۱۷۵	۲۔ عشق رسولؐ
۱۸۰	۳۔ محبت اہل بیتؑ
۱۸۲	۴۔ حب صحابہؓ
۱۸۵	۵۔ رہبانیت سے اجتناب
۱۸۸	۶۔ اتباع رسولؐ
۱۹۰	۷۔ کتاب اللہ سے وابستگی
۱۹۲	۸۔ ذکر الہی سے موافقت
۱۹۵	۹۔ دعوت و ارشاد
۱۹۷	۱۰۔ جہاد فی سبیل اللہ
۱۹۸	۱۱۔ حق گوئی و بے باکی
۲۰۰	۱۲۔ صدق و صفا
۲۰۲	۱۳۔ بخود دست



صفحہ	ابواب
۲۰۳	۱۴۔ فقر و استغفار
۲۰۴	۱۵۔ توکل و قناعت
۲۰۶	۱۶۔ کسب کمال و اکل حلال
۲۰۹	۱۷۔ سادگی اور بے تکلفی
۲۱۲	۱۸۔ تواضع و انکسار
۲۱۳	۱۹۔ علم و بروہاری
۲۱۵	۲۰۔ زہد و ورع
۲۱۸	۲۱۔ تقویٰ و طہارت
۲۲۰	۲۲۔ صبر و استقامت
۲۲۱	۲۳۔ ایثار و قربانی
۲۲۳	۲۴۔ ہمدردی و غمخواری
	◎ باب چہارم، فرمانِ سلمانؓ (اقوال و آثار)
۲۳۱	ذکر عملِ اکبر
۲۳۱	صدائے مانوس و مقبول : صدائے مردود و نامقبول
۲۳۲	شکرِ نعمت : دعائے برکت
۲۳۲	احسان فی الصلوٰۃ : پیمانہٴ حسنات
۲۳۳	اصلاحِ باطن : اصلاحِ ظاہر
۲۳۴	زہد و ورع : نور و ہدیٰ
۲۳۵	دنیا میں خاکساری : آخرت میں سرفرازی
۲۳۶	ضبط و تحمل : مومن کا دستور العمل

صفحہ	ابواب
۲۳۶	موتوا قبل ان تموتوا
۲۳۷	فرزندِ توحید : فرزندِ فرید
۲۳۸	عمل انسان کو مقدس بناتا ہے۔
۲۳۸	ہدیہ سلام : بہترین ہدیہ
۲۳۹	افتخارِ سلام : بہترین کلام
۲۴۰	ضیافتِ مسلمان : تازگیِ ایمان
۲۴۰	مردِ مومن کی مثال : مریض مع معالجِ باکمال
۲۴۱	بیماری کی رحمت : مومن کے لئے رحمت
۲۴۲	مرگِ مردِ مسلمان : ملک الموت مادرِ مہربان
۲۴۳	نعمتِ جنت : سراپا عظمت
۲۴۳	مظالم و جہالت : ظلمتِ روزِ قیامت
۲۴۳	دنیا میں عیش و عشرت : آخرت میں حرمان و حسرت
۲۴۴	امارت کا بارگراں : فائدہ تھوڑا، زیادہ نقصان
۲۴۵	دعائے مضطر و مظلوم : مقبول و مستجاب بالعموم
۲۴۵	جانوروں کا حق : رزق، رحم و رفق
۲۴۶	نا خدا جن کا نہ ہو، ان کا خدا ہوتا ہے
۲۴۶	حفاظتِ لسان : نجاتِ انسان
۲۴۷	نگس اور مچھر : نعيم و سقر
۲۴۷	منافقینِ قرونِ ثنہ : پہلوں سے بھی بدتر
۲۴۸	جسم و جان کا تعاون : کامیابی میں معاون



صفحہ	الباب
۲۴۸	خاتمہ چار : خاتمہ ایمان
۲۴۹	دل را بدل زا ہست
۲۵۰	ہنسانے والی تین چیزیں : رلانے والی تین چیزیں
۲۵۱	علم و حکمت : فیض و برکت
۲۵۲	علم و کمال : دولت لازوال
۲۵۲	دینی علم : ضروری علم
۲۵۰-۲۵۲	ماخذ و مصادر

# عرض مؤلف

بِسْمِ الرَّحْمَنِ الرَّحِيمِ

دین حق کی جستجو، اس کے مطابق زندگی کی تشکیل اور اپنی عاقبت سنوارنے کی کوشش بلاشبہ ہر راست باز انسان کا نصب العین ہے۔ وہ دنیا کی دلفریبیوں پر فریفتہ ہو کر نہیں رہ جاتا بلکہ دنیا میں رہتے ہوئے فکر آخرت اس کا مطلع نظر ہوتی ہے اور جب انسان اپنی عاقبت کو سنوارنے تو اس کی دنیا بھی از خود سنور جاتی ہے۔ وَذَلِكَ هُوَ الْفَوْزُ الْعَظِيمُ ایسے لوگ یقیناً قابل قدر ہیں۔ یہ لوگ عالم انسانیت کے لئے سرمایہ افتخار ہیں اور ظلمت کدہ حیات میں روشنی کے مینار کا درجہ رکھتے ہیں۔ تاریخ انھیں ہمیشہ عزت و احترام سے یاد رکھے گی اور زمانہ انھیں کبھی بھلا نہ سکے گا۔

ہرگز نیر د آنکہ دلش زندہ شد بہ عشق

ثبت است بر جریۃ عالم دوام ما

تاریخ شاید ہے کہ بعض لوگوں نے تو تلاش حق میں بڑی کدو کاوش کی ہے۔ ان

مردان حق کو جاں گسل مصائب اور زہرہ گداز حوادث سے دوچار ہونا پڑا ہے۔

حضرت سلمان فارسی رضی اللہ عنہ اس قافلے کے سالار اور اس گروہ کے سرخیل



ہیں۔ انھوں نے راہِ حق میں جس قدر مصائب و شدائد برداشت کئے ہیں اس نیلگوں آسمان کے نیچے شاید ہی کسی نے برداشت کئے ہوں۔ ان کا جذبہ صادق تھا اور شوق فراوان اس لئے برسوں کی بادیہ پیمائی بالآخر رنگ لائی۔ دکھ سہتے، رنج اٹھاتے اور غلامی کی صعوبتیں برداشت کرتے کرتے منزلِ مراد پر جا ہی پہنچے۔ گوہرِ مقصود ہاتھ آیا اور وہ دنیا و آخرت میں سرخرو ہو گئے۔ داعیِ حق پیغمبرِ آخر الزمان علیہ الصلوٰۃ والسلام نے ان کی عظمت و جلالت قدر پر مہرِ توثیق ثبت فرمائی اور ارشاد فرمایا :-

والذی نفسی بیدار لوکان الایمان بالثریا لتناولہ سہجاً  
من ہولاء (ترمذی شریف)

یعنی اس ذات کی قسم جس کے قبضہ قدرت میں میری جان ہے ایمان اگر  
ادجِ ثریا پر ہوتا تو بھی سلمان جیسے لوگ اسے ضرور جا حاصل کرتے۔

قبولِ اسلام کے بعد حضرت سلمان رضی اللہ تعالیٰ عنہ نے اپنی بقیہ زندگی مرضاتِ الہی کے حصول اور اتباعِ رسولؐ کے لئے وقف کر دی۔ سرکارِ رسالتؐ کی ذاتِ اقدس سے انھیں بے پناہ محبت تھی۔ جب تک آقائے نامدارؐ اس دنیا کے ناپائدار میں رہے حضرت سلمانؓ ان کے ساتھ ساتھ رہے اور لمحہ بھر کے لئے بھی جدا نہ ہوئے۔ عشقِ رسولؐ نے ان کی سیرت و کردار میں نکھار پیدا کر دیا تھا اور وہ دوسرے صحابہ کرامؓ کی طرح مطلعِ ہدایت کے روشن ستارے بن کر چمکے۔ ان کی حیاتِ طیبہ فقرِ محمدیؐ کی روح پرور عملی تفسیر پیش کرتی ہے۔ اس پکیہ اثبات نے زندگی بھر اپنا مختصر سا اثاثہ رکھا بخت و مشقت سے کماتے تھے لیکن گاڑھے پسینے کی یہ کمائی راہِ خدا میں خرچ کر ڈالتے تھے۔ خدمتِ خلق اور دوسروں کے کام آنا ان کی زندگی کا شعار رہا۔ وہ تمیز بندہ و آقا اور امتیازِ عرب و عجم کے قائل نہیں تھے۔ اپنی زندگی میں اپنے قول و عمل سے ہمیشہ اسلامی اخوت کے خدوخال اُجاگر کرتے رہے۔ ان کا اسوۂ عمل رہتی دنیا تک ہم مسلمانوں کو یہ سبق دیتا رہے گا کہ

کہ علاقائی تعصبات سے نکل کر، نسلی تفاخر و تنافر سے بلند ہو کر اور اخوتِ اسلامی پر عمل پیرا ہو کر ہی مسلمان ایک سیدہ پلائی ہوئی دیوار بن سکتے ہیں۔

راقم الحروف کی مولفانہ زندگی کا اہم مقصد اولیائے اللہ اور عاشقانِ رسولؐ کی مہر و وفا کی داستانوں کو قلب بند کرنا اور تحقیق کے عصری تقاضوں کے مطابق ان جواہر کو جدید اسلوب میں پیش کرنا ہے۔ چنانچہ اس کتاب میں حضرت سلمان فارسیؓ کی زندگی کے حالات و واقعات، فضائل و مناقب، سیرت و کردار اور اقوال و آثارِ محققانہ انداز اور مؤثر پیرائے میں بیان کرنے کی کوشش کی گئی ہے۔ خدا کرے کہ میری یہ سعی بھی مشکور ثابت ہو۔ وَمَا ذَلِكْ عَلَى اللَّهِ بَعِيزٌ اپنی عصیاں شعار یوں کے شعور و احساس کے باوجود، رب العزت سے میری دعا ہے کہ وہ اس ادنیٰ اسی خدمت کو شرف قبول بخشے اور ہم سب کو اسوۂ سلمانؓ پر چلنے کی توفیق ارزانی فرمائے۔ آمین

آخر میں ان سب احباب اور بزرگوں کا شکریہ ادا کرنا اپنا فرض سمجھتا ہوں جنہوں نے فراہمی کتب کے سلسلے میں میری امداد فرمائی۔ ان حضرات میں بالخصوص حضرت مولانا غلام علی صاحب قادی، حضرت مولانا معین الدین صاحب لکھوی، مولانا عبد الرحمن صاحب جامعہ محمدیہ اوکاڑہ، مولوی محمد امین صاحب مدرس اوکاڑہ، مولانا مقبول احمد صاحب جامعہ رشیدیہ ساہیوال اور مولانا حافظ عبدالحق صاحب خلف الصدق حضرت مولانا خیر محمد صاحب جالندھری ملتان قابل ذکر ہیں۔ اللہ تعالیٰ ان سب اصحاب کو جزائے خیر دے۔ آمین

دعا گو اور دعا جو

فضل احمد عارف

میونسپل بڈگری کالج

اوکاڑہ

باب اوّل

زندگانی مسلمان<sup>رض</sup>

(حالات و واقعات)





## نام و نسب

### اسلامی نام

حضرت سلمان فارسیؓ اسلام کے دامنِ رحمت میں آئے تو سلمان نام پایا۔ یہ نام معنوی حیثیت سے بھی قابلِ توجہ ہے چنانچہ امام عبد الوہاب شہرانیؒ اس کی حکمت بیان کرتے ہوئے فرماتے ہیں:

سَلْمَانٌ مِنَ السَّلَامَةِ مِنَ الْأَلَمِ وَالْأَمْرَاضِ

ترجمہ: سلمان کا لفظ سلامتی سے مشتق ہے اور مطلب یہ ہے کہ سلمان ہر طرح کی

بیماریوں اور تکلیفوں سے ہر طرح محفوظ ہے۔

تاریخ گواہی دیتی ہے کہ سرکارِ رسالت مآب صلی اللہ علیہ وآلہ وسلم کا رکھا ہوا یہ مبارک نام واقعی اسمِ ہاسلی اور خصبِ حال ثابت ہوا۔ حضرت سلمانؓ نے بڑی طویل عمر پائی لیکن امراض و اسقام سے ہمیشہ محفوظ رہے۔ قبولِ اسلام کے بعد وہ ایک اور صرف ایک بار بیمار ہوئے۔ حضور نبی کریم صلی اللہ علیہ وسلم عیادت کے لئے تشریف لائے۔ کچھ دیر بیمار پرسی فرمائی۔ اٹھ کر

جانے لگے تو سلمانؓ کے حق میں ایسی دعا کی کہ شاید ہی کسی کے حصے میں آئی ہو۔ اس پاک پیغمبرؐ نے ہاتھ بلند کئے کہ جس کی کبھی کوئی دعا رد نہیں ہوئی اور دعا فرمائی۔ سننے والوں نے سنا تو آپ کے مقدس ہونٹوں پر یہ الفاظ تھے:

يَا سَلْمَانَ! شَفَىٰ اللَّهُ سَقَمَكَ وَغَفَرَ ذَنْبَكَ وَعَافَاكَ رَفِي دِيْنِكَ وَجَسَدَكَ إِلَىٰ مَدَّةِ أَجَلِكَ

ترجمہ:- اے سلمان! اللہ تمہیں تمہاری بیماری سے شفا عطا فرمائے، تمہاری لغزشوں کی بخشش کر دے اور تمہارے دین اور تمہارے جسم کو تازلیست عافیت نصیب فرمائے۔ آمین

یقیناً اسی دعائے رسولؐ کا اعجاز اثر تھا کہ حضرت سلمان رضی اللہ تعالیٰ عنہ بعد میں سوائے مرض الموت کے کبھی بیمار نہیں ہوئے۔ وہ حرب و ضرب کے ہر میدان میں جو انہر دی کے جو ہر دکھاتے رہے، محنت کشی اور جفا طلبی کے ہر موقع پر دوسروں سے سبقت لے جاتے رہے اور آزمائش و ابتلا کی ہر گھڑی میں سلامتی افکار اور پختگی کے دار کا ثبوت فراہم کرتے رہے خندق کی کھدائی سے لے کر محاربہات ایران کی رزم آرائی تک ہر جگہ وہ مرد توانا اور جوان رعنا کی حیثیت سے نمایاں دکھائی دیتے ہیں۔

## مجوسی نام

اسلام قبول کرنے سے پہلے حضرت سلمان رضی اللہ تعالیٰ عنہ کا نام کچھ اور تھا۔ ماہرین انساب کے ہاں اس نام کے بارے میں اختلاف پایا جاتا ہے۔ حضرت سلمانؓ نے اپنی سرگزشت بڑی تفصیل کے ساتھ بیان کی ہے لیکن کہیں بھی انھوں نے اپنے نام کی



صراحت نہیں فرمائی۔ تذکرہ نگاروں نے اپنی صوابدید اور تحقیق کے مطابق یہ نام بیان کر دیئے ہیں۔ یہ نام فارسی الفاظ میں مجوسی طرز فکر کے آئینہ دار ہیں۔ اکثر و بیشتر کی رائے میں آپ کا نام بابہ تھا۔

بابہ غالباً ما اور بہ کا مجموعہ ہے جس کے معنی ہم بہتر ہیں، یکے ہیں۔ یہ نام نسلی تفاخر اور خاندانی تفوق کی نشاندہی کرتا ہے۔ ایرانی اسماء اور القاب میں ماہویہ لقب ہے کہ جو ساسانی عہد میں گورنر سیستان کا ہوا کرتا تھا ممکن ہے بابہ اسی ماہویہ کا مخفف بنا دیا گیا ہو۔

بعض تذکروں میں یہ نام مایہ (ی کے ساتھ) ملتا ہے۔

مایہ فارسی زبان میں دولت اور سرمائے کو کہتے ہیں۔ قدیم ایرانی ناموں میں ماہویہ ایک نام موجود ہے اور وہ یزدگرد کے عہد کے گورنر سیستان کا نام تھا۔

اسی طرح امام طبری نے ۱۳ھ کے واقعات میں مرو کے ایک دیہقان کا نام بھی ماہویہ بتایا ہے۔

ماہویہ کے معنی یہ ہیں کہ ہم اس کی قوت بازو اور محافظ ہیں کیونکہ فارسی زبان کے ماہر مشرق شینگاس Steingass نے صوبہ کو بازو اور حفاظت کے معنوں میں لیا ہے۔ ہو سکتا ہے یہ نام مایہ، ماہویہ کی مخفف شکل ہو۔ ایک قول کے مطابق آپ کا نام

۱۔ الامصار، ج ۳ ص ۱۱۳، اسد الغابہ، ج ۲ ص ۳۲۸، تاریخ الامم والملوک طبری، ج ۱ ص ۵۰۲

۲۔ شینگاس تحت مادہ

۳۔ شارٹرانسائیکلو پیڈیا آف اسلام، ص ۵۰۱

۴۔ شینگاس تحت مادہ

۵۔ تاریخ الامم والملوک، ج ۱ ص ۳۲۲

روز بہ بیان کیا جاتا ہے ۔

روز بہ کے لفظی معنی ہیں اچھے دنوں والا اور دن دو گنی اور رات چو گنی ترقی کرنے والا۔  
ایرانیوں میں یہ نام رکھنا بڑا مقبول تھا چنانچہ اس نام کے کئی اشخاص ہو گزرے ہیں۔ مثلاً  
بہرام گور و عہد حکومت ۴۲۰ - ۴۴۰ء کے ایک وزیر کا بھی یہی نام تھا۔

## کنیت

عربوں میں عام رواج ہے کہ وہ اپنے بیٹے یا کسی وصف کی مناسبت سے اپنے اصل نام کے علاوہ ایک یا ایک سے زیادہ وصفی نام اختیار کر لیتے ہیں۔ یہ نام کنیت کہلاتی ہے۔ بعض لوگ تو اپنی کنیت سے اس قدر مشہور و متعارف ہو جاتے ہیں کہ ان کے اصلی نام نذر نسیان ہو کر رہ جاتے ہیں مثلاً حضرت ابوہریرہ رضی اللہ تعالیٰ عنہ جن کا اصلی نام عبد الرحمن تھا۔ حضرت سلمانؓ جب سرزمین عرب میں وارد ہوئے تو انھوں نے بھی کنیت اختیار کر لی۔ ان کی کنیت بالاتفاق — ابو عبد اللہ (عبد اللہ کے باپ) تھی۔ تذکرے ان کی اولاد زینہ کے بارے میں خاموش ہیں۔ ہو سکتا ہے کہ ان کے ہاں کوئی لڑکا پیدا ہوا ہو اور انھوں نے اللہ اور اس کے رسول کے پسندیدہ ناموں عبد اللہ اور عبد الرحمن میں سے اپنے بیٹے کے لئے ایک نام عبد اللہ چن لیا ہو۔

## لقب

قتادہ ازل نے حضرت سلمان رضی اللہ تعالیٰ عنہ کو بے مثال فہم و فراست سے نوازا تھا۔ انھوں نے اپنے علم و دانش سے صحیح قائدہ اٹھایا اور اپنی زندگی ایک بلند مقصد

کے لئے وقف کر دی۔ عمر عزیز کا ایک حصہ تلاش حق میں گزارا تو دوسرا حصہ شہادتِ حق میں بسر کرتے رہے۔ اس طرح انھوں نے بلاشبہ اپنی ذات والا صفات کو خیر مجسم بنالیا اور سلمان الخیر لقب پایا۔

وَمَنْ يُوْتِ الْحُكْمَةَ فَقَدْ اُوْتِيَ خَيْرًا كَثِيرًا ۝ الْقُرْآن ۲۶۹

غالب گمان یہ ہے کہ یہ لقب انھیں بارگاہِ رسالت سے ملا ہے۔

سوانح نگار اس امر پر متفق ہیں کہ حضرت سلمان رضی اللہ تعالیٰ عنہ کا لقب الخیر تھا۔ علامہ ابن اثیرؒ اور حافظ ابن عبد البرؒ حضرت سلمانؓ کے متعلق بیان کرتے ہیں یعرف بسلمان الخیر یعنی آپؓ سلمان الخیر کے نام سے جانے پہچانے جاتے ہیں۔ حافظ ابن حجر عسقلانیؒ رقم طراز ہیں یقال له سلمان الخیر یعنی آپؓ سلمان الخیر کے نام سے پکارے جاتے ہیں۔

بعض محدثین نے آپؓ سے روایتِ حدیث کرتے وقت انھیں اسی لقب کے ساتھ یاد کیا ہے۔

علامہ ابن جبانؒ نے اس بات کی بھی وضاحت کر دی ہے کہ یہ نام ولقب صرف آپؓ ہی کا ہے۔ چنانچہ فرماتے ہیں کہ جو شخص یہ سمجھتا ہے کہ سلمان فارسی اور سلمان الخیر دو مختلف شخص ہیں۔ یقینی طور پر غلط فہمی کا شکار ہوا ہے۔

حضرت سلمان رضی اللہ تعالیٰ عنہ بلاشبہ اس لقب کی بدولت صحابہ کرام رضوان اللہ علیہم اجمعین میں اپنی افرادیت کے مالک ہیں اور یہ اختصا ص ان کی عظمت کا منہ بولتا ثبوت ہے۔



## نسبت وطنی

حضرت سلمان رضی اللہ تعالیٰ عنہ اپنے وطن فارس کی نسبت سے فارسی مشہور ہوئے ہیں۔ فارس درحقیقت ملک ایران کا ایک صوبہ ہے لیکن عرب پورے ملک کو بالعموم فارس کا نام دے دیتے تھے اور اس کے حکمران (کسریٰ) کو عظیم الفرس کہہ کر پکارتے تھے۔ امام زرقانی نے دو اور نسبتوں کا بھی تذکرہ کیا ہے:

(۱) رامھر مزی (۲) اصہمائی ۱

## نسب ذاتی

علمائے انساب نے حضرت سلمان فارسی رضی اللہ تعالیٰ عنہ کا نسب حسب ذیل تحریر کیا ہے:

ماہ بن بوذخشان بن مورسلان بن بہبودان بن فیروز بن سہرک ۲  
مجوہری روایت کے مطابق حضرت سلمان بنی کے والد کا نام شخسان بتایا جاتا ہے ۳  
حافظ ابن حجر عسقلانی کی تہذیب التہذیب میں مورسلان کی جگہ مورسلہ تحریر ہے اور  
ان کی کتاب اصحاب میں بہبودان کی بجائے ایک مقام پر حافظ ابن مندہ کے حوالے سے  
بود اور دوسرے ایک قول کے مطابق بہبود ملتا ہے۔ تاہم اس سلسلے میں کتابت کی غلطی  
کو بھی نظر انداز نہیں کیا جاسکتا۔ تاریخ طبری میں دادے کا نام د۱۱ دیرہ دیا

۱۔ شرح موطا امام مالک ج ۴، ص ۷۴

۲۔ اسد الغابہ ج ۲، ص ۳۲۸

۳۔ سیاسی وثیقہ جات ص ۳۳۱

گیا ہے یہ جو غالباً نام نہیں بلکہ لقب ہے۔

## نسب صفاتی

آباد اجداد پر فخر کرنا اور اپنے نسب پر اترنا عرب و عجم میں یکساں طور پر ایک غالب جذبہ رہا ہے لیکن حیرت ہے کہ حضرت سلمان رضی اللہ تعالیٰ عنہ کے ہاں ہم اس کی پرچھائیں تک نہیں پاتے۔ وہ حلقہ بگوش اسلام ہوئے تو اسلام سے اپنے تعلق کو اس قدر مضبوط اور استوار کر لیا کہ باقی سب رشتے ماند پڑ گئے۔ ان کی ذات "تبتل الیہ بتبیلہ" کی عملی تفسیر بن گئی۔ اسلام ہی ان کا اور رضا تھا اور اسلام ہی بچھونا۔ یہی ان کا حسب تھا۔ یہی نسب۔ اسی کے لئے وہ جلتے تھے اور اسی کے لئے مرتے تھے۔ اسلام سے یہی عشق و جنون ہمیشہ ان کے لئے سراپا سکوں رہا۔

یقیناً حضرت سلمانؓ جانتے تھے اور اچھی طرح جانتے تھے کہ راہ عشق کی پہلی منزل اور اخلاص محبت کا اولین تقاضا ترک نسب ہے بقول عارف جامیؒ

بندہ عشق شدی، ترک نسب کن جامی

کاندیریں راہ فلاں ابن فلاں چیرے نیست

صحابہ کرام رضوان اللہ علیہم اجمعین میں سلمان واحد فرد ہیں جن کی ولایت کے خانے میں والد کے نام کی جگہ ہم اسلام لکھا ہوا پاتے ہیں۔ حافظ ابن حجر عسقلانی اپنی کتاب اصحابہ میں حضرت سلمانؓ کا تعارف کراتے ہوئے لکھتے ہیں۔ ابو عبد اللہ بن الاسلام۔ اسی طرح وہ اپنی دوسری کتاب تہذیب التہذیب میں اسی حقیقت کی نشاندہی یہاں لے سلمان بن الاسلام کے الفاظ کے ساتھ کرتے ہیں۔ علامہ ابن اثیر الجزیری بیان کرتے ہیں کہ حضرت سلمانؓ سے

ان کے نسب کے بارے میں پوچھا گیا تو انھوں نے فرمایا انا سلمان بن الاسلام (میں  
اسلام کا بیٹا سلمان ہوں) ایہ

علامہ ابن عبد البر اسی امر کی توثیق کرتے ہوئے لکھتے ہیں کہ حضرت سلمانؓ سے  
جب کبھی یہ دریافت کیا جاتا تھا کہ آپ کس کے بیٹے ہیں تو ہمیشہ یہ فرمایا کرتے تھے انا سلمان  
بن الاسلام من بنی آدم یعنی میں اولاد آدم میں سے ہوں اور فرزند اسلام سلمان ہوں۔  
غالباً اسلام سے والہانہ وابستگی اور خلصانہ شیفتگی کی یہی دلربا ادائیں تھیں کہ پیغمبر  
اسلامؐ نے سلمان من اہل البیت کا اعلان کر کے انھیں اپنے خاندان کا ایک فرد قرار دے  
دیا۔ اس شرف پر سلمان جس قدر ناز کریں، بجا ہے۔  
یہ رتبہ بلند ملا، جس کو مل گیا۔

## خاندانی حالات

اجداد کا وطن — رَامِ ہَرْمَز

حضرت سلمان رضی اللہ تعالیٰ عنہ کے آبا و اجداد غالباً اصل میں ملک فارس (ایران)  
کے ایک شہر رَامِ ہَرْمَز کے رہنے والے تھے۔ جیسا کہ بعض تذکرہ نگاروں نے بیان کیا ہے۔

۱۔ اسد الغابہ ج ۲، ص ۳۲۸

۲۔ استیعاب ج ۲، ص ۵۴

۳۔ اسد الغابہ ج ۲، ص ۳۲۸، اصابع ج ۳، ص ۱۱۳



رام ہرمز کا لفظ رام اور ہرمز سے مل کر بنا ہے۔ فارسی زبان میں رام کے معنی مرادیا مقصود کے ہیں اور ہرمز فارس کے ایک شہنشاہ (کبریٰ) کا نام تھا۔ لہذا اس مرکب نام رام ہرمز کا مطلب ہرمز کی مراد والا شہر ہے۔ بقول مرزا بدخشانی اس شہر کو ہرمز اول عہد حکومت ۲۷۱ - ۲۷۲ء نے اپنے مختصر دور حکومت میں آباد کیا۔ یہ خوزستان (اہواز) کے صوبے میں واقع ہے اور اسے سوق الاہواز (اہواز کی منڈی) بھی کہا جاتا ہے۔ یہ شہر ہرمز اول کا پایہ تخت بھی رہا ہے۔ اس شہر کا طول بلد ۳۷ دقیقہ - ۲۹ درجے اور عرض بلد ۱۶ دقیقہ ۳۱ درجہ بیان کیا جاتا ہے ملاحظہ ہو۔

ابو عثمان النہدی بیان کرتے ہیں کہ حضرت سلمان رضی اللہ عنہ نے مجھ سے فرمایا اتعلم مکان د امر ہرمز؟ (کیا آپ رام ہرمز کا مقام جانتے ہیں؟) میں نے اثبات میں جواب دیا تو فرمایا فاتی من اہلھا (پس بے شک میں اس کے باشندوں میں سے ہوں)۔

### مولد و منشأ - تختی

قرین قیاس یہ ہے کہ حضرت سلمان بن کے خاندان والے بعد ازاں نقل مکانی کر کے قصبہ تختی میں آکر بس گئے تھے۔ یا قوت الحموی جی کا محل وقوع بیان کرتے ہوئے لکھتے ہیں کہ یہ شہر اصفہان کے پرانے شہر کے نواح میں واقع تھا۔ اصفہان آج کل قریب قریب کھنڈرات میں بدل چکا ہے اور اب اسے اہل عجم شہرستان کہہ کر پکارتے ہیں۔

۱۔ تاریخ ایران ج ۱، ص ۳۵۵

۲۔ فرہنگ آبادیہائی ایران تخت مادہ

۳۔ طبقات ابن سعد ج ۲، ص ۷۵

۴۔ معجم البلدان تحت مادہ

اصفہان کا طول بلد اور عرض بلد بالترتیب ۳۹-۵۱ اور ۳۸-۳۲ ہے۔  
مشرقِ فردا Levidella Vida جہتی کو اصفہان قدیم ہی قرار دیتے دکھائی دیتے  
ہیں۔ ملاحظہ ہو۔

حالانکہ قدیم نقشوں اور صاحب فتوح البلدان کے بیانات کی روشنی میں ظاہر یہ  
ہوتا ہے کہ دونوں شہروں کے درمیان بیس پچیس میل کا فاصلہ تھا اور جہتی اصفہان کے شمال  
میں واقع تھا۔ بعض شعرا نے اہل جہتی کے بخل کی مذمت میں اشعار بھی کہے ہیں۔ یہ شہر زمانہ  
قدیم میں صوبہ فارس یا اہواز کا ضلعی صدر مقام رہا ہے۔ اس کے قریب ایک اور شہر بھی تھا  
جسے ساہور (شاہ پور) کہتے ہیں۔

(حضرت سلمانؓ جہتی میں پیدا ہوئے اور اسی شہر میں پرورش پائی۔ اس بات کی توثیق  
حضرت سلمان کے اپنے ایک قول سے ہوتی ہے جس میں انھوں نے فرمایا کہ میں اہل جہتی  
میں سے تھا۔)۔

### خاندان کی سیاسی و سماجی حیثیت

تاریخ بتاتی ہے کہ ایران کا بادشاہ اپنے آپ کو شہنشاہ اس لئے کہلاتا تھا کہ اس  
کے ماتحت کئی بادشاہ ہوا کرتے تھے۔ شاہی خاندان کے جو افراد کسی صوبے یا علاقے کے  
حکمران بنائے جاتے تھے وہ بادشاہ کا لقب اختیار کر سکتے تھے لیکن اگر کوئی حکمران شاہی خاندان  
سے نہ ہو تو مرزبان کہلاتا تھا۔ ملاحظہ ہو۔

۱۔ فرہنگ آبادی ہائی ایران تحت مادہ

۲۔ شارٹر انسائیکلو پیڈیا آف اسلام ص ۵۰۰

۳۔ سیرۃ ابن ہشام القسم الاول ص ۲۱۲، طبقات ابن سعد ج ۲، ص ۷۵۔ حلیۃ الاولیاء ج ۱ ص ۱۹۰۔

۴۔ تاریخ ایران در عہد ساسانیان ج ۱، ص ۵۰۸

اصفہان میں بھی ایک بادشاہت قائم تھی اور وہاں کا بادشاہ شاہی خاندان کا ایک  
فرو تھا۔

امام طبری "عمد فاروقی کی فتوحات کے ضمن میں لکھتے ہیں کہ (سالار لشکر) عبد اللہ بن ورقا  
رستاق ایشخ سے جہتی کی طرف روانہ ہوئے اور ان دنوں اصفہان کا بادشاہ فاذوسفان  
تھا۔

ایک دوسری روایت کے مطابق حضرت سلمان رضی اللہ تعالیٰ عنہ کا تعلق بھی اسی شاہی  
خاندان سے تھا چنانچہ تذکرہ نگار حضرت سلمانؓ کا تعارف من ولد آب الملک کے الفاظ کے  
ساتھ کرتے ہیں۔ ملاحظہ ہو۔

تاریخی شواہد کی بنا پر یہ اندازہ ہوتا ہے کہ حضرت سلمانؓ کا خاندان سیاسی اور سماجی  
لحاظ سے بلند مرتبے پر فائز تھا۔ شاہی خاندان سے تعلق کے علاوہ ان لوگوں کا شمار شاہسواران  
کسریٰ میں ہوتا تھا۔ عرب مؤرخ انھیں اساورہ کے نام سے یاد کرتے ہیں۔ اساورہ لفظ سوار  
کی جمع الجمع ہے۔ ایران کے عسکری نظام میں اساورہ کو بڑی اہمیت حاصل رہی ہے ہاسانی  
عہد میں بطور خاص ان پر توجہ دی گئی۔ یہ لوگ چاق و چوبند شہسوار تھے شہسواروں کے ساتھ ساتھ  
تیراندازی میں بھی اس قدر مشاق تھے کہ ان کا کوئی تیر خطا نہ ہوتا تھا۔ کسریٰ وقت کو ایام جنگ  
میں ان کی امداد پر بڑا بھروسہ ہوتا تھا۔ تاریخ سے پتہ چلتا ہے کہ لشکر اسلام کے مقابلے میں  
اٹھری کسریٰ یزد گرد کو جب اپنے پایہ تخت مدائن سے بھاگنا پڑا تو اساورہ اس کے ہمراہ  
تھے۔ تاریخ طبری میں تحریر ہے کہ فتوحات ایران کے سلسلے میں حضرت عمر فاروق رضی اللہ تعالیٰ  
عنہ نے ہرمزان سے صلاح مشورہ کیا تو اس نے انکشاف کیا تھا کہ فارس کا سر نہاوند نہیں ہے

۱۔ تاریخ الامم والملوک ج ۲ ص ۲۲۴

۲۔ اسد الغابہ ج ۲ ص ۳۲۸ ، اصابہ ج ۲ ص ۱۱۳



جہاں اساورہ اور اہل اصفہان کسریٰ کی مدد کے لئے مستعد اور تیار ہوں گے۔ حضرت سلمانؓ خاندانی اعتبار سے انہی اساورہ میں سے تھے جیسا کہ البقرہ الکنذی بیان کرتے ہیں کہ حضرت سلمانؓ نے فرمایا کہ میں اساورہ فارس کی اولاد میں سے تھا۔<sup>۱</sup>

حضرت سلمان رضی اللہ تعالیٰ عنہ کے والد کو یہ اعزاز بھی حاصل تھا وہ شہر اور علاقے کے دیہقان تھے۔ حضرت سلمانؓ خود فرماتے ہیں کہ میرے والد اپنی بستی دہتی کے دیہقان تھے۔<sup>۲</sup>

ایک اور روایت میں دیہقان ارضہ کے الفاظ ملتے ہیں جس کا مطلب یہ ہے کہ پورے علاقے کے دیہقان تھے۔ ملاحظہ ہو<sup>۳</sup>

دیہقان دراصل وہ خان کا معرب ہے جس کے معنی گاؤں کے سردار کے ہوتے ہیں۔ دیہقان بڑا معزز عہد دار سمجھا جاتا ہے۔ وہ زمین اور کاشت کاری کا ماہر ہوا کرتا تھا۔ دور دراز سے لوگ زرعی مشوروں کی خاطر اس کی طرف رجوع کیا کرتے تھے۔ وہ شہر اور علاقے کے دیوانی اور فوجداری مقدمات کی سماعت بھی کیا کرتا تھا۔ اس عہدے پر عموماً ایسے آدمی کا تقرر کیا جاتا تھا کہ جو خوب چست اور پھرتیلا ہوتا کہ فرائض منصبی مستعدی کے ساتھ سرانجام دے سکے۔  
مختصر یہ کہ حضرت سلمانؓ کے والد نہ صرف قبیلہ دہتی کے بلکہ پورے ضلع کے حکمران تھے۔ مزید برآں وہ اپنے علاقے کے بہت بڑے جاگیردار بھی تھے۔ حضرت سلمانؓ کا بیان ہے کہ علاقے میں میرے والد کی ایک بہت بڑی جاگیر تھی۔<sup>۴</sup>

۱۔ طبقات ابن سعد ج ۲ ص ۸۱، استیعاب ج ۲ ص ۵۲، مسند احمد ج ۵ ص ۲۲۸

۲۔ سیرۃ ابن ہشام قسم اول ص ۶۹


۳۔ طبقات ابن سعد ج ۲ ص ۷۵

۴۔ سیرۃ ابن ہشام قسم اول ص ۶۹، طبقات ابن سعد ج ۲ ص ۷۵

## خاندان کی مذہبی سیادت

اسلام سے پہلے ایران میں مجوسیت کا بڑا زور رہا ہے۔ سرکاری سرپرستی میں تھی لہذا یہ مذہب خوب پروان چڑھا۔ اس مذہب میں آگ حقیقت مطلق کا منظر سمجھی جاتی ہے اور اسے تقدس کا اونچا درجہ حاصل ہے۔ ملک کے طول و عرض میں آتشکدے تعمیر کئے گئے تھے جہاں ہر وقت آگ روشن رکھی جاتی۔ اگر کسی آتشکدے کی آگ بجھ جاتی تو سمجھا جاتا کہ ان کے خدا اہورامزدا کا عذاب نازل ہونے والا ہے۔ یہ آتشکدے بالعموم ہشت پہلو والے کمروں پر مشتمل ہوتے جن کے دروازے بھی عام طور پر آٹھ ہی ہوا کرتے تھے۔ مجوسیوں کے پروہتستانی نظام میں موبد موبدان پیشوائے اعظم ہوتا تھا۔ اس کے ماتحت موبد ہوا کرتے تھے اور ہر موبد کے تحت کئی ہیرید ہوتے تھے۔ عام آتش کدے کے محافظوں کو اتھروان کہتے تھے جب کہ قبیلے بستی یا گاؤں کے مرکزی آتش کدے کے نگران کو ہیرید کہا جاتا تھا۔ پورے ضلع کے آتش کدوں کا انتظام موبد کی ذمہ داری تھی۔

قرائن بتاتے ہیں کہ حضرت سلمان رضی اللہ تعالیٰ عنہ کے خاندان کے افراد مختلف مذہبی عہدوں پر متمکن تھے۔ حضرت سلمان بذاتِ خود اپنے شہر کے آتشکدے کی خدمت پر مامور تھے جیسا کہ ان کے اپنے الفاظ میں "كنت قطن الناصر" سے ظاہر ہے ملاحظہ ہو۔ ممکن ہے کہ حضرت سلمان بلحاظ عہدہ ہیرید ہوں اور ان کے والد موبد مقرر ہوں۔



۱۔ تاریخ ایران بعد ساسانیان ج ۱

۲۔ سیرۃ ابن ہشام قسم اول ص ۲۱۴، طبقات ابن سعد ج ۲ ص ۷۵

# بچپن اور تعلیم تربیت

مکتب

حضرت سلمان رضی اللہ تعالیٰ عنہ نے ایک کھاتے پیتے گھرانے میں آنکھیں کھولی تھیں اس لئے بچپن یقیناً ناز و نعمت میں بسر ہوا ہو گا۔ والدین کو اپنے اس بچے سے بے پناہ محبت تھی اس لئے وہ ان کی ہر ضرورت کا پورا پورا خیال رکھتے تھے۔ تعلیم و تربیت کی طرف خصوصی توجہ دی گئی اور انھیں لڑکوں کے ایک سکول میں داخل کر دیا گیا جہاں انھوں نے فارسی زبان و ادب کی تعلیم حاصل کی۔ دورانِ تعلیم انھوں نے بڑی محنت اور تندہی سے کام لیا جیسا کہ زیاد البکائی کی روایت میں حضرت سلمانؓ کا یہ قول ملتا ہے: اجتهدت فی الفارسیة لہ  
اُپ بڑے ذہین اور محنتی طالب علم واقع ہوئے تھے چنانچہ اساتذہ ان کے ساتھ بڑی محبت اور شفقت سے پیش آتے تھے۔ والدین اپنے اس فرزند دلبند کو گھر سے باہر تنہا بھیجنے سے احتراز کرتے تھے لہذا انھوں نے دوسرے طالب علموں کے ذمہ یہ فرض لگا رکھا تھا کہ وہ ساتھ لے جائیں اور سکول کے بعد واپس گھر چھوڑ جائیں۔ وہ بالعموم ایک یا دو ہم جماعتوں کے ہمراہ سکول جایا کرتے تھے اور وہی انھیں گھر چھوڑ جاتے تھے۔

مذہبی تعلیم

حضرت سلمانؓ ایک مذہبی گھرانے کے چشم و چراغ تھے اس لئے قرین قیاس یہ ہے



کہ مجوسیت کی تعلیم انھوں نے گھر پر اپنے والد اور دیگر بزرگوں سے حاصل کی ہوگی۔ یہاں انھیں اپنی مذہبی کتب ژند اور پازند وغیرہ کے مطالعہ بلکہ سبقاً سبقاً پڑھنے کا موقع مل جانا خارج از امکان نہیں ہوتے ہوتے مذہبی علوم پر انھیں اس قدر قدرت حاصل ہو گئی تھی کہ وہ اپنے آبائی مذہب کی تعلیمات کے حسن و قبح کا بخوبی جائزہ لے سکتے تھے اور باسانی ان پر ناقدانہ نگاہ ڈال سکتے تھے۔

## مجوسیت میں انہماک

حضرت سلمانؓ نے نہ صرف اپنے مذہب کی تعلیم کے حصول میں ذوق و شوق کا مظاہرہ کیا بلکہ مذہبی تعلیمات پر عمل پیرا ہونے میں بھی بڑی مستعدی دکھائی۔ سکول سے واپس آتے اور آتش کدے کی خبر گیری میں لگ جایا کرتے۔ فارغ التحصیل ہونے کے بعد یہ انہماک اس قدر زیادہ ہو گیا کہ آتش کدہ ہی ان کی تمام تر توجہات کا مرکز قرار پایا۔ ہمہ تن اس کی خدمت میں سرگرم رہتے اور کوئی لمحہ غفلت میں نہ گزرتا۔ اپنی سرگزشت کے آغاز میں فرماتے ہیں:-

اجتمعت فی الجوسیۃ حتی کنت قطن النار الذی یوقدھا لا یتروکھا  
تخبو ساعة لے

ترجمہ:- میں نے مجوسیت میں اس قدر کوشش اور جانفشانی سے کام لیا کہ بالآخر آتش کدے کا خادم خاص بن گیا اور آگ کو اس طرح روشن رکھتا تھا کہ پل بھر کے لئے بھی وہ نہ بجھنے پاتی تھی۔

علامہ ابن اثیر الجزیریؒ بھی حضرت سلمانؓ کا تعارف سادات النار (نکاران آتش کدہ) کی حیثیت سے کراتے ہیں ملاحظہ ہو:-

لے ۱- سیرۃ ابن ہشام قسم اول ص ۲۱۲-۲۱۵، طبقات ابن سعد ج ۴ ص ۷۵  
لے ۲- اسد الغابہ ج ۲ ص ۳۲۸

## تحقیق و تجسس

حضرت سلمان رضی اللہ تعالیٰ عنہ کچھ زیادہ عمر کے ہوئے تو کائنات اور خالق کائنات کے بارے میں تحقیق و تجسس کا جذبہ ابھر آیا۔ ذاتی غور و فکر کے علاوہ اپنے اور دیگر مذاہب کے علماء سے تبادلہ خیالات کرنے لگے۔ اس سلسلے میں انھیں متعدد عیسائی پادریوں اور راہبوں سے استفادے کا موقع ملا اور ان سے وہ بے حد متاثر ہوئے۔ عیسائی علماء سے میل جول کا آغاز ان کے زمانہ طالب علمی سے ہو گیا تھا۔ یہ ملاقاتیں اکثر و بیشتر تنہا اور چھپ کر کی جاتی تھیں کیونکہ والدین اپنی اولاد کو عیسائیوں کے قریب جانے کی قطعاً اجازت نہ دیتے تھے۔ اس کی بڑی وجہ اہل ایران کی رومیوں سے صدیوں پرانی دشمنی تھی اور یہ رومی بالعموم اب عیسائی تھے۔ حضرت سلمانؓ کے کئی اقوال ان ملاقاتوں کی نشاندہی کرتے ہیں۔ مثلاً وہ فرماتے ہیں کہ میں لڑکوں کے سکول میں زیر تعلیم تھا میرے ساتھ دو اور لڑکے تھے جو استاد کے پاس پڑھنے جایا کرتے تھے۔ جب وہ پڑھ کر واپس آتے تو وہ عیسائی پادری کے ہاں ضرور حاضری دیتے ایک بار میں بھی ان ساتھیوں کے ہمراہ اس پادری کے پاس چلا گیا۔ مجھے دیکھ کر وہ ان لڑکوں سے ناراض ہونے لگے اور کہنے لگے کہ میں نے تمہیں کسی کو ساتھ لانے سے منع کر رکھا ہے پھر تم اسے کیوں ساتھ لاتے ہو۔ میں نے معذرت کی اور اجازت کی درخواست کی۔ اس کے بعد میں اس پادری کے ہاں آنے جانے لگا۔ رفتہ رفتہ وہ مجھے ان لڑکوں سے زیادہ محبوب رکھنے لگے۔ انھوں نے مجھے یہ سمجھا دیا کہ اگر والدین تاخیر کی وجہ پوچھیں تو انھیں بتا دینا کہ استاد کے ہاں دیر ہو گئی ہے اور اگر استاد پوچھے تو والدین کا نام لے دینا۔

اس سلسلے کی دوسری روایت یہ ہے کہ حضرت سلمانؓ نے فرمایا کہ ہم مجوسی لوگ تھے

اتفاق سے ہمارے ہاں باشندگان جزیرہ میں سے ایک نصرانی آیا اور معبد بنا کر رہنے لگا۔ میں اس وقت مدرسے میں فارسی کی کوئی کتاب پڑھا کرتا تھا اور ایک لڑکا ہمیشہ میرے ساتھ مدرسے آیا جایا کرتا تھا۔ جب وہ مجھے سکول ساتھ لے جانے کے لئے آتا تو ہمیشہ گھر سے مارکھا کرتا اور راستے میں روتا رہتا۔ ایک روز میں نے پوچھ لیا کہ تم روتے کیوں رہتے ہو۔ کہنے لگا کہ میرے والدین میری پٹائی کرتے رہتے ہیں اور اس کی وجہ یہ ہے کہ جب سے یہ معبد والا آیا ہے میں اسے ملنے جاتا ہوں۔ تم بھی اگر اس کے پاس چلو تو بڑی انوکھی باتیں سن سکو گے۔ میں بھی اس کے ساتھ جانے کے لئے آمادہ ہو گیا۔ وہاں پہنچے تو وہاں انسان کی پیدائش، زمین و آسمان کی تخلیق اور جنت و دوزخ کی ماہیت کے بارے میں واقعی عجیب اور دلچسپ باتیں ہوئیں۔ اب میری آمد و رفت جاری ہو گئی۔ سکول کے دوسرے لڑکوں کو بہتہ چلا تو وہ بھی ہمارے ساتھ وہاں جانے لگے بستی والوں نے یہ حال دیکھا تو اس نصرانی کے پاس جا دھکے اور اسے برا بھلا کہنے لگے ان کا کہنا یہ تھا کہ تم ہمارے لڑکوں کو بگاڑ رہے ہو۔

بعینہ ایسا ہی الزام معلم اخلاق سقراط پر ان کے ہم وطنوں نے لگایا تھا حالانکہ وہ نوجوانوں کے اخلاق سنوارنے کی بے لوث خدمت سرانجام دے رہے تھے۔

ما أشبه الليلة بالبارحة

تفسیری روایت یہ ہے کہ حضرت سلمان رضی اللہ تعالیٰ نے بیان فرمایا کہ میں شہر رامہرز کا ایک یتیم لڑکا تھا۔ اسی شہر کے دہقان کا بیٹا ایک معلم کے ہاں تحصیل علم کے لئے جایا کرتا تھا۔ میں بھی اس کے ساتھ ہو لیا تاکہ میں بھی استاد سے مستفید ہو سکوں۔ میرا ایک بھائی تھا جو مجھ سے بڑا تھا لیکن تھا بالکل بے نیاز۔ اسے اپنے سوا کسی کی پروا نہیں ہوتی تھی جب کہ میں خود چھوٹے سے قد و قامت کا لڑکا تھا۔ جب لڑکے سبق یاد کرنے کی خاطر بکھر جاتے تو وہ لڑکا کپڑے کا سہارا



لے کہ پہاڑ پر چڑھ جاتا جہاں کچھ عیسائی راہب مصروف عبادت ہوتے رہے

اس روایت میں حضرت سلمان رضی اللہ تعالیٰ عنہ کے یتیم ہونے کا تذکرہ ہے حالانکہ دوسری روایات اس کے خلاف ہیں۔ البتہ ان کے ایک بھائی کے ہونے کا جہاں تک تعلق ہے تو اس کی تائید سرکار رسالت ناب صلی اللہ علیہ والہ وسلم سے منسوب ایک فرمان سے ہوتی ہے۔ یہ فرمان سرخ رنگ کے چمڑے پر حضرت علی ابن ابی طالبؓ کے قلم سے ہے اور اسے ۱۸۵ء میں بمبئی (انڈیا) سے رئیس اعظم محوس سر جیشید جیتھی بھائی نے ظاہر کیا تھا۔ اس فرمان میں حضرت سلمان رضی اللہ تعالیٰ عنہ کے بھائی کا نام مہدی فروج ابن شحسان بیان کیا گیا ہے ملاحظہ ہو۔

ایسا معلوم ہوتا ہے کہ جن عیسائی علماء سے حضرت سلمانؓ کی نشست و برخاست رہی وہ تثلیث کی بجائے عقیدہ توحید کے قائل تھے چنانچہ حضرت سلمانؓ کا میلان توحید کی طرف بڑھتا گیا اور شرک سے انھیں نفرت ہو گئی۔ اس حقیقت کا انکشاف اس روایت سے بخوبی ہوتا ہے۔ حضرت سلمانؓ کہتے ہیں کہ میں جیٹی کا رہنے والا تھا اور میرے بستی ولے اہل گھوڑوں کی پرستش کیا کرتے تھے حالانکہ میں اچھی طرح جانتا تھا کہ یہ عقیدہ غلط اور بے بنیاد ہے۔<sup>۱</sup> رفتہ رفتہ حضرت سلمان رضی اللہ تعالیٰ عنہ پر یہ حقیقت اجاگر ہوتی جا رہی تھی کہ محوسیت روحانی معاملات اور مسائل حیات کے حل میں مکمل رہنمائی کرنے سے قاصر ہے اور یہ مقصد یقیناً کوئی الہامی مذہب ہی پورا کر سکتا ہے چنانچہ بہتر مذہب کی طلب اور جستجو پیدا ہوئی۔ حضرت ابوالفضل البکری حضرت سلمانؓ سے نقل کرتے ہیں کہ انھوں نے فرمایا،

۱۔ مستدرک حاکم ج ۳ ص ۵۹۹

۲۔ سیاسی وثیقہ جات ص ۳۳۱

۳۔ حلیۃ الاولیاء ج ۱ ص ۱۹۰، مستدرک حاکم ج ۳ ص ۶۰۳



میں اہل جہنم میں سے ایک شخص تھا۔ اسی اثنا میں اچانک اللہ تعالیٰ نے میرے دل میں یہ بات ڈال دی کہ یہ معلوم کروں کہ آسمانوں اور زمین کو کس نے پیدا کیا ہے۔ اس سلسلے میں میں ایک ایسے شخص سے جا ملا کہ جو لوگوں سے الگ تھلک رہتا تھا اور بالعموم خاموش رہا کرتا تھا۔ میں نے اس سے دریافت کیا کہ کونسا دین افضل ہے۔ یہ سن کر وہ کہنے لگا کہ آپ کو ایسی باتوں سے کیا سروکار ہے کیا تم اپنا آبائی دین چھوڑ کر کوئی اور دین اختیار کرنا چاہتے ہو؟ میں نے جواباً کہا نہیں ایسی بات تو نہیں البتہ اتنا ضرور ہے کہ میں ارض و سما کے پالنے والے کی معرفت حاصل کرنا چاہتا ہوں اور بہتر دین معلوم کرنا چاہتا ہوں۔ اس پر وہ کہنے لگا کہ میری معلومات کے مطابق تمہیں موصل میں ایک راہب کے پاس جانا چاہئے۔ وہیں تمہاری مشکل حل ہوگی۔



## تلاش حق کی سرگزشت

ابن اسحاق حضرت عبداللہ بن عباسؓ کی روایت بیان کرتے ہیں اور یہی روایت امام احمد بن حنبلؒ نے بھی اپنی المسند میں درج فرمائی ہے کہ حضرت سلمان رضی اللہ تعالیٰ نے فرمایا کہ میں اصفہان کی بستی جہنم کا رہنے والا ایرانی شخص تھا۔ میرا باپ بستی کا دہقان تھا اور میں انھیں سارے جہاں سے عزیز تھا۔ ان کی اس بے پناہ محبت نے مجھے گھر کی چار دیواری میں مقید کر کے رکھ دیا۔ بعینہ اسی طرح جس طرح لڑکیاں گھروں میں بند ہوتی ہیں۔ میرے والد کی اس علاقے میں بہت بڑی جاگیر تھی۔ ایک روز جب کہ ہمارے مکان کی تعمیر ہو رہی تھی اور والد صاحب اس کام میں مصروف تھے، انھوں نے مجھے فرمایا جان پدر! میں آج اس کام میں مشغول ہوں لہذا

تم جاگیر کی طرف چلے جاؤ۔ وہاں دیکھ بھال کرنا اور یہ یہ کام سرانجام دے آنا۔ لیکن یاد رکھو وہاں جا کر دیر نہ لگانا اور ٹھہر نہ جانا ورنہ مجھے پریشانی لاحق رہے گی کیونکہ تم جانتے ہی ہو کہ تم مجھے جاگیر سے زیادہ عزیز ہو۔

## نمازِ اصرار کی کامشاہدہ

حضرت سلمان رضی اللہ تعالیٰ عنہ بیان کرتے ہیں کہ میں والد کے حکم کے مطابق جاگیر کی طرف روانہ ہو گیا۔ راستے میں میرا گزر عیسائیوں کے ایک گرجے پر ہوا۔ میرے کانوں میں ان کی آوازیں پڑیں۔ درحقیقت وہ لوگ نماز پڑھ رہے تھے۔ مجھے چونکہ گھر سے باہر نکلنے کا زیادہ موقع نہیں ملا تھا اس لئے مجھے عیسائیوں کے طریقہ نماز کی خبر نہیں تھی۔ آوازیں سن کر مجھے تجسس پیدا ہوا اور ان کے پاس جا کر انھیں نماز پڑھتے دیکھنے لگا۔ جب ان کی نماز دیکھ چکا تو وہ نماز مجھے واقعی عجیب اور اچھی لگی۔ اب مجھے ان کے مذہب کے بارے میں دلچسپی پیدا ہو گئی اور میں دل ہی دل میں کہنے لگا بخدا یہ مذہب یقیناً ہمارے مذہب سے بہتر ہے۔ میں اس روز عیسائیوں کے پاس ٹھہرا رہا حتیٰ کہ سورج ڈوب گیا اور رات کی تاریکی پھیلنے لگی۔

## مختلف مذاہب کی نمازیں اور ان کا فرق

حضرت سلمان رضی اللہ تعالیٰ عنہ کی سرگزشت بیان کرنے سے پہلے مناسب معلوم ہوتا ہے کہ مختلف مذاہب کی نمازوں کا جائزہ لیا جائے۔

مجوسیت میں نماز آگ کے سامنے بیٹھ کر چند کلمات دہرانے کا نام ہے۔ اس میں نہ قیام ہے اور نہ رکوع و سجود۔ نماز کا لفظ غالباً نم اور آرز سے مل کر بنا ہے اور اس کا مطلب یہ ہے کہ اس طریقہ عبادت کے ذریعے حرص و ہوس کی آگ بجھا دی جائے۔ کلمات نماز قدیم زبان اوستائی میں تھے جس کا مفہوم سمجھنا عہدِ سلمانؓ میں آسان نہ تھا۔ جب کہ عیسائیوں کی نماز کے کلمات

اس ملک کی مروجہ زبان میں اور قابل فہم تھے۔ نماز نصاریٰ میں نماز مجوس کے مقابلے میں قعود و قیام کی کیفیت ہے یعنی عیسائی دو زانو ہو کر اور کھڑے ہو کر نماز و دعا پڑھتے ہیں حضرت سلمان رضی اللہ تعالیٰ عنہ کو کلمات اور ہیئت دونوں نے متاثر کیا ہوگا۔ ان کی نگاہ سے ابھی مسلمانوں کا طریقہ نماز۔ صلوٰۃ نہیں گزرا تھا جو تمام مذاہب سے افضل و برتر ہے۔ دوسرے مذاہب میں کہیں قیام ہے تو رکوع نہیں، رکوع ہے تو سجود نہیں، قعود ہے تو قیام نہیں۔ اسلام اور صرف اسلام کو یہ شرف حاصل ہے کہ اس کی نماز میں قیام و قعود اور رکوع و سجود میں سجدہ کرنا اور صرف معبود حقیقی کو کرنا مسلمانوں کا امتیازی نشان ہے۔ عجز و تواضع کی انتہا اور عبودیت اور عبادت کا منتہائے کمال یہ ہے کہ بندہ اپنے پروردگار کے سامنے سر بسجود ہو جائے۔

## تبدیلی مذہب

ابن اسحاق کی روایت ہے کہ حضرت سلمان رضی اللہ تعالیٰ عنہ نے فرمایا کہ میری منزل مقصود تو جاگیر تھی لیکن اب میری منزل بدل گئی تھی لہذا جاگیر کی طرف جانے کا خیال ترک کر دیا۔ عیسائیوں سے دریافت کیا کہ تمہارے مذہب کا سرچشمہ کہاں پر ہے۔ وہ کہنے لگے کہ وہ تو شام میں ہے۔ رات گئے گھر پہنچا تو والد صاحب کو بڑا پریشان پایا۔ میں شام تک گھر نہ آیا تو انھوں نے میری تلاش میں آدمی روانہ کر دیئے تھے۔ آتے ہی باز پرس شروع ہو گئی۔ والد صاحب کہنے لگے بیٹے بتاؤ تو سہی تم اتنی دیر کہاں رہے ہو حالانکہ میں نے تمہیں جلد واپس آ جانے کی تاکید بھی کی تھی۔ میں نے غرض کیا ابا جان! بات دراصل یہ ہوئی کہ جاگیر کی طرف جاتے وقت راہ میں کچھ لوگوں کو دیکھا کہ اپنی عبادت گاہ گرے میں نماز پڑھ رہے ہیں وہیں ٹھہرا رہا اور ان کی عبادت کا مشاہدہ کرتا رہا۔ ان کی نماز مجھے بڑی اچھی اور بڑی بھلی لگی۔ بندہ انہی لوگوں کے پاس رہا حتیٰ کہ آفتاب عالم تاب مغرب ہو گیا اور رات ہو گئی۔ اس وجہ سے



نہ جاگیر کی طرف نہ جاسکا اور واپس آنے میں بھی تاخیر ہو گئی۔ یہ سن کر والد صاحب کہنے لگے پیارے بیٹے! اس مذہب میں قطعاً کوئی بھلائی نہیں۔ تیرا اپنا اور تیرے باپ دادا کا مذہب اس مذہب سے کہیں بہتر ہے۔ میں نے اختلاف کی جرات کی اور کہنے لگا، نہیں، خدائے بزرگ و برتر کی قسم وہ مذہب یقیناً ہمارے مذہب سے اچھا اور بہتر ہے۔

## ابتلا و آزمائش

ایرانیوں اور رومیوں میں صدیوں سے دشمنی چلی آرہی تھی۔ اس لئے کسی ایرانی کا عیسائیت قبول کرنا ایرانیوں کے نزدیک ناقابل برداشت جرم تھا کیونکہ یہ ان کے دشمن رومیوں کا مذہب تھا۔ ویسے بھی آبائی مذہب کی تبدیلی کسی معاشرے میں کبھی پسندیدگی کی نگاہ سے نہیں دیکھی گئی۔ یہی وجہ ہے کہ حضرت سلمان رضی اللہ تعالیٰ عنہ کے والد نے اپنے بیٹے سے انتہائی محبت کے باوجود اس تبدیلی مذہب کو ٹھنڈے پٹیوں برداشت نہیں کیا بلکہ حضرت سلمانؓ کو ابتلا و آزمائش سے دوچار ہوتا پڑا۔ حضرت سلمان رضی اللہ تعالیٰ عنہ اپنی بلاکشی کی روداد سناتے ہوئے کہتے ہیں کہ میرے باپ میری مذہب کی تبدیلی پر نہ صرف سخت سست کہا بلکہ ڈرایا اور دھمکایا بھی۔ پھر میرے پاؤں میں بیڑیاں ڈال دی گئیں اور مجھے گھر میں قید کر دیا گیا۔

## روانگی شام

حضرت سلمان رضی اللہ تعالیٰ عنہ فرماتے ہیں کہ گو میں پابند سلاسل تھا تاہم کسی نہ کسی طرح ایک شخص کے ذریعے نصرانیوں کو کہلا بھیجا کہ جب شام سے کوئی قافلے والے سوار آئیں تو مجھے خبر کر دینا۔ اتفاقاً انہی دنوں ان لوگوں کے پاس شام سے کچھ نصرانی تاجر آنکے اور گرجے والوں نے مجھے ان کی آمد کی اطلاع دی۔ میں نے جواباً کہا بھیجا کہ جب وہ اپنی ضرورت



پوری کر چکیں اور ان کا وطن واپسی کا ارادہ ہو تو مجھے بتلا دینا۔ چنانچہ جیب وہ تاجر واپس جانے لگے اور مجھے اطلاع ملی فوراً اپنے پاؤں سے بیڑیاں نکال لیں اور چھپتے پھپھاتے ان سے جا ملا۔ ہمارا سفر شام شروع ہو گیا۔ کئی دن کی مسافت طے کرنے کے بعد ہم شام پہنچے۔ وہاں پہنچتے ہی میں نے لوگوں سے پوچھنا شروع کیا کہ یہاں علم و فضل کے اعتبار سے سب سے بڑا شخص کون ہے۔ لوگوں نے گرجے میں رہنے والے بڑے پادری (اسقف) کی نشاندہی کی۔ میں اس کے پاس پہنچا اور ان سے گزارش کی کہ میں تمہارے اس مذہب سے رغبت رکھتا ہوں، میری خواہش ہے کہ تمہاری صحبت میں رہ کر تمہاری اور کلیسا کی خدمت کروں۔ تم سے علم و تربیت حاصل کروں اور تمہارے ساتھ نماز پڑھنے کی سعادت حاصل کروں۔ اسقف نے بڑی خوشی سے مجھے اپنے پاس ٹھہرنے کی اجازت دے دی۔

### عالم ریاکار اور زاہد دنیا دار

میں بڑی امیدیں لے کر یہاں آیا تھا لیکن یہاں آکر مجھے بڑی مایوسی ہوئی کیونکہ اسقف بہت بڑا آدمی تھا جیسا کہ بعد کے واقعات نے ثابت کیا۔ اس کا وتیرہ یہ تھا کہ لوگوں کو زور شور سے صدقہ و خیرات کرنے کی ترغیب دیا کرتا تھا۔ لوگ اسے قابل اعتماد اور خدا ترس سمجھتے ہوئے غریبوں کی امداد کرنے کے لئے اس کے پاس مال جمع کراتے رہتے تھے لیکن وہ مسکینوں کو ایک کوڑی تک نہ دیتا تھا۔ سب کچھ اپنے لئے جمع کر لیتا تھا۔ ہوتے ہوتے اس کے پاس درہم و دینار سے سات ہنگے بھر گئے۔

حضرت سلمان رضی اللہ تعالیٰ عنہ کہتے ہیں کہ اس کی اس حرکت کو دیکھ کر مجھے اس سے شدید نفرت ہو گئی۔ لیکن میں مجبور تھا کرتا تو آخر کیا کرتا۔ کچھ عرصہ بعد روحانی کوفت ختم ہو گئی کیونکہ وہ شخص مر گیا۔ دور و نزدیک سے عیسائی اس کی رسوم تدفین میں شرکت کے لئے اکٹھے ہوئے اس موقع پر میں لوگوں کو یہ بتائے بغیر نہ رہ سکا کہ یہ شخص اچھا نہیں تھا یہ تمہیں تو صدقہ کا حکم دیا

کرنا تھا اور جب تم لوگ اموالِ صدقہ اس کے پاس لے آتے تھے تو وہ خود اپنے لئے ذخیرہ کر لیتا تھا اور مسکینوں کو کچھ دینے کا روادار نہ تھا۔

وہ سب حیران ہو کر مجھے پوچھنے لگے کہ تمہیں اس بات کا کیسے پتہ چلا ہے میں نے جواب دیا اؤ سب کچھ تمہیں دکھائے دیتا ہوں، پھر میں نے انہیں وہ جگہ دکھائی جہاں اس نے ورہم و دینار اور سونا چاندی جمع کر رکھے تھے۔ پورے سات ملے سیم وزر کے بھرے ہوئے برآمد ہوئے جب انہوں نے یہ منظر دیکھا تو اس اسقف کی حقیقت ان پر آشکار ہوئی تو وہ سب قسمیں کھا کر کہنے لگے کہ اس بد بخت کو ہم ہرگز دفن نہیں کریں گے۔ چنانچہ انہوں نے اس کی نعش کو صلیب پر لٹکا کر سنگسار کیا۔

اس کے بعد انہوں نے اسقف کے عہدے کے ایک اور آدمی کا انتخاب کیا اور وہ عالم اس مسند کی زینت بنا۔

## اسقف صالح

حضرت سلمان رضی اللہ تعالیٰ عنہ کہتے ہیں کہ یہ آدمی بڑا نیک اور پارسا تھا شب و روز عبادتِ الہی میں مشغول رہتا تھا۔ میری نگاہوں سے اس سے بہتر کوئی نمازی، ان سے بڑھ کر دنیا میں زاہد اور ان سے زیادہ آخرت کی رغبت رکھنے والا کوئی شخص اس سے پہلے کبھی نہیں گزرا تھا۔ مجھے اس کے ساتھ اس قدر محبت ہو گئی کہ اتنی محبت کبھی کسی سے نہیں ہوئی تھی۔ مدتوں میں اس کے ساتھ رہا اور کسب فیض کرتا رہا، آخر ان کا وقت وفات قریب ہوا۔ اس پر میں نے سے عرض کی۔ استاذِ مکرم! میں عرصہ سے آپ کی صحبت میں رہا ہوں۔ مجھے جس قدر آپ سے محبت و محبت ہے وہ شاید ہی کسی سے ہو۔ اب آپ کا وقتِ آخر آن پہنچا ہے۔

فرمائیے میرے لئے کیا حکم ہے؟ وصیت فرمائیے کہ میں کہاں اور کس کے پاس

جاؤں؟

یہ سن کر فرمانے لگے پیارے بیٹے! دین کی جس سچی تعلیم پر میں کاربند تھا نجد اس پر تو شاید کوئی بھی باقی نہیں رہا۔ ایسے لوگ تو چل بسے جو سچے مذہب کے پیرو تھے۔ باقی جو رہ گئے ہیں وہ بہتیرے اصولوں کو سرے سے چھوڑ بیٹھے ہیں۔ افسوس ان لوگوں نے دین میں اتنی تبدیلیاں کر لی ہیں کہ اصل دین تو کہیں دکھائی ہی نہیں دیتا۔ ہاں ایک شخص جو میرے عقیدے اور مسلک پر ہے وہ فلاں شخص ہے اور وہ موصل شہر میں رہتا ہے۔ اس لئے میرے بعد تم اسی سے جا ملنا۔ میرا سلام کہنا اور ان کی خدمت میں جا رہنا۔

## موصل میں قیام

موصل (میم کی زیر اور صاد کی زیر کے ساتھ) بڑا مشہور شہر ہے۔ یہ عراق کا دروازہ اور خراسان کی کنجی سمجھا جاتا ہے۔ یہ شہر الجزیرہ اور عراق سے ملا ہوا ہے اس لئے اس کا نام موصل (ملاپ کرانے والا) پڑ گیا۔

حضرت سلمان رضی اللہ تعالیٰ عنہ بیان کرتے ہیں کہ جب وہ استغفار صالح وقت پاگئے اور انھیں دفن کر دیا گیا تو میں موصل والے بزرگ سے جا ملا۔ اس سے مل کر عرض کیا کہ فلاں بزرگ نے دم واپس آپ سے ملنے کی وصیت کی تھی اور انھوں نے مجھے یہ بھی بتایا تھا کہ آپ بھی انہی کے مسلک پر ہیں۔ اس بزرگ نے میری باتیں سنیں اور اپنے ہاں قیام کی اجازت دے دی۔ وہ بڑے اچھے انسان تھے اور واقعی وہ بھی اپنے مرحوم ساتھی کے مذہب اور مسلک پر قائم تھے۔ میرے قیام کو زیادہ عرصہ نہیں ہوا تھا کہ ان کا بھی وصال ہو گیا۔ بستر مرگ پر فرشتہ راجل کا انتظار کر رہے تھے۔ میں نے التجا کی کہ اپنے شاگرد کو یہ تو بتاتے جائیں کہ وہ فیض صحبت اٹھانے کے لئے اب کس کے پاس جائے۔



فرماتے لگے بیٹا! خدا گواہ ہے کہ میں کسی ایسے شخص کو نہیں جانتا کہ جو ہمارے عقیدے پر ثابت قدم ہو سوائے نصیبین کے ایک شخص کے۔ اور وہ فلاں شخص ہے۔ اسی سے جا کر ملاقات کرو۔

## نصیبین میں رہائش

نصیبین الجزیرہ کے شہروں میں سے ایک شہر ہے جو موصل سے شام جانے والے قافلوں کے راستے میں آتا ہے۔ اس شہر اور موصل کے درمیان چھ روز کی مسافت تھی حضرت سلمان رضی اللہ عنہ فرماتے ہیں کہ جب موصل والے بزرگ وفات پا گئے تو میں نصیبین والے بزرگ کی خدمت میں حاضر ہوا۔ انھیں اپنا سارا حال کہہ سنایا اور انھیں موصل والے استاد کی وصیت بتائی۔ وہ سن کر فرمانے لگے اچھا میرے پاس ٹھہر جاؤ۔ چنانچہ میں ان کے ہاں ٹھہر گیا۔ اس بزرگ کو میں نے ویسا ہی پایا جیسا کہ مجھ سے بیان کیا گیا تھا۔ لیکن افسوس ان سے بھی زیادہ عرصہ فیض اٹھانے کا موقع نہ مل سکا کیونکہ غلبہ ہی ان کا پیمانہ عمر لبریز ہو گیا۔ میں نے اشکبار ہو کر عرض کیا میرے محترم! فلاں بزرگ نے مجھے فلاں بزرگ کی خدمت میں حاضر ہونے کے لئے کہا تھا اور اس بزرگ نے مجھے آپ کے ہاں بھیجا۔ اب آپ بھی دنیا سے رختِ سفر باندھ رہے ہیں۔ بتائیے میرے لئے کیا حکم ہے۔ جاؤں تو کس کے پاس جاؤں۔ فرمانے لگے خدا کی قسم! میرے علم میں تو کوئی شخص اب باقی نہیں رہا جو دینِ حق کی اصل تعلیمات پر کاربند ہو۔ ہاں ایک شخص سرزمینِ روم کے شہر عموریہ میں ضرور موجود ہے۔ پسند کرو تو اس کے پاس چلے جانا۔ یہ کہہ کر انھوں نے اپنی جان شیریں، جانِ آفرین کے سپرد کر دی۔ شہر عموریہ، ملک ترکیہ کے علاقہ اناطول میں استنبول کے پاس واقع تھا۔

عموریہ میں اقامت حضرت سلمان رضی اللہ تعالیٰ عنہ کا بیان ہے کہ ان کی وفات



حسرت آیات کے بعد میں عازم عموریہ ہوا۔ اپنے حالات سنائے اور پھر ان کی خدمت میں دل و جاں سے مصروف ہو گیا۔ وہاں رہ کر میں نے کاروبار تجارت بھی شروع کر دیا چنانچہ میرے پاس کافی بھیڑ بکریاں ہو گئیں۔ پھر اس بزرگ کے لئے پیغام اجل آگیا۔ میں نے انھیں کسی اور بزرگ کی طرف رہنمائی کرتے ہوئے کہا تو فرمانے لگے کہ میرے خیال میں تو ہمارے عقیدے (توحید) کا ایک فرد بھی اب روئے زمین پر زندہ نہیں رہا کہ اس کے پاس جانے کی ہدایت کروں۔ البتہ ایک پیغمبر کے ظہور کا وقت قریب آگیا ہے۔ وہ پیغمبر حضرت ابراہیم علیہ السلام کے دین و ملت پر مبعوث ہو گا۔ ان کا ظہور سرزمین عرب سے ہو گا پھر وہ اسے مقام کی طرف ہجرت کرے گا کہ جو دو تہذیبوں (سیاہ سنگارخ میدانوں) کے درمیان واقع ہے اور وہاں کھجور کے درخت ہیں۔

## مقام کا تعین

اس روایت سے واضح ہوتا ہے کہ مقام ہجرت دو تہذیبوں کے درمیان ہو گا۔ تہذیب اس میدان کو کہتے ہیں جہاں کے پتھر جل گئے ہوں۔ ایسے میدان مدینہ منورہ کے مشرق اور مغرب دونوں طرف شمالاً جنوباً ملتے ہیں۔ اسی طرح اس شہر میں نخلستان کی بھی کثرت ہے۔

## علامات خاتم النبیین

حضرت سلمان رضی اللہ تعالیٰ عنہ کہتے ہیں کہ اس بزرگ نے مزید یہ فرمایا کہ اس پیغمبر کی نبوت کی علامتیں واضح ہوں گی وہ ہدیہ قبول کرے گا لیکن صدقہ نہیں کھائے گا اور ان کے دونوں کندھوں کے درمیان مہر نبوت ہوگی۔ اگر تم سے ہو سکے تو ان علاقوں میں چلے جاؤ اور ہدایت کا بہرہ وافر پاؤ۔

داریم ترا ز گنج مقصود نشان  
گر مانر سیدیم تو شاید برسی

## بنی کلب کی بد عہدی

حضرت سلمان رضی اللہ تعالیٰ اپنی داستان بیان کرتے ہوئے کہتے ہیں کہ اس بزرگ کی رحلت کے بعد جب تک خدائے چاہا میں عموریہ میں ٹھہرا رہا اور انتظار میں رہا کہ ملک عرب کی طرف جانے کی کوئی سبیل پیدا ہو جائے۔ بالآخر قبیلہ کلب کے کچھ تاجروں کا گزر میرے پاس سے ہوا میں نے ان سے التجا کی کہ میری بھیڑ بکریاں لے لو اور مجھے اپنے ساتھ اپنے ملک لے چلو۔ وہ مان گئے اور اپنے ساتھ مجھے بھی سوار کر لیا۔ جب ہم وادی القریٰ میں پہنچے تو ان کی نیت میں فتور آگیا۔ میری بھیڑ بکریاں تو لے ہی چکے تھے مجھ پر مزید یہ ستم ڈھایا کہ ایک یہودی کے ہاتھ غلام بنا کر فروخت کر دیا۔

## وادی القریٰ کا عہدِ غلامی

وادی القریٰ یہودیوں سے آباد ایک بستی تھی جو مدینہ سے شام کے راستے پر واقع ہے۔ شترسوار مدینہ سے اس بستی میں چھ سات روز میں پہنچ جاتا ہے یہ حضرت سلمان رضی اللہ تعالیٰ عنہ فرماتے ہیں کہ اب میں اس یہودی کا زر خرید غلام تھا اور وادی القریٰ میں زندگی کے بھلے برے دن گزار رہا تھا۔ ابنتہ یہ دیکھ کر مجھے یلگونہ اطمینان ہوا تھا کہ اس بستی میں کچھور کے درخت ضرور موجود ہیں۔ اس سے یہ اس بندھتی تھی کہ شاید یہی وہ سرزمین ہے جس کا تذکرہ میرے بزرگ نے وصیت میں فرمایا تھا۔

وادی القریٰ میں رہتے ہوئے کچھ عرصہ گزرا تھا کہ اتنے میں میرے یہودی آقا کا چچا زاد بھائی ادھر اُنکلا۔ اس نے مجھے محنت کے ساتھ کام کرتے دیکھا تو اس نے مجھے خرید لیا اور یثرب (مدینہ منورہ) لے آیا۔ میرا یہ آقا بھی یہودی تھا اور بنی قریظہ میں سے تھا۔

## مدینہ منورہ میں قیام

مدینہ منورہ میں آنے کے بعد میں نے اس شہر کو بغور دیکھا تو اپنے بزرگ کی بتائی ہوئی نشانیوں سے اچھی طرح پہچان لیا کہ واقعی یہی وہ شہر ہے کہ جو پیغمبر آخر الزمان کا دارالہجرت ہے۔ اب میرا قیام مدینہ منورہ میں تھا۔ اسی اثنا میں پیغمبر اسلام علیہ وآلہ السلام کی مکہ مکرمہ میں بعثت ہوئی اور وہ ایک عرصہ تک مکہ میں ٹھہرے رہے۔ میں چونکہ غلامی کی زنجیروں میں جکڑا ہوا تھا اس لئے مجھے آنحضرتؐ کے بارے میں کچھ زیادہ معلوم نہ ہو سکا۔

## آنحضرتؐ کا قبا میں ورود مسعود

قبا مدینہ منورہ سے دو تین میل کے فاصلے پر ایک بستی ہے۔ مدینہ سے مکہ جاتے ہوئے بائیں طرف یہ بستی آتی ہے۔ اصل میں یہ ایک کنویں کا نام تھا۔ یہاں انصار میں سے بنی عمرو بن عوف کے مکانات تھے۔ اس کے تھوڑے فاصلے پر بنی قریظہ کا نخلستان واقع تھا۔

حضرت سلمانؓ کہتے ہیں کہ آنحضرتؐ محمد بنی عبدعلیہ وآلہ وسلم ہجرت کر کے قبا میں تشریف لے آئے۔ میں اس وقت اپنے آقا کے نخلستان میں پھل سے لہے ایک کھجور کے درخت کی چوٹی پر چڑھا ہوا تھا۔ میرے آقا نے مجھے کوئی کام دینا چاہی ہوئی کھجوروں پر

کپڑا چڑھانا یا انھیں ٹوڑنا، بتایا تھا وہی کام میں کر رہا تھا۔ میرا آقا خود نیچے بیٹھا ہوا تھا۔ اتنے میں کیا دیکھتا ہوں کہ میرے آقا کا ایک چچا زاد بھائی تیز تیز قدم اٹھاتا ہوا ہماری طرف آ رہا ہے آتے ہی اس نے بنی قیلہ (انصار کو بدتمادے کہ کتنا شروع کیا کہ وہ سارے قبائریں ایک شخص کے پاس جمع ہو رہے ہیں کہ جو آج مکہ سے آیا ہے۔ وہ لوگ سمجھتے ہیں کہ بے شک وہ خدا کا پیغمبر ہے۔

## حضرت سلمانؓ کا اشتیاق و اضطراب

حضرت سلمان رضی اللہ تعالیٰ عنہ کا بیان ہے کہ جب میں نے اس سے یہ خبر سنی تو مجھے پرکپپی سی طاری ہو گئی تھی کہ مجھے اندیشہ ہوا کہ کہیں میں اپنے آقا کے اوپر درخت سے گرنے پڑوں چنانچہ فوراً درخت سے اتر آیا اور اپنے آقا کے چچا زاد سے پوچھنے لگا۔ آپ ابھی کیا کہہ رہے تھے؟ اور آپ کیا خبر سن رہے تھے؟ میرے آقا نے میرا یہ اشتیاق دیکھا تو میری باتیں سنیں تو غصے میں آگیا اور مجھے زور کا طمانچہ دے مارا۔ پھر مجھے ڈانٹ کر کہنے لگا تمہیں ان باتوں سے کیا غرض؟ جاؤ اور جا کر اپنا کام کرو۔ جواب میں میں نے صرف اتنا کہا کہ اور تو کچھ نہیں میں تو محض یہ معلوم کرنا چاہتا تھا کہ جو کچھ انھوں نے کہا ہے وہ درست ہے یا نہیں۔

ابن ہشام بنی قیلہ کی وضاحت کرتے ہوئے کہتے ہیں کہ بنی قیلہ انصار کو کہتے ہیں کیونکہ قیلہ اوس اور خزرج کی ماں کا نام تھا۔

## بارگاہ رسالت میں صدقہ پیش کرنا

حضرت سلمان رضی اللہ تعالیٰ عنہ کا بیان ہے کہ جب رات ہوئی تو میں کھانے کی کوئی چیز لے کر جو میں نے جمع کر رکھی تھی بارگاہ رسالت میں حاضر ہوا۔ آپ قبائریں تشریف



فرماتے (غالباً حضرت کلثوم بن اعدم کے گھر) جاتے ہی میں نے عرض کیا حضور! مجھے خبر ملی ہے کہ آپ نیک آدمی ہیں اور آپ کے ساتھ آپ کے کچھ غریب اور حاجت مند ساتھی بھی ہیں۔ یہ چیز آپ لوگوں کے لئے صدقے کے طور پر لے کر حاضر ہوا ہوں میرے خیال میں آپ لوگوں سے بڑھ کر اور کوئی حق دار نہیں۔ یہ سن کر آنحضرت نے اپنے ساتھیوں سے کھانے کے لئے فرمایا لیکن خود کچھ نہیں کھایا۔ پس یہ دیکھ کر میں اپنے دل میں کہنے لگا کہ ایک علامت تو پوری ہو گئی۔ اس کے بعد میں واپس چلا آیا۔

## آنحضرت کی مدینہ میں آمد

قبائیں ہفتہ عشرہ ٹھہرنے کے بعد حضور نبی کریم صلی اللہ علیہ وآلہ وسلم مدینہ منورہ تشریف لے گئے۔ مشتاقانِ دید عرصہ سے چشمِ براہ تھے۔ حضور پر نور کے رخ انور کو دیکھا تو خوشی سے جھوم اٹھے۔ وہ خوش تھے کہ مدت کے بعد ان کی آرزوی پوری ہوئی تھیں۔ اسی طرح حضرت سلمان رضی اللہ تعالیٰ عنہ کی تمنا پوری ہونے کے دن بھی قریب آگئے۔ تھے۔ ان کی برسوں کی سعی مسلسل بار آور ہونے والی تھی۔

## سلمانؓ کا ہدیہ پیش کرتا

حضرت سلمان رضی اللہ تعالیٰ عنہ کہتے ہیں کہ میں نے پھر کھانے کی چیز جمع کی اور اسے لے کر خدمتِ اقدس میں حاضر ہوا۔ آپ اس اثنا میں مدینہ جا چکے تھے۔ ہدیہ پیش کرتے ہوئے عرض کیا حضور! میں نے دیکھا ہے کہ آپ صدقہ نہیں کھاتے اس لئے آپ کے اعزاز میں یہ ہدیہ لایا ہوں۔ از رہِ کرم اسے قبول فرمائیے اور غلام کی عزت بڑھائیے حضرت سلمانؓ کا بیان ہے کہ آنحضرتؐ نے خود بھی کھایا اور اپنے صحابہ کو بھی شریکِ دعوت فرمایا۔ یہ دیکھ کر میں نے دل میں کہا کہ دو نشانیاں تو پوری ہو گئیں۔

## کھانے کی کیا چیز پیش کی گئی؟

حضرت ابو الطیفؓ کی روایت سے معلوم ہوتا ہے کہ ہدیے اور صدقے کے طور پر خشک کھجوریں (تمر) پیش کی گئی تھیں جب کہ حضرت بریدہؓ کی روایت میں ہے کہ حضرت سلمانؓ ایک دسترخوان پر تازہ کھجوریں (رطب) سجا کر لاتے تھے۔ ملاحظہ ہو یہ

تاریخ شاہد کی روشنی میں جب ہجرت کر کے آنحضرت صلی اللہ علیہ وسلم مدینہ وارد ہوئے حضرت عبداللہ بن سلامؓ نخلستان میں فصل خریف کا پکا ہوا پھل چن رہے تھے جیسا کہ بخاری شریف کی ایک روایت سے ظاہر ہوتا ہے۔ لہذا امکان اسی بات کا ہے کہ تازہ پکی ہوئی کھجوریں یعنی رطب پیش کی گئی ہوں گی۔ علامہ سہودی کی یہ روایت بھی اسی موقف کی توثیق کرتی ہے وہ بیان کرتے ہیں کہ آنحضرتؐ جب حضرت کلثوم بن الہدیمؓ کے ہاں قبا میں اترے تو ان کے غلام بچے نے رطب (تازہ کھجوریں) پیش کی تھیں۔  
البتہ اتنا ضرور ہے کہ یہ رطب پھیتی فصل کی ہوں گی۔

ابو قرة الکندیؒ کی روایت میں پکے ہوئے کھانے کا ذکر ہے اور کچھ تفصیل بھی ہے۔ اس کے مطابق حضرت سلمان رضی اللہ تعالیٰ عنہ فرماتے ہیں کہ میں ایک خاتون کا غلام تھا۔ جب لوگوں کو پیغمبر اسلامؐ کا تذکرہ کرتے سنا تو اپنی مالکہ سے ایک روز کی چھٹی لی جنگل میں جا کر لکڑیاں کاٹیں۔ شہر میں لایا اور انھیں فروخت کیا۔ جو رقم ملی اس سے کھانا تیار کیا اور آنحضرتؐ کے سامنے بطور صدقہ پیش کیا۔ آنحضرتؐ نے نہیں کھایا البتہ صحابہ کو کھانے کی اجازت دے دی۔ دوسری دفعہ پھر اسی طرح کیا۔ اس دفعہ کچھ زیادہ قیمت پر لکڑیاں بیچیں اور کھانا لے

ایا اور وضاحت کی کہ یہ ہدیے کے طور پر ہے۔ آنحضرت صلی اللہ علیہ وسلم نے ساتھیوں سے فرمایا بسم اللہ کھانا تناول کرو اور خود بھی کھایا۔

ایک اور روایت میں یہ وضاحت موجود ہے کہ حضرت سلمانؓ بیان کرتے ہیں کہ میں بازار میں گیا۔ اونٹ کا گوشت خریدا۔ اسے پکایا اور ایک بڑے پیالے میں ٹرید بنا کر اور اپنے کتہوں پر اٹھا کر لایا اور اسے آنحضورؐ کے سامنے پیش کیا۔

## حضرت سلمانؓ کا قبول اسلام

حضور سرور کائنات صلی اللہ علیہ وسلم کو مدینہ منورہ آئے ہوئے تھوڑا عرصہ گزرا تھا کہ حضرت کلثوم بن الہدم انصاریؓ اللہ کو پیارے ہو گئے۔ ان کی تدفین بقیع الغرقہ میں ہوئی۔ ہجرت کے بعد آپ پہلے مسلمان تھے جن کے جنازے میں رحمت دو عالم نے شرکت فرمائی۔ اسی تاریخی روز حضرت سلمان رضی اللہ تعالیٰ عنہ کو اسلام قبول کرنے کا شرف حاصل ہوا۔ چنانچہ خود بیان کرتے ہیں کہ حضور علیہ السلام جنازے کی مشالعت سے فارغ ہو کر قبرستان بقیع میں تشریف فرما تھے، چاروں طرف صحابہ کرام پروانہ وار فدا ہو رہے تھے۔ میں نے حاضر ہو کر سلام کیا پھر آپ کے گرد پھر کر مہر نبوت دیکھنے کی کوشش کرنے لگا۔ آنحضورؐ کے جسم اطہر پر دو موٹی موٹی چادریں تھیں۔ ایک آپ اوڑھے ہوئے تھے دوسری کا تہ بند باندھے تھے۔ حضور صلی اللہ علیہ وسلم میرے مقصد کو سمجھ گئے چنانچہ انھوں نے پشت مبارک سے چادر ایک طرف ہٹا دی۔ اب میرے سامنے مہر نبوت جلوہ گر تھی۔ آنکھیں اشکبار ہو گئیں اور مہر نبوت پر جھک کر عقیدت اور محبت سے بوسے دینے لگا۔ نجانے میں کب تک روتا رہا اور مہر مبارک کو



چومتا رہا۔ پھر رسول اقدس نے مجھے متوجہ کیا اور سامنے آنے کے لئے فرمایا۔ میں حاضر ہوا اور اپنی حدیث درود کہہ سنائی۔



## قبول اسلام اور سیر گذشت کی دیگر روایات

مورخین اسلام نے ابن اسحاق کی اس طویل روایت کے علاوہ حضرت سلمان رضی اللہ تعالیٰ عنہ کی تلاش حق کے سلسلے میں کئی اور روایات بھی بیان کی ہیں۔ ان روایات کو اختصار کے ساتھ یہاں درج کرنا یقیناً خالی از وچسپی نہ ہوگا۔

### روایت حضرت ابوالطفیل عامر بن وائلؓ

حضرت سلمانؓ فرماتے ہیں کہ میں یاشندگان نجفی میں سے تھا اور میرے اہل قصبہ اہل گھوڑوں کی پرستش کیا کرتے تھے حالانکہ میں اچھی طرح سمجھتا تھا کہ یہ لوگ بے بنیاد مذہب کی پیروی کر رہے ہیں۔ مجھے حق کی تلاش تھی۔ اس سلسلے میں مجھے بتایا گیا کہ یہ گوہر مقصود المغرب میں مل سکے گا۔ اسی لئے میں سفر پر نکل کھڑا ہوا اور موصل کی سرزمین پر جا پہنچا۔ وہاں میں نے سب سے بڑے عالم کا پتہ پوچھا۔ لوگوں نے کہیں سے رہنے والے ایک عالم کا نام بتایا۔ چنانچہ اس کی خدمت میں حاضر ہو کر اسے بتایا کہ میں مشرق سے یہاں بھلائی کی تلاش میں آیا ہوں۔ آپ اجازت دیں تو آپ کی خدمت میں رہ کر آپ سے وہ علم سیکھوں کہ جو اللہ تعالیٰ نے آپ کو عطا کیا ہے۔ انھوں نے اجازت دے دی۔ وہ مجھے تعلیم دیتے رہے اور میں ان کی خدمت میں لگا رہتا تھا۔ ہم باہم خوب شیر و شکر ہو گئے۔ جب تک اللہ تعالیٰ نے چاہا میں ان کی خدمت میں رہا پھر ان کا وقت وفات آگیا۔ میں ان کے سر بالیں بٹھے کر رونے لگا۔

انہوں نے تسلی دی اور فرمایا کہ فلاں مقام پر میرا ایک دینی بھائی رہتا ہے تم انہی کے پاس چلے جانا۔ انہیں میرا سلام کہنا اور ان کے پاس رہتا چنانچہ ان کی وفات کے بعد یہ اس بزرگ کے ہاں چلا گیا۔ کچھ عرصہ بعد ان کا ساتھ بھی چھوٹ گیا۔ مرتے وقت انہوں نے روم کے صدر دروازے پر رہنے والے اپنے ایک ساتھی سے ملنے کی وصیت کی۔ حسب وصیت ان کے پاس گیا اور وہاں کچھ عرصہ رہا پھر وہ بھی چل بسے۔ میں نے رو کر مرتے وقت ان سے پوچھا کہ اب میں کہا جاؤں۔ فرمانے لگے کہیں بھی نہیں کیونکہ میرے علم میں حضرت عیسیٰ علیہ السلام کے اصل دین پر کوئی آدمی بھی باقی نہیں رہا۔ ہاں البتہ تہامہ سے ایک نئے نبی کے ظہور کا وقت قریب ہے بلکہ ممکن ہے کہ ان کا ظہور ہو بھی چکا ہو۔ تم یہیں ٹھہرے رہو اور حجاز کے تاجروں کا پتہ کرتے رہو۔ جب وہ آئیں تو پوچھ لینا کہ ان کے ہاں کسی نے دعویٰ نبوت کیا ہے یا نہیں۔ اگر وہ اثبات میں جواب دیں تو وہ وہی نبی پاک ہوں گے جن کی حضرت عیسیٰ علیہ السلام نے بشارت دی تھی۔ ان کی نشانیاں یہ ہوں گی کہ ان کے شانوں کے درمیان مہرِ نبوت ہوگی۔ وہ ہدیہ کھائیں گے اور صدقے کو ہاتھ نہ لگائیں گے۔

اسی اتنا میں اہل حجاز میں سے کچھ لوگ میرے پاس سے گزرے۔ میں نے ان سے حال پوچھا اور درخواست کی کہ مجھے ساتھ لیتے چلو۔ میں تمہارے بچے کھکھٹے کھانے اور غلام بننے تک کو تیار ہوں۔

ان میں سے ایک شخص نے مجھے ساتھ لے جانے کی ہامی بھری۔ مکہ مکرمہ پہنچا تو وہاں اتفاق سے مجھے ایک ہم وطن خاتون مل گئی۔ میں نے بات چیت کی تو پتہ چلا کہ اس کے آقا کا خاندان مشرف باسلام ہو چکا ہے۔ اسی نے یہ بھی بتایا کہ آنحضرت صلی اللہ علیہ وسلم منہ اندھیرے ایک محفوظ مقام پر اپنے اصحاب کے ساتھ رونق افروز ہوتے ہیں اور سورج کمزور ہو سکتے ہی یہ مجلس برخواست ہو جاتی ہے۔ میں اپنے آقا سے پیٹ کی خرابی کا بہانہ کر کے مقررہ وقت پر خدمت اقدس میں حاضر ہو گیا۔ مہرِ نبوت بیکھنے کی سعادت نصیب ہوئی۔

اپنے دل میں کہا اللہ اکبر! یہ پہلی علامت ہے جو صحیح نکلی ہے۔ دوسری رات بھی اسی طرح کیا اور کچھ سوکھی کھجوریں بطور صدقہ لے کر حاضر خدمت ہوا صحابہ کرام نے وہ کھجوریں کھا لیں لیکن آنحضرت صلی اللہ علیہ وسلم نے ہاتھ نہ بڑھایا۔ یہ دوسری نشانی تھی جو پوری ہوئی۔ اسی طرح تیسری رات کھجوروں کا ہدیہ پیش کیا جو آنحضرت نے خود بھی کھائیں اور صحابہ کو بھی کھلائیں اب ساری علامتیں پوری ہو چکی تھیں لہذا کلمہ پڑھ کر مسلمان ہو گیا ہے

### حضرت ابوالطفیلؓ کی دوسری روایت

اس روایت میں قریب قریب ابن اسحاق والی روایت کا تتبع کیا گیا ہے۔ اس کے مطابق حضرت سلمان رضی اللہ عنہ موصل، الجزیرہ اور عموویہ میں تیس تیس سال رہے۔ عموویہ کے بزرگ نے اپنی وفات کے وقت وصیت کی کہ حضرت ابراہیمؑ کے گھرانے سے ایک نبی آخر الزمان مبعوث ہونے والا ہے تم اگر ان کے زمانے کو پاسکو تو ان کی صحبت اختیار کرنا ان کی نبوت کی علامتیں یہ ہوں گی کہ ان کے ہم وطن انھیں ساحر، مجنون اور کاہن کہیں گے۔ وہ ہدیہ کھائیں گے لیکن صدقے سے اجتناب کریں گے۔ ان کے شانوں پر مہر نبوت کا نشان ہوگا۔ چنانچہ اس وصیت کے بعد غلام بننے کی شرط پر عرب تاجروں کے ایک کارواں کے ساتھ مدینہ طیبہ پہنچا اور کھجوریں لے کر دوبارہ آنحضرت صلی اللہ علیہ وسلم کی خدمت میں حاضر ہوا۔

### البقرہ الکندیؓ کی روایت

البقرہ الکندیؓ حضرت سلمان رضی اللہ تعالیٰ عنہ سے روایت کرتے ہیں کہ انھوں

۱۔ حلیۃ الاولیاء ج ۱ ص ۱۹۰-۱۹۲، مجمع الزوائد ج ۹ ص ۳۳۸-۳۳۹

۲۔ ایضاً ص ۱۹۳-۱۹۴، ایضاً ص ۳۳۹، ۳۴۰



نے بتایا کہ میں شاہسوارانِ فارس کی اولاد میں سے تھا اور لڑکوں کے سکول میں پڑھتا تھا میرے ساتھ دو اور لڑکے بھی پڑھنے جایا کرتے تھے۔ جب استاد سے رخصت ملتی تو وہ دونوں چپکے سے ایک پادری کے ہاں چلے جاتے۔ ایک روز میں بھی ان کے ساتھ اس پادری کے پاس گیا۔ اس کے بعد وہاں آنا جانا میرا روزمرہ کا معمول بن گیا اور میں ان لڑکوں سے بھی زیادہ اس پادری کا منظورِ نظر بن گیا۔ انھوں نے مجھے سمجھا دیا تھا کہ اگر استاد پوچھے کہ اتنی دیر کہاں رہے ہو تو کہنا کہ گھر والوں نے روک لیا تھا اور اگر گھر والے پوچھیں تو استاد کا نام لے دینا۔ کچھ عرصہ بعد اس پادری نے وہاں سے کوچ کا ارادہ کیا۔ میں بھی ساتھ ہو لیا چلتے چلتے ایک بستی میں جا اترے۔ وہاں ایک عورت ان کے پاس آیا کرتی تھی۔ جب وہ مرنے لگے تو مجھے سرہانے کے پاس زمین لھونے کا حکم دیا۔ میں نے زمین کھودی تو چاندی کے سکوں سے بھرا ہوا ایک ٹکڑا ملا۔ انھوں نے ان درہموں کو اپنے سینے پر بکھیر دینے کا حکم دیا۔ چنانچہ میں نے ایسا کر دیا۔ جب وہ وفات پا گئے تو مجھے خیال آیا کہ ان درہم کو ان کے سینے سے ہٹا کر کہیں رکھ دوں پھر سوچا کہ بہتر یہ ہے کہ پہلے عیسائی عالموں اور راہبوں کو ان کے مرنے کی اطلاع دے دوں۔ اطلاع دینے پر وہ سب لوگ آگئے۔ ان سے میں نے پادری کے ترکے کا تذکرہ کیا تو ایک نوجوان اٹھ کھڑا ہوا اور کہنے لگا کہ مرحوم میرے والد بزرگوار تھے اور اس ترکے کا میں وارث ہوں۔ جو خاتون ان کے پاس آتی جاتی تھی وہ ان کی کنیز تھی اس موقع پر میں نے راہبوں سے کسی عالم کی طرف رہنمائی کی درخواست کی تاکہ میں اس کی پیروی کر سکوں۔ انھوں نے جھس کے ایک عالم کا نام لیا چنانچہ اس کے پاس چلا گیا اور اپنی سرگذشت سنائی۔ وہ کہنے لگے کہ تمہیں اس مقصد کے لئے ایک اور عالم کے پاس جانا پڑے گا جو ہر سال بیت المقدس میں آیا کرتا ہے۔ اگر تم ابھی روانہ ہو جاؤ تو وہ بزرگ تمہیں بیت المقدس کے دروازے پر ملیں گے۔ ایک گدھا ان کے ساتھ ہو گا۔ میں اسی وقت روانہ ہو گیا۔ وہ بزرگ واقعی اسی جگہ موجود ملے۔ میں نے اپنا قصہ کہہ سنایا۔ سن کر کہنے لگے اچھا آپ یہاں تشریف

رکھیں۔ یہ کہہ کر خود چلے گئے۔ میں وہیں انتظار کرتا رہا حتیٰ کہ پورا سال گزر گیا۔ سال کے بعد ان کی زیارت ہوئی تو میں نے کلمہ شکوہ کیا اور کہا بندہ خدا! مجھ سے آپ نے کیا سلوک کیا؟ انتظار کرتے کرتے سال ہو گیا ہے۔ فرمانے لگے اچھا تو آپ ابھی تک انتظار میں تھے۔ سچی بات تو یہ ہے کہ تمہارے درو کا دریاں میرے علم میں ارض تیما (صحرائے عرب) میں رہنے والے بزرگ ہیں وہی صحیح معنوں میں تمہاری رہنمائی کا حق ادا کر سکتے ہیں۔ اگر اسی وقت عازم سفر ہو جاؤ تو امید ہے کہ تمہاری ان سے ضرور ملاقات ہو جائے گی۔ ان کی تین نشانیاں ہوں گی:-

۱۔ ہدیہ کھائے گا۔

۲۔ صدقہ نہیں کھائے گا۔

۳۔ ان کے دائیں کندھے پر کڑھی ہڈی کے پاس جلد کے ہمزنگ کبوتری کے انڈے کے برابر مہر نبوت ہوگی۔

## حضرت زید بن صوحان کی روایت

حضرت سلمان رضی اللہ تعالیٰ عنہ کہتے ہیں کہ میں راحہ مرز کا یتیم تھا اور وہ ہقان شہر کا بیٹا میرا ہم جماعت تھا۔ ہم ایک استاد کے ہاں جایا کرتے تھے۔ جب سبق پڑھ چکے اور لفظ کے اپنا اپنا سبق یاد کرنے کے لئے ادھر ادھر بکھر جاتے تو میرا وہ ہم جماعت کپڑے کے سہارے پیار پر چڑھ جاتا تھا اور وہاں کہیں چلا جاتا تھا۔ میں نے تقاضا کیا کہ جہاں تم جاتے ہو مجھے بھی ساتھ لے چلو۔ وہ کہنے لگا کہ تم ابھی چھوٹے ہو اس لئے ہو سکتا ہے کہ تم یہ راز کہیں ظاہر نہ کر دو۔ میں نے مکمل زارداری کا یقین دلایا تو اس نے بتایا کہ وہاں پر غاروں میں کچھ لوگ رہتے ہیں جو آخرت کو یاد رکھتے اور ذکر الہی کرتے رہتے ہیں۔ وہ ہمیں آتش پرست اور مشرک سمجھتے

ہیں۔ اجازت ملنے پر وہ مجھے وہاں لے گیا۔ میں نے دیکھا کہ وہاں چھ سات آدمی رہتے ہیں جن کے بدن عبادت کی کثرت کی وجہ سے کمزور پڑ چکے ہیں۔ وہ دن کو روزہ اور رات کو قیام کرتے ہیں۔ تھوڑا بہت کھاتے ہیں تو صرف سحر کے وقت۔ ہم ان کی خدمت میں جا بیٹھے تو انھوں نے اللہ کی حمد و ثناء بیان کی پھر انبیائے کرام کا ذکر خیر کیا بالآخر حضرت عیسیٰ علیہ السلام کا تذکرہ کیا اور کہنے لگے کہ اللہ تعالیٰ نے انھیں پیغمبر بنا کر بھیجا تھا۔ وہ اللہ کے حکم سے مردوں کو زندہ، پرندوں کو پیدا، جذامیوں کو تندرست اور مادرزاد اندھوں کو بینا کر دیتے تھے۔ کچھ لوگ ان پر ایمان لائے اور کچھ نے تکذیب کی۔ بے شک وہ اللہ کے بندے اور اس کے رسول تھے وہ ہرگز ہرگز خدا نہیں تھے۔ ان کے ذریعے مخلوق خدا کی آزمائش ہوئی۔

مجھے بطور خاص وعظ و نصیحت کرتے ہوئے فرمایا کہ تمہارا ایک پالنے والا ہے۔ اس دنیا کے بعد ایک اور دنیا بھی ہے۔ تمہارے سامنے جنت بھی ہے اور جہنم بھی۔ جو لوگ آگ کے پرستار ہیں بلاشبہ وہ گمراہی کا شکار اور کفر میں مبتلا ہیں۔ اللہ ہرگز ان کے اعمال سے راضی نہیں اور نہ وہ دین حق کے پیرو ہیں۔

اس روز اتنی باتیں سنی کہ اپنے ہم جماعت کے ساتھ واپس آ گیا۔ اگلے روز پھر گیا اور وہاں دعوت و ارشاد کی ویسی ہی باتیں ہوئیں۔ اسی اثنا میں دہقان جو علاقے کا حکمران تھا اسے اپنے بیٹے کے عیسائیوں کے ہاں جانے کی خبر ہو گئی۔ اس نے گھڑ سواروں کے ہمراہ ان عیسائیوں پر چڑھائی کر دی اور حکم دیا کہ وہ تین روز کے اندر اندر ملک سے باہر نکل جائیں ورنہ ان کا گھر بار جلا دیا جائے گا۔ حضرت سلمان رضی اللہ تعالیٰ عنہ کہتے ہیں کہ جب وہ اپنے وطن روانہ ہوئے تو میں ان کے ساتھ ہوا۔ وہ برابر مجھے راہ کی دشواریوں اور عبادت کی تکلیفوں کی وجہ سے روکتے رہے لیکن میں بضد رہا۔ ہم چلتے چلتے موصل جا پہنچے۔ وہاں ان کے پاس ایک بزرگ تشریف لے آئے۔ ان لوگوں نے سلام و دعا کے بعد فارس کا حال کہ سنایا اور میرا بھی تعارف کرا دیا۔ میرے وہ ساتھی اس بزرگ کی بڑی عزت و تکریم کرتے تھے اور وہ بھی



ان سے بڑی محبت سے پیش آتا تھا۔ اس بزرگ نے میرے ساتھیوں کو حضرت عیسیٰ علیہ السلام کے اصل دین پر کاربند رہنے کی تلقین کی اور یہ پیش کش بھی کی کہ اگر کسی چیز کی ضرورت ہو تو بخوشی لے سکتے ہو۔ انھوں نے مجھے بھی دین حق پر ثابت قدم رہنے کی ہدایت کی۔ میں ان کے خلوص سے بہت متاثر ہوا اور ان سے ان کی صحبت میں رہنے کی درخواست کی۔ وہ بزرگ فرمانے لگے عزیزم! تم یہ ابھی اتنی ہمت نہیں کہ میرے ساتھ عزت نشینی کی زندگی بسر کر سکو۔ میرا تو معمول یہ ہے کہ سوائے اتوار کے کبھی باہر نہیں نکلتا۔ میں نے اصرار کیا تو میرے ساتھیوں نے مجھے بار بار سمجھایا کہ ان جیسی زندگی گزارنا تھلے سے بس کی بات نہیں لیکن میں بضد رہا تو انھوں نے پاس رہنے کی اجازت دے دی۔ انھوں نے مجھے ہفتہ بھر کی کھانے پینے کی چیزیں ساتھ لے لینے کے لئے فرمایا چنانچہ میں نے خورد و نوش کا سامان لے لیا۔ وہاں جا کر اس بزرگ کی عبادت کا حال دیکھا تو واقعی بڑی حیرانی ہوئی۔ وہ دن رات عبادت میں مصروف رہتے تھے اور کوئی لمحہ یادِ خداوندی سے غافل نہ رہتے تھے۔ اپنے پرانے ساتھیوں سے ہر اتوار کو ملاقات ہوتی رہتی تھی۔ آخر کار ان ساتھیوں نے رحلتِ سفر باندھا۔ بزرگ نے انھیں نصیحتیں کیں اور فرمایا ”عزیز ساتھیو! میں اب بوڑھا ہو چکا ہوں۔ تو بھی مضل ہوتے جا رہے ہیں۔ نجانے کب موت کا فرشتہ اُموجود ہو۔ میری نصیحت اور وصیت تم سے یہی ہے کہ آپس میں اتفاق اور اتحاد قائم رکھو اور سچے دین کے پابند رہو۔ زندگی رہی تو تم سے ضرور آملاں گا اور اگر مجھے موت آجائے تو خدا کی ذات حق و قیوم ہے۔“

یہ سن کر میرے ساتھی رونے لگے روتے روتے جدا ہوتے اور اپنے سفر پر روانہ ہو گئے۔ میں وہیں رہ گیا۔ کچھ عرصہ بعد میرے بزرگ نے بھی بیت المقدس کا سفر اختیار کیا۔ میں ساتھ تھا۔ ہم مسجد اقصیٰ کے صدر دروازے پر پہنچے تو وہاں پاؤں سے معذور ایک شخص بیٹھا تھا۔ اس نے ہمیں دیکھتے ہی سوال کیا لیکن میرے بزرگ نے کوئی توجہ نہ دی اور سیدھے مسجد میں داخل ہو گئے۔ وہاں انھوں نے کونے کونے میں ہر جگہ نمازیں پڑھیں۔ کچھ دیر کے

بعد مجھے کہنے لگے کہ میں نے عرصہ دراز سے نیند کا مزہ نہیں چکھا۔ پسند خاطر یہ ہے کہ مجھ کو اب بھی ہوں تو اس خانہ خدا میں۔ اور کہیں اور نہیں۔ جب سایہ فلاں جگہ تک پہنچ جائے تو مجھے جگا دینا۔ میں نے جگانے کا وعدہ کیا اور وہ سو گئے۔ جب وہ مجھ کو اب تھے تو مجھے یہ خیال ہوا کہ وہ اتنے عرصہ سے کبھی نہیں سوئے لہذا انھیں اطمینان سے نیند کرنے کا موقع دینا چاہیے چنانچہ وقت پر انھیں جگانے سے پرہیز کیا۔ اس دوران میں، میں خود خیالوں میں کھویا رہا۔ رہ رہ کر مجھے ان کی نصیحتیں یاد آتی ہیں۔ مجھے یہ بھی یاد آیا کہ انھوں نے ایک موقع پر فرمایا تھا کہ عنقریب ایک رسول آنے والے ہیں جن کا نام احمد ہو گا اور وہ ارض تہا سے ظاہر ہوں گے۔ ہدیہ کھائیں گے لیکن صدقے سے پرہیز کریں گے۔ ان کے شانوں کے درمیان نبوت کا نشان ہو گا اور یہ کہ ان کا زمانہ ظہور قریب آ گیا ہے۔ انھوں نے حسرت بھرے لہجے میں فرمایا تھا کہ میں تو بوڑھا شخص ہوں ممکن ہے کہ ان کے پاس نہ جا سکوں البتہ تم ان کو پاسکتے ہو۔ اگر ان کی زیارت ہو تو ان کی نبوت کی تصدیق کرنا اور ان کی پوری پوری پیروی کرنا۔ مجھے یاد آیا کہ میں نے اس موقع پر اعتراض کیا تھا کہ اگر وہ پیغمبر مجھے دین عیسائیت ترک کرنے کا حکم دیں تو پھر کیا کروں۔ اس پر ان کا جواب یہ تھا کہ ہاں عیسائیت بھی ترک کر دینا کیونکہ وہ جو کچھ کہیں گے وہ برحق ہو گا۔ میں انہی خیالات میں مگن تھا کہ وہ جاگ اٹھے۔ نہ جگانے پر باز پرس کی۔ میں نے معذرت کر دی۔ اس کے بعد وہ میرے نکلے میں پیچھے پیچھے ہو لیا۔ جب اپنا ہج کے پاس سے گزرے وہ شکوے کرنے لگا کہ آپ نے میری مدد نہیں کی۔ وہ بزرگ یہ سن کر کھڑے ہو گئے۔ ادھر ادھر دیکھا کہ کوئی دیکھ تو نہیں رہا پھر بسم اللہ کہہ کر اس کا ہاتھ پکڑا۔ وہ اپنا ہج فوراً تندرست ہو کر کھڑا ہو گیا۔ پھر اسے چھوڑ کر چل دیئے۔ میں کپڑے اٹھا کر اسے دینے لگا تو بزرگ دوڑ نکل گئے۔ میں ان کی تلاش میں نکلا، جس کسی سے پوچھتا وہ یہی کہتا کہ آپ کے آگے آگے جا رہے ہیں۔ چلتے چلتے مجھے بنی کلب کے شتر سوار ملے۔ میں نے ان میں سے ایک سے دریافت کیا تو اس نے اونٹ بٹھا کر

مجھے اپنے پیچھے بٹھا لیا بالآخر وہ لوگ مجھے اپنے علاقے میں لے آئے اور ایک انصاری  
عورت کے ہاتھ پیچ ڈالا یہ

مندرجہ بالا روایت اور بیت المقدس سے متعلق چند اور روایات سے ظاہر ہوتا ہے  
کہ حضرت سلمانؓ کی ملاقات حضرت عیسیٰؑ سے ہوئی ہے یا ان کو ان کے کسی صحابی یا  
تابعی سے ملنے کا موقع ملا ہے۔



## روایات کا تحقیقی جائزہ

علامہ ابن حجر عسقلانی حضرت سلمان رضی اللہ تعالیٰ عنہ کے اسلام لانے کی سرگزشت  
کے اختلاف کا تذکرہ کرتے ہوئے بجا طور پر فرماتے ہیں:-

فی سياق قصته فی اسلامہ اختلافٌ یتعسر الجمع فیہ<sup>۱</sup>  
ترجمہ:- حضرت سلمانؓ کے اسلام لانے والے قصے میں اختلاف موجود ہے اور  
روایات کو جمع کر کے ترتیب دینا بہت دشوار امر ہے۔

علامہ ابن اثیر الجزیری جو ایک نامور مورخ اور ممتاز تذکرہ نگار ہیں وہ رقمطراز ہیں:-  
قیل انه لقی بعض الحواریین وقیل انه اسلم بمكة و  
لیس بشیء<sup>۲</sup>

۱۔ مستدرک حاکم ج ۳ ص ۵۹۹-۶۰۲، تفسیر و منشور ج ۱ ص ۱۳۱-۱۳۳

۲۔ الاصابہ ج ۳ ص ۱۱۳

۳۔ اسد الغابہ ج ۲ ص ۳۳۰



ترجمہ: (ضعیف روایات کے مطابق) کہا گیا ہے کہ بے شک سلمانؓ حضرت عیسیٰ علیہ السلام کے کسی حواری سے ملے تھے اور اسی طرح یہ کہا گیا ہے کہ وہ مکہ میں اسلام لائے تھے۔ ایسی روایات کی کوئی تاریخی اور مستند حیثیت نہیں ہے۔

محققین کے نزدیک حضرت ابن عباس رضی اللہ تعالیٰ عنہ والی روایت جسے ابن اسحاق نے اختیار کیا ہے اور وہ ابتدائیں پوری تفصیل کے ساتھ بیان ہوئی ہے یقیناً لائق ترجیح ہے۔ قدیم ترین مورخین اسی پر اپنا اعتماد ظاہر کرتے ہیں۔ داخلی اور خارجی شہادت کی بنا پر یہی صحیح معلوم ہوتی ہے۔

حافظ ابن کثیر کا موقف بھی یہی ہے چنانچہ وہ حضرت زید بن صوحان والی روایت پر تبصرہ کرتے ہوئے لکھتے ہیں:-

فی هذه السياق غزابة كثيرة وفي بعض المخالفة لسياق محمد بن اسحاق وطريق محمد بن اسحاق اقوى إسناداً واحسن اقتصاصاً واقرب ما رواه البخاري في صحيحه من حديث معتمر بن سلمان بن طرخان اليماني عن ابيه عن ابي عثمان النهدي عن سلمان الفارسي انه تداوله بضعة عشر من رب الى رب اى من معلم الى معلم ورب اى مشلم قال السهيلي تداوله ثلاثون سيلاً من سيد الى سيد

ترجمہ:- اس سلسلہ بیان میں بہت زیادہ غراہت (عجیب ہونا) پائی جاتی ہے۔ مزید برآں اس روایت میں کسی قدر ابن اسحاق کی روایت کی مخالفت بھی موجود

ہے حالانکہ ابن اسحاق کا سلسلہ روایت سند کے اعتبار سے زیادہ قوی اور  
صحیح بیان اور ربط واقعہ کے لحاظ سے زیادہ عمدہ ہے۔

ابن اسحاق کی روایت معنوی حیثیت سے امام بخاری کی کتاب صحیح بخاری  
میں درج اس حدیث سے بھی زیادہ قریب ہے جس میں بتایا گیا ہے کہ حضرت  
سلمانؓ دس سے کچھ اوپر استادوں کے ہاں ایک معلم سے دوسرے معلم کی جانب  
منتقل ہوتے رہے یہی (صاحب روض الالف) تو یہاں تک کہتے ہیں کہ وہ  
تیس آقاؤں میں ایک سے دوسرے کی طرف آتے جاتے رہے۔

ابن عباس والی روایت جو ابن اسحاق کا ماخذ و مختار ہے وہ مسند احمد بن حنبل کی  
جلد نمبر ۴ کے صفحات ۴۴۱ تا ۴۴۳ پر سیرت ابن ہشام قسم اول کے صفحات ۲۱۴ تا ۲۲۰ پر  
طبقات ابن سعد جلد نمبر ۴ کے صفحات ۷۵ تا ۸۰ پر اور مجمع الزوائد جلد نمبر ۹ کے صفحات ۳۳۲ تا  
۳۳۶ پر موجود ہے۔



## قیدِ غلامی سے آزادی کے واقعات

غلامی و رِغلامی

حضرت سلمان رضی اللہ تعالیٰ عنہ کا اپنے بارے میں مشہور قول ہے کہ میں دس سے  
اوپر آقاؤں کی خدمت میں یکے بعد دیگرے رہا ہوں۔

۱۔ الاصابہ ج ۳ - ۱۱۲، تنزیب التہذیب ج ۲ - ۱۳۹، بیعاب ج ۲ - ۵۴، حلیۃ الاولیاء ۱۹۵

اس روایت کا ایک مطلب تو متقدموں اور بزرگوں کے ہاں زہ کر تعلیم و تربیت حاصل کرنا ہے اور دوسرا مطلب یہ ہے کہ وہ بہت سے آقاؤں کے پاس غلامی کی زندگی بسر کرتے رہے جیسا کہ شیخ عبدالحق محدث دہلوی تصریح کرتے ہیں۔ دریں مدت زیادہ از وہ جافروختہ شدہ و بندہ گشتہ تا بعد از ظہور نور نبوت بسعادت اسلام مشرف گشت بلکہ اس دور غلامی میں انھیں بہت سی شدائد و تکالیف کا سامنا کرنا پڑا۔ ایک روایت میں خود بیان کرتے ہیں کہ میں نخلستان کو پانی مینے کی خاطر کنویں کو اس طرح کھینچتا تھا جس طرح اونٹ کھینچتا ہے حتیٰ کہ میری پیٹھ اور سینے پر اس مشقت کے سبب گتے اور نشان پڑ گئے بلکہ نیکن حضرت سلمان رضی اللہ تعالیٰ عنہ ان نامساعد حالات سے دل برداشتہ نہیں ہوئے برابر صبر کرتے رہے۔ کہتے ہیں کہ صبر کا پھل میٹھا ہوتا ہے۔ ان کی محنت بالآخر رنگ لائی اور وہ ایمان کی دولت سے مالا مال ہوئے۔ غلامی ان کا مقدر بنی لیکن اسی نے ان کی تقدیر بدل کر رکھ دی۔ یہ ان کے لئے ذریعہ ہدایت اور نوشتہ نجات بن گئی۔

اس غلامی کے صدقے ہزار آزادی

## شرائط آزادی

آقا کو کچھ رقم دے کر یا کوئی کام کر دینے کی شرط پر آزاد ہونا مکاتبت کہلاتا ہے۔ قبول اسلام کے موقع پر حضرت سلمان رضی اللہ تعالیٰ عنہ ایک یہودی کے غلام تھے۔ اسی غلامی کی وجہ سے وہ بدر اور احد کے غزوات میں شریک نہ ہو سکے۔ اس عرصہ کے دوران میں حضور نبی کریم صلی اللہ علیہ وسلم نے حضرت سلمانؓ کو اپنے آقا سے مکاتبت کر لینے کا مشورہ

۱۔ جذب القارب ص ۵۹

۲۔ مجمع الزوائد ج ۹ ص ۳۳، علیہ الاولیاء ج ۱ ص ۱۹۴



دیا چنانچہ وہ کہتے ہیں کہ میں نے اپنے آقا سے فقیر کے مقام پر تین سو کھجور کے درخت لگا دینے نلانی کرنے اور پانی وغیرہ دے کر انھیں تیار کرنے اور چالیس اوقیہ (چاندی) ادا کرنے کی شرط پر مکاتبت کر لی۔

## اصحاب رسول کی امداد

حضرت سلمان رضی اللہ تعالیٰ عنہ کہتے ہیں کہ رسول پاک صلی اللہ علیہ وسلم نے اپنے صحابہ کو حکم دیا کہ اپنے بھائی کی مدد کرو چنانچہ انھوں نے پودوں کے ذریعے مدد کی صحابہ کرام اپنی اپنی حیثیت کے مطابق پودے لے آئے۔ کوئی تیس کوئی بیس کوئی پندرہ اور کوئی دس پودے لے آیا حتیٰ کہ میرے پاس پورے تین سو پودے ہو گئے۔ اب حضور علیہ الصلوٰۃ والسلام نے مجھے فرمایا کہ جاؤ اور جا کر گڑھے کھودو۔ جب کام سے فارغ ہو جاؤ تو مجھے اطلاع کر دینا میں خود وہاں جا کر اپنے ہاتھوں سے پودے لگا دوں گا۔ حضرت سلمانؓ کا بیان ہے کہ میں نے گڑھے کھودے اور ساتھی صحابیوں نے بھی پوری پوری میری مدد کی۔

## دستِ رسالت مآب کی برکت

حضرت سلمان رضی اللہ تعالیٰ عنہ فرماتے ہیں کہ میں فارغ ہو کر آنحضرت صلی اللہ علیہ وسلم کی خدمت اقدس میں حاضر ہوا۔ اور اطلاع دی تو حضورؐ وہاں تشریف لے گئے۔ ہم صحابہ ایک ایک پودے کو آپ کے قریب لاتے اور آپ اپنے دست مبارک سے اسے گڑھے میں رکھ دیتے تھے۔ اسی طرح سارے کے سارے پودے آپ نے لگا دیئے حضرت سلمانؓ

۱۔ سیرۃ ابن ہشام قسم اول ج ۱ ص ۲۲۰، مسند احمد ج ۵ ص ۴۲۳، مجمع الزوائد ج ۹ ص ۳۲۵

۲۔ ایضاً طبقات ابن سعد ج ۴ ص ۷۹

کہتے ہیں کہ اس ذات کی قسم جس کے قبضہ قدرت میں سلمان کی جان ہے ان پودوں میں سے ایک پودا بھی نہیں مرا لے

## تلقین دعا

حدیث شریف میں آیا ہے کہ حضور نبی کریم صلی اللہ علیہ وسلم نے حضرت سلمان رضی اللہ تعالیٰ عنہ کو ادائیگی قرض کی ایک دعا سکھائی تھی ممکن ہے کہ یہ دعا مکاتبت کے موقع پر سکھائی گئی ہو کیونکہ انھوں نے اسی وقت مقررہ رقم کی ادائیگی کرنی تھی اور وہ اس سلسلے میں فکرمند تھے۔ آپ نے فرمایا تھا اے سلمان! اکثر یہ دعا پڑھا کرو۔

رَبِّ اقْضِ عَنِّي الدَّيْنَ وَاعْزِزْنِي مِنَ الْفَقْرِ

ترجمہ: اے میرے پانے والے! میرے قرض کو ادا کر دے اور مجھے ناداری سے مستغنی بنا دے۔

## رقم کی ادائیگی

حضرت سلمان رضی اللہ تعالیٰ عنہ کا بیان ہے کہ کھجوریں لگانے کی شرط تو میں تلے پوری کر دی تھی۔ اب مال کی ادائیگی مجھ پر باقی رہ گئی تھی۔ اسی اثناء میں رسول پاکؐ کے پاس کسی معدن سے نکلا ہوا مرغی کے انڈے کے برابر سونا آیا۔ آنحضرتؐ نے فوراً دریافت فرمایا کہ فارسی مکاتب کہاں ہے۔ چنانچہ مجھے بلوایا گیا۔ حاضر ہوا تو آنحضرتؐ نے مجھے وہ سونا عطا کر دیا اور فرمایا تم اس سے وہ رقم ادا کر دو۔ تو تمھارے ذمے ہے میں نے عرض کی کہ حضور!

۱۔ سیرت ابن ہشام قسم اول ص ۲۲۱، مسند احمد ج ۵ ص ۴۲۲، مجمع الزوائد ج ۹ ص ۳۳۵۔

طبقات ابن سعد ج ۲ ص ۷۹۔

۲۔ کنز العمال ج ۳ ص ۲۲۳۔

اس سے تو میری رقم جو مجھ پر واجب الادا ہے۔ پوری نہ ہو سکے گی۔ آپ نے فرمایا کہ آپ لے  
تولیں۔ اللہ تعالیٰ تمہاری رقم ادا کر دے گا۔ پس میں نے وہ سونا لے لیا اور اس خدا کی قسم جس  
کے قبضہ قدرت میں سلمان کی جان ہے۔ اسی سے چالیس اوقیہ چاندی کی مالیت پوری  
ہو گئی اور میں آزاد ہو گا۔

## عابِ دین رسول کا اعجاز

ابن اسحاق کہتے ہیں کہ حضرت سلمان رضی اللہ تعالیٰ عنہ نے یہ بھی کہا ہے کہ جب  
میں نے عرض کیا اے اللہ کے رسول! اس سے میرے واجبات کیسے ادا ہو سکیں گے تو  
رسول پاک صلی اللہ علیہ وآلہ وسلم نے اس سونے کی ڈلی کو پکڑ کر اپنی زبان مبارک پر پھیرا پھر مجھے دے  
دیا اور فرمایا کہ اس سے ان کی رقم ادا کر دو۔ چنانچہ میں نے پورے چالیس اوقیہ ادا کر دیئے۔

## مکاتبت کے واقعات میں اختلاف تفصیل

طبقات ابن سعد میں یہ وضاحت ہے کہ حضرت سلمان رضی اللہ تعالیٰ عنہ کا آفتا  
مکاتبت پر آمادہ نہیں ہوتا تھا۔ بار بار مطالبہ کرنے اور اصرار کرنے پر وہ رضا مند ہوا۔ پودوں  
کی تعداد میں بھی قدرے اختلاف ہے بعض سو پودے بتاتے ہیں، ابن اسحاق تین سو بیان  
کرتے ہیں جب کہ طبقات ابن سعد کی ایک روایت میں یہ تعداد پانچ سو ہے۔ پودوں کے نہ  
مرنے کا جہاں تک تعلق ہے ابن اسحاق کے مطابق سارے پودے لگ گئے تھے البتہ  
ابو عثمان النہدی کہتے ہیں کہ ایک پودا مر گیا تھا اور حضرت سلمان بیان کرتے ہیں کہ میں نے خود

۱۔ سیرت ابن ہشام قسم اول ص ۲۱، طبقات ابن سعد ج ۲ ص ۹، مجمع الزوائد ج ۹ ص ۲۳۵ ہند احمد ج ۵ ص ۲۳۲

۲۔ سیرت ابن ہشام قسم اول ص ۲۱، طبقات ابن سعد ج ۲ ص ۹، مجمع الزوائد ج ۹ ص ۲۳۶



وہ پودا لگا دیا تھا۔

ابو جعفر کا بیان یہ ہے کہ حضرت سلمان کا آقا بنی قریطہ کا نہیں بلکہ بنی نضیر سے تھا اور شرط یہ بھی تھی کہ جب پودوں کے دس دس خوشے اور شاخیں نکل آئیں تو وہ آزاد ہو جائیں گے۔ آنحضرت صلی اللہ علیہ وآلہ وسلم نے حضرت سلمان کو ہدایت فرمائی تھی کہ ہر گڑھے کے پاس ایک ایک پودا رکھ دیا جائے۔ دوسرے روز حضور بنفس نفیس وہاں تشریف لے گئے تھے۔ اپنے مبارک ہاتھوں سے پودے رکھے اور حضرت سلمانؓ کے لئے بھی دعا فرمائی۔ وہ پودے بڑی سرعت کے ساتھ بڑھنے اور پروان چڑھنے لگے جیسے کہ وہ ساحل سمندر پر ہوں۔

معمول کے مطابق ایسے پودے سات اٹھ سال کے بعد پھل دینے کے قابل ہوتے ہیں لیکن یہ پودے دستِ رسولؐ کی برکت سے اسی سال بار آور ہو گئے تھے اور ان کا پھل کھانا نصیب ہوا۔ ملاحظہ ہو۔

ایک روایت یہ ہے کہ صرف ایک پودا ثمر دار نہ ہوا وجہ یہ ہوئی کہ وہ حضرت عمرؓ نے لگا دیا تھا۔ حضور علیہ السلام نے اسے اکھیڑ کر پھراپنے بابرکت ہاتھوں سے دوبارہ لگا دیا اور وہ بھی اسی سال پھل لے آیا۔

دوسری روایت کے مطابق یہ پودا حضرت سلمانؓ نے لگایا تھا۔

رقم مکاتبت کے بارے میں ایک اختلافی روایت یہ بھی ہے ایک نواہ (بقدر پانچ درہم وزن) سونے پر معاملہ طے ہوا تھا۔ جب سونے کی ڈلی جو حضرت سلمانؓ کو ملی وہ ترازو میں

۱۔ مسند احمد ج ۵ ص ۴۴۰، طبقات ابن سعد ج ۴ ص ۸۱

۲۔ کنز العمال ج ۷ ص ۴۵

۳۔ ایضاً

۴۔ مجمع الزوائد ج ۹ ص ۲۲۷، شمائل ترمذی ص ۵۶۹

نہی تو کرتا تھا۔ چنانچہ حضرت سید شہید حضرت حالات اگر یہاں کی تو حضرت  
نے یہ گوارا دیا کہ میں کوئی شکر کرتے تو یہ بھی اس سے کہیں زیادہ ہوتا۔  
تو یہ شخص نہ صرف بہت شکر کرتا تھا بلکہ کسی غم کے وقت

نہی کرتا۔

پھر میں بھی چاہتا تھا کہ میں نہایت شکر کرتا تھا۔ بہت ہی قیمتی ہے۔ تو  
میں نے سوائے شکر کے تو کوئی اور چیز نہیں کی۔ ایک دفعہ یہ کہہ دیا۔  
کہ ہونے لگا ہے اس لحاظ سے کہ ایک بہت قریب

میں تو یہ چاہتا تھا کہ ایک بہت ہی ہے۔ اس زمانے میں تو یہ چاہتا تھا۔  
میں نے اس وقت کے لئے کہ یہ بھی بات تو قریب ہے۔ تو یہ سونا دیکر  
بولا کہ میں اس قدر مقرب کے برابر اس میں کہ جو جانا ایک مجرب ہے اور مجرب رہنا ہوا۔  
ایک بہت قریب کہ جب میں نے کوئی نو کے پڑے میں رکھا گیا اور دوسری  
دونوں حصوں کے باٹ رکھے تو سونے کی ٹولی والے پڑاؤ میں سے لٹنے کا نام نہیں  
پڑتا تھا۔

خاص عین میں کتاب ہزار کے تھے سے یہاں تک کہ میں کوئی زبان ہزار  
پہنچنے دینے کا اثر یہ ہوا کہ چالیس دفعہ چاندی کی مالیت کے برابر دیا گیا اور اس میں بھی ہزار



۱۔ حیات الاولیاء ج ۱ ص ۱۹۲-۱۹۳

۲۔ مستدرک حاکم ج ۳ ص ۶۴

۳۔ کتاب الشفاء ص ۱۳۹

## عہد رسالت کے حالات

### موالات

عربوں میں عام رواج تھا کہ اگر کوئی شخص کسی غلام کو آزاد کر دیتا تو وہ آزاد کردہ غلام اس کا مولیٰ، دوست اور ساتھی کہلاتا تھا اور دونوں کے درمیان محبت و تعاون کا ایک رشتہ قائم ہو جاتا تھا۔ اسلام نے بھی موالات کے نظام کو برقرار رکھا۔ حضرت سلمان رضی اللہ تعالیٰ عنہ رسول پاک صلی اللہ علیہ وسلم کی بھرپور امداد کے طفیل آزادی کی فرحت بخش فضا میں سانس لینے کے قابل ہوئے تھے لہذا تذکرہ نگاران کا تعارف مولیٰ الرسول کی حیثیت سے کرتے ہیں اور انھیں خود بھی اس تعلق پر سجا طور پر بڑا نماز تھا۔

### موالات

اسلام عالم انسانیت کے لئے ایک نعمتِ عظمیٰ اور رحمت بے پایاں تھا۔ اس کی پاکیزہ تعلیمات ہی کا یہ نتیجہ تھا کہ خون کے پیاسے آپس میں بھائی بھائی بن گئے۔ پیغمبر اسلام کا مشن ہی محبت کو عام کرنا، یگانگت پیدا کرنا، بنانِ مغائرت کو توڑنا اور دلوں کو جوڑنا تھا۔ مدینہ طیبہ آتے ہی ملتِ اسلامیہ میں اخوت کے رشتے کو مزید مستحکم بنانے کی خاطر مہاجرین اور انصار کے مابین موالات (خصوصی بھائی چارہ) کی بنیاد ڈالی۔ مزاج اور جذباتی مناسبت اور موافقت کا لحاظ رکھتے ہوئے ہر مہاجر کو ایک انصاری کا بھائی بنا دیا گیا۔ صحابہ کرام رضوان اللہ علیہم اجمعین نے ہمیشہ اس رشتے کی تقدیس کا خیال رکھا اور وہ اس رشتے کو اپنے خونی رشتے پر ترجیح دیتے رہے۔

حضرت نبی کریم نے حضرت سلمانؓ اور حضرت ابوالدرداءؓ انصاریؓ کے درمیان



رشتہ مواخات استوار کیا تھا یہ ابن اسحاق، ابن سیرین، حمید بن ہلال اور ابو جحیفہ ہی بات بتاتے ہیں۔

حضرت سلمانؓ کو اپنے پیارے رسولؐ کا قائم کیا ہوا یہ پیار بھرا رشتہ زندگی بھر عزیز رہا اور زندگی کی آخری سانسوں تک اس کے تقاضوں کو پورا کرنے کی کوشش کرتے رہے۔ اپنے بھائی ابوالدرداءؓ اور اپنی بھانجی ام الدرداءؓ کی خیر خواہی ان کی زندگی کا شعار رہا۔ حق تو یہ ہے کہ انھوں نے صحیح معنوں میں مواخات کا حق ادا کر دیا۔ جب بھی موقع ملتا اپنے بھائی کی زیارت کے لئے جن کی رہائش غالباً قبا میں تھی ضرور جایا کرتے۔ وہ کہیں دور چلے جاتے تو خط و کتابت کے ذریعے اس تعلق خاطر کو تروتازہ رکھتے۔ عہدِ نبویؐ کا یہ مشہور واقعہ ہے جو درج ذیل ہے۔

حضرت ابو جحیفہ کہتے ہیں کہ حضرت سلمانؓ ایک بار حضرت ابوالدرداءؓ سے ملنے کیلئے گئے۔ ام الدرداءؓ کو پریشان حال دیکھا تو وجہ دریافت کی۔ وہ کہنے لگیں کہ تمہارے بھائی کو دنیاوی عورتوں سے کوئی غرض نہیں رہی۔ ساری رات نقلی نمازیں پڑھتا رہتا ہے اور دن کو روزے سے رہتا ہے۔ کچھ دیر کے بعد حضرت ابوالدرداءؓ خود تشریف لے آئے۔ حضرت سلمانؓ کا خیر مقدم کیا اور کھانا پیش کیا۔ حضرت سلمانؓ نے انھیں کھانے میں شریک ہونے کے لئے کہا تو وہ کہنے لگے کہ میں تو نقلی روزے سے ہوں۔ حضرت سلمانؓ نے قسم دے کر کہا کہ روزہ افطار کر دو اور میرے ساتھ کھانا کھاؤ ورنہ میں ہرگز نہ کھاؤں گا۔ اصرار سے مجبور ہو کر حضرت ابوالدرداءؓ نے کھانا کھالیا۔ حضرت سلمانؓ رات کو وہیں ٹھہرے۔ رات کو جب حضرت ابوالدرداءؓ اٹھ کر نفل پڑھنے لگے تو انھوں نے روک دیا اور فرمایا جس طرح تمہارے پالتے والے کا تم پر حق ہے اسی طرح بے شک تمہارے جسم کا اور تمہارے گھروالوں کا بھی تم پر حق ہے۔ روزہ

رکھو اور افطار بھی کرو۔ نماز پڑھو لیکن سوؤ بھی اور اپنی بیوی کے پاس بھی ضرور جاؤ۔ غرضیکہ ہر حق دار کا حق ادا کرو۔ جب سحر ہوئی تو فرمایا اٹھنا ہو تو اب اٹھو۔ دونوں بزرگ اٹھے وضو کیا چند رکعتیں پڑھیں پھر مسجد نبوی میں نماز باجماعت پڑھنے کے لئے نکل کھڑے ہوئے۔ نماز سے فارغ ہو کر حضرت ابوالدرداءؓ نے سارا حال نبی کریم کو کہہ سنایا۔ آنحضورؐ نے حضرت سلمانؓ ہی کے الفاظ دہراتے ہوئے فرمایا اے ابوالدرداء واقعی تیرے جسم کا بھی تجھ پر حق ہے۔ اور اسی طرح فرمایا جس طرح حضرت سلمانؓ نے کہا تھا یہ

حضرت ابوالدرداءؓ کا مکان غالباً قبالبستی کے آخر میں تھا جس کا تذکرہ ابن جیمیر نے اپنے سفرنامے میں کیا ہے اور وہ عرفات مدنی کے ٹیلے کے پاس دارالصفہ کے نام سے متعارف ہے جہاں عمارؓ، سلمانؓ اور دیگر اصحاب صفہ رہے ہیں یہ

## اصحاب صفہ میں شمولیت

عربی میں صفہ چوتھے کو کہتے ہیں بقول حافظ ابن حجر عسقلانی مسجد نبوی کے آخر والے حصے میں ایک چھتا ہوا سایہ دار چوترا تھا۔ حافظ ذہبی کہتے ہیں کہ قبلہ کی تبدیلی سے پہلے یہ مسجد کے شمال میں واقع تھا قبلہ کی تحویل کے بعد دیوار قبلہ مقام صفہ پر باقی رہ گئی یہ غریب صحابہ کرام جن کا گھر بار نہیں ہوتا تھا وہ صفہ پر ٹھہر جاتے تھے اور صدقات و خیرات پر ان کی بسر اوقات ہوتی تھی۔ یہ لوگ بڑے خوددار واقع ہوئے تھے کسی کے سامنے دست سوال دراز نہیں کرتے تھے۔ کچھ مل جاتا تو کھا لیتے اور شکر الہی ادا کرتے۔ نہ ملتا تو سہر

۱۔ سنن الدارقطنی ج ۱ ص ۲۳۶

۲۔ وفاء الوفا ج ۲ ص ۲۵۲

۳۔ وفاء الوفا ج ۲ ص ۲۵۲

کر لیتے۔ یہاں رہ کر قرآن و حدیث کے معارف اپنے سینوں میں جمع کرتے رہتے اور ذکر و اذکار کی ایمان افروز محفلیں آراستہ کئے رہتے۔ یہ محفلیں بالعموم مسجد نبویؐ میں ستون توبہ پر جمتی تھیں۔ یہ محفلیں تصنیع سے پاک اور خلوص پر مبنی تھیں۔ اللہ تعالیٰ نے اپنے رسول کو ان مجالس ذکر سے وابستہ رہنے کا حکم دیا تھا۔ حضرت سلمانؓ ان مجالس کی زینت تھے اور ان میں برابر شریک رہتے تھے۔

حضرت سید علی ہجویری گنج بخشؒ نے تصریح فرمائی ہے کہ حضرت سلمانؓ کا شمار اصحاب صفہ کے قابل قدر گروہ میں تھا۔ ملاحظہ ہو!

## غزوہ خندق

۵ھ میں قریش مکہ بہت سے قبائل اور لشکروں کو اپنے ساتھ ملا کر مدینہ پر حملہ آور ہوئے۔ یہ فوج دس سے چوبیس ہزار کے درمیان تھی جب کہ مسلمان مقابلے میں تین ہزار سے ہرگز زیادہ نہ تھے۔ رسول اکرم صلی اللہ علیہ وآلہ وسلم نے شہر میں رہ کر مقابلہ کرنا مناسب سمجھا اور مؤثر دفاع کی خاطر خندق کھودنے کی تدبیر کی۔

## خندق کا محل وقوع

شہر مدینہ کی جغرافیائی حالت ایسی تھی کہ اگر شمال کی طرف سے حفاظت کا مناسب انتظام کر لیا جاتا تو دوسری اطراف سے دشمن کے یکبارگی حملے کو دینے کا کوئی خدشہ نہ تھا۔ چنانچہ شمال کی جانب خرہ شرقی سے خرہ غربی کو ملائی ہوئی خندق کھودی گئی جو نیم دائرہ بناتی ہوئی سلح پہاڑ کے مغربی کنارے سے آملی رہے۔

۱۔۔۔ کشف المحجوب ص ۱۱۱

۲۔۔۔ عہد نبوی کے میدان جنگ ص ۳۶



یہ خندق حرہ شرقیہ کے مقام اجم الشخین سے شروع ہوئی۔ یہ مقام درحقیقت دو چھوٹے چھوٹے قلعوں پر مشتمل ہے اور مدینہ اور احد پہاڑ کے درمیان حرہ شرقی کے ساتھ واقع ہے۔ یہاں بنی حارثہ کے گھر تھے اور مغرب جاتے ہوئے کچھ فاصلے پر بنی حارثہ کی زمین کی حد (طرف بنی حارثہ) آکر ملتی ہے اور یہیں عبداللہ بن ابی راس المناقیہ کا گھر تھا۔

خندق کا مقام اختتام مغرب میں المذاو تھا۔ یہ بنی سلمہ کی شاخ بنی حرام کے قلعے اور علاقے کا نام تھا اور موجودہ مسجد الفتح کے مغرب میں واقع تھا۔ اس کے پاس ہی بنی عبید کی پہاڑی ہے۔ خندق کی حدود میں تین پہاڑیاں کوہ رائج، کوہ ذباب اور کوہ بنی عبید آئیں۔ سلح کا پہاڑ کے جنوب میں مغربی حصے کے بالمقابل تھا۔

ابن سعد لکھتے ہیں کہ ہر طرف سے مقررہ مقررہ حد تک خندق کھودنے کی ذمہ داری لوگوں کو سونپی گئی تھی۔ مہاجرین کوہ رائج کے نواح سے لے کر کوہ ذباب تک تھے جب کہ انصار کوہ ذباب سے لے کر کوہ بنی عبید تک کھدائی کر رہے تھے۔ بنو دینار نے اپنے علاقے سے عبداللہ بن ابی کے گھر کی جگہ تک کھدائی کی اور ان سے آگے بنو عبد الاشہل نے کوہ رائج کے ساتھ ساتھ اپنے سے پیچھے تک خندق کھود دی۔ کھدائی کا کام چھ دن میں مکمل ہو گیا۔

حضرت سلمان رضی اللہ تعالیٰ عنہ انصار کے دس آدمیوں کی ایک ٹکڑی میں شامل تھے اور ان کا کھدائی والا ٹکڑا کوہ ذباب کے بالکل پاس تھا جہاں حضور سرور کائناتؐ ترکی خیمے میں بیٹھ کر خندق کی کھدائی کی نگرانی کر رہے تھے اور وقتاً فوقتاً صحابہ کی کھدائی میں مدد بھی فرمادیا کرتے تھے۔ اس خیمے کی جگہ پر اب مسجد ذباب موجود ہے۔ خندق والی جگہ پر موجود وادی بطمان ہے۔

جنگ کے موقع پر آنحضرتؐ کوہ سلع پر ایک خیمے میں فروکش ہوئے تھے وہاں پر  
اب مسجد الفتح پائی جاتی ہے۔

## مشورہ خندق

محمد بن عمرو اقدی کا بیان ہے کہ جس شخص نے حضور علیہ السلام کے سامنے خندق  
کھودنے کا مشورہ دیا تھا وہ حضرت سلمان فارسیؓ تھے۔ وہ پہلی بار رسول اللہؐ کے ہمراہ آزاد مرد  
کی حیثیت سے شریک جنگ ہو رہے تھے اور انھوں نے عرض کیا اے اللہ کے رسول! ہم  
ہم فارس میں جب کبھی محصور ہو جاتے تھے تو اپنے ارد گرد خندق کھود لیا کرتے تھے یہ  
یاد رہے کہ خندق کا لفظ بھی فارسی زبان کے لفظ کنذہ (کھودا ہوا) کا معرب ہے مزید یہاں  
اس مشورے کا تذکرہ سیرت ابن ہشام قسم ثانی ص ۲۲۲، تاریخ الکامل ابن اثیر جلد ۲ ص ۱۲۲،  
اور تاریخ ابن کثیر یعنی البدایہ والنہایہ جلد ۳ ص ۹۵ پر بھی موجود ہے۔

## مشرق کا اعتراض اور تردید

انسائیکلو پیڈیا آف اسلام انگریزی میں تحریر ہے کہ یہ مشرق ہاروفیز Florovitz نے  
۱۹۲۲ء میں اپنے رسالے "اسلام" Der Islam میں حضرت سلمان رضی اللہ تعالیٰ عنہ  
کے مشورہ خندق پر شبہات کا اظہار کیا تھا۔ اس کا کہنا یہ تھا چونکہ متقدمین کے ہاں یوم الخندق  
کے بیانات میں حضرت سلمان کے مشورہ دینے کا کہیں ذکر نہیں ہے اور محض اس وجہ سے  
کہ خندق کا لفظ فارسی مادے سے ماخوذ تھا اس لئے اس دفاعی نظام سے متعارف کرانے  
کی حیثیت سے غالباً ایک فارسی النسل شخص کا نام لے لیا گیا اور اس پر مشورے والی کہانی

انتزاع کر لی گئی۔

اس کے جواب میں فرانسیسی مستشرق ماسینون Massignon نے ۱۹۳۴ء میں ماخذوں کی اچھی طرح چھان بین کرنے کے بعد یہ نتیجہ نکالا کہ حضرت سلمان کے مشورے والی روایت غلط نہیں بلکہ اپنے دامن میں تاریخی صداقت لئے ہوئے ہے۔ انسائیکلو پیڈیا آف اسلام کی عبارت حسب ذیل ہے۔

Massignon, on the other hand, has come in 1934 after a careful consideration of sources..to the conclusion that the legend of Salman contains elements of historic truth.

حقیقت یہ ہے کہ ہاروفیز کا اعتراض محض ماخذوں کو احتیاط کے ساتھ نہ دیکھ سکنے کی وجہ سے تھا۔ ورنہ واقدی (م۔ ۲۰۷ھ)، ابن ہشام اور ابن سعد (م۔ ۲۴۰ھ) قدیم مؤرخ ہیں اور ان کے ہاں حضرت سلمان رضی اللہ تعالیٰ عنہ کے مشورے کا ذکر موجود ہے۔ البتہ یہ ممکن ہے کہ اس سلسلے میں آنحضرت ختمی مرتبتؐ کو وحی خفی اور الہام سے یہی بات بتائی گئی ہو اور جنگ کے بارے میں جب آپؐ نے صحابہ کرامؓ سے مشورہ کیا ہو جیسا کہ آپؐ کا معمول تھا تو اس وقت حضرت سلمانؓ نے اپنی تجویز کا اظہار کر دیا ہو۔

## سلمانؓ کی مقبولیت

حضرت سلمان رضی اللہ تعالیٰ عنہ اس لحاظ سے مہاجر تھے کہ انھوں نے حق و صداقت کی خاطر اپنا گھربار چھوڑا، وطن سے ہجرت کر کے اور سفر کی صعوبتیں برداشت کرتے ہوئے مدینہ منورہ پہنچے۔ اسی طرح وہ بجا طور پر انصار کا ایک فرد ہونے کا شرف بھی رکھتے ہیں،



کیونکہ وہ ہجرت سے پہلے مدینہ طیبہ میں مقیم تھے اور حضور علیہ السلام کی تشریف آوری پر مدینہ پیش کرنے کی بھی سعادت حاصل کی تھی۔

چنانچہ وہ مہاجرین اور انصار دونوں طبقوں میں یکساں طور پر مقبول تھے اور ہر طبقہ انھیں اپنے میں سے ایک فرد ہونے پر فخر کرتا تھا۔ مزید برآں وہ مضبوط جسم کے جفاکش انسان تھے۔ اس وجہ سے بھی خندق کی کھدائی کے موقع پر مہاجرین اور انصار دونوں گروہوں نے رسول پاک صلی اللہ علیہ وسلم سے تقاضا کیا کہ سلمانؓ کو ان کے گروہ میں شامل کیا جائے۔ محدثین اور مورخین کا متفقہ بیان ہے کہ حضرت سلمانؓ طاقور مرد تھے۔ مہاجرین اور انصار دونوں نے ان کے بارے میں حجت بازی کی۔ مہاجروں کا کہنا یہ تھا کہ سلمانؓ ہم میں سے ہیں اسی طرح انصار بعت تھے کہ وہ ان سے ہیں۔ رسول اللہ صلی اللہ علیہ وسلم نے یہ سنا تو فرمایا سلمانؓ ہمارے اہل بیت میں سے ہیں۔

یہ واقعہ اور فرمان رسالت طبقات ابن سعد جلد ۲ ص ۸۳، سیرت ابن ہشام قسم ثانی ص ۲۲۲، تاریخ طبری جلد ۲ ص ۲۳۵، کامل ابن اثیر ج ۲ ص ۱۲۲، البدایہ والنہایہ ج ۲ ص ۱۹۹، مستدرک حاکم جلد ۳ ص ۵۹۸، اور کنز العمال جلد ۶ ص ۱۷۹ وغیرہ سب کتابوں میں موجود ہے۔

## سلمانؓ کا اعزاز

سید لولاک کا گھرانا بڑی قدر و منزلت کا مالک ہے۔ یہاں سے رشد و ہدایت کے چشمے پھوٹے ہیں اور اسی گھرانے سے نے صدق و صفا، تقویٰ و طہارت اور ایثار و وفا کا درس لیا۔

حضرت سلمان رضی اللہ تعالیٰ عنہ کی خوش نصیبی کے کیا کہنے؟ خود رسول پاکؐ نے انھیں سلمانؓ مٹا اہل البیت کہہ کر منتخب روزگار گھرانے کا ایک فرد قرار دے

دیا۔ وَذَلِكَ هُوَ الْقَوْزُ الْعَظِيمُ

## سلمانؓ کی انفرادیت

حضور علیہ الصلوٰۃ والسلام نے کھدائی کی غرض کے لئے حضرت سلمان رضی اللہ تعالیٰ عنہ کو انصار کے ساتھ شامل کر دیا۔ وہ سب سے زیادہ کام کرتے تھے اور ان کے ساتھی بڑے خوش ہوتے تھے۔ واقعہ کی کتاب مغازی جو مخطوطہ کی شکل میں برٹش میوزیم لائبریری لندن میں موجود ہے، میں تحریر ہے:-

جعلوا له خمس اذرع طولاً وخمس في الارض يعني ان کے لئے پانچ ذراع لمبائی اور اتنی ہی گہرائی تک کھودنے کی ذمہ داری رکائی گئی یہ حالانکہ باقی ہر شخص کے لئے چار چار ذراع زمین مقرر کی گئی تھی۔

## کھدائی کے لئے تقسیم کار

کثیر بن عبد اللہ بن عمرو بن عوف المزنی اپنے باپ دادا سے روایت کرتے ہیں کہ حضور نبی کریم صلی اللہ علیہ وسلم نے آجم الشیخین سے بنی حارثہ کی طرف المذاذ کی سرزمین کے ایک حصے پر خندق کا نشان لگایا اور دس دس آدمیوں کے گروہ بنا کر ہر گروہ کے لئے چالیس ذراع (ہاتھ) زمین کھودنا لازم قرار دیا۔ یاد رہے چالیس ذراع بیس گز کے برابر ہوتے ہیں۔

۱۔ عہد نبوی کے میدان جنگ ص ۳۸

۲۔ طبقات ابن سعد ج ۴، ص ۸۲-۸۳۔ البدایہ والنہایہ ج ۲، ص ۹۹-۱۰۰

## سلمانؓ اور ان کے رفقاء کا ر

حضرت عمرو بن عوف رضی اللہ تعالیٰ عنہ کا بیان ہے کہ میں خود حضرت سلمانؓ، حضرت خذیفہ بن الیمانؓ، حضرت نعمان بن مقرنؓ، المزنیؓ اور چھ اور انصاری اصل ذباب (ذباب پہاڑی کی جڑ) کے نیچے داخل ہوئے۔ ہم لوگ لگاتار زمین کھودتے رہے حتیٰ کہ تری تک پہنچ گئے۔ خدا کی قدرت خندق کے درمیان ایک سفید رنگ کی گول گول چٹان نکل آئی۔ وہ اتنی سخت تھی کہ ہمارے کدالیں ٹوٹ گئیں مگر وہ ٹوٹنے میں نہ آئی۔ اب ہمارے لئے مزید کھودنا دشوار ہو گیا تھا۔ میں نے حضرت سلمان رضی اللہ تعالیٰ عنہ سے کہا کہ آپ خندق کے اوپر چڑھ کر رسول اللہ صلی اللہ علیہ وآلہ وسلم کے پاس جائیں اور انہیں صورت حال سے آگاہ کریں حضور اس وقت ایک ترکی نیمے میں تشریف رکھتے تھے۔ حضرت سلمان رضی اللہ تعالیٰ عنہ خدمت اقدس میں حاضر ہوئے اور سارا حال کہہ سنایا۔ مزید یہ عرض کی حضور! ایک تویہ ہو سکتا ہے کہ چٹان کو اس کے حال پر چھوڑ دیں اور اس سے ذرا ہٹ کر کھود لیں۔ ہم چونکہ آپ کی اجازت کے بغیر مقررہ نشان سے ادھر ادھر ہوتا پسند نہیں کرتے لہذا جیسا حکم ہو ہمیں فرمائیں تاکہ ہم ویسا کریں۔ حضرت سلمانؓ کے ساتھیوں میں غالباً حضرت برابر بن عازبؓ انصاریؓ بھی تھے۔ ڈاکٹر حمید اللہ حیدر آبادی کے خیال میں چٹان سنگ مرمر کی تھی۔

## چٹان کا ٹوٹنا اور عجائبات کا ظہور

حضرت عمرو بن عوفؓ اپنے روایت جاری رکھتے ہوئے کہتے ہیں کہ آنحضرتؐ نے فرمایا اے سلمان! ذرا مجھے اپنی کدال دکھائیے۔ آنحضرتؐ نے کدال لے لی اور ہماری طرف



اتر کر تشریف لائے۔ ہم لوگ خندق کے کنارے ایک طرف ہو گئے اور آپ بڑی کشادگی کے ساتھ خندق میں اتر آئے۔ آتے ہی کدال اس چٹان پر ماری۔ ضرب کے ساتھ ہی ایک ایسی چمک پیدا ہوئی جس سے دونوں لابتوں (سنگلاخ میدانوں) کے درمیان کی جگہ یعنی پورا مدینہ روشن ہو گیا۔ اس کے ساتھ ہی آنحضرت صلی اللہ علیہ وسلم نے تکبیر کہی۔ ہم نے بھی نعرہ تکبیر بلند کیا۔ پھر آپ نے دوسری ضرب لگائی اس سے بھی اسی طرح چمک پیدا ہوئی جس نے لابتوں کے درمیان کا علاقہ روشن کر دیا جیسے کہ کسی اندھیرے مکان میں چبڑا روشن ہو جائے۔ اس موقع پر بھی رسول اللہ نے اللہ اکبر کہا۔ ساتھ ہی ہم نے بھی ایسا ہی کیا۔ اس کے بعد آنحضرت نے تیسری ضرب لگائی اور چٹان کو توڑ کر رکھ دیا۔ اس سے بھی پہلے کی طرح روشنی نکلی۔ اس پر آنحضرت نے تکبیر کہی اور ہم نے ان کی ہم نوائی کی۔ پھر آپ خندق سے نکل کر اوپر تشریف لے گئے اور حضرت سلمانؓ کی نشست گاہ پر پہنچے۔ حضرت سلمانؓ نے عرض کی یا رسول اللہ! میں نے ایسی چیز کا مشاہدہ کیا ہے کہ اس جیسی چیز اس سے پہلے کبھی نہیں دیکھی تھی۔ آنحضرت دوسرے لوگوں کی طرف متوجہ ہوئے اور دریافت فرمایا کیا آپ لوگوں نے بھی کچھ مشاہدہ کیا ہے؟ وہ سب کہنے لگے حضور! ہمارے ماں باپ آپ پر قربان ہوں۔ یقیناً ہم نے دیکھا ہے کہ جب آپ کدال مارتے تھے تو ایک لہر کی مانند بجلی ظاہر ہوتی تھی۔ آپ تکبیر کہتے تھے اور ہم اس کی پیروی کرتے تھے۔

## فتوحات کی پیش گوئیاں

آنحضرت صلی اللہ علیہ وسلم نے فرمایا آپ لوگوں نے درست کہا ہے۔ میں نے پہلا

۱۔ لایہ سنگلاخ میدان کو کہتے ہیں جہاں آتش فشاں پہاڑوں سے نکلا ہوا لاوہ سروں کی صورت

میں پھیلا ہوا ہو۔ ایسے دو لایہ شہر مدینہ کے شمال مشرق اور جنوب مغرب میں ہیں اور شہران

درمیان میں واقع ہے۔



ضرب لگائی اور جو روشنی تم نے دیکھی اس میں میرے لئے حیرہ کے محلات شاہی اور مدائن کسریٰ روشن کر دیئے گئے تھے گویا کہ وہ کتوں کے دانت ہیں۔ حضرت جبرائیلؑ نے مجھے خبر دی کہ میری امت ان پر غالب آئے گی۔ دوسری ضرب کی روشنی میں ارض روم کے سرخ محل وندان سگاں کی مانند میرے لئے نمایاں کئے گئے اور جبرائیلؑ نے اطلاع دی کہ میری امت کا ان پر بھی ہوگا۔ تیسری ضرب کی روشنی ہو تم نے دیکھی اس میں مجھے صفارمین کے محل کتوں کے دانتوں کی طرح چمکتے ہوئے دکھائے گئے۔ جبرائیل علیہ السلام نے اس کے ساتھ ہی یہ خوشخبری بھی سنائی کہ میری امت کا ان پر قبضہ ہو جائے گا اور خدا کی نصرت مسلمانوں کے شامل حال ہوگی پس تمہیں خوشخبری ہو اور یہ بات آنحضرتؐ نے تین بار دہرائی۔ مسلمان یہ نوید جانفزاسن کر بے حد خوش ہوئے اور کہنے لگے: موعود صادق بآ وعدنا النصر بعد الحصر والفتوح ایہ وعدہ ہے سچے اور عادل کا۔ اس نے ہم سے گھر جانے کے بعد نصرت اور فتوحات کا وعدہ فرمایا ہے اے

## روایت ابن اسحاق

ابن اسحاق کی روایت کے مطابق حضورؐ نے پہلی ضرب کے بارے میں فرمایا بے شک اللہ تعالیٰ نے اس کے ذریعے میرے لئے یمن فتح کر دیا ہے۔ دوسری ضرب کے متعلق فرمایا کہ اس کے ذریعے میرے لئے شام اور المغرب مفتوح ہوئے ہیں اور تیسری ضرب کی توجیہ کرتے ہوئے فرمایا کہ اس کے ذریعے مشرق میرے لئے فتح ہوا ہے اے

## روایتِ واقدی

واقدی نے اپنی سیرت میں لکھا ہے کہ حضرت عمر رضی اللہ تعالیٰ عنہ کدال مار کر خندق کھود رہے تھے کہ ایک سخت ٹھوس چکنا پتھر نکل آیا۔ آنحضرتؐ نے اپنے ہاتھ میں کدال لی اور وہ اس وقت بنی عبید پہاڑی کے پاس تھے۔ انھوں نے ضرب لگائی اور چمک مین کی طرف گئی۔ دوسری ضرب لگائی تو وہ شام کی طرف گئی تیسری ضرب لگائی گئی تو چمک مشرق کی طرف گئی اور پتھر پاش پاش ہو گیا۔ حضرت عمرؓ کہا کرتے تھے اس ذات کی قسم جس نے آنحضرتؐ کو برحق بھیجا ہے وہ پتھر ان کے لئے ایسا ہو گیا تھا کہ جس کا ٹوڑنا آسان ہو۔ آنحضرتؐ جب بھی ضرب لگاتے تھے حضرت سلمانؓ اپنی نگاہ اس کے پیچھے دوڑاتے تھے اور ہر ضرب کے ساتھ ہی بجلی کی سی چمک دیکھتے تھے۔ حضرت سلمانؓ کہنے لگے میں نے کدال کو دیکھا ہے کہ جب بھی اس کے ساتھ ضرب لگائی جاتی تھی تو اس کے نیچے چمک پیدا ہو جاتی تھی۔ آنحضرتؐ نے فرمایا پہلی ضرب کی چمک میں مین کے محلات دوسری میں شام کے محلات اور تیسری میں مدائن کسریٰ کے قصر ابیض کو میں نے دیکھا۔ پھر آپؐ نے حضرت سلمانؓ سے قصر ابیض کی صفت بیان کرنا شروع کی۔ حضرت سلمانؓ نے عرض کیا اس ذات کی قسم جس نے آپؐ کو برحق مبعوث کیا ہے۔ بے شک واقعی اس کی یہی صفت ہے میں گواہی دیتا ہوں کہ آپؐ بے شک اللہ کے رسول ہیں۔ حضور علیہ السلام نے فرمایا اے سلمان! یہ فتوحات میرے بعد اللہ تعالیٰ تمہیں عطا کرے گا۔ شام ضرور فتح ہو گا، ہر قتل اپنی منکلت کے بعید ترین علاقے میں بھاگ جائے گا۔ تم لوگ شام پر حملہ کرو گے اور کوئی تمہارا مقابلہ کرنے والا نہیں ہو گا۔ مین ضرور فتح ہو کر رہے گا۔ اسی طرح اس مشرق (ایران) کی بھی تسخیر ہوگی کسریٰ قتل ہو گا اور اس کے بعد کوئی اور کسریٰ نہیں ہو گا۔ حضرت سلمانؓ کہتے ہیں یہ سب کچھ عملاً ہوتے ہیں نے اپنی آنکھوں سے دیکھا ہے۔

## روایت حضرت البراء بن عازبؓ

وہ بیان کرتے ہیں کہ خندق کے ایک حصے میں ایک بڑی اور سخت چٹان حائل ہو گئی جس پر کدال کا گرنہ ہوتے تھے ہم صحابہ نے اس امر کی شکایت رسول پاکؐ سے کی تو انھوں نے تشریف لاکر چٹان کو دیکھا پھر کدال پکڑ کر اور بسم اللہ پڑھ کر ضرب لگائی۔ ایک تہائی چٹان ٹوٹ گئی۔ آپؐ نے فرمایا اللہ اکبر مجھے ملک شام کی چابیاں عطا کی گئی ہیں بخدا میں اس کے سرخ محل یہاں سے دیکھ رہا ہوں۔ اور دوسری ضرب لگائی اور دوسری تہائی چٹان ٹوٹ گئی یہاں تک ہی فرمایا اللہ اکبر مجھے ملک فارس کی کنجیاں عطا ہوئی ہیں۔ خدا کی قسم مجھے مدائن کا سفید محل سامنے دکھائی دے رہا ہے۔ تیسری ضرب پر باقی چٹان پاش پاش ہو گئی اور آپؐ نے فرمایا اللہ اکبر مجھے ملک یمن کی کلیدیں عطا ہوئی ہیں۔ خدا کے بزرگ و برتر کی قسم میں یہاں سے کھڑے اس وقت شہر صنعاء کے دروازے دیکھ رہا ہوں۔

## روایت حضرت ابوسکینہؓ

اس روایت میں ہے کہ حضور علیہ السلام نے اپنی ردا مبارک زمین پر رکھ دی۔ کدال ہاتھ میں لے کر ضرب لگائی۔ چمک پیدا ہوئی اور تہائی حصہ چٹان کا ٹوٹ گیا۔ اس کے ساتھ ہی آپؐ نے پڑھا تَتَّ كَلِمَةُ رَبِّكَ صِدْقًا وَعَدْلًا لَا مُبَدِّلَ لِكَلِمَاتِهِ وَهُوَ السَّمِيعُ الْعَلِيمُ تَبْرَے رب کی بات صدق اور عدل کے لحاظ سے پوری ہوئی۔ اللہ کی باتوں کو کوئی بدلنے والا بھی تو نہیں۔ وہ خوب سننے والا اور جاننے والا ہے۔

اسی طرح دوسری اور تیسری ضرب پر یہی کلمات دہرائے۔ تہائی تہائی چٹان



لوٹتی رہی بالآخر وہ پارہ پارہ ہو گئی۔ ہر ضرب کے ساتھ ایک بجلی سی چمک جاتی تھی اور حضرت سلمانؓ کھڑے اسے دیکھ رہے تھے۔ آنحضرتؐ خندق سے باہر نکلے اپنی چادر مبارک لے لی اور بیٹھ گئے۔ حضرت سلمانؓ کہنے لگے اے اللہ کے رسول! میں نے آپ کو دیکھا ہے کہ جب آپ ضرب لگاتے تھے تو ضرب کے ساتھ ہی بجلی سی نکلتی تھی آنحضرتؐ نے فرمایا اے سلمان! آپ نے بھی یہ دیکھا ہے۔ حضرت سلمانؓ نے جواب دیا ہاں! اس ذات کی قسم جس نے آپ کو اے اللہ کے رسول برحق مبعوث فرمایا ہے۔

اس پر آنحضرتؐ صلی اللہ علیہ وسلم نے فرمایا بے شک پہلی ضرب پر میرے لئے مدائن کسریٰ اور اس کے گرد و نواح اور بہت سے اور شہر بھی بلند کر دیئے گئے حتیٰ کہ میں نے انہیں اپنی آنکھ سے دیکھا۔ اس پر حاضر صحابہ میں سے ایک شخص نے عرض کیا اے اللہ کے رسول خدا سے دعا مانگیں کہ وہ ہمیں ان پر فتح عطا فرمائے۔ حضور علیہ السلام نے فرمایا۔ پھر دوسری ضرب کے بارے میں فرمایا کہ اس پر قیصر کے شہر اور ارد گرد کا علاقہ میرے لئے بلند کر دیا گیا اور میں نے انہیں اپنی آنکھ سے دیکھا صحابہ نے ان شہروں کی تسخیر کے لئے دعا کی درخواست کی چنانچہ آپؐ نے دعا فرمائی۔ تیسری ضرب کے بارے میں فرمایا کہ اس پر میرے لئے حبش کے شہر اور ارد گرد کی بستیاں بلند ہوں گی اور انہیں اپنی آنکھوں سے دیکھا۔ اس کے ساتھ ہی آنحضرتؐ نے فرمایا۔ دعوا الحبشة ما دعوكم واتركوا الترك ما تركوكم یعنی اہل حبشہ اور ترکوں کو اس وقت اپنے حال پر چھوڑ دو جب تک وہ تم سے چھیڑ چھاڑ نہ کریں۔

## اہل ایمان کے لئے باعثِ آرزو ایمان

جنگِ خندق کے موقع پر جب مسلمانوں نے گروہ در گروہ شکر کفار کو دیکھا تو کہہ

اُٹھے جیسا کہ قرآن پاک میں ہے **هَذَا مَا وَعَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ**  
**وَمَا زَادَهُمْ إِلَّا إِيمَانًا وَتَسْلِيمًا** (اسی چیز کا تو اللہ اور اس کے رسول نے ہم سے وعدہ  
 کیا تھا اور اللہ اور اس کے رسول نے سچ ہی فرمایا تھا اس سے ان کے ایمان و یقین اور  
 تسلیم و رضا میں اضافہ ہی ہوا۔ ۳۳/۱۲)

## پیشین گوئیوں پر مناقشہ کا ردِ عمل

مناقشہ نے چٹان والا واقعہ اور فتوحات کی پیشین گوئی سن کر کہا تھا کیا اے  
 مسلمانو! تمہیں حیرانی نہیں ہوتی کہ (نحوذ اللہ) رسول تمہیں سبز باغ دکھاتا ہے اور بتاتا ہے کہ  
 وہ یثرب میں سے حیرہ اور مدائن کسریٰ کو دیکھ رہا ہے اور مزید یہ کہ تم انہیں فتح کرو گے  
 حالانکہ حالت تو تمہاری یہ ہے کہ بچاؤ کے لئے خندق کھود رہے ہو اور باہر نکل تک نہیں  
 سکتے۔

اس پر اللہ تعالیٰ نے سورہ احزاب کی یہ ایک آیت نازل فرمائی :-  
**وَإِذْ يَقُولُ الْمُنَافِقُونَ الَّذِينَ فِي قُلُوبِهِمْ مَرَضٌ مَّا وَعَدَنَا اللَّهُ وَرَسُولُهُ إِلَّا غُرُورًا** (اور جب منافق اور وہ لوگ جن کے دلوں میں بیماری  
 کھنے لگے ہے کہ اللہ اور اس کے رسول نے جھوٹا وعدہ کیا، نحوذ باللہ ۳۳/۱۲)

## فتوحات کے بارے میں تاریخی شہادت

مخبر صادقؑ نے پے درپے فتوحات کی جو پیشین گوئیاں کی تھیں۔ تاریخ شاہد ہے  
 وہ چند سالوں میں ہی پوری ہو گئیں۔ یمن تو عہدِ نبویؐ میں فتح ہو گیا تھا۔ ایران، عراق،

شام، مصر اور فلسطین وغیرہ تمام ممالک خلافت راشدہ میں مسخر ہو گئے۔ نہ کسریٰ رہا اور نہ قیصر۔  
اس طرح پیغمبر اسلام کے سارے وعدے پورے ہوئے۔

## حضرت ابوہریرہؓ کا اعلانِ حق

خلافت راشدہ کے عہد میں جب کوئی شہر فتح ہوتا تو حضرت ابوہریرہؓ کو ذرا بھی  
اچھیا نہ ہوتا تھا بلکہ وہ فرمایا کرتے تھے افْتَحُوا مَا بَدَ الْكُفْرَ وَالَّذِي نَفْسُ ابْنِ هُرَيْرَةَ  
بِيدَهُ مَا افْتَحْتُمْ مِنْ مَدِينَةٍ وَلَا تَفْتَحُونَهَا إِلَى يَوْمِ الْقِيَامَةِ إِلَّا وَقَدْ اعطَى اللَّهُ  
سَبْعَانَهُ مُحَمَّدًا صَلَّى اللَّهُ عَلَيْهِ وَآلِهِ وَسَلَّمَ مَفَاتِيحَهَا قَبْلَ ذَلِكَ  
ترجمہ: جو ملک بھی چاہو تم فتح کر لو کیونکہ اس ذات کی قسم جس کے قبضہ قدرت  
میں ابوہریرہؓ کی جان ہے تم نے کوئی شہر فتح نہیں کیا اور نہ قیامت تک فتح  
کر دو گے مگر یہ کہ اللہ تعالیٰ نے اس کی چابیاں اس سے پہلے ہی حضرت  
محمد صلی اللہ علیہ وآلہ وسلم کو دے رکھی ہیں۔

## خندق پر کفار کی حیرانی و پریشانی

قریش مکہ کا لشکر جرار جب مدینہ منورہ محاصرہ کرنے کی غرض سے آگے بڑھا تو  
اس نے اپنے سامنے وسیع و عریض خندق کو پایا۔ یہ طریقہ جنگ اُن کے لئے بالکل نیا  
اور ان کی توقع کے یکسر خلاف تھا۔ اس لئے وہ بڑے حیران و پریشان ہوئے اور یکے بان  
ہو کر بول اٹھے۔

ان هذا المكيدة ما كانت العرب تكيدها۔<sup>۱</sup>

۱۔ سیرت ابن ہشام قسم ثانی ص ۲۱۹، تاریخ الامم واللوک طبری ج ۲ ص ۲۳۶

۲۔ طبقات ابن سعد ج ۱ ص ۴۵، استیعاب ابن عبد البر ج ۲ ص ۵۵



ترجمہ: بے شک یہ تو عجیب جنگی چال ہے۔ عرب تو کبھی اس تدبیر سے آشنا نہ تھے۔

## بیعت رضوان میں شرکت

۶؎ میں حضور نبی کریم صلی اللہ علیہ وآلہ وسلم چودہ سو صحابہ کے ہمراہ مکہ مکرمہ عمرہ اور طواف کعبہ کی نیت سے روانہ ہوئے۔ حدیبیہ پہنچ کر قریش مکہ کو اپنے ارادے سے خبر کیا۔ قریش نے مزاحمت کی اس سلسلے میں حضور علیہ السلام نے حضرت عثمان رضی اللہ عنہ کو اپنا سفیر بنا کر کے بھیجا۔ وہاں انھیں کچھ دیر ہو گئی۔ اسی اثنا میں یہ افواہ پھیل گئی کہ انھیں شہید کر دیا گیا ہے۔ اس پر آنحضرتؐ نے ایک بھول کے درخت کے نیچے اپنے صحابہ سے خون عثمان کے قصاص اور کفار سے لڑتے رہنے کی بیعت لی۔ اس بیعت کو بیعت رضوان کہتے ہیں کیونکہ اس پر اللہ تعالیٰ نے اپنی خوشنودی کا اظہار کیا تھا اور یہ آیت اتری تھی لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ حضرت سلمانؓ بھی ان بیعت کرنے والوں میں شامل تھے جو مرضاتِ الہی کے حق دار قرار پائے۔

## موتراشی کی خدمت و سعادت

صلح حدیبیہ ہو جانے کے بعد آنحضرتؐ نے قربانی کے جانور ذبح کرنے، احرام کھولنے، منڈوانے یا بال ترشوانے کا حکم دیا۔ اس موقع پر آنحضرتؐ نے خود اپنا سر بھی منڈوایا۔ عین ممکن ہے کہ یہ سعادت حضرت سلمان رضی اللہ تعالیٰ عنہ کے ہاتھ آئی ہو کیونکہ مستشرق اربری نشاندہی کرتے ہیں کہ ایران میں جب اہل حرفہ کی پیشہ وارانہ تنظیمیں ( Guilds ) قائم ہوتیں تو انھوں نے اپنا خصوصی روحانی سرپرست حضرت سلمان رضی اللہ تعالیٰ عنہ کو قرار دیا اور اس کی وجہ یہ تھی کہ وہ رسول خدا کے موتراش

(Barber) تھے۔ ملاحظہ ہو۔

## ایرانی سفیروں کی آمد اور سلمان کی ترجمانی

صلح حدیبیہ کا ایک فائدہ یہ ہوا کہ حضور پاکؐ کو تبلیغ اسلام کا بہترین موقع مل گیا چنانچہ آپؐ نے دنیا کے مختلف حکمرانوں کے نام تبلیغی خطوط روانہ کئے۔

میرزا بدخشانی رقمطراز ہیں کہ آنحضرتؐ نے سنہ ۶۲۸ء میں ایک نامہ مبارک بادشاہ ایران خسرو پرویز کے نام لکھا۔ طبری لکھتے ہیں کہ کسریٰ نے جب یہ خط پڑھا تو غصے میں آگیا اور کہنے لگا یہ کون ہے جس نے اپنا نام میرے نام سے پہلے لکھا ہے۔ آخر اس کے حکم سے نامہ مبارک کے ٹکڑے ٹکڑے کر دیئے گئے۔ جب یہ خبر آنحضرتؐ کو پہنچی تو فرمایا اس نے اپنی سلطنت کے ٹکڑے ٹکڑے کر دیئے ہیں۔ طبری یہ بھی لکھتے ہیں کہ خسرو پرویز نے دو امرا باقور اور ابو کو ایچی بنا کر بھیجا۔ انھیں دو مراسلے دیئے۔ ایک جناب رسول اللہ صلی اللہ علیہ وآلہ وسلم کے لئے تھا اور دوسرا یمن کے حکمران بازان کے نام جو شہنشاہ ایران کا ماتحت تھا۔

بازان کو اس نے لکھا تھا کہ مدینہ پر فوج کشی کرو اور جو پیغمبری کا دعویٰ کر رہے ہیں

انھوں یہاں لاؤ۔

ایلیچیوں کو اس نے یہ بھی ہدایت کی تھی کہ وہ پہلے مدینہ جائیں اور جو پیغمبری کا دعویٰ کر رہے ہیں انھیں یہاں آنے کی دعوت دیں تاکہ میں سنوں وہ کیا کہنا چاہتے ہیں۔ چنانچہ ایلیچی پہلے مدینہ میں خدمت اقدس میں حاضر ہوئے اور جو کچھ کہنا چاہتے تھے جنت سلمانؑ نے ان کی ترجمانی کی حضورؐ نے ایلیچیوں کو حضرت سلمانؑ کے ہاں قیام کرنے

کے لئے فرمایا۔ وہ ہر روز آنحضرتؐ کی خدمت میں حاضر ہوتے اور حضرت سلمان رضی اللہ عنہ کے ذریعے اپنی خواہش کا اظہار کرتے۔ حضورؐ ان سے شفقت کا سلوک کرتے۔ یہ ایلمچی چھ ماہ مدینہ میں ٹھہرے رہے۔ آخر وہ پریشان ہوئے کیونکہ ان کا مقصد پورا ہونے کی کوئی صورت نظر نہ آتی تھی۔ آخر حضورؐ پر وحی نازل ہوئی کہ شیروہ نے خسرو پر ویز کو ہلاک کر دیا ہے۔ اس عرصے میں ایلمچی پھر حضورؐ کی خدمت میں پہنچے اور اپنے ترجمان کے ذریعے سے کہا یا تو ہمارے ساتھ تشریف لے چلیں یا ہمیں واپس جانے کی اجازت دیں۔ ہمارا بادشاہ یہ گوارا نہیں کرتا کہ ہم اور زیادہ دیر یہاں ٹھہریں۔ آنحضرتؐ نے فرمایا:-

ان سربى عزوجل قتل سربكما۔ سلط الله عليه ابنه شیرویه  
حتى قتله الباسجہ :-

حضورؐ کے اس ارشاد کا ترجمہ حضرت سلمانؓ نے کہ سنایا یعنی پیغمبر علیہ الصلوٰۃ والسلام فرماتے ہیں کہ ”خداوند تعالیٰ نے تمہارے بادشاہ کو ہلاکت سے دوچار کر دیا ہے اس کے بیٹے شیروہ کو مامور کیا جس نے اسے کل رات قتل کر دیا ہے“ ایلمچی یہ سن کر مدینے سے چل پڑے اور یمن پہنچ گئے اور کسریٰ کا مراسلہ بازان کو دیا۔ اتنے میں ایران کے نئے حکمران شیروہ کا مراسلہ بازان کو پہنچ چکا تھا۔

چشم عبرت وا ہو تو پتہ چلتا ہے کہ جس بد بخت نے نامہ مبارک کو پارہ پارہ کر کے رسول اقدسؐ کی بے حرمتی کی اس کا حشر یہ ہوا کہ اس کے لخت جگر نے اسے قتل کر کے لاش کو ٹکڑے ٹکڑے کر دیا اور پھر ایک وقت ایسا بھی آیا کہ اس کی سلطنت کے بھی ٹکڑے ٹکڑے ہو گئے۔ قاعت بدوا یا اولی الامر بصاد

مولوی اسحاق النبی علوی کی تحقیق کے مطابق خسرو پرویز کے قتل کی تاریخ جمادی الثانی ۶۰۸ھ



مطابق ماہ فروری ۶۲۸ء ہے

فاصل بدخشانی نے حاکم مین کا نام بازان (زائے کے ساتھ) لکھا ہے جب کہ عرب مؤرخ اسے بالعموم باذان (ذال کے ساتھ) لکھتے ہیں۔ جناب بدخشانی چونکہ ایرانی ادبیات کے ماہر ہیں لہذا ممکن ہے صحیح نام بازاں ہی ہو۔ البتہ اس واقعے کی کچھ تفصیلات تاریخ طبری کے عربی نسخوں میں موجود نہیں ہو سکتا ہے فارسی ترجمے میں مترجم نے کچھ اضافے کر دیئے ہوں اور یہی ترجمہ جناب بدخشانی کے پیش نظر رہا ہو۔ تاریخ طبری عربی میں یہ لکھا ہے کہ باذان نے سنہ میں قہرمان جس کا دوسرا نام بابویہ ہے اور خرخر و کو مدینے بھیجا تھا۔

### عہد نامہ خیبرؓ سلمان بطور گواہ

سنہ میں حضور نبی کریمؐ سولہ سو مجاہدین اسلام کے ساتھ یہود خیبر کی سرکوبی کے لئے خیبر پہنچے۔ محاصرہ کر لیا گیا اور قلعے ایک ایک کر کے فتح ہوتے گئے۔ اس غزوے میں حسب معمول حضرت علی المرتضیٰؓ نے خوب داد شجاعت دی حضرت سلمانؓ بھی شریک جہاد تھے۔ فیصلہ جنگ کے بعد ایک روایت کے مطابق آنحضرتؐ نے مقنا، یمنین اور خیبر والوں کے لئے ایک امان نامہ لکھ کر دیا تھا۔ اس امان نامہ کے کاتب حضرت علیؓ تھے اور گواہوں میں حضرت سلمانؓ شامل تھے۔

### وادئ القریٰ میں آمد ثانی

خیبر سے فارغ ہو کر حضور علیہ الصلوٰۃ والسلام اپنے لشکر کے ہمراہ وادئ القریٰ کے یہودیوں

کی طرف روانہ ہوئے۔ یہودیوں نے معمولی مقابلے کے بعد ہتھیار ڈال دیئے۔ حضرت سلمانؓ شکر اسلام میں موجود تھے۔ وادی القریٰ میں دوسری بار انھیں جانے کا موقع ملا تھا۔ پہلی دفعہ غلام کی حیثیت سے اور اب فاتح قوم کے ایک مایہ ناز فرد کی حیثیت سے اس سرزمین پر قدم رکھ رہے تھے۔

وتلك، الايام تداولها بين الناس - الآية۔

## محاصرہ طائف شہ سلمانؓ کی منجنيق سازی

مکہ فتح ہوا۔ حضرت سلمان رضی اللہ تعالیٰ عنہ ان دس ہزار قدوسیوں میں شامل تھے جو کلمہ حق کی سر بلندی کے لئے تیغ بے نیام تھے۔ حنین کی جنگ ہوئی یہاں بھی وہ ہر فرشتی میں پیش پیش تھے۔ اس کے بعد طائف کا محاصرہ ہوا۔ بنو ثقیف نے بڑی مضبوط قلعہ بندی کر رکھی تھی۔ شکر اسلام کو کامیابی کی کوئی راہ نظر نہ آتی تھی۔ اس موقع پر حضرت سلمانؓ نے ایک اور طریقہ جنگ سے مسلمانوں کو متعارف کرایا۔ یہ منجنيق اور دبا بے کا استعمال تھا جو قلعہ شکنی کے لئے پتھر پھینکنے کے موثر ہتھیار تھے۔

کہتے ہیں کہ منجنيق فنیقیوں کی ایجاد ہے۔ ان سے یونانیوں نے اور یونانیوں سے ایرانیوں نے یہ فن سیکھا۔ عربوں کے ہاں یہ فن حضرت سلمان فارسیؓ کے ذریعے پہنچا۔ جرجی زیدان نے تاریخ المتمدن الاسلامی میں لکھا ہے کہ سلمان فارسیؓ نے دوسرے فنون جنگ کے ساتھ ساتھ منجنيق سازی بھی عربوں کو سکھائی تھی۔ علامہ ابن اثیر الجزریؒ لکھتے ہیں کہ طائف کا محاصرہ کچھ اوپر سن ۶۰۰ء جاری رہا۔ حضور علیہ الصلوٰۃ والسلام نے ان کے خلاف منجنيق نصب کرنے کا حکم دیا۔ منجنيق کے استعمال کا مشورہ حضرت سلمان فارسیؓ نے دیا تھا۔

حافظ ابن کثیر اور ایک اور مؤرخ مزید لکھتے ہیں کہ واقعہ یہی ہے کہ شیوخ کے حوالے سے بیان کرتے ہیں کہ بے شک حضرت سلمان فارسیؓ ہی وہ شخص ہیں جنہوں نے منجیق کا مشورہ دیا اور اپنے ہاتھ سے اسے تیار اور استعمال بھی کیا مزید یہ بھی کہا جاتا ہے کہ وہ دو دبا لیے بھی بنا کر لائے تھے۔<sup>۱</sup>

## باذان فارسی کی آمد

حضرت باذان فارسی رضی اللہ تعالیٰ عنہ سائنہ میں اسلام لائے اور ایک وفد کی صورت میں یمن سے مدینہ طیبہ حاضر ہوئے بھنور انورؐ نے ان کا خیر مقدم کیا اور ان کے بارے میں فرمایا:

انتم مِنَّا وَاِلَيْنَا اهل البيت<sup>۲</sup>

حضرت سلمانؓ کو ان کی آمد پر یقیناً بڑی خوشی ہوئی ہوگی کیونکہ وہ ان کے ہم وطن تھے اور ان کے اسلام لانے سے پورے یمن میں اشاعت اسلام کی راہ کھل گئی۔ خندق کی کھدائی کے موقع پر یمن کی فتح کی جو نوید جانفر حضورؐ نے سنائی تھی اس کے پورا ہونے کا یہ پہلا ظاہری نشان تھا۔

## واقعہ ثعلبہ بن عبد الرحمن

حضرت ثعلبہ بن عبد الرحمن انصاریؓ حضور علیہ الصلوٰۃ والسلام کی خدمت کیا کرتے تھے۔ ایک بار ان کی نظر ایک غسل کرنے والی عورت پر پڑ گئی اور دوسری بار بھی دیکھنے کی

۱۔ البدایہ والنہایہ، ج ۴ ص ۳۲۸

۲۔ سیرت ابن ہشام قسم اول ص ۶۹



غلطی کر دی۔ اب انھیں اندیشہ ہوا کہ رسول اللہ صلی اللہ علیہ وسلم پر کہیں وحی نازل نہ ہو جائے اس لئے وہ آنحضرتؐ سے شرمسار ہو کر مدینہ سے دور نکل گئے۔ آنحضرتؐ چالیس روز تک ان کے بارے میں دریافت کرتے رہے۔ پھر آپؐ نے حضرت عمر رضی اللہ تعالیٰ عنہ اور حضرت سلمانؓ کو ان کی تلاش میں بھیجا۔ وہ انھیں بڑی مشکل سے واپس لائے۔ آنحضرتؐ نے ان سے پوچھا کہ کس وجہ سے آپ یہاں سے غائب ہو گئے۔ وہ کہنے لگے کہ اپنے گناہ کی وجہ سے۔ حضورؐ نے فرمایا تم یہ آیت پڑھا کرو سَرَبْنَا اِتْنٰفِی الدِّیْنِا حَسَنَةً وَفِی الْاٰخِرَةِ حَسَنَةً وَّ قِنَاعُ ذٰبِ النَّارِ تھما رہے گناہ معاف ہو جائیگی گے وہ کہنے لگے کہ میرا گناہ تو بہت بڑا ہے۔ آپؐ نے فرمایا نہیں بلکہ اللہ کا کلام بڑا ہے۔ پھر حضرت ثعلبہؓ بیمار ہو گئے۔ حضرت سلمان رضی اللہ تعالیٰ عنہ نے آکر آنحضرتؐ کو اطلاع دی حضورؐ ان کے پاس تشریف لے گئے اور ان کا سر اپنی گود میں رکھا۔ وہ سر کو ہٹانے لگے۔ آپؐ نے پوچھا کہ ایسا کیوں کر رہتے ہو، کہنے لگے محض اس وجہ سے کہ یہ سر گناہوں سے بھرا ہوا ہے۔ یہ اس لائق نہیں کہ آپؐ کی مقدس گود میں رکھا جائے۔ اس پر حضور علیہ السلامؐ نے فرمایا حضرت جبرائیلؑ نے اگر خدا کا یہ پیغام مجھے دیا ہے کہ اگر میرا بندہ زمین کے برابر گناہ لے کر آئے تو میں اسی کے برابر مغفرت عطا کر دیتا ہوں لے

## عہدِ صدیقی کے حالات

۱۱ھ ————— ۱۳ھ

حضور سرور کائناتؐ کی رحلت کے بعد حضرت سلمانؓ مدینہ منورہ میں مقیم رہے۔

اہلبیت نبوت سے انھیں بے پناہ محبت اور عقیدت تھی اور وہ اس مودت کو اپنا سرنامہ نجات سمجھتے تھے۔ جتنا عرصہ وہ مدینے میں رہے خاندانِ رسولؐ کے رنج و راحت میں برابر کے شریک رہے اور ان کی خدمت ہمیشہ ان کا شعار رہا۔

حضرت ابوبکر صدیق رضی اللہ تعالیٰ عنہ کے عہد میں عراق اور شام کی فتوحات کا آغاز ہوا۔ عہدِ صدیقی کے آخر میں حضرت ابوالدرداءؓ شام میں حضرت سلمانؓ عراق میں آباد ہونے کے لئے سنجیدگی کے ساتھ غور کرنے لگے۔ ان علاقوں میں آباد ہونے کا مقصد نو مسلموں کو اسلامی تعلیمات سے روشناس کرانا اور ان کی تعلیم و تربیت کا انتظام کرنا تھا۔ قیامِ مدینہ کے دوران میں حضرت سلمانؓ خلیفہ وقت کے ہاں بھی آمد و رفت رکھتے تھے اور دونوں بزرگ ایک دوسرے کی اسلامی خدمات کے معترف تھے۔

## وفات ابوبکر صدیقؓ - تقاضائے وصیت

زہریؒ حضرت امام حسنؓ سے روایت کرتے ہیں کہ حضرت سلمان فارسیؓ اس بیماری کی حالت میں حضرت ابوبکر صدیقؓ کے پاس آئے جس میں ان کا انتقال ہوا اور کہنے لگے۔ اے رسول اللہ کے خلیفہ! مجھے کچھ وصیت فرمائیں۔ حضرت صدیقؓ نے فرمایا،

إِنَّ اللَّهَ فَاتِحٌ عَلَيْكَ الدُّنْيَا فَلَا يَأْخُذُ مِنْهَا أَحَدٌ إِلَّا بِلَاغًا

(بے شک اللہ تعالیٰ دنیاوی خزانوں کے منہ تمھارے لئے کھولنے والا ہے۔ پس تم میں سے کوئی شخص اس میں سے ضرورت سے زیادہ ہرگز نہ لے لے)

یاد رہے کہ حضرت ابوبکر صدیقؓ کی وفات حسرت آیات ۲۱ جمادی الاخریٰ ۱۳ھ کو ہوئی اور پہلوتے رسولؐ میں مدفون ہونے کا شرف حاصل کیا۔

ہمت اور کشتِ اسلام راہِ چو ابر  
ثانی اسلام و غار و بدر و قہر

## عہدِ فاروقی کے حالات

۱۳ھ — ۲۲ھ

### عراق میں سکونت

حضرت سلمان رضی اللہ تعالیٰ نے حضرت عمر فاروق رضی اللہ تعالیٰ عنہ کے عہدِ خلافت کے آغاز میں عراق میں سکونت اختیار کر لی تھی۔ حمید بن ہلال کی روایت ہے کہ سلمان فارسیؓ اور ابوالدرداءؓ بھائی بھائی بنائے گئے تھے۔ حضرت سلمانؓ نے عراق میں اور حضرت ابوالدرداءؓ نے شام میں رہائش اختیار کی یہ

مستشرق لوئی ماسینوں کا خیال یہ ہے کہ حضرت سلمانؓ کے عراق میں آباد ہونے کی وجہ یہ تھی کہ وہ بے بیعہ عبد القیس قبیلے کے حلیف تھے۔ اسی حلف (معاہدہ) نے انھیں عراق جانے پر آمادہ کیا بعد ازاں یہ قبیلہ کوفے میں مستقل طور پر آباد ہو گیا تھا۔  
میرے خیال میں محض اس وجہ سے وہ عراق نہیں گئے تھے بلکہ وہ فتوحاتِ عراق و ایران میں حصہ لینا چاہتے تھے۔ مزید براں وہاں کے نو مسلموں کی تعلیم و تربیت کو وہ

۱۔ طبقات ابن سعد ج ۲، ص ۸۴

۲۔ شائر انسانی کونپنڈیا آف اسلام ص ۵۰۱



اپنی اخلاقی ذمہ داری سمجھتے تھے اس لئے وہ عراق جانے پر مجبور ہو گئے۔

## سلمانؓ اور ابوالدرداءؓ کی خط و کتابت

حضرت سلمانؓ اور حضرت ابوالدرداءؓ کے درمیان خط و کتابت کا سلسلہ برابر جاری رہا۔ حضرت ابوالدرداءؓ کو شام کی سرزمین بڑی راہیں آئی چنانچہ انھوں نے ایک خط میں لکھ بھیجا کہ تم سے جدا ہونے کا تو صدمہ ہے لیکن یہاں مجھے خدا نے مال و دولت اور آل و اولاد سے بہت نوازا ہے۔ حضرت سلمانؓ نے جواب میں لکھ بھیجا کہ محض مال کی کثرت اور اولاد کی زیادتی میں کوئی بھلائی نہیں ہے۔ بھلائی تو اس میں ہے کہ تمہارے علم میں اضافہ ہو اور تمہارا وہ علم تم کو فائدہ بھی پہنچائے یعنی اس پر عمل کرنے کی توفیق بھی میسر ہوئے

حضرت عمر فاروقؓ نے ابوالدرداءؓ کو دمشق کا قاضی مقرر کر دیا تھا۔ اس بات کی اطلاع جب حضرت ابوالدرداءؓ نے حضرت سلمانؓ کو خط کے ذریعے دی اور ارض مقدس (شام) میں آنے کی دعوت دی۔

حضرت یحییٰ بن سعید کہتے ہیں کہ حضرت ابوالدرداءؓ نے حضرت سلمانؓ کو لکھ بھیجا کہ اگر ارض مقدس کی زیارت کر جاؤ تو انھوں نے جواب میں یہ لکھ بھیجا کہ زمین کسی کو مقدس نہیں بناتی بلکہ اچھے عمل ہی انسان کو صحیح معنوں میں تقدیس بخشتے ہیں مزید یہ بھی لکھا کہ پتہ چلا ہے کہ تم لوگوں کے معاملات کے طبیب (قاضی) بنائے گئے ہو۔ اگر واقعی لوگوں کا علاج کرتے ہو اور معاملات کو عدل کے ساتھ طے کر لیتے ہو تو پھر تو بہت اچھا ہے اور اگر خواہ مخواہ طبیب بن بیٹھے ہو تو فیہ کہ کرنے سے پرہیز کرو۔ کہیں

ایسا نہ ہو کہ کسی انسان کو مار بیٹھو اور جہنم میں سزا بھگتنی پڑ جائے۔ اس کے بعد سے حضرت  
الوالدردار کا معمول یہ ہو گیا کہ جب فریقین سماعت مقدمہ کے بعد جانے لگتے تو وہ دازراہ  
احیاط انھیں دوبارہ بلواتے اور بیان دہرانے کے لئے کہتے اور دیرے عجز وانکسار کے  
ساتھ فرماتے بھائی میں تو یونہی طیب (قاضی) بن بیٹھا ہوں ہے

حضرت الوالدردار بھی اپنے خطوط میں حضرت سلمانؓ کو پسند و نصائح کے ذریعے  
خیر خواہی کا فرض ادا کرتے رہتے تھے۔ ایک مفصل خط میں انھوں نے تحریر کیا تھا اے میرے  
بھائی! اپنی صحت اور فراغت کے لمحات کو غنیمت جانو۔ اس سے پہلے کہ کوئی ایسی مصیبت  
نازل ہو جائے جس کو رد نہ کیا جاسکے مصیبت میں کام آنے والی ایک چیز ہے اور وہ  
ہے مصیبت زدہ کی دعائیں مصیبت زدہ لوگوں کی مدد کر کے ان کی دعائیں لینے کی  
کوشش کیا کرو تمہیں اپنا زیادہ وقت خانہ خدا میں گزارنا چاہیے کیونکہ میں نے رسول پاکؐ  
کو فرماتے سنا ہے کہ مسجد پر ہیزگار کا گھر ہے۔ اللہ تعالیٰ نے ان لوگوں کے لئے کہ جو  
مسجدوں کو اپنا گھر بناتے ہیں ابدی راحت و آرام، پل صراط سے باسانی کرنے اور  
اپنی خوشنودی کی ضمانت دے رکھی ہے۔ میرے پیارے بھائی یتیموں کے سروں پر  
دست شفقت پھیرا کرو۔ انھیں پاس بٹھا کر انھیں کھلایا پلایا کرو۔ اس سے تمہارے دل  
کی سختی دور ہوگی اور نرمی پیدا ہو جائے گی۔ مجھے اچھی طرح یاد ہے کہ ایک بار ایک  
شخص نے رسول پاکؐ کے سامنے اپنے دل کی سختی کی شکایت کی تھی اور آنحضرتؐ نے  
یہی علاج تجویز فرمایا تھا۔ میرے بھائی! وہ چیزیں مت جمع کیا کرو جن کے شکر ادا کرنے  
کی تم میں ہمت نہ ہو۔ مجھے پتہ چلا ہے کہ تم نے خدمت کے لئے ایک غلام خریدا  
ہے۔ یاد رکھو کہ رسول اللہ صلی اللہ علیہ وآلہ وسلم فرمایا کرتے تھے کہ انسان حساب کتاب

سے اس وقت تک محفوظ رہتا ہے جب تک کہ وہ کسی سے خدمت نہ لے۔ اگر کوئی شخص کسی غلام سے خدمت لیتا ہے تو اس پر حساب لازم ہو جاتا ہے۔ مجھ سے بھی تمہاری بھانج ام الدردار نے ایک خادم مانگا تھا۔ میری مالی حالت بھی غلام خریدنے کی اجازت دیتی تھی لیکن میں نے باز پرس کے احساس کے پیش نظر انکار کر دیا۔

## مہمات عراق میں شرکت

حضرت سلمانؓ عراق میں تھوڑا سا عرصہ کسی قدر فارغ رہے۔ عراق میں فتوحات کا سلسلہ جاری تھا۔ انھوں نے بہادری میں حصہ لینے کا فیصلہ کیا۔ عراق کا بیشتر حصہ کسریٰ ایران کے زیر نگیں تھا۔ اسلامی افواج اس وقت عراق اور شام دونوں علاقوں میں دو مختلف محاذوں پر نبرد آزما تھیں۔ حضرت سلمانؓ نے عراق اور ایران کی جنگوں میں شریک ہونے کو ترجیح دی۔ اس کی وجوہات یہ تھیں کہ وہ خود ایرانی تھے اور ان علاقوں کے بارے میں بہتر معلومات رکھتے تھے مزید برآں ہم زبان ہونے کے ناطے وہ اپنے اہل وطن کے سامنے تبلیغ اسلام کا فریضہ بھی با آسانی ادا کر سکتے تھے۔

## اہم فوجی عہدوں پر تقرر

اسی اثنا میں حضرت سلمان رضی اللہ تعالیٰ عنہ مدینہ منورہ آئے اور کسی دوست کے ہاں ٹھہرے۔ خلیفہ وقت حضرت عمر فاروقؓ کو پتہ چلا تو لوگوں سے فرمایا آؤ جا کر حضرت سلمانؓ سے مل آئیں۔



حضرت عمرؓ حضرت سلمانؓ کے پاس پہنچے تو انھوں نے آرام سے بیٹھنے کی خاطر تکیہ پیش کیا۔ حضرت عمرؓ نے دریافت کیا اے ابو عبد اللہ! یہ کیا تکلف ہے۔ حضرت سلمانؓ نے فرمایا کہ میں نے حضور علیہ السلام سے سنا ہے۔ آپ فرماتے تھے۔ جب کوئی مسلمان اپنے مسلمان بھائی کے پاس آئے اور وہ اس کے اکرام کے لئے تکیہ پیش کرے تو اللہ تعالیٰ اس کی مغفرت کر دیتا ہے۔

غالباً اسی موقع پر حضرت عمر فاروق رضی اللہ تعالیٰ عنہ نے حضرت سلمانؓ کو مہمات عراق و ایران میں شریک ہونے اور داعی اور رائد کے عہدے قبول کرنے کی پیش کش کی۔ داعی کے فرائض میں افواج کفار کو حملے سے پہلے اسلام کی دعوت دینا اور تین مشہور شرائط پیش کرنا شامل تھا۔ تین شرائط یہ تھیں:

- ۱۔ اسلام قبول کر لو۔
- ۲۔ خزیہ ادا کرو اور اپنے مذہب پر قائم رہو۔
- ۳۔ ورنہ پھر مقابلے کے لئے تیار ہو جاؤ۔

رائد فوج کے افراد کو خوراک اور جانوروں کے چارے کی سپلائی کے منتظم اعلیٰ کو کہتے ہیں اور یہ بالعموم ہر اول دستے کا بھی سردار ہوتا تھا۔ حضرت سلمانؓ کو یہ عہدے ان کی انتظامی قابلیت، علاقے سے واقفیت اور قرآن و سنت میں مہارت کی بدولت دیئے گئے تھے۔ حضرت عمر فاروقؓ عہدہ داروں کے انتخاب میں بڑے غور و فکر کے بعد فیصلہ کیا کرتے تھے۔

مولانا شبلی نعمانی لکھتے ہیں کہ حضرت عمرؓ جو افسر مقرر کرتے تھے ان میں یہ حیثیت بھی ضرور ملحوظ رکھتے تھے کہ وہ عالم اور فقیہ ہوں۔ یہی نکتہ ہے کہ حضرت عمرؓ کے عہد کے

فوجی اور ملکی افسروں میں ہم ابو عبیدہؓ، سلمان فارسیؓ، ابو موسیٰ اشعریؓ اور معاذ بن جبلؓ وغیرہ کا نام پاتے ہیں جو ملکی اور فوجی قابلیت کے ساتھ علم و فضل میں بھی ممتاز تھے اور حدیث و فقہ میں اکثر ان کا نام آتا ہے۔

### معرکہ بویب ۱۳ھ

عراق کی مہمات کے سلسلے میں غالباً معرکہ بویب پہلی جنگ ہے جس میں حضرت سلمان رضی اللہ تعالیٰ عنہ نے شرکت کی۔ سپہ سالار حضرت مثنیٰ تھے اور راہدہ حضرت سلمان فارسیؓ۔ دریائے فرات کے ایک طرف لشکر اسلام تھا اور دوسری طرف لشکر کفار۔ شرطیں پیش ہوئیں لیکن ایرانی لڑنے پر بصرہ ہے۔ حضرت مثنیٰ نے انھیں دریا عبور کر کے آنے اور مقابلے کرنے کی دعوت دی۔ ایرانی فوج نے کشتیوں کا پل باندھا ہوا تھا۔ سخت مقابلہ ہوا۔ حضرت مثنیٰ نے پل توڑ دیا اور ایرانیوں کو راہ فرار اختیار کرنے کا موقع نہ مل سکا اس لئے کافی لوگ مارے گئے اور ایرانیوں کو شکست فاش ہوئی۔

### جنگ قادسیہ ۱۴ھ

اس جنگ میں لشکر اسلام کی تعداد تیس ہزار کے قریب اور ایرانیوں کا لشکر ایک لاکھ بیس ہزار سپاہیوں پر مشتمل تھا۔ اس جنگ کی اہمیت کے پیش نظر حضرت عمرؓ نے بذات خود کمان کرنے کی خاطر مدینے سے نکلنے کا ارادہ ظاہر کیا لیکن اکابر صحابہ نے مشورہ دیا کہ آپ کا مرکز خلافت میں رہنا نہایت ضروری ہے چنانچہ حضرت سعد بن ابی وقاصؓ کو سپہ سالار مقرر کیا گیا۔ یہ جنگ بڑی فیصلہ کن ثابت ہوئی اور اس جنگ نے ایران جس کی

عظمت اور طاقت دنیا میں مسلم تھی اس کا جنازہ نکال کر رکھ دیا۔ مورخین اسلام بیان کرتے ہیں کہ اس جنگ میں حکیم خلیفہ وقت حضرت عمرؓ حضرت سلمانؓ رائد اور داعی تھے۔  
ملاحظہ ہوئے

## دیوان الوطائف ۱۵۱۵ھ

محرم ۱۵۱۵ھ میں حضرت عمر فاروقؓ نے مسلمانوں کے لئے بیت المال سے سالانہ و طائف مقرر کئے اور باقاعدہ دیوان (رجسٹر) بنائے گئے۔ یہ و طائف سبقت ایمانی اور اسلامی خدمات کی بنیاد پر دیتے گئے۔ اہمات المؤمنین کے بعد سب سے زیادہ وظیفہ اصحاب بدر کا حق ٹھہرا چنانچہ انھیں پانچ پانچ ہزار درہم سالانہ دیتے گئے۔ حضرت سلمانؓ حضرت ابوذر غفاریؓ، امام حسنؓ، اور امام حسینؓ اگرچہ بدری نہیں تھے تاہم ان کے رسول پاکؐ سے قریبی تعلق اور ان کی اسلامی خدمات کے پیش نظر انھیں بھی اصحاب بدر کے برابر و طائف دیتے گئے۔

امام طبری لکھتے ہیں کہ حضرت عمرؓ نے اہل بدر کے ساتھ چار غیر بدریوں حسنؓ حسینؓ ابوذرؓ اور سلمانؓ کو بھی ملا دیا۔

امام حسنؓ کا ایک بیان بھی اس امر کی توثیق کرتا ہے کہ حضرت سلمانؓ کا وظیفہ پانچ ہزار تھا۔

۱۔ تاریخ الامم والملوک طبری ج ۳ ص ۹۰، اتمام النفاذ ص ۷۹

۲۔ تاریخ الامم والملوک ج ۳ ص ۱۰۶

۳۔ طبقات ابن سعد ج ۲ ص ۸۷



## فتح بہر سیر ۱۶

بہر سیر در اصل وہ اردشیر (اردشیر کا گاؤں) کا مغرب ہے۔ پہلے اسے سلوکیا کہتے تھے یہ شہر وجلہ کے مغربی کنارے پر واقع تھا اور فصیل دار بڑا مستحکم شہر تھا۔ اس کے بالمقابل دریا کے دوسرے کنارے پر مدائن آباد تھا۔ اسلامی افواج نے دو مہینے تک بہر سیر کا محاصرہ کئے رکھا۔ بالآخر منجنیقیں شہر زاوے سے لا کر نصب کر دی گئیں حضرت سلمان جو فوج کے داعی تھے انھوں نے تین روز تک ایرانیوں کو دعوت اسلام دی اور تین شرطیں پیش کیں۔ عطیہ بیان کرتے ہیں کہ مسلمانوں نے حضرت سلمان کو اہل بہر سیر کو دعوت دینے کے لئے مقرر کیا تھا اور انھوں نے تین روز تک دعوت دی۔

اس کے بعد منجنیقوں سے سنگباری شروع کر دی گئی فصیلیں ٹوٹ پھوٹ گئیں اور مجاہدین فاتحانہ انداز میں داخل ہوئے۔ مورخین لکھتے ہیں کہ مسلمان ادھی رات کو بہر سیر میں داخل ہوئے۔ کسریٰ کا قصر ابیض تھوڑے فاصلے پر سامنے دکھائی دینے لگا۔ حضرت ضراب بن الخطابؓ اسے دیکھتے ہی پکار اٹھے اللہ اکبر! ابیض کسریٰ ہذا ما وعد اللہ و رسولہ (خدا کی ذات بڑی ہے۔ یہ شاہ ایران کا وہی سفید محل ہے جس کے فتح ہونے کا اللہ اور اس کے رسول نے وعدہ فرمایا تھا) سلمان سپاہیوں نے بھی اس کے بعد نعرہ بیکیر بلند کیا اور برابر نعرے لگاتے رہے یہاں تک کہ صبح ہو گئی۔

## فتح مدائن ۱۶

مدائن کا دوسرا نام طیسفون تھا۔ یہ شہر کسریٰ ایران کا پایہ تخت تھا۔ یہ دریا کے وجلہ

۱۔ تاریخ الامم والملوک طبری ج ۳ ص ۱۲

۲۔ تاریخ الامم والملوک ج ۳ ص ۳، کابل ابن اثیر ج ۲ ص ۳۵

کے مشرقی کنارے پر واقع تھا۔ بہر سیر اور مدائن ایک پل کے ذریعے باہم ملے ہوئے تھے۔ جب بہر سیر فتح ہوا تو ایرانیوں نے اس پل کو توڑ دیا اور کسریٰ مدائن سے اساورہ کے ساتھ بھاگ گیا۔ سپہ سالار لشکر حضرت سعد بن ابی وقاصؓ نے دریائے دجلہ کو عبور کر کے مدائن پر حملہ کرنے کے لئے کشتیوں کی تلاش کی لیکن کامیابی نہ ہوئی۔ ساری کشتیوں پر دشمن کا قبضہ تھا لہذا ماہ صفر کے چند ایام بہر سیر میں وہ ٹھہرے رہے۔ اسی دوران میں دجلے میں سخت طغیانی آگئی۔ ان دنوں حضرت سعدؓ نے خواب میں دیکھا کہ مسلمانوں کے گھوڑے پانی میں گھس گئے اور دریا عبور کر گئے ہیں حالانکہ طغیانی زوروں پر تھی۔ اس خواب کو حقیقت میں بدلنے کے لئے گھوڑوں پر دریا عبور کرنے کا انقلابی فیصلہ کیا گیا۔ مجاہدین اسلام نے بھی اس فیصلے سے اتفاق کیا۔

## گھوڑوں پر دجلہ عبور کرنا

دشت تو دشت ہیں دریا بھی نہ چھوڑے ہم نے  
بحرِ ظلمات میں دوڑا دیئے گھوڑے ہم نے

امام طبری بیان کرتے ہیں کہ گرمی کا موسم تھا اور دریا شدید طغیانی پر تھا لیکن مجاہد ذرا بھی ہراساں نہ ہوئے۔ پیش رو دستہ سب سے پہلے حضرت عاصم بن عمروؓ کی سرکردگی میں دریا میں داخل ہوا۔ اس کے پیچھے باقی مجاہدین نے اپنے گھوڑے ڈال دیئے۔ جانبازان اسلام دریا پر اپنی کثرت کی وجہ سے اس قدر چھلے ہوئے تھے کہ پانی نظر نہیں آتا تھا۔ سیاہی ہی سیاہی چھائی ہوئی تھی۔ ایرانیوں نے دیکھا تو ان کے گھوڑے سوار بھی دریا میں کود گئے۔ دریا میں سخت مقابلہ ہوا اور بالآخر مجاہدین نے انہیں مار بھگایا۔

## سلمانؓ و سعدؓ ہرکاب

طبری لکھتے ہیں کہ حضرت سلمانؓ، حضرت سعدؓ

کے ساتھ تھے اور گھوڑے مجاہدین کو لے کر تیرتے جا رہے تھے۔ اس وقت سعد کے لبوں پر یہ دعائیہ کلمات تھے:

حَسْبُنَا اللَّهُ وَنِعْمَ الْوَكِيلُ وَاللَّهُ وَلِيْنَا مَن سَرَّكَ اللَّهُ وَنِيَّتُهُ وَنِيْظُهُ رَبِّ  
اللَّهُ دِيْنُهُ وَلِيْهُ لَمْ يَزَمْ سِرُّ اللَّهِ عَدُوَّهُ اِنْ نَحْمِلْكَ فِي الْجَيْشِ  
بَعْنِيْ اَوْ ذَنْبِيْ تَغْلِبِ الْحَسَنَاتُ لَہ

ترجمہ: ہمارے لئے اللہ کافی ہے اور وہی عمدہ کارساز ہے۔ خدا کی قسم! اللہ ضرور اپنے دوست کی مدد کرے گا اور اپنے دین کو ضرور غالب کرے گا۔ یقیناً وہ اپنے دشمن کو منہ کی کھلنے پر مجبور کر دے گا بشرطیکہ شکر اسلام میں ایسے ظلم و عسیان کا ارتکاب نہ ہو کہ جو نیکیوں پر غالب آجاتے۔  
عمیر الصامدی کہتے ہیں کہ حضرت سعد اور حضرت سلمانؓ وجہ عبور کرتے وقت ساتھ ساتھ رہے اور حضرت سعد کہتے جاتے تھے ذَلِیْلٌ تَقْدِيْرُ الْعَزِيْزِ الْعَلِيْمِ (یہ غلبے اور علم والے خدا کا اندازہ ہے) لَہ

## سلمانؓ کی پیش گوئی

حضرت سلمانؓ نے حضرت سعدؓ کے کلمات سننے تو فرمایا:  
اَلَا سَلَامٌ جَدِيْدٌ ذَلَلْتُ لِهَمِّ الْبَحُوْرِ كَمَا ذَلَّلْتُ لِهَمِّ الْبَرَامَةِ الَّذِيْ نَفْسُ  
سَلْمَانَ بَسِيْدَةٍ لِّيَخْرُجَنَّ مِنْهَا اَفْوَاْجٌ كَمَا دَخَلُوْا فِيْهِ اَفْوَاْجًا لَہ

۱۔ تاریخ الامم والملوک ج ۳ ص ۱۲۱، ۱۲۲

۲۔ ایضاً ص ۱۲۲

۳۔ تاریخ الامم والملوک ج ۳ ص ۱۲۳، کامل ابن اثیر ج ۲ ص ۳۵۷



ترجمہ: اسلام ہر دم نوبہ نو اور تروتازہ ہے۔ مسلمانوں کے لئے سمندر بھی اسی طرح مستخر کر دیئے گئے ہیں جیسے کہ زمین۔ اس ذات پاک کی قسم جس کے قبضہ قدرت میں سمان کی جان ہے۔ سمان اس دریا سے اسی طرح فوج در فوج نکلیں گے جیسے کہ وہ فوج در فوج اس میں داخل ہوئے تھے۔

## پیشگوئی سح ثابت ہوئی

تاریخ شاہد ہے کہ حضرت سلمانؓ کی یہ پیش گوئی حرف بحرف سح ثابت ہوئی۔ آخر ایسا کیوں نہ ہوتا؟ حضور علیہ الصلوٰۃ والسلام نے ایسی ہی مقدس ہستیوں کے بارے میں تو فرمایا تھا:

كَمِ مِنْ اشْعَثِ اخِرَ ذِي طَمْرٍ لَاحِظٍ لَدَيْهِ لَوْ اَقْسَمَ عَلَى اللّٰهِ  
لَا بَرَّ لَہ

ترجمہ: کتنے ایسے پراگندہ بالوں والے، غبار آلود چہروں والے اور پھٹے پرانے کپڑوں میں ملبوس لوگ ہیں کہ دوسرے لوگ ان کی پروا تک نہیں کرتے۔ لیکن اگر وہ خدا کا نام لے کر کچھ کہ دیں تو خدا ان کے کسے کی لاج رکھتا ہے اور وہ بات ضرور پوری کر دیتا ہے۔

مورخین کا لکھنا یہ ہے فخر جو امنہ کہا قال سلمان لم يفقدوا شيئاً ولم يفرق منهم واحد یعنی وہ تمام لوگ دریا سے اسی طرح صحیح و سالم باپرنکلے جس طرح کہ حضرت سلمانؓ نے فرمایا تھا۔ نہ کوئی چیز گم ہوئی اور نہ کوئی شخص ڈوبنے پایا۔

## دیواں آمدند

ایرانیوں نے جب مسلمانوں کو گروہ درگروہ دریا سے نکلنے دیکھا تو اپنی فارسی زبان میں پکار پکار کر کہنے لگے دیواں آمدند! دیواں آمدند! یعنی دیوا آگئے دیوا آگئے۔ پھر ایک دوسرے سے کہنے لگے کہ ہمارا مقابلہ انسانوں سے نہیں بلکہ جنوں سے ہے یہ

## محاصرہ قصر ابیض

مدائن میں ایک سفید محل تھا جسے طاق کسریٰ یا ایوان مدائن بھی کہتے ہیں۔ نو شیر وال عادل نے اسے تعمیر کرایا تھا اور وہ کسریٰ ایران کی اقامت گاہ تھا۔ شکر اسلام جب شہر میں داخل ہوا تو شہنشاہ یزدگرد وہاں سے پہلے جا چکا تھا۔ باقی ماندہ فوج قصر ابیض میں قلعہ بند ہو گئی اور مسلمانوں نے محاصرہ کر لیا۔

## سلمانؓ کی دعوت

حضرت سلمان فارسیؓ نے قلعہ بند ایرانیوں کو تین روز تک دعوت اسلام دی اور تین شرطیں پیش کیں۔ دعوت دیتے وقت انھوں نے فرمایا تھا لوگو! سنو بے شک میں تمہارا ہم وطن بھائی ہوں۔ ان میں سے ایک قبول کر لو۔  
۱۔ اگر اسلام قبول کر لو تو تم ہمارے دینی بھائی بن جاؤ گے اور ہمارے تمہارے حقوق و فرائض ایک جیسے ہو جائیں گے۔  
۲۔ دوسری چیز جزیرہ ہے یعنی کچھ رقم دے کر ہماری ضمانت میں آ جاؤ۔

۳۔ تیسری صورت باقی یہ رہ جاتی ہے کہ پھر تم سے قتال کیا جائے گا کیونکہ اللہ نہایت کرنے والوں کو پسند نہیں کرتا۔

قصر ابیض والوں نے جواب دیا کہ ہمیں درمیانی شرط یعنی جزیرہ دینا منظور ہے۔ چنانچہ انھوں نے محل کے دروازے کھول دیئے اور حضرت سعدؓ اپنے لشکر کے ساتھ اس محل میں داخل ہو گئے یہ

فتح مدائن سے کسری ایران کی قبائے اقتدار تار تار ہو گئی اور اس کے ذریعے پیغمبر اسلام علیہ السلام کی وہ پیش گوئی اور اللہ کا وعدہ پورا ہوا۔ تَتَتْ كَلِمَةً سَرِيَّةً مَرَدًّا وَعَدْلًا۔

## فائزین مدائن کو خراج تحسین

مدائن کی فتح سے بہت سا مال غنیمت مسلمانوں کو حاصل ہوا جس میں زرو و جواہر کے علاوہ ہمیش بہا قالین تھے۔ جب خمس (پانچواں حصہ) بارگاہ خلافت میں پیش ہوا تو حضرت عمرؓ اور حضرت علی رضی اللہ تعالیٰ عنہ دونوں بزرگوں نے شکر و شکر کی دیانت کی بے حد تعریف کی۔

## جنگِ جلولائی قعدہ ۱۶ھ

مدائن کی فتح کے ساتھ ہی عراق العجم کی فتوحات مکمل ہو گئیں۔ اب ایرانیوں نے ایران کے شہر جلولائے میں جا کر پناہ لی۔ شہر کے گرد خندق کھود کر مقابلے کی تیاریاں کرنے لگے۔ ہاشم بن عقبہ اور قعقاع بن عمرو کی سرکردگی میں مجاہدین اسلام نے ان پر حملہ کر دیا اور انھیں

شکست دی۔ ایران کی سرزمین پر اس معرکے میں حضرت سلمان کی شرکت کا امکان ہے  
کیونکہ عام الشعبی کی روایت میں ہے کہ حضرت سلمانؓ نے مرتے وقت اپنی بیوی سے  
اس جنگ میں ملنے والا مشک لے کر لے گیا تھا۔

## شہر کوفہ کی تعمیر

شیخ خضریٰ بک لکھتے ہیں کہ مدائن فتح ہونے کے بعد سے شہر تک عراق  
کا صوبائی صدر مقام رہا۔ امیر المومنین حضرت عمرؓ نے ان عرب مجاہدین میں جو مدائن میں رہنے  
لگے تھے یہ محسوس کیا کہ ان کے چہروں کے رنگ میں تغیر رونما ہو گیا ہے اور وہ جسمانی لحاظ  
سے کمزور دکھائی دیتے ہیں۔ اس لئے انھوں نے سپہ سالار حضرت سعدؓ کو لکھ بھیجا کہ حضرت  
سلمان فارسیؓ اور حضرت حذیفہ بن الیمانؓ کو ایسی جگہ کی تلاش میں بھیج دیں جہاں آب و ہوا  
موافق اور جانوروں کے لئے چارے کی بہم رسانی آسان ہو۔ وہ برہی یا بحرہ ایسی جگہ  
منتخب کریں جہاں میرے اور اس جگہ (چھاوٹی) کے درمیان کوئی دریا یا پل حائل نہ ہو۔  
حضرت سعدؓ نے دونوں حضرات کو اس مقصد کے لئے بھیج دیا اور دونوں نے کوفہ والی  
جگہ پر اتفاق کیا۔

امام طبرہٰی مزید بتاتے ہیں کہ یہ دونوں اصحاب ویسے بھی لشکر اسلام کے رائد تھے  
حضرت سلمانؓ تلاش میں نکلے تو انبار چاہنے پھر دریائے فرات کے مغربی کنارے کے  
ساتھ ساتھ چلتے رہے لیکن کوئی جگہ پسند نہ آئی بالآخر کوفہ کی جگہ پر پہنچے اور اسے منتخب کر لیا۔  
اسی طرح حذیفہؓ فرات کے مشرقی کنارے پر جگہ تلاش کرتے کرتے کوفہ آکر ٹھہر گئے  
اور ان کا انتخاب بھی یہی جگہ تھی۔



## کوفہ کی فضیلت

مورخین اسلام کہتے ہیں کہ حضرت علیؑ کو فے کے بارے میں فرمایا کرتے تھے کہ کوفہ ہجرت کے بعد ایک اور ہجرت کا مقام ہے۔ بے شک یہ قبۃ الاسلام ہے۔ ایک وقت آئے گا کہ کوئی مومن نہیں ہوگا کہ یا تو خود یہاں آجائے گا ورنہ کم از کم اسے اچھا ضرور سمجھے گا۔

فتوح البلدان بلاذری میں یہ قول حضرت سلمان فارسیؓ کا بیان کیا گیا ہے۔

## اہل کوفہ کی مذمت

غالباً کوفہ کا یہ دور فضیلت امیر المومنین حضرت علیؑ کے عہد خلافت تک تھا حضرت علیؑ بھی اپنی زندگی کے آخری ایام میں اہل کوفہ سے تنگ دل ہو گئے تھے اور شہادت کی آرزو کیا کرتے تھے۔ تاریخ میں حضرت سعد بن ابی وقاصؓ جو مستجاب الدعاء بزرگ تھے کی ایک بددعا بھی اہل کوفہ کے بارے میں محفوظ ہے۔ انھوں نے فرمایا تھا خدایا نہ کوئی والی ان سے خوش رہے اور نہ یہ کسی والی سے خوش رہیں۔

امکان اس بات کا بھی ہے کہ کوفہ کی آبادی کے بعد حضرت سلمانؓ نے مدائن کے علاوہ کوفہ میں بھی رہائش اختیار کر لی تھی۔

## مدائن کی گورتیری

حضرت عمر فاروقؓ حضرت سلمانؓ کی دیانت اور صالحیت سے بے حد متاثر تھے۔

چنانچہ انھوں نے اصرار کر کے انھیں مذائن کی گورنری کا منصب دے دیا۔ وہ چند سال گورنر رہے لیکن اتنی سادگی سے کہ لوگوں کو بعض اوقات پتہ بھی نہ چلتا تھا کہ وہ عام آدمی ہیں یا صوبے کے حاکم اعلیٰ۔ جاہ و شہرت، کروڑوں دربار و دربان وغیرہ سے بالکل بے نیاز تھے۔ خدمتِ خلق ان کا شعار تھا اور اسی جذبے سے سرشار تھے۔ جو کچھ تنخواہ ملتی وہ راہِ خدا میں دے دیتے تھے اور خود ہاتھ کی کمائی پر گذر اوقات کیا کرتے تھے۔ حضرت عمرؓ کو اطلاع ملی تو انھوں نے از رہ ہمدردی پوریا بننے سے روک دیا۔

حضرت عمر رضی اللہ تعالیٰ عنہ کا معمول تھا کہ اپنے گورنروں کے تقرر کے وقت ان کی جائیداد کی فہرست مرتب کرایا کرتے تھے اور جب وہ عہدوں سے سبکدوش ہوتے تو پھر فہرست بنا کر جائیداد کا جائزہ لیا جاتا۔ اگر جائیداد تنخواہ کے تناسب سے زیادہ ہو جاتی تو اسے بیت المال میں جمع کر دیتے تھے لیکن حضرت سلمانؓ کی حالت تو سب سے اچھی تھی۔ گورنر مقرر ہوتے تو بھی قابل ذکر جائیداد نہ تھی اور عہدے سے فارغ ہوتے تو اس وقت بھی خالی ہاتھ تھے۔ سرکاری اقامت گاہ میں کبھی نہیں ٹھہرے۔ مسجد میں ہی اپنا بستر بچھا لیتے اور سو رہتے۔ بستر بھی کیا تھا بس ایک چادر تھی۔ وہی ان کا اور سنا اور وہی بچھونا۔ گورنر ہوتے ہوئے اسی چادر میں جمعے کا خطبہ دیا کرتے۔ بازار سے گزرتے تو ساتھ کوئی محافظ دستہ یا پولیس کی جمعیت نہ ہوتی صحیح معنوں میں عوامی گورنر تھے جہاں جانا ہو تا بڑی سادگی اور بے تکلفی کے ساتھ آتے جاتے۔ سادگی اور افسرانہ خوب سے بے نیازی کی وجہ سے یہاں تک بھی ہوا کہ ناواقف شخص نے انھیں مزدور سمجھ لیا اور اپنا بوجھ اٹھانے کے لئے کہہ دیا جب اسے پتہ چلا کہ آپ تو صحابی رسولؐ اور یہاں کے حاکم ہیں تو اسے بڑی شرمندگی ہوئی اور معذرت کی لیکن آپ نے فرمایا نہیں میں تمہارا بوجھ پہنچا کر ہی آؤں گا۔ میں لوگوں کی خدمت کے لئے ہی تو مقرر ہوا ہوں۔ ثنابت کی روایت ہے کہ جب حضرت سلمانؓ مذائن کے امیر تھے بنی تیم اللہ میں سے ایک شخص شام سے آیا اور اس کے پاس

انجیروں کی ایک گٹھڑی تھی۔ حضرت سلمان رضی اللہ تعالیٰ عنہ اونچا پا جامہ اور عبا پہنے وہاں سے گزرے۔ وہ شخص آپ کو جانتا نہیں تھا لہذا اپنا بوجھ اٹھالینے کے لئے کہہ دیا۔ آپ نے خوشی اٹھالیا۔ بازار سے گزرے تو لوگوں نے حضرت سلمانؓ کو پہچان کر اس شخص سے کہا کہ تمہیں پتہ نہیں۔ یہ تو یہاں کے حاکم حضرت سلمانؓ ہیں۔ وہ شخص معذرت کرنے لگا اور کہنے لگا بخدا مجھے علم نہیں تھا ورنہ کبھی ایسی تکلیف نہ دیتا۔ آپ نے فرمایا نہیں کوئی بات نہیں۔ اب تو میں یہ بوجھ تمہاری منزل مقصود پر پہنچا کر ہی دم لوں گا۔

حضرت سلمانؓ کے عہد امارت سے متعلق لوگوں نے کچھ ایسے واقعات بھی مشہور کر رکھے ہیں جو تاریخی اعتبار سے ثابت نہیں ہیں تاہم وہ ناممکن الوقوع ہرگز نہیں ہیں۔ مثلاً یہ کہ جب حضرت سلمانؓ گورنر بن کر آئے تو ان کی سادگی کو دیکھ کر چوروں کو بڑی خوشی ہوئی اور وہ چوریاں کرنے کے منصوبے بنانے لگے۔ آپ کو خبر ملی تو پہرہ داروں سے کہہ دیا کہ تمہیں آج رات پہرہ دینے کی ضرورت نہیں میں خود انتظام کر لوں گا۔ اس کے بعد حضرت سلمان رضی اللہ تعالیٰ عنہ نے شہر کے کتوں کو حکم دیا کہ وہ پہرہ دیں۔ چور جب اپنے منصوبے کے مطابق شہر میں داخل ہوئے تو کتوں نے مل کر ان پر حملہ کر دیا اور انہیں بڑی طرح سے زخمی کر کے مار بھگایا۔ اس کے بعد چوروں کو پھر کبھی حوصلہ نہ ہوا کہ چوری کے ارادے سے باہر نکلیں۔

## شکروں کی سالاری

حضرت سلمانؓ کو فتوحات ایران کے سلسلے میں مختلف دستوں اور شکروں کی قیادت کرنے کا بھی موقع ملا ہے اور انھوں نے خوبی اور خوش اسلوبی کے ساتھ اپنی



ذمہ داریوں کو نبھایا۔

ابو النجتری کا بیان ہے کہ جیوش اسلام میں سے ایک حبیش (شکر) کے سردار حضرت سلمانؓ تھے۔ مجاہدین نے ایران کے محلات میں سے ایک محل کا محاصرہ کر لیا اور کہنے لگے کہ اسے ابو عبد اللہ کیا اب ہم حملہ کرنے دیں۔ آپ نے فرمایا پہلے مجھے انھیں دعوت دے لینے دیں جس طرح میں نے رسول اکرم صلی اللہ علیہ وآلہ وسلم کو دعوت دیتے سنا ہے۔ اس کے بعد آپ نے دعوت دی اور فرمایا بے شک میں بھی تم میں سے ایک فارس نژاد شخص ہوں۔ اب تم دیکھ رہے ہو کہ اہل عرب کس قدر خوش دلی سے میری اطاعت کر رہے ہیں۔ اگر تم اسلام قبول کر لو تو تمھارے بھی وہی حقوق ہوں گے جیسے ہمیں وہ حقوق حاصل ہیں۔ اسی طرح ہم اور تم قرآن میں بھی ایک جیسے ہو جائیں گے۔ اگر تم اپنے مذہب کو چھوڑنے سے انکار کر دو گے تو ہم تمھیں تمھارے حال پر چھوڑ دیں گے بشرطیکہ تم جزیے کی ادائیگی کرتے رہو البتہ یہ بات تمھاری جانب سے کوئی اچھی نہیں ہو گئی۔ راوی کہتے ہیں کہ انھوں نے انتم صاغرون کا ترجمہ فارسی زبان میں انتم غیر محمودین کے مفہوم میں کیا تھا۔ مزید فرمایا کہ اگر تم جزیے سے بھی انکار کر دو تو پھر ہم تم سے نبرد آزما ہوں گے۔ اہل عجم نے لڑنے کو ترجیح دی۔ اس پر مجاہدین نے حضرت سلمانؓ سے حملہ کرنے کی اجازت طلب کی لیکن آپ نے اجازت نہیں دی بلکہ برابرتین روز تک انھیں اسی طرح دعوت اسلام دیتے رہے۔ اتمام حجت کے بعد حملے کا حکم دیا۔ مجاہدین اسلام نے حملہ کیا اور اس محل یا قلعے کو فتح کر لیا۔

ابو بلی الکندی کی روایت سے ظاہر ہوتا ہے کہ ایک بار حضرت سلمانؓ کسی مہم سے فارغ ہو کر مدینہ منورہ میں آئے تو ان کے ساتھ بارہ شاہسوار تھے اور وہ سب کے



سب اصحاب رسولؐ میں سے تھے۔

بعض روایات یہ بھی نشاندہی کرتی ہیں کہ حضرت سلمانؓ کو بیس بیس ہزار اور تیس تیس ہزار آدمیوں کا امیر بننے کا بھی موقع ملا ہے ملاحظہ ہو۔

## مسند رشد و ہدایت

حضرت سلمان رضی اللہ تعالیٰ عنہ گورنری سے فارغ ہونے اور مجاہدانہ سرگرمیوں سے کچھ وقت ملتے پر مدائن میں رہ کر لوگوں کی تعلیم و تربیت اور رشد و ہدایت کا کام کیا کرتے تھے۔ مسائل پوچھنے کی خاطر اور استفادے کی غرض سے لوگ دور و نزدیک سے ان کی طرف رجوع کیا کرتے تھے۔ اس طرح وہ مرجع خلائق بن گئے تھے۔ حضرت معاذ بن جبلؓ جو راسخون فی العلم میں بہت بلند مقام رکھتے تھے وہ طاعون عمواس ۳۸ھ میں واصل بحق ہوئے انھوں نے اپنے بعد چار بزرگوں سے لوگوں کو کسب فیض کرنے اور رجوع کرنے کا مشورہ دیا تھا حضرت سلمانؓ ان چار اصحاب میں سے ایک تھے۔

## شادی خاتہ آبادی

غالباً حضرت سلمان رضی اللہ تعالیٰ عنہ کی ایک شادی ان کے دورِ مجوسیت میں اپنے وطن میں ہوئی تھی اس کے بعد وہ تلاشِ حق میں سرگرداں رہے پھر اسلام لانے کے بعد غزوات اور سرایات میں مصروفیت کی وجہ سے اپنی شادی کی طرح متوجہ نہ ہو سکے۔ بالآخر حضرت عمر فاروق رضی اللہ تعالیٰ عنہ کی خلافت کے آخری سالوں میں انھیں تنہائی کا احساس ہوا اور اولاد کی خواہش جو ایک طبعی خواہش ہے، پیدا ہوئی کہ جو مرنے کے بعد

و مائے خیر سے یاد کرتی رہے۔ اسی اشار میں حضرت ابوالدرداءؓ شام سے انھیں ملنے کے لئے آئے۔ ان کی بیوی ام الدرداء کبریٰؓ جن کا نام خیرہ تھا وفات پا چکی تھیں اور ان کے کئی بچے تھے جو ماں کی محبت کو ترستے تھے اس لئے وہ دوسری شادی کے ضرور تمند تھے۔ حضرت سلمانؓ نے اپنے مواخاتی بھائی حضرت ابوالدرداءؓ سے اپنی شادی کے بارے میں گفتگو کی۔ وہ کچھ دیر سوچتے رہے اور بالآخر بنی لیث کی ایک نیک خاتون کا رشتہ ان کے ذہن میں آیا۔

ثابت البنانی بیان کرتے ہیں کہ حضرت ابوالدرداءؓ حضرت سلمانؓ کے ساتھ بنی لیث کے ایک گھرانے میں تشریف لے گئے وہاں انھوں نے حضرت سلمانؓ کی فضیلت اور سبقت ایمانی بیان کی اور رشتہ مانگا لیکن انھوں نے حضرت سلمانؓ کو رشتہ دینے میں پس پویش کیا البتہ وہ حضرت ابوالدرداءؓ کو رشتہ دینے پر نہ صرف آمادہ تھے بلکہ اصرار کرنے لگے۔ اس بات چیت کے بعد دونوں حضرات وہاں سے چلے آئے۔ راستے میں حضرت ابوالدرداءؓ نے بڑی معذرت کرتے ہوئے حضرت سلمانؓ سے کہا کہ بات ایسی ہوئی ہے کہ مجھے کہتے ہوئے تم سے بڑی شرمندگی محسوس ہوتی ہے۔ حضرت سلمانؓ نے کہا بھائی بتاؤ تو سہی ایسی کیا بات ہوئی ہے۔ اس پر انھوں نے بنی لیث کا حضرت سلمانؓ کو رشتہ دینے سے انکار اور خود انھیں رشتہ دینے پر ان کا اصرار بیان کر دیا۔ یہ سن کر حضرت سلمانؓ کہنے لگے بھائی حقیقت میں تو میں اس بات کا زیادہ مستحق ہوں کہ تم سے شراؤں کیونکہ میں نے وہ رشتہ اپنے لئے طلب کرنے کی جسارت کی حالانکہ وہ رشتہ تو اللہ تعالیٰ نے تمھارے لئے تمھاری قسمت میں لکھ دیا تھا۔

بنی لیث کے اصرار پر حضرت ابوالدرداءؓ نے اس خاتون سے شادی کر لی تھی اور وہ ام الدرداء صغریٰ کہلائی۔ اصل نام ہجیمہ تھا وہ ثقہ تابعیہ اور فقیہہ تھیں۔ تقریب التہذیب

میں ان کا تعارف موجود ہے ۔

ابن عباسؓ کہتے ہیں کہ حضرت سلمان رضی اللہ تعالیٰ عنہ کافی عرصہ باہر رہنے کے بعد مدینہ منورہ میں آئے اور امیر المومنین حضرت عمر رضی اللہ تعالیٰ عنہ سے جا ملے ۔ باتوں باتوں میں انھوں نے ان سے اپنے خاندان میں شادی کرا دینے کی خواہش کا اظہار کیا ۔ حضرت عمرؓ اس وقت تو خاموش ہو گئے مگر ان کے جانے کے بعد اپنے رشتہ داروں سے حضرت سلمانؓ کے لئے رشتے کی بات چیت کی بلکہ سخت تقاضا بھی کیا ۔ اگلے روز ہوا تو حضرت عمرؓ کے خاندان والے وہاں جا پہنچے جہاں حضرت سلمانؓ ٹھہرے ہوئے تھے اور ان سے درخواست کی ہمیں رشتے کے بارے میں زیادہ مجبور نہ کیا جائے ۔

حضرت سلمان ان کی مجبوری اور معذرت کو پیش نظر رکھتے ہوئے کہنے لگے :

واللہ ما حملنی علی هذا امرتہ ولا سلطانہ ولكن قلت رجلاً

صالحاً عسى اللہ ان یشخرج منی ومنہ نسمة صالحة

ترجمہ : بخدا میں نے رشتہ ان کی امارت اور حکومت کو دیکھتے ہوئے نہیں مانگا

تھا بلکہ میرے دل میں تو یہ خیال آیا تھا کہ وہ (عمرؓ) نیک آدمی ہیں اس لئے

امید تھی کہ اللہ تعالیٰ اس رشتے کی بدولت کوئی نیک روح پیدا کر دے ۔

عمر بن ابی قرہ الکندی کہتے ہیں کہ میرے باپ البقرہ نے اپنی بہن کا رشتہ حضرت

سلمانؓ کو پیش کیا تھا لیکن وہ رضامند نہیں ہوئے تھے اور اس کے بجائے ایک کنیز

سے جس کا نام لقیقہ تھا، شادی کر لی تھی یہ

دوسری روایات کہتی ہیں کہ انھوں نے کسی کنیز سے شادی نہیں کی تھی بلکہ بنی

کندہ کے ایک گھرانے میں ان کی شادی ہوئی تھی اور وہ کھاتا پیتا گھرانہ تھا۔ بیوی کا نام



بقیرہ ہی تھا۔

ابن جریر کی روایت کے مطابق جو سنن بیہقی میں درج ہے حضرت سلمانؓ نے ابو قرۃ الکندی کے ہاں (اس کی بیٹی یا بہن سے) شادی کی تھی۔ حضرت ابو قرۃ عہد فاروقی کے ممتاز قاضی اور جج تھے۔ شادی کے بعد حضرت سلمانؓ نے اپنے سسرال کے ہاں قیام کیا اس کی دو وجہیں تھیں۔

۱۔ عربوں کے ہاں رواج یہی تھا کہ دو لہا تین روز تک اپنے سسرال کے پاس رہے۔

۲۔ حضرت سلمانؓ کا اب تک کوئی ذاتی مکان نہیں تھا۔ مسجد یا سایہ دیوار کے تلے گزراوقات کیا کرتے تھے۔

شادی کی تقریب بڑی سادگی اور سنون طریقے کے ساتھ منعقد ہوئی۔ گانے بجانے کا قطعاً کوئی انتظام نہیں تھا۔

ابو عبد الرحمن السلمی بیان کرتے ہیں کہ نکاح کے بعد حضرت سلمانؓ اپنے سسرال پا پیادہ تشریف لے گئے چند احباب ساتھ تھے۔ دروازے پر پہنچے تو اپنے احباب کو رخصت کیا اور اجرکم اللہ کہہ کر انھیں دعا دی۔ انھیں ساتھ لے کر سسرال کے گھر ہرگز داخل نہیں ہوئے جیسا کہ جہلا کا طریقہ ہے یہ۔

روایت ہے کہ جب مکان کو دیکھا تو اس کے در و دیوار کو پردوں سے آراستہ پایا۔ یہ چیز انھیں پسند نہیں آئی چنانچہ فرمایا کیا مکان کو بخار چڑھا ہوا ہے یا خانہ کعبہ بنی کندہ میں آگیا ہے؟

وہ لوگ کہنے لگے نہیں ایسی تو کوئی بات نہیں مگر آپ اس وقت تک گھر میں داخل



نہ ہوے جب تک کہ صدر دروازے کے علاوہ باقی تمام پردے اتار نہ دیئے گئے۔  
 گھر میں داخل ہوئے تو وہاں بہت سا ساز و سامان بھیڑ و غیرہ موجود پایا۔ پوچھا یہ  
 بھیڑ و سامان کس کے لئے ہے بتایا گیا کہ یہ تمہارے اور تمہاری بیوی کے لئے ہے۔ یہ  
 سن کر فرمایا میرے خلیل حضرت محمد صلی اللہ علیہ وآلہ وسلم نے تو مجھے اس بات کی وصیت  
 نہیں فرمائی تھی انھوں نے تو مجھے یہ فرمایا تھا کہ میرا دنیاوی سامان مسافر سوار کے زادِ راہ  
 کی طرح ہونا چاہئے۔ اسی طرح بہت سے خادموں کو دیکھا تو فرمایا میرے دوست نے  
 مجھے اس بات کی قطعاً اجازت نہیں دی تھی۔ شبِ سردی جب اپنی بیوی کے کمرے میں  
 گئے تو وہاں سے غورتوں کو چلے جانے کے لئے فرمایا۔ جب وہ چلی گئیں تو دروازہ بند  
 کر کے پردہ گرا دیا پھر بیوی کے قریب جا بیٹھے۔ اس کی پیشانی پر ہاتھ پھیرا اور برکت کی  
 دعا مانگی۔<sup>۲</sup>

پیشانی پر ہاتھ پھر کر دعائے برکت کرنا ارشادِ نبویؐ کے مطابق تھا جیسا کہ حضرت  
 زید بن اسلمؓ کہتے ہیں کہ رسولِ پاکؐ نے فرمایا ہے کہ جب تم میں سے کوئی شخص کسی عورت  
 سے شادی کرے یا لونڈی خریدے تو اس کی پیشانی پر کوئی دعا خیر و برکت کیا کرے۔<sup>۱</sup>  
 روایت ہے کہ اس کے بعد حضرت سلمانؓ نے اپنی بیوی سے فرمایا اگر میں تمہیں  
 کوئی بات کہوں تو کیا تم اطاعت کرو گی؟

بیوی کہنے لگی کیوں نہیں؟ آپ میرے سر تاج ہیں، آپ کی اطاعت ضرور کروں  
 گی۔ یہ جواب سن کر آپؐ نے فرمایا میرے خلیل ابوالقاسم صلی اللہ علیہ وآلہ وسلم نے ہمیں

۱۔ حلیۃ الاولیاء ج ۱ ص ۱۸۵، سنن بیہقی ج ۲ ص ۲۷۳

۲۔ حلیۃ الاولیاء ج ۱ ص ۱۸۵، ۱۸۶

۳۔ موطا امام مالک ص ۱۹۸

یہ فرمایا تھا۔ جب تم میں سے کوئی شخص شادی کرے تو میاں بیوی کو سب سے پہلے عبادت خداوندی پر اکٹھا ہونا چاہئے اس لئے اٹھو اور ہم نماز ادا کر لیں۔ نماز سے فارغ ہوئے تو حضرت سلمانؓ نے دعا مانگی اور ان کی بیوی نے آمین کہی۔ یہ سب کچھ فرمان نبوت کے مطابق تھا۔

## مکان کی تعمیر

حضرت سلمان رضی اللہ تعالیٰ عنہ نے پوری زندگی زہد میں گزاری حتیٰ کہ اپنا ذاتی مکان تک بھی نہ بنوایا تھا۔ ازدواجی زندگی کے بعد مکان بنیادی ضرورت تھی چنانچہ انھوں نے ایک مختصر سا مکان تعمیر کرایا جہاں وہ خود مع اہل و عیال آرام و سکون کے ساتھ رہ سکیں۔

مالک بن انسؒ کی روایت ہے کہ حضرت سلمانؓ کا کوئی گھر نہیں تھا بلکہ درختوں کے سائے میں پڑ رہتے تھے۔ سایہ آگے چلا جاتا تو خود بھی اٹھ کر وہاں چلے جاتے ایک شخص نے ان کی یہ حالت دیکھی تو وہ کہنے لگا میں آپ کے لئے ایک گھر بنا دیتا ہوں جہاں آپ گرمیوں میں سایہ اور سردیوں میں سکون حاصل کر سکیں۔ یہ سن کر فرمایا، اچھا بھیک ہے۔ وہ شخص جانے لگا تو پوچھا کہ یہ تو بتاؤ مکان کیسا بناؤ گے۔ وہ کہنے لگا ایسا مختصر سا مکان بناؤں گا کہ اگر آپ اس میں کھڑے ہوں تو اس کی پھٹ سر پر لگے اور لمٹیں تو پاؤں دیواروں سے جا لگیں۔ حضرت سلمانؓ نے ایسے مکان بنانے کی اجازت دے دی۔ اعمش کا بیان ہے کہ یہ شخص حضرت حذیفہ بن الیمان رضی اللہ تعالیٰ عنہ

تھے اور انھوں نے جب مکان کی یہ کیفیت بیان کی تو آپ نے فرمایا آپ نے تو  
میرے دل کی بات کہہ دی ہے یہ



## عہد عثمانی کے واقعات

۲۲ھ — ۳۵ھ

### مہمات ایران میں شرکت

حضرت سلمان رضی اللہ تعالیٰ عنہ ایران کی فتوحات میں بڑی سرگرمی کے ساتھ حصہ  
لیتے رہے جنگ جلولا میں ان کی شرکت کا پہلے تذکرہ ہو چکا ہے۔ اسی طرح بلخیر کی فتح  
سے انھیں مشک ملا تھا۔ اس سے ظاہر ہے کہ وہ فاتحین بلخیر میں شامل تھے۔ بلخیر بحیرہ  
خزر (Caspian Sea) کے ساحل پر واقع ایک مشہور شہر تھا۔ اس پر عہد فاروقی میں  
۲۲ھ میں عبدالرحمن بن ربیعہ کی سالاری میں حملہ کیا گیا تھا۔ اس لڑائی میں نہ کوئی عورت  
بیوہ ہوئی تھی اور نہ کوئی بچہ یتیم۔

### بلخیر کی دوسری مہم ۳۲ھ

حضرت عثمان رضی اللہ تعالیٰ عنہ کے عہد خلافت میں بلخیر کی طرف ایک اور مہم  
روانہ کی گئی کیونکہ وہاں بغاوت ہو گئی تھی۔ حضرت سلمان شریک جہاد تھے۔ سرفروشان اسلام  
نے شہر کا محاصرہ کر لیا۔ محاصرہ جاری تھا کہ اہل بلخیر کی مدد کے لئے ترکوں کی کمک آ گئی۔

لڑائی شروع ہو گئی اور اس میں عبدالرحمن بن ربیعہ سپہ سالار شہید ہو گئے۔ مسلمان چاروں طرف سے دشمنوں میں گھر گئے۔ بچاؤ کے دو راستے تھے ایک قدرے آسان اور دوسرا پرخطر۔

عبدالرحمن شہید کے بھائی سلمان بن ربیعہ نے آسان راستہ پسند کیا اور وہ صبح و سلامت دشمن کے جنگل سے نکل آئے۔ کچھ حضرات نے اہل غزوہ کے علاقے کا راستہ اختیار کیا۔ انھیں دشوار گزار راہوں سے گزرنا پڑا۔ چنانچہ وہ لوگ لڑتے لڑتے جیلان اور جرجان کی پہاڑیوں پر سے ہوتے ہوئے بالآخر اپنے علاقے میں آ پہنچے۔ انہی لوگوں میں حضرت سلمان فارسیؓ اور حضرت ابوہریرہؓ شامل تھے۔

## ابوالدرداءؓ کی وفاتؓ سلمانؓ کا سفرِ شام

حضرت ابوالدرداءؓ نے ۳۲ھ میں دمشق میں سفرِ آخرت اختیار کیا۔ حضرت سلمانؓ کو جب اپنے موافقاتی بھائی کی وفات کی اطلاع ملی تو بڑا دکھ ہوا۔ حضرت ام الدرداءؓ سے اظہارِ افسوس کرنے اور انھیں تسلی دینے کی خاطر شام تشریف لے گئے۔ حالت یہ تھی ماشاء وعلیہ کساء واندروورد یعنی پیادہ پا، اونچا ایرانی پاجامہ پہنے اور اوپر ایک چادر لٹے ہوئے۔ ملاحظہ ہو۔

وقائع نگاروں نے اس سفرِ شام کا تذکرہ ضرور کیا ہے لیکن سفر کا سبب بیان نہیں کیا۔ قرین قیاس یہی ہے کہ وفاتِ ابوالدرداءؓ ہی اس سفر کا محرک تھا اور غالباً یہ سفر حضرت سلمانؓ کی زندگی کا آخری سفر تھا۔

۱۔ تاریخ الامم والملوک ج ۳ ص ۳۵۱، ۳۵۲۔ تاریخ کامل ابن اثیر ج ۳ ص ۶۶

۲۔ ادب المفرد ص ۵۲



## وفاتِ حسرت آیات

عشقِ رسولؐ حضرت سلمان رضی اللہ تعالیٰ عنہ کی کتابِ زندگی کا عنوانِ جلی ہے۔ اسی عشق میں انھوں نے وطن چھوڑا اور اپنے خاندان سے ہمیشہ کے لئے مفارقت گوارا کی۔ یہی محبت ان کا سرمایہٴ حیات تھی اور اسی کے سہارے انھوں نے اپنی پوری زندگی گزار دی جب تک پیارے رسولؐ دنیا میں رہے آپ بھی ساتھ ساتھ رہے اور ایک لمحہ کے لئے بھی جدا نہ ہوئے۔ رسولؐ پاک صلی اللہ علیہ وآلہ وسلم کو زہد عزیز تھا چنانچہ حضرت سلمانؓ نے اپنی زندگی ایسے زاہدانہ انداز میں گزاری کہ خود زہد کو ان پر ناز رہا۔ اپنے پیارے رسولؐ کی پیاری پیاری باتوں کو ہر لمحہ اور ہر آن پیشِ نظر رکھا۔ خوشی کے مواقع پر بھی اور غم کے لمحات میں بھی۔ شادی ہوئی تو اپنے محبوب پیغمبرؐ کے ارشادات یاد آتے رہے، بلاشبہ انھوں نے زندگی کے آخری سانس تک کبھی فرموداتِ پیغمبرؐ سے ذرہ برابر انحراف نہیں کیا لیکن پھر بھی رہ رہ کر انھیں یہ خیال ستانے لگتا کہ کہیں احکامِ رسولؐ کی تعمیل میں کوتاہی نہ ہوگئی ہو اور اپنے محبوب کے سامنے جاتے ہوئے شرمندگی نہ ہو۔ بسترِ مرگ پر یہی احساس پوری شد کے ساتھ دامن گیر تھا۔ مضطرب ہو کر دُٹیں بدلتے اور پریشانی کا اظہار کرتے۔

### بیماری کی نوعیت

حضرت سلمانؓ اپنے مرضِ الموت کے موقع پر مدائن میں ابو قرة الکندی کے بالائے پر صاحبِ فراش تھے۔ بیماری پیٹ کی تکلیف یعنی اسہال وغیرہ تھی۔ یہ حدیثِ رسولؐ میں

۱۔ استیعاب ج ۲ ص ۵۸

۲۔ حیلۃ الاولیاء ج ۱ ص ۲۰۷

یہ عارضہ اسہال مرنے والے کو ایک حیثیت سے مرتبہ شہادت پر فائز کر دینے کا موجب ہے۔ بیماری کی وجہ سے درد اور تکلیف یقیناً ہوگی لیکن وہ اس وجہ سے بے چین نہیں تھے۔ بے چینی تھی تو وہ ایک اور وجہ سے جیسا کہ پہلے بیان ہو چکا ہے۔

## اضطراب اور وجہ اضطراب

نامرین عبداللہ کی روایت ہے کہ جب حضرت سلمانؓ کی وفات کا وقت ہوا تو ہم نے ان میں کسی قدر پریشانی کے آثار محسوس کئے۔ لوگوں نے عرض کیا اے ابو عبداللہ! آپ نے رسول پاکؐ صلی اللہ علیہ وآلہ وسلم کے ہمراہ غزواتِ حسنہ میں شرکت کی سعادت حاصل کی اور بعد میں بھی عظیم فتوحات میں برابر شریک ہوتے رہے ہیں مزید برآں نیکی اور بھلائی کے کاموں میں آپ ہمیشہ سبقت لیتے رہے ہیں پھر اس وقت پریشانی کا اظہار کیوں فرما رہے ہیں؟ آپ نے جواب دیتے ہوئے فرمایا مجھے جو بات غم زدہ اور پریشان کئے بارہی ہے وہ یہ ہے کہ ہمارے حبیب محمد صلی اللہ علیہ وآلہ وسلم نے ہم سے جدا ہوتے وقت یہ وعدہ لیا تھا کہ مومن کو سوارِ مسافر کے زادِ راہ پر کفایت کرنی چاہئے۔

امام حسنؓ بیان کرتے ہیں کہ حضرت سلمانؓ کا وقتِ وفات قریب آیا تو وہ رونے لگے۔ ان سے پوچھا گیا اے ابو عبداللہ! آپ کو رلاتی کیا چیز ہے؟ حالانکہ حضور نبی کریمؐ نے مفارقت اختیار کی تو وہ آپ سے راضی تھے۔ فرمانے لگے بخدا میرا یہ رونا خوفِ مرگ کی وجہ سے نہیں بلکہ بات یہ ہے کہ پیغمبرِ خدا نے ہم صحابہ سے ایک وعدہ لیا تھا کہ ہم میں سے ہر ایک کا دنیا سے سامانِ زلیات سوار کے زادِ راہ کی طرح ہونا چاہئے۔

۱۔ کنز العمال ج ۷ ص ۲۵۔ حلیۃ الاولیاء ج ۱ ص ۱۹۷

۲۔ حلیۃ الاولیاء ج ۱ ص ۱۹۶

حضرت سعید بن المسیبؓ کہتے ہیں کہ حضرت سعد بن ابی وقاصؓ اور حضرت  
عبد اللہ بن مسعودؓ حضرت سلمانؓ کی بیمار پرسی کے لئے گئے اور وہ رورہے تھے  
دونوں اصحاب کہنے لگے آپ کو کیا چیز رونے پر آمادہ کرتی ہے؟ فرمایا وجہ اضطراب  
یہ ہے کہ اللہ کے رسولؐ نے ہم سے ایک وعدہ لیا تھا جسے ہم میں سے کسی نے یاد  
نہیں رکھا۔ وعدہ یہ تھا کہ تم میں ہر ایک کا دنیا کا سامان پس اتنا ہونا چاہئے جتنا سوار کا  
سفر خرچ ہوتا ہے۔

ابوسفیان کی روایت میں یہ ہے کہ حضرت سعد بن ابی وقاصؓ کو زردائن عباد کے لئے تشریف لائے اور حضرت سلمانؓ کو مصروف بکا دیکھا تو کہنے لگے۔ آپ روکیوں رہے ہیں؟ آپ تو اب اپنے ساتھیوں سے جاملنے والے ہیں اور جناب رسول خداؐ سے عرص کوثر پر ملنا نصیب ہو گا۔ سرکار رسالت مآبؐ دنیا سے رخصت ہوئے تو آپ سے خوش تھے حضرت سلمانؓ نے جواب میں فرمایا میں موت کے خوف سے قطعاً نہیں روتاؤ نہ مجھے زندہ رہنے کا لالچ ہے کہ اس کی وجہ سے روؤں۔ بلکہ وجہ یہ ہے کہ رسول اللہ صلی اللہ علیہ وآلہ وسلم نے ہم سے یہ عہد و پیمیاں لیا تھا کہ تم میں سے ہر ایک کا دنیاوی ساز و سامان سوار کے توشہ سفر جتنا ہونا چاہئے۔ جب کہ میرے ارد گرد یہ کائے ناگ پڑے ہیں۔ حضرت سلمانؓ نے جس سامان کو سانپ اور ناگ قرار دیا تھا وہ مٹی کا ایک ٹوٹا پیرے دھونے کا ایک لگن اور ایسی ہی چند معمولی چیزیں تھیں۔

حضرت انس بن مالک رضی اللہ تعالیٰ عنہ بیان کرتے ہیں کہ حضرت سلمانؓ بیمار ہوئے تو حضرت سعدؓ عیادت کے لئے آئے اور انھیں روتے دیکھا تو فرمایا بھائی روتے

۱۔ حلیۃ الاولیاء ج ۱ ص ۱۹۶، طبقات ابن سعد ج ۲ ص ۹۱

۲: سینا م ۱۹۵، ۱۹۶ - طبقات ابن سعد ج ۴ م ۹۰، ۹۱

کس وجہ سے ہو۔ آپ نے رسول پاک کا فیضانِ صحبت حاصل کیا ہے اور یہ یہ کارہائے نمایاں سرانجام دیتے ہیں۔ حضرت سلمانؓ نے جواب دیا میں دنیا میں رہنے کے لالچ میں یا آخرت سے کراہت کی وجہ سے ہرگز نہیں روتا بلکہ وجہ یہ ہے کہ رسول اللہؐ نے مجھ سے ایک وعدہ لیا تھا اور مجھے دکھائی یہ دیتا ہے کہ شاید میں اس عہد کو پورا نہیں کر سکا۔ پوچھا وہ عہد کیا تھا تو فرمایا کہ ارشاد نبویؐ یہ تھا کہ تمہارا سامان مسافر کے سفر خرچ کے برابر ہونا چاہئے میری نظر اپنے سامان پر پڑتی ہے تو محسوس ہوتا ہے کہ وہ عہد پورا نہیں ہو سکا یہ

## حضرت سعد کو وصیت

حضرت سلمانؓ نے حضرت سعد بن ابی وقاصؓ کو زمرہ مدائن کو وصیت کرتے ہوئے فرمایا: فَاَتَقِ اللّٰهَ عِنْدَ حِلْمِكَ اِذَا حَكَمْتَ وَعِنْدَ قِسْمِكَ اِذَا قَسَمْتَ وَهَلْ اِذَا هَمَّ يَلْ

ترجمہ: جب تم کوئی فیصلہ کرو یا حکم صادر کرو تو اس وقت خدا ترسی کو پیش نظر رکھو۔ اسی طرح جب تم مال تقسیم کرو تو تقسیم کے وقت تقویٰ کو شعار بناؤ اور ایسے ہی جب کوئی عزم و ارادہ کرو تو اس وقت خوفِ خدا سے کام لیا کرو۔

## احباب و اصحاب کو وصیت

رجا بن حیوۃ کہتے ہیں کہ حضرت سلمان رضی اللہ تعالیٰ عنہ سے ان کے اصحاب و

۱۔ سنن ابن ماجہ ج ۲ ص ۳۱۲

۲۔ سنن ابن ماجہ ج ۲ ص ۳۱۲۔ حلیۃ الاولیاء ج ۱ ص ۱۹۶۔ طبقات ابن سعد ج ۴ ص ۹۱۔ ۹۲



اجباب نے وصیت کرنے کی درخواست کی۔ چنانچہ انھوں نے وصیت کرتے ہوئے فرمایا  
تم میں سے جس کسی سے ہو سکے تو اس حالت میں جان دے کہ وہ حج یا عمرے کے سفر میں  
ہو یا راہ خدا میں شہادت حاصل کرے یا پھر علوم قرآن کی تحصیل میں اپنی جان اپنے خدا کے  
سپر دکرے۔ تم میں سے ہرگز ہرگز کوئی ایسی حالت میں نہ مرے کہ وہ فاجر ہو یا خبیثت  
کرنے والا ہو لیکن

## ملائکہ کا تیرم قدم

الشعبی کی روایت ہے کہ جب حضرت سلمانؓ کا وقت وفات ہوا تو انھوں نے  
اپنی بیوی سے فرمایا اب وہ چیز لے آؤ جو میں نے تمہیں چھپا کر رکھنے کے لئے کہا تھا۔  
بیوی کا بیان ہے پس میں وہ مشک و کستوری والی سرمہ تھیلی لے آئی۔ پھر فرمایا کہ پیالے  
میں پانی بھی لے آؤ۔ میں پانی بھی لے آئی تو انھوں نے مشک کو پانی میں اپنے ہاتھ سے ملایا  
پھر فرمایا اسے میرے ارد گرد چھڑک دو کیونکہ میرے پاس اللہ کی مخلوقات میں سے ایسی مخلوق  
آنے والی ہے جو خوشبو تو محسوس کرتی ہے لیکن کھانا نہیں کھاتی۔

شعبی کا بیان ہے کہ یہ سرمہ تھیلی حضرت سلمانؓ کو جنگ جلولہ سے ملی تھی اور انھوں  
نے اسے اپنی زوجہ کے سپرد کر دیا تھا۔

عطا بن سائب کی روایت میں اس تھیلی کے بلنجر سے ملنے کا تذکرہ ہے اور مزید  
صراحت یہ ہے کہ ملائکہ رات کو آنے والے ہیں ملاحظہ ہو۔

۱۔ طبقات ابن سعد ج ۴ ص ۹۱

۲۔ ایضاً ص ۹۲

۳۔ ایضاً ص ۹۲، ۹۳

سعید بن سوقة کہتے ہیں کہ ہم کچھ لوگ حضرت سلمانؓ کی علالت میں ان کی عیادت کے لئے گئے۔ انھیں دروشکم کی تکلیف تھی۔ ہم کچھ زیادہ دیر تک بیٹھے رہے جو انھیں ناگوار گزرا۔ ہماری موجودگی میں انھوں نے اپنی شریک حیات سے فرمایا کہ اس مشک کو جو ہم بلنجر سے لائے تھے اسے آپ نے کیا کیا؟ وہ کہنے لگیں یہ رہا وہ مشک۔ پھر آپ نے فرمایا کہ اسے پانی میں ڈال دو اور اچھی طرح حل کر لو۔ پھر اسے میری چار پائی کے ارد گرد چھڑک دو کیونکہ اب میرے پاس ایسے افراد آنے والے ہیں کہ جو نہ انسان ہیں اور نہ جن لیے

المنزل حضرت سلمانؓ کی زوجہ محترمہ بقیرہ کی روایت بیان کرتے ہیں کہ حضرت سلمانؓ مرض الموت میں مبتلا تھے اور وہ ایک بالاخانے پر لیٹے ہوئے تھے جس کے چار دروازے تھے۔ انھوں نے مجھے بلایا اور سارے دروازے کھول دینے کا حکم دیا اور فرمایا آج میرے پاس کچھ زیارت کرنے والے آرہے ہیں۔ خدا جانتے وہ کس دروازے سے داخل ہوں۔ اس لئے سب دروازے کھول دو۔ پھر ستوری منگوائی اور فرمایا کہ اسے چھوٹے سے برتن میں ڈال کر پانی میں حل کر لو۔ میں نے ایسا ہی کیا۔ اس کے بعد فرمایا اب اسے میرے بستر کے ارد گرد چھڑک دو اور پھر نیچے اتر جاؤ اور کچھ دیر انتظار کرو۔ مقترب تمھیں پتہ چل جائے گا کہ کیا ہونے والا ہے۔

## وصال

سابقہ روایت کے مطابق حضرت بقیرہؓ مزید بتاتی ہیں کہ تھوڑی دیر کے بعد میں اوپر آئی تو دیکھا کہ سرتاج سلمانؓ داعی اجل کو لبیک کہہ چکے ہیں۔ ہونٹوں پر ملکوتی تبسم لئے ہوئے

۱۔ حلیۃ الاولیاء ج ۱ ص ۷۰

۲۔ طبقات ابن سعد ج ۴ ص ۹۲۔ حلیۃ الاولیاء ج ۱ ص ۲۰۸

وہ بستر پر لیوں پڑے تھے کہ جیسے آرام و سکون کے ساتھ استراحت فرما رہے ہوں۔ کائنات  
ناتھ علی فراشہ او نحواً من هذا

إِنَّا لِلّٰهِ وَإِنَّا إِلَيْهِ رَاجِعُونَ

## تدفین

نماز جنازہ غالباً صحابی رسول اور گورنر مدائن حضرت سعد بن ابی وقاصؓ یا فرزند رسول  
حضرت امام حسنؓ نے پڑھائی اور علم و عمل کا یہ مہر تاباں سرزمین مدائن میں ہمیشہ ہمیشہ کے لئے  
روپوش ہو گیا۔ طاق کسریٰ کے عین شمال مغرب میں وہ حیاتِ سرمدی کی چادر تانے لگے ابھی تک  
مخواب ہیں۔ یہ مقام اب ان کی نسبتِ خاص کی وجہ سے ”سلمان پاک“ کہلاتا ہے جہاں  
کربلا معلیٰ سے گزرنے والا ہر زائر حاضر ہوتا اپنی سعادت سمجھتا ہے۔ مزار پہلے پرانی وضع کا تھا۔  
سلطان مراد رابع نے اسے جدید طرز کا بنوایا۔

## اختلافِ مدفن

بعض روایات میں حضرت سلمانؓ کا مدفن کئی دوسرے مقامات پر بھی بیان کیا گیا

ہے مثلاً

- ۱۔ اصفہان کے نزدیک
- ۲۔ دامغان
- ۳۔ صدود
- ۴۔ بیت المقدس
- ۵۔ لیدار (فلسطین) لے

لیکن اکثر محققین کے نزدیک مدائن کا مدفن ہونا ایک ثابت شدہ حقیقت ہے اور  
بلاشبہ یہی مشہور اور متعارف ہے۔

## سن وفات

ثابت کی روایت کے مطابق حضرت عبداللہ بن مسعودؓ، حضرت سلمانؓ کی عیادت کے لئے تشریف لائے تھے جیسا کہ پہلے بیان کیا جا چکا ہے۔ حضرت ابن مسعودؓ کی اپنی وفات بالاتفاق ۳۲ھ میں ہوئی اس لئے گمان غالب یہ ہے کہ حضرت سلمانؓ کا انتقال پر ملال ۳۲ھ یا ۳۳ھ میں ہوا ہوگا۔

حافظ ابن حجر عسقلانی نے تقریب التہذیب میں سلمانؓ کا سن وفات ۳۲ھ بیان کیا ہے جب کہ انھوں نے اصابہ اور تہذیب التہذیب میں ابن مسعودؓ کی وفات کی بنیاد پر ۳۲ھ اور ۳۳ھ بھی بیان کئے ہیں۔

حافظ ابن کثیر اور علامہ ابن البر نے بالترتیب اسد الغابہ اور استیعاب میں اپنا راجح قول ۳۵ھ کا بیان کیا ہے جب کہ ان کا قول ثانی ۳۶ھ کا ہے مستدرک حاکم میں شباب کا قول ۳۷ھ دیا گیا ہے اور ابو عبیدہ کی روایت بھی ۳۷ھ کی ہے۔

ان اختلافی روایات کو پیش نظر رکھتے ہوئے گمان غالب یہی ہے کہ حضرت سلمانؓ نے ۳۲ھ کے آخر سے لے کر ۳۵ھ کے درمیانی عرصے میں سفر آخرت اختیار کیا ہوگا۔

## عمر مبارک

حضرت سلمان رضی اللہ تعالیٰ عنہ کی عمر مبارک بہت زیادہ بیان کی گئی ہے بعض تو ۳۵۰ سال تک بتاتے ہیں۔

عباس البحرانی مشائخ کا انجماع ۲۵۰ سال پر ہوتا ہے۔ ملاحظہ ہو۔



حافظ ذہبی کہتے ہیں کہ احادیث و آثار میں آنے والے اقوال اس امر پر دلالت کرتے ہیں کہ بے شک حضرت سلمانؓ دو سو پچاس سال سے کچھ اوپر ہو کر فوت ہوئے۔ انھوں نے صرف اس سے زائد عمر میں ہے۔ پھر ان کا اپنا قول یہ ہے ثم رجعت عن ذالک و ظہریٰ اسدہ ما زاد علی الثمانین یعنی اس کے بعد میں نے اپنے پہلے قول سے رجوع کر لیا اور مجھ پر ظاہر یہ ہوا کہ حضرت سلمانؓ کی عمر اسی سال سے زیادہ نہیں ہوئی۔ علامہ ابن حجر عسقلانی اس قول کو نقل کر کے کہتے ہیں کہ ذہبی نے اپنے اس موقف کا ماخذ بیان نہیں کیا۔ میرا یہ گمان یہ ہے کہ انھوں نے حضرت سلمانؓ کے عہد نبویؐ کے بعد کی فتوحات میں شرکت اور بنی کندہ میں شادی کرنے کی بنیاد پر یہ نتیجہ نکالا ہو گا کیونکہ ان واقعات سے ظاہر ہوتا ہے کہ وہ جسمانی اعتبار سے ہر طرح صحت مند تھے۔ ابن حجر مزید فرماتے ہیں کہ اگر زیادہ عمر کے بیانات صحیح ثابت ہو جائیں تو یہ ان کے حق میں خارق عادت ہی ہو گا اور خارق عادت ہونے میں کوئی امر مانع نہیں ہے۔

## باقیات صالحات

علامہ ابن اثیر کا بیان ہے کہ حضرت سلمانؓ کی تین بیٹیاں تھیں۔ ایک اصفہان میں تھی اور دو مصر میں بیاہی گئیں۔ کچھ لوگ اصفہان میں اپنے آپ کو حضرت سلمانؓ کی بیٹی کی اولاد قرار دیتے ہیں۔ اس لحاظ سے بیٹوں کے علاوہ پیمانہ گان میں ان کی بیوہ حضرت یقیرہؓ موجود تھیں۔

## ترکہ اور ورثہ

حضرت سلمانؓ زاہد اور متوکل بزرگ تھے۔ ان کی ذات فقیر محمدی کا نمونہ تھی جو کچھ کھاتے تھے راہِ خدا میں لٹا دیتے تھے۔ اپنی ذات اور اپنے اہل و عیال پر بہت تھوڑا خرچ کیا کرتے تھے یہی وجہ ہے کہ ان کی وفات کے بعد تھوڑا سا سامان مثلاً ایک دو گدے، ایک آدھ چٹائی، ایک لوٹا، ایک کپڑے دھونے کا برتن، ایک پانی کا گھڑا اور اسی طرح تھوڑے سے کھانے کے برتن اور چند درہم نقد۔ یہ کل کائنات تھی جو انھوں نے ترکہ چھوڑا۔ اس کو بھی وہ کالے ناگ قرار دیتے تھے۔

امام حسنؓ کہتے ہیں کہ ہم نے حضرت سلمانؓ کے چھوڑے ہوئے سامان کی قیمت کا اندازہ لگایا تو پتہ چلا کہ بیس تیس درہموں سے کچھ زیادہ کا سامان نکلا۔ یہ ثابت کی روایت ہے کہ خرچِ خوراک سے بچے ہوتے بیس سے کچھ اوپر درہم نکلے تھے۔

عامر بن عبد اللہ بیان کرتے ہیں کہ حضرت سلمانؓ کا سامان جمع کیا گیا تو اس کی قیمت پندرہ دینار نکلی جب کہ باقیوں کا اتفاق دس سے کچھ اوپر درہموں پر ہے۔ علی بن بذیم کہتے ہیں کہ سامان بیچا گیا تو اس کی مالیت چودہ درہم نکلی۔

## حلیہ مبارک

حضرت سلمانؓ فارسی مضبوط جسم کے مالک اور دراز قد و قامت کے انسان تھے۔

۱۔ مسند احمد ج ۵ ص ۴۳۸

۲۔ سنن ابن ماجہ ج ۲ ص ۲۱۴

۳۔ حلیۃ الاولیاء ج ۱ ص ۱۹۷

پنڈ لیاں لانی لانی تھیں اور بدن پر بال کثرت سے تھے۔ سر کے سارے بال یا العموم منڈوایا کرتے تھے۔

لباس اکثر و بیشتر ایک ایرانی پاجامے اور چادر پر مشتمل ہوتا تھا۔ پاجامہ ٹخنوں سے بہت اونچا ہوتا تھا اور چادر اوڑھے رہتے تھے۔ بعض اوقات چھوٹی سی سنبلانی قمیص بھی پاجامے کے ساتھ پہن لیا کرتے تھے۔

### بعد از وفات عبداللہ بن سلام سے ملاقات

حضرت سعید بن المسیبؓ، حضرت عبداللہ بن سلامؓ سے روایت کرتے ہیں کہ انھوں نے فرمایا مجھ سے حضرت سلمانؓ نے فرمایا پیارے بھائی! ہم دونوں میں سے جو شخص پہلے مر جائے تو وہ مرنے کے بعد اپنے ساتھی سے ملنے ضرور آئے۔ میں نے دریافت کیا کہ کیا ایسا ممکن ہو سکتا ہے؟ حضرت سلمانؓ نے جواب دیا ہاں! کیونکہ مومن کی روح آزاد ہوتی ہے جہاں چاہے جاسکتی ہے۔ البتہ کافر کی روح قید خانے میں مقید ہوتی ہے حضرت سلمانؓ کی وفات حضرت عبداللہ بن سلامؓ سے پہلے واقع ہو گئی۔ حضرت عبداللہ بن سلامؓ بیان کرتے ہیں کہ اسی اثناء میں کہ میں ایک روز دوپہر کے وقت اپنی چارپائی پر پڑا قیلولہ اور آرام کر رہا تھا کہ مجھے اونگھ سی آگئی۔ اتنے میں حضرت سلمانؓ تشریف لائے اور مجھے سلام کیا۔ میں نے سلام کا جواب دیا اور پوچھا اے ابو عبداللہ! فرمائیے آپ نے آخرت میں اپنا ٹھکانہ کیسے پایا ہے۔ کہنے لگے اچھا ہے۔ پھر تین باریہ بات دہرائی۔

علیک بالتوکل فنعم الشئ التوکل یعنی اپنے اوپر توکل کو لازم کر لو کیونکہ توکل بڑی عمدہ چیز ہے۔

مغیرہ بن عبد الرحمن کہتے ہیں کہ حضرت سلمانؓ نے حضرت عبداللہ بن سلامؓ سے پہلے وفات پائی تھی۔ حضرت عبداللہ بن سلامؓ نے انھیں خواب میں دیکھا تو پوچھا اے ابو عبداللہ! کیسے حال ہیں؟ فرمایا حال اچھا ہے۔ پھر پوچھا کہ آپ نے وہاں کس عمل کو افضل پایا جو اب میں فرمایا میں نے تو توکل کو عجیب چیز پایا ہے۔

چوں موج بے خطر از بحر می رسد بہ کنار

بدست ہر کہ عنان تو گلے دارد

## حضرت سلمانؓ کی یادگاریں

### مسجد سلمانؓ

جنگ خندق کے موقع پر حضور نبی کریم صلی اللہ علیہ وآلہ وسلم نے سلع پہاڑ کی چوٹی پر ایک سرخ خیمے میں بیٹھ کر شکر اسلام کی قیادت فرمائی تھی۔ آپ کے قریب ہی حضرت سلمانؓ کا خیمہ تھا۔ آنحضرت کے خیمے والی جگہ پر اب مسجد الفتح ہے جب کہ حضرت سلمانؓ کی نشست گاہ پر مسجد سلمانؓ تعمیر ہوئی ہے۔ حضرت معاذ بن سعدؓ کی روایت کے مطابق ان مقامات پر آنحضرت ختمی مرتبتؐ نے نمازیں بھی پڑھی ہیں۔ مسجد سلمانؓ مسجد الفتح کے قریب لیکن نیچے واقع ہے۔ اس سے ذرا آگے مسجد امیر المومنین علی ابن ابی طالبؓ ہے۔ مسجد سلمانؓ قبلہ کی جانب سے شام کی طرف چودہ ہاتھ اور قبلہ کے ساتھ مشرق سے



مغرب کی جانب سات ہاتھ ہے۔

## باغ سلمانؓ

مشہور قول کے مطابق جب حضرت سلمانؓ نے اپنے آقا بنی قریطہ کے ایک ہودی کے ساتھ مکاتبت کی اور رسول پاکؐ نے اپنے مقدس ہاتھوں سے جو باغ لگایا تھا وہ عالیہ (بالائی مدینہ) میں فقیر کے مقام پر موجود ہے۔ اسی باغ کے قریب ہی بنی قریطہ کی آبادی تھی یہ

امکان اس بات کا ہے کہ اس باغ میں جو پودے دست رسالت مآبؐ سے لگائے گئے تھے وہ بچہ کھجور کے تھے کیونکہ اس زمانے میں بھی اس باغ میں بچہ کھجور پائی جاتی تھی۔ یہ کھجور درمیانہ مگر صیانی سے بڑی، قدرے سیاہی مائل اور نہایت عمدہ ہے۔ حضرت ابن عباسؓ کہتے ہیں کہ بچہ کھجور نبی کریمؐ کو سب کھجوروں سے زیادہ پسند تھی بلکہ غزوہ خندق کے بعد بنی قریطہ کے قتل و اغراج کے بعد یہ باغ حضور علیہ السلام کے قبضے میں آگیا اور آپؐ نے اسے وقف کر دیا تھا۔

بعض کے نزدیک حضرت سلمانؓ والا باغ الدلال، برقہ اور المثیر کے مقامات

پر تھا۔



۱۔ وفاء الوفا ج ۱۲۸۳

۲۔ کتاب مذکور ص ۷۱، ۷۲ ج ۱

باب دوم

# مقام مسلمان<sup>رفہ</sup> (فضائل و مناقب)



# شانِ سلمانؓ در آیات قرآن

سليم الفطرت حقى

سورہ زمر کی ان دو آیات کا تعلق حضرت سیدنا رضی اللہ تعالیٰ عنہ سے بیان کیا

جانتا ہے۔

وَالَّذِينَ اجْتَنَبُوا الطَّاغُوتَ أَنْ يَعْبُدُوهَا وَأَنَابُوا إِلَى اللَّهِ لَهُمُ الْبُشْرَىٰ ۖ فَبَشِّرْ عِبَادِ ۝ الَّذِينَ يَسْمَعُونَ الْقَوْلَ فَيَتَّبِعُونَ أَحْسَنَهُ ۚ أُولَٰئِكَ الَّذِينَ هَدَى اللَّهُ ۖ وَأُولَٰئِكَ هُمُ

أَوَّلُ الْأَلْبَابِ ○ ٣٩  
١٨-١٤

ترجمہ: اور جو لوگ شیطانوں سے ان کی پرستش کرنے سے بچیں اور اللہ تعالیٰ کی طرف متوجہ ہو جائیں۔ ان کے لئے خوشخبری ہے۔ پس آپ میرے ایسے بندوں کو خوشخبری سنائیے جو بات کو سنتے ہیں اور پھر اس میں سے بہتر بات کا اتباع کرتے ہیں۔ یہی وہ لوگ ہیں جن کو اللہ تعالیٰ نے ہدایت بخشی ہے اور یہی لوگ دراصل عقلمند ہیں۔

حضرت مولانا محمد زکریا محدث رقمطراز ہیں کہ حضرت ابن عمرؓ فرماتے ہیں کہ حضرت



حضرت زید، حضرت ابوذر غفاریؓ اور حضرت سلمانؓ فارسی یہ تینوں حضرات جاہلیت کے زمانے ہی میں لا الہ الا اللہ پڑھا کرتے تھے اور یہی مراد ہے اس آیت شریفہ میں احسن القول سے۔ حضرت زید بن اسلمؓ سے بھی اس کے قریب ہی منقول ہے کہ یہ آیتیں ان تینوں آدمیوں کے بارے میں نازل ہوئی ہیں جو جاہلیت کے زمانے میں بھی لا الہ الا اللہ پڑھا کرتے تھے یعنی زید بن عمرو بن نفیل، ابوذر غفاریؓ اور سلمانؓ فارسیؓ۔

## سابق بالخیرات

سورہ فاطر کی یہ آیت حضرت سلمانؓ کی شان میں ہے۔

ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ عِبَادِنَا ۖ فَمِنْهُمْ ظَالِمٌ لِّنَفْسِهِ ۖ وَمِنْهُمْ مُّقْتَصِدٌ ۖ وَمِنْهُمْ سَابِقٌ بِالْخَيْرَاتِ ۖ يُؤْتِنُ اللَّهُ ذَٰلِكَ هُوَ الْفَضْلُ الْكَبِيرُ ۝ ۳۵

ترجمہ: پھر ہم نے کتاب کا وارث ان لوگوں کو کیا جنہیں ہم نے اپنے بندوں میں سے چن لیا تھا پس کچھ تو ان میں سے اپنے آپ پر زیادتی کرنے والے ہیں، کچھ درمیانی حالت میں ہیں اور کچھ بھلائیوں میں اللہ تعالیٰ کے حکم سے سبقت لے گئے ہیں۔ یہ بہت بڑی بزرگی ہے۔

شیخ عبدالحق محدث دہلویؒ حضرت شیخ فرید الدین مسعود گنج شکر کا قول نقل کرتے ہیں کہ آپؐ نے فرمایا کہ سالکانِ راہِ خدا کے تین گروہ ہیں جیسا کہ اس آیت میں بیان ہوا ہے کچھ معذور ہیں، کچھ مشکور ہیں اور کچھ ایسے بھی ہیں جو رضا الہی میں فنا ہو چکے ہیں۔ معذور وہ لوگ ہیں جو اللہ پر ایمان لانے اور اقرارِ توحید کے بعد شرفِ حضورؐ سے

محروم رہتے ہیں یادیر کر کے اور آہستہ آہستہ اس مقام حضوری پر پہنچتے ہیں اور خطاب سارے غافل رہتے ہیں مشکور وہ ہیں کہ ان کا ایمان و اقرار ساتھ ساتھ ہوتا ہے جب کہ فانی وہ ہیں جنہوں نے خطاب ”اَلَسْتَ بِرَبِّكُمْ“ کو یاد رکھا ہے اور اس کے جواب ”قَالُوا بَلٰی“ کو نہیں بھلایا۔ یہ لوگ اس دنیا میں دعوت اسلام سے پہلے یوم الست والے قرار کے مطابق حق کو قبول کر چکے ہوتے ہیں اور ہادی کی خدمت میں تلاش کر کے از خود پہنچتے ہیں۔ انہیں جب یہ معلوم ہوتا ہے کہ خدا کی ذات موجود ہے تو اس کی رضا پر مڑتے ہیں اور اس انتظار میں نہیں رہتے کہ کوئی مرٹنے کے لئے انہیں کہے۔ ان نفوس قدسیہ میں سے ایک حضرت ابوبکر صدیق ہیں کہ دعوت سے پہلے پیغمبر اسلام علیہ السلام کی خدمت اقدس میں حاضر تھے اور اپنے درود کی دوا خود طلب کی۔ ایک ان میں سے حضرت علی المرتضیٰ رضی اللہ تعالیٰ عنہ تھے کہ بالغ ہونے سے بھی پہلے دعوت حق قبول کرنے کے لئے مستعد و تیار تھے۔ ایک ان بزرگوں میں سے حضرت اویس قرنی ہیں کہ ان کے بارے میں اگر رسول پاک نہ بتاتے تو کسی کو پتہ نہ چلتا۔

دیکھ اذیشان سلمان فارسی است کہ پیش از دعوت در طلب ہدایت  
پونید و صدق عہد میثاق از خود بخود بخوید یعنی ان سابقین بالخیرات اور  
فانی اللہ لوگوں میں سے حضرت سلمان فارسی ہیں کہ دعوت سے پہلے  
ہدایت کی جستجو میں لگ گئے تھے اور میثاق کے وعدہ کو پورا کرنے کی خود بخود  
تلاش اور کوشش کی ہے

صوفیائے کرام کے نزدیک تینوں گروہ دائرہ اصطفا میں داخل ہیں اور سب  
اہل فلاح ہیں حضرت احمد بن عاصم انطاکی کا قول ہے کہ ظالم صاحب اقوال ہے مقصد

صاحبِ اعمال ہے اور سابق صاحبِ حال ہے۔ ایک اور بزرگ کہتے ہیں کہ ظالم وہ ہے کہ جو خدا کا ذکر محض اپنی زبان سے کرے مقصد وہ ہے جو خدا کا ذکر اپنے دل سے کرے اور سابق وہ ہے کہ جو اپنے پروردگار کو کبھی فراموش نہ کرے یہ

## ربانی انتخاب : وارثِ کتاب

مندرجہ بالا آیت سے صاف ظاہر ہے کہ حضرت سلمانؓ وارثینِ کتاب کے اونچے اونچے درجے پر فائز تھے۔ تاریخ اور آثارِ سنت بھی یہی گواہی دیتے ہیں کہ وہ نہ صرف صحفِ سلف کے متبحر عالم تھے بلکہ آخری کتاب قرآن مجید کے بھی بڑے عالم تھے۔ خلقِ خدا ان کی قرآنی بصیرت سے مستفید ہوتی تھی۔ وہ جہاں کہیں بھی ہوتے لوگ برابر ان کی طرف رجوع کیا کرتے تھے۔

## جو اپنے ایمان : کامیاب کامران

سورہ جمعہ کی ایک آیت : حسب ذیل حصہ حضرت سلمانؓ سے متعلق ہے۔

وَالْخَيْرِينَ مِنْهُمْ لَمَّا يَلْحَقُوا بِهِمْ ۖ

ترجمہ : اور ان میں سے کچھ اور لوگ بھی ہیں جو ابھی پہلے گروہ سے نہیں آئے۔

حضرت ابوہریرہؓ سے روایت ہے وہ کہتے ہیں کہ جب سورہ جمعہ نازل ہوئی تو ہم صحابہ رسولِ پاکؐ کے پاس بیٹھے تھے۔ انھوں نے اس سورت کی تلاوت فرمائی اور جب وَالْخَيْرِينَ مِنْهُمْ لَمَّا يَلْحَقُوا بِهِمْ پر پہنچے تو ایک شخص نے دریافت کیا اے اللہ کے رسول! وہ کون لوگ ہیں جو ابھی ہم سے نہیں آئے۔ انھوں نے اس شخص سے کوئی

بات نہیں کی حضرت ابوہریرہؓ بتاتے ہیں کہ حضرت سلمانؓ ہمارے درمیان موجود تھے۔  
آنحضرتؐ نے اپنا دست مبارک حضرت سلمانؓ پر رکھا اور فرمایا:

وَالَّذِي نَفْسِي بِيَدِهِ لَوْ كَانَ الْإِيمَانُ بِالشَّرِّاءِ لَتَنَادَاهُ رَجُلٌ  
مِنْ هَؤُلَاءِ

ترجمہ: اس ذات کی قسم جس کے قبضہ قدرت میں میری جان ہے۔ اگر ایمان ثریا  
کی بلندی پر ہو تو بھی ان لوگوں میں سے لوگ اسے ضرور جالیں گے۔  
ایک اور روایت حدیث یوں ہے کہ آنحضرتؐ نے فرمایا:  
لَوْ كَانَ الَّذِينَ عِنْدَ الثَّرِيَاءِ لَنَالَهُ سَلَامٌ  
یعنی اگر دین ثریا پر بھی ہوتا تو سلمان اسے ضرور جا کر پالیتا۔

## مومن اہل کتاب: دہرہ ثواب

سورہ قصص کی حسب ذیل آیات میں بعض اہل کتاب کا تذکرہ کیا گیا ہے جو  
پہلے ہی سے سچے مذہب پر تھے اور پھر پیغمبرِ آخر الزمان پر بھی ایمان لے آئے۔ حضرت  
سلمانؓ بھی بلاشبہ ان قابلِ فخر لوگوں میں شامل تھے۔ ان آیات میں جو اوصاف بیان  
ہوئے ہیں حضرت سلمانؓ کا حلقہ ان سے مستحق تھے اس لئے فرمانِ الہی کے مطابق  
وہ دہرے ثواب کے مستحق قرار پاتے ہیں۔ وَذَٰلِكَ الْفَضْلُ الْعَظِيمُ۔

الَّذِينَ آمَنُوا هُمُ الْكُتَّابُ مِنْ قَبْلِهِ هُمْ بِهِ يُؤْمِنُونَ  
وَإِذْ أَيْتَلَىٰ عَلَيْهِمْ قَالُوا آمَنَّا بِهِ إِنَّهُ الْحَقُّ مِنْ رَبِّنَا

۱۔۔۔ صحیح البخاری ج ۲ ص ۲۷۰۔۔۔ فتح المسلم ج ۲ ص ۳۱۲۔۔۔ جامع الترمذی ص ۴۶

۲۔۔۔ استیعاب ج ۲ ص ۵۶



إِنَّا كُنَّا مِنْ قَبْلِهِ مُسْلِمِينَ ۝ أُولَٰئِكَ يُؤْتُونَ أَجْرَهُمْ  
مَقَرَّتَيْنِ بِمَا صَبَرُوا وَابْتَغَوْنَ بِالْحَسَنَةِ السَّيِّئَةَ وَمِمَّا  
رَزَقْنَاهُمْ يُنفِقُونَ ۝ وَإِذَا سَمِعُوا اللَّغْوَ أَعْرَضُوا عَنْهُ وَقَالُوا  
لَنَا أَعْمَالُنَا وَلَكُمْ أَعْمَالُكُمْ ۝ ۲۸  
۵۵-۵۲

ترجمہ: جن کو ہم نے پہلے کتاب دی ہے وہ اس پر ایمان رکھتے ہیں اور جب  
ان پر آیات الہی کی تلاوت کی جاتی ہے تو کہہ اٹھتے ہیں کہ ہم ان پر ایمان  
لے آئے ہیں۔ بے شک یہ ہمارے رب کی طرف سے برحق کلام ہے بیشک  
ہم پہلے ہی سے (رضا الہی کے سامنے تسلیم خم کرنے والے) مسلمانوں میں  
سے تھے۔ ایسے لوگ دہرا ثواب پائیں گے کیونکہ انھوں نے صبر کیا، برائی کے  
بدلے میں بھلائی کرتے ہیں اور ہمارے دیتے ہوئے رزق میں سے (راہ خدا  
میں) خرچ کرتے ہیں مزید برآں یہ لوگ جب کوئی فضول بات سنتے ہیں تو  
اس سے منہ پھیر لیتے ہیں اور کہہ دیتے ہیں کہ ہمارے اعمال ہمارے ساتھ  
اور تمہارے اعمال تمہارے لئے ہیں۔

شانِ نزول: ابن حمید، ابن جریر اور ابن المنذر نے حضرت قتادہ کا قول ان آیت  
کے سلسلے میں یہ بیان کیا ہے کہ ہم لوگ آپس میں باتیں کیا کرتے تھے کہ یہ آیات اہل  
کتاب کے کچھ لوگوں کے بارے میں نازل ہوئی ہیں جو شریعت حق پر تھے اور اس سلسلے  
میں وہ تکالیف بھی برداشت کرتے رہے لیکن انھوں نے برائی یہاں تک کہ سرکار  
رسالت مآب تشریف لے آئے۔ حضرت قتادہ مزید کہتے ہیں کہ ہمیں یہ بتایا گیا کہ حضرت  
سلمان فارسیؓ اور حضرت عبداللہ بن سلامؓ ان میں سے تھے۔

سلامہ العجلی کی روایت میں ہے کہ حضرت سلمانؓ نے فرمایا کہ میں جن نصرانی علماء کے پاس رہا تھا مجھے ان سے محبت اور عقیدت تھی چنانچہ اس امر کا اظہار رسول پاکؐ کے سامنے بھی کیا وہ یہ سن کر کچھ زیادہ خوش نہیں ہوئے۔ مجھے خوف لاحق ہو گیا۔ اسی اثنا میں یہ آیات نازل ہوئیں حضورؐ نے مجھے بلوایا بھیجا۔ حاضر ہوا تو تبسم فرما کر فرمایا یہ آیات ان کی شان میں نازل ہوئی ہیں چلے

## اساتذہ سلمان پرستار ان حق

حضرت سلمانؓ نے دس سے کچھ اور عیسائی عالموں سے تعلیم و تربیت حاصل کی تھی۔ روایات سے اندازہ ہوتا ہے کہ یہ سب کے سب سچے دین کے پیرو تھے اور تثلیث کے ہرگز قائل نہ تھے۔ قرآن پاک کی سورہ مائدہ میں ایسے علماء کی تعریف و تحسین کی گئی ہے۔

آيَاتُ ۙ لِّتَجِدَ ۖ اَشَدَّ النَّاسِ عَدَاوَةً لِّلَّذِيْنَ اٰمَنُوْۤا  
اِلَیْھُوۡہُ وَالتَّذِيْنَ اَشْرٰکُوۡا ۚ وَ لِّتَجِدَ ۖ اَقْرَبَھُمْ مَّوَدَّةً  
لِّلَّذِيْنَ اٰمَنُوۡا ۚ الَّذِيْنَ قَالُوۡۤا اِنَّا نَصٰرَہٗ ۚ ذٰلِکَ بِاَنَّ  
مِنْھُمْ قِسِّیۡنَیۡنَ وَرَہْبَانًا ۚ اَنَّهُمْ لَا یَسْتَکْبِرُوۡنَ ۚ وَاِذَا سَمِعُوۡۤا مَا  
اُنۡزِلَ اِلَی الرَّسُوْلِ شَرٰی اَعۡیُنُھُمْ تَفِیضٌ مِّنَ الدَّمْعِ ۚ مِمَّا  
عَرَفُوۡۤا مِّنَ الْحَقِّ ۚ یَقُوۡلُوۡنَ رَبَّنَا اٰمَنَّا فَکَتِّبْنَا مَعَ الشّٰہِدِیۡنَ ۚ

ترجمہ: (اے رسول!) اہل ایمان کے ساتھ دشمنی کے معاملے میں یہود اور مشرکین کو آپ زیادہ سخت پائیں گے اور مومنوں سے دوستی کرنے میں آپ ان لوگوں کو زیادہ قریب پائیں گے جو اپنے آپ کو نصرانی کہتے ہیں۔ یہ اس

وجہ سے ہے کہ ان میں ایسے علماء اور راہب موجود ہیں کہ جو تکبر نہیں کرتے اور جب وہ کلام سنتے ہیں کہ جو رسول کی طرف اتارا گیا ہے تو آپ دیکھیں گے کہ عرفان حق سے ان کی آنکھیں اشکبار ہو رہی ہیں اور وہ لوگ کہتے ہیں کہ اے ہمارے پالنے والے! ہم ایمان لاتے ہیں پس ہمارا نام بھی اسی و صداقت کی گواہی دینے والوں میں لکھ لیجئے۔

شان نزول: ایک حدیث میں بیان کیا گیا ہے کہ حضور علیہ السلام نے فرمایا اے سلمان! جن عالموں کے پاس آپ رہے ہیں اور بالخصوص وہ آخری عالم جس نے آپ کو میری طرف آنے کا مشورہ دیا تھا وہ پرگز نصرانی نہیں تھے بلکہ مسلمان تھے یہ مجمع الزوائد میں درج حدیث کے مطابق آنحضرتؐ نے فرمایا تھا اے سلمان! اللہ تعالیٰ نے ان آیات میں آپ کے ان اصحاب کا ذکر خیر فرمایا ہے۔

## اساتذہ سلمان: ناجی اہل ایمان

سورہ بقرہ کی اس آیت میں بھی اساتذہ سلمانؓ کی فضیلت بیان کی گئی ہے:

اِنَّ الَّذِیْنَ اٰمَنُوْا وَالَّذِیْنَ هَادُوْا وَالنَّصَارَیْ وَالصَّابِیِیْنَ  
مَنْ اٰمَنَ بِاللّٰهِ وَالْیَوْمِ الْاٰخِرِ وَعَمِلَ صَالِحًا فَلَهُمْ اَجْرُهُمْ  
عِنْدَ رَبِّهِمْ وَلَا خَوْفٌ عَلَیْهِمْ وَلَا هُمْ یَحْزَنُوْنَ ۝۱۱

ترجمہ: بے شک جو لوگ ایمان لائے، یہودی بنے، عیسائی ہوئے اور صابی ہوئے ان میں سے جو شخص بھی اللہ اور آخرت پر ایمان لے آیا اور نیک عمل کئے ایسے لوگوں کا اجر ان کے رب کے پاس ہے انھیں نہ کوئی خوف لاحق ہوگا اور نہ وہ غمگین ہوں گے۔

شان نزول: حضرت سلمان رضی اللہ تعالیٰ عنہ فرماتے ہیں کہ میں حضور علیہ الصلوٰۃ والسلام



کی خدمت میں حاضر ہونے سے پہلے جن دینداروں سے ملا تھا۔ آنحضرتؐ سے ان کی عبادت اور نماز روزے وغیرہ کا ذکر کیا تو یہ آیت نازل ہوئی۔

مفسر ابن کثیر اس آیت کی تفسیر کرتے ہوئے وضاحت کرتے ہیں کہ یہودیوں میں سے صاحب ایمان وہ ہے جو تورات کو ماننا ہو اور سنت موسیٰ کا پیرو ہو لیکن جب حضرت عیسیٰؑ آجائیں تو ان کی اتباع کرے اور ان کی نبوت کو برحق سمجھے۔ اگر وہ اب بھی اپنے سابقہ مذہب پر جما رہا ہو اور حضرت عیسیٰؑ کا انکار کر دیا اور ان کی پیروی نہ کی تو پھر بے دین ہو جائے گا۔ اسی طرح نصرانیوں میں سے ایمان دار وہ ہے جو انجیل کو کلام اللہ مانے، شریعت عیسوی پر عمل پیرا ہو اور اپنے زمانے میں پیغمبر آخر الزماں حضرت محمدؐ کو پالے تو آپ پر ایمان لے آئے تصدیق نبوت کرے اور ان کی اتباع کرے۔ اگر اس وقت اس نے عیسائیت کو نہ چھوڑا تو وہ ہلاک ہوگا۔

## فضائل سلمانؓ بزبان پیغمبر آخر الزماںؐ

### سلمانؓ — سابق القارس

حضرت سلمانؓ رضی اللہ تعالیٰ عنہ نے اہل فارس میں سے ایمان لانے میں سبقت حاصل کی اس طرح وہ اپنے اہل وطن پر فضیلت میں سبقت لے گئے۔ حضور علیہ الصلوٰۃ والسلام نے ان کی اس فضیلت کا تذکرہ فرمایا ہے۔

لے۔ تفسیر ابن کثیر ص ۱۲۲ پارہ اول



حضرت انسؓ سے مروی ہے کہ رسول پاکؐ نے فرمایا :

السَّابِقُ أَرْبَعَةٌ أَنَا سَابِقُ الْعَرَبِ وَسَلْمَانُ سَابِقُ الْفَارِسِ وَبِلَالٌ  
سَابِقُ الْحَبَشَةِ وَصُهَيْبٌ سَابِقُ الرُّومِ ۱

ترجمہ: سبقت لے جانے والے چار افراد ہیں۔ میں خود عربوں میں سے سبقت  
لے جانے والا ہوں سلمانؓ فارس کے سابق ہیں اسی طرح بلالؓ حبش کے  
سابق اور صہیبؓ روم کے سابق ہیں ۲

امام حسنؓ بھی رسول خداؐ کا قول نقل کرتے ہوئے کہتے ہیں کہ سلمانؓ سابق فارس  
میں ۳

## سلمانؓ سابق الفارس الى الجنة

حضرت ابو امامہؓ کہتے ہیں کہ میں نے رسول اللہؐ کو فرماتے ہوئے سنا ہے :  
أَنَا سَابِقُ الْعَرَبِ إِلَى الْجَنَّةِ وَصُهَيْبٌ سَابِقُ الرُّومِ إِلَى الْجَنَّةِ  
وَبِلَالٌ سَابِقُ الْحَبَشَةِ إِلَى الْجَنَّةِ وَسَلْمَانٌ سَابِقُ الْفَارِسِ  
إِلَى الْجَنَّةِ ۴

ترجمہ: میں عربوں میں سے، صہیبؓ رومیوں میں سے بلالؓ حبشیوں میں سے  
اور سلمانؓ ایرانیوں میں سے جنت کی طرف سبقت لے جانے والے ہیں۔

۱۔ مستدرک حاکم ج ۳ ص ۲۸۵۔ مجمع الزوائد ج ۹ ص ۲۰۵۔ کنز العمال ج ۶ ص ۳۰۳۔ اعلیٰ الاولیاء ج ۱ ص ۱۸۵

۲۔ طبقات ابن سعد ج ۲ ص ۸۲

۳۔ مجمع الزوائد ج ۹ ص ۳۰۵

## سلمانؓ - ابوالدرداءؓ سے علم میں برتر

حضرت ابوالدرداء عجمیؓ بہت بڑے عالم تھے چنانچہ امیر المومنین حضرت عمرؓ نے انھیں اپنے عہد میں شام کے محاذ پر لڑنے والی عساکر اسلام اور دمشق کا قاضی (جج) مقرر کیا تھا۔

عہد نبویؐ کا واقعہ ہے کہ حضرت ابوالدرداءؓ نے جمعہ کی رات کو قیام و نوافل اور روزِ جمعہ روزے کے لئے مخصوص کر لیا تھا۔ حضرت سلمانؓ کے مشاہدے میں یہ بات آئی تو انھوں نے ایسا کرنے سے روک دیا۔ جب یہ بات حضور علیہ السلام تک پہنچی تو آپؐ نے ابوالدرداءؓ کے زانو پر ہاتھ مار کر تین بار فرمایا تھا:

عویر سلمان اعلم منك (اے عجمیؓ سلمانؓ تم سے زیادہ عالم ہیں)۔

## سلمانؓ - ابوالدرداءؓ سے زیادہ فقیہ

عہد رسالت مآبؐ کا مشہور واقعہ ہے کہ حضرت ابوالدرداءؓ کا عبادات میں انہماک زیادہ ہو گیا تھا اور وہ اپنے آرام اور بیوی کے حقوق ادا کرنے میں غفلت برتنے لگے تھے۔ حضرت سلمانؓ کو پتہ چلا تو انھوں نے حقوق العباد کی اہمیت کی جانب ان کی توجہ مبذول کرائی اور انھیں اپنی بیوی اور اپنی راحت کا خیال رکھنے کی تاکید کی۔ حضرت ابوالدرداءؓ نے حضور نبی کریمؐ کے سامنے سارا قصہ بیان کیا تو آنحضرتؐ سے حضرت ابوالدرداءؓ نے فرمایا: سلمان افقہ منك (سلمانؓ تم سے زیادہ فقیہ ہیں)۔

## سلمانؓ علم لدنی کے مالک

ابوصالحؓ کی روایت کے مطابق اس واقعے کے ضمن میں سرکارِ رسالتؐ نے فرمایا تھا: لَقَدْ أُوتِيَ سَلْمَانٌ مِنَ الْعِلْمِ تَحْقِيقُ سَلْمَانَ كَوَاعِلُ حَصَّةٍ دِيَاگِیَا هَے ۱

## سلمانؓ علم میں سبقت

حضرت ابوسعید الخدریؓ بیان کرتے ہیں کہ پیغمبر اسلام علیہ وآلہ السلام نے فرمایا: سَلْمَانٌ خَالِمٌ لَا يَذْرُكُ سَلْمَانٌ اِیْسَ عَالَمٍ هَے كَ كَوْنِیْ اَنْ كَ مَقَامِ تَمَكُّنِ هَے پتہ سکتا ہے ۲

## سلمانؓ علم سے بھرپور شخصیت

حضرت ابوالدرداءؓ والے واقعے میں آنحضرتؐ ختمی مرتبتؐ نے حضرت سلمانؓ کے سراپا علم ہونے کی ان الفاظ میں گواہی دی تھی: لَقَدْ اَسْمَعُ مِنَ الْعِلْمِ سَلْمَانَ وَاَقْعَى عِلْمٍ سَے بھرپور ہیں ۳  
ایک اور روایت میں آنحضرتؐ کے الفاظ یہ تھے: لَقَدْ اَشْبَعُ سَلْمَانَ عِلْمًا ۴

۱۔ حلیۃ الاولیاء ج ۱ ص ۱۸۸

۲۔ کنز العمال ج ۶ ص ۱۶۲

۳۔ مجمع الزوائد ج ۹ ص ۳۴۴

۴۔ طبقات ابن سعد ج ۲ ص ۸۵

## صائب ناصح اور صاحب علم واسع

حضرت سلمانؓ نے حضرت ابوالدرداءؓ کو جو مشورہ دیا تھا وہ نہایت صائب اور صحیح تھا یہی وجہ ہے کہ آنحضرتؐ نے اس کی توثیق کی اور حضرت سلمانؓ کی وسعت علم کی نشاندہی بھی فرمائی۔

آنحضرتؐ کے الفاظ یہ تھے: لَقَدْ أَسْمَعُ فِي الْعِلْمِ رَسْمَانِ عِلْمٌ مِّنْ خَيْرِ سَوْتٍ رَّكَّعَتِهِ يَلُ

## صدق سلمانؓ پر تصدیق نبوتؐ

ترمذی شریف میں درج حدیث شریف کے مطابق حضور الوریؐ نے حضرت سلمانؓ کے مشورے کے الفاظ اِنَّ لِنَفْسِكَ عَلَيْكَ حَقًّا وَلِرَبِّكَ عَلَيْكَ حَقًّا وَ لِضَيْفِكَ عَلَيْكَ حَقًّا وَاَنْ لِّاهْلِكَ عَلَيْكَ حَقًّا فَاَعْطِ كُلَّ ذِي حَقٍّ حَقَّهُ“ سن کر فرمایا تھا صدق سلمان (سلمان نے سچ کہا ہے)

## سلمانؓ سید الفارک

ایک حدیث شریف میں بیان کیا گیا ہے کہ انسانوں کے سردار آدمؑ ہیں، اہل عرب کے سردار آنحضرتؐ محمدؐ، رومیوں کے سردار صہیبؓ، اہل فارس کے سردار سلمانؓ، حبشیوں کے سردار بلالؓ ہیں۔ پہاڑوں کا سردار کوہ طور، درختوں کا سردار بیری کا درخت، مہینوں کا سردار محرم، دنوں کا سردار روز جمعہ اور کلام کا سردار قرآن پاک ہے اور قرآن پاک



کی سردار سورہ بقرہ ہے جب کہ سورہ بقرہ کی سردار آیت الکرسی ہے جس میں پانچ کلمات ہیں اور ہر کلمے میں پچاس پچاس برکتیں موجود ہیں یہ

## سلمانؓ کے از نجباء رسولؐ

نجباء، رقباء اور رفقاء پیغمبر کے خاص حواریوں اور صحابیوں کو کہتے ہیں۔ حضرت سلمانؓ کا شمار بھی پیغمبر آخر الزمانؐ کے نجباء اور خاص رفقاء میں ہوتا ہے۔

حضرت علی ابن طالبؓ روایت کرتے ہیں کہ رسول خداؐ نے فرمایا ہر نبی کے سات نجیب اور رفیق ہوتے ہیں جب کہ مجھے چودہ نجباء عطا کئے گئے ہیں۔ حضرت علیؓ سے پوچھا گیا کہ وہ کون کون حضرات ہیں۔ اس پر انھوں نے فرمایا ایک میں خود ہوں، دو میرے بیٹے (حسنؓ و حسینؓ) ہیں اور باقی حضرات حضرت جعفرؓ، حضرت حمزہؓ، حضرت ابوبکرؓ، حضرت عمرؓ، حضرت مصعب بن عمیرؓ، حضرت بلالؓ، حضرت سلمانؓ، حضرت عمارؓ، حضرت مقدادؓ، حضرت حذیفہؓ اور حضرت عبداللہ بن مسعودؓ ہیں یہ

## سلمانؓ کے از اہلبیت رسولؐ

پیغمبر اسلام علیہ وآلہ السلام نے سلمانؓ متناہل البیت کا اعلان کر کے انھیں اپنے مقدس گھرانے کا ایک فرد قرار دیا تھا۔ حضرت سلمانؓ کے لئے یہ بہت بڑا اعزاز ہے کیونکہ اہل بیت کے تمام افراد اپنے علم و فضل کے اعتبار سے یکتائے روزگار ہیں۔

## مسلمان محبوب خدا اور رسولؐ

محبوب خدا حضرت احمد مجتبیٰؑ نے فرمایا ہے بے شک اللہ تعالیٰ نے مجھے چار آدمیوں سے محبت کرنے کا حکم دیا ہے اور اس نے مجھے یہ بھی بتلایا ہے کہ بے شک وہ بھی ان لوگوں سے محبت رکھتا ہے۔ کہا گیا اے اللہ کے رسول! ہمیں ان کے نام بتلا دیجئے۔ آپؐ نے فرمایا علیؑ ان میں سے ہیں اور یہ بات آپؐ نے تین بار دہرائی۔ اور وہ لوگ ابوذرؓ، مقدادؓ اور سلمانؓ ہیں۔ اللہ تعالیٰ نے مجھے ان کی محبت کا حکم دیا ہے اور خبر دی ہے کہ اللہ بھی ان سے محبت کرتا ہے یہ۔

حضرت ابو بردہ اپنے باپ سے روایت کرتے ہوئے جو حدیث بیان کرتے ہیں اس کے مطابق رسول پاکؐ نے مزید یہ بھی صراحت کی تھی کہ روح الامین (جبرائیلؑ) مجھ پر اتارے تھے اور انھوں نے یہ بیان کیا تھا۔

## مسلمان کی ناراضی : خدا کی ناراضی

صلح حدیبیہ کے بعد البوسفیان جو ابھی مسلمان نہیں ہوئے تھے ایک دفعہ مدینہ طیبہ میں آئے۔ اس موقع پر حدیث شریف میں ایک واقعہ بیان ہوا ہے اور وہ یہ ہے کہ البوسفیان کا گزرتا تھا حضرت سلمانؓ، حضرت صہیبؓ اور حضرت بلالؓ کے پاس سے ہوا تو وہ سب بزرگ کہنے لگے کہ اللہ کی تلواروں نے ابھی اس دشمن خدا کا سر قلم نہیں کیا۔ حضرت ابوبکر صدیقؓ نے یہ سنا تو کہنے لگے کہ آپؐ لوگ قریش کے سردار

۱۔ جامع الترمذی ص ۵۴۱، سنن ابن ماجہ ج ۱ ص ۱۴۰۔ کنز العمال ج ۶ ص ۱۶۲

۲۔ کنز العمال ج ۶ ص ۱۶۲، خلیفۃ الاولیاء ج ۱ ص ۱۹۰

کے بارے میں ایسے کلمات کہتے ہیں۔ اس کے بعد حضرت ابوبکر رضی اللہ عنہ نے فرمایا اے ابوبکر! شاید تم نے ان لوگوں کو ناراض کر دیا ہے اگر ایسا ہے تو یوں سمجھو کہ تم نے اپنے خدا کو بھی ناراض کر دیا ہے۔ حضرت ابوبکر فوراً ان حضرات کے پاس پہنچے اور معذرت کرتے ہوئے کہا اے میرے بھائیو! میں نے تمہیں ناراض کر دیا ہے۔ وہ سب کہنے لگے اے ہمارے پیارے بھائی! ہمیں ایسا تو نہیں۔ اللہ تعالیٰ آپ کی مغفرت کرے یہ

یاد رہے حضرت ابوبکر صدیقؓ نے جو کچھ کہا تھا وہ اس مصلحت کی بنا پر تھا کہ ابوسفیان سردار قریش تھے اور قریش کے ساتھ صلح ہو چکی تھی اس لئے ایسی باتوں سے معاہدے کے ٹوٹ جانے کا اندیشہ تھا۔ مزید براں حضرت ابوبکرؓ یہ توقع بھی رکھتے تھے کہ ابوسفیان کسی طرح حلقہ بگوش اسلام ہو جائیں تاہم اس مصلحت اندیشی اور نیک نیتی کے باوجود آنحضرتؐ نے ان غریب صحابہ کی دلجوئی کی اور حضرت ابوبکرؓ کو ایما فرمایا کہ وہ انہیں منالیں۔

## ذکر الہی کی شان قبول: رحمتوں کا نزول

حدیث شریف میں آیا ہے کہ حضرت سلمان ایک گروہ میں بیٹھے اللہ کا ذکر کر رہے تھے حضور علیہ الصلوٰۃ والسلام ان کے پاس سے گزرے تو وہ لوگ احتراماً خاموش ہو گئے۔ آپؐ نے فرمایا آپ لوگ کیا کر رہے تھے کیونکہ میں نے دیکھا کہ رحمتیں تمہارے اوپر نازل ہو رہی ہیں۔ اس لئے میں نے بھی یہ پسند کیا کہ تمہارے ساتھ میں بھی اس ذکر میں شریک ہو جاؤں۔

ایک روایت میں مزید یہ اضافہ ہے کہ حضور نبی کریمؐ نے فرمایا الحمد للہ اللہ تعالیٰ نے میری امت میں ایسے لوگ بھی پیدا کئے ہیں کہ جن کے پاس بیٹھنے کا مجھے حکم ہوا ہے۔  
آنحضورؐ کا اشارہ سورہ کہف کے ارشاد خداوندی کی طرف تھا۔

وَاصْبِرْ نَفْسَکَ مَعَ الَّذِیْنَ یَدْعُوْنَ رَبَّهُمْ بِالْغَدَاةِ وَ  
الْعَشِیِّ یُرِیدُوْنَ وَجْهَہٗ ۖ اَلَا یَاۤءُوۡذُ ۙ

## سلمانؓ کی اہانت : ثبوت منافقت

امام زہری ابو سلمہ بن عبد الرحمن سے روایت کرتے ہیں کہ قیس بن مطاطیہ منافق ایک ایسے حلقے میں آیا جہاں حضرت سلمان فارسیؓ حضرت صہیب رومیؓ اور حضرت بلال حبشیؓ موجود تھے اور کئے لگایہ تواوس و خمرج کے (معزز) افراد ہیں کہ جو اس شخص (پیغمبر اسلام) کی مدد کے لئے اٹھ کھڑے ہوئے لیکن ان (غیر عرب) لوگوں کو کیا ہوا ہے کہ یہ بھی محمدؐ عربی کے مددگار بن گئے ہیں۔ حضرت معاذؓ نے اس کی یہ باتیں سنیں تواٹھے اور اسے پکڑ کر سرور کائناتؐ کے پاس لے آئے۔ حضرت معاذؓ نے وہ سب کچھ بیان کر دیا جو اس نے کہا تھا۔ آنحضورؐ غصے کی حالت میں اٹھے اور مسجد نبویؐ میں تشریف لائے حالت یہ تھی کہ ردائے مبارک گھسٹتی جا رہی تھی۔ وہاں پہنچ کر صلاۃ جامعہ (اکٹھے ہو جانے) کا اعلان فرمایا جب لوگ اکٹھے ہو گئے تو حمد و ثنا کے بعد ارشاد فرمایا اے لوگو! غور سے سنو بے شک تم سب کا رب ایک ہے، تم سب کا باپ (حضرت آدم) ایک ہے، تم سب کا دین ایک ہے۔ یاد رکھو عربی ہونا تمہارے ماں باپ کی طرف سے نسب نہیں ہے۔ یہ تو محض ایک زبان ہے جو شخص یہ زبان بولتا ہو گا وہ عرب ہے۔ حضرت معاذؓ



بن جبریلؑ جو قیس کو پکڑے ہوئے تھے کہنے لگے یا رسول اللہ! اس منافق کے بارے میں کیا حکم ہے؟ آپ نے فرمایا اسے چھوڑ دو جہنم میں جاتے۔  
 راوی کہتے ہیں کہ بدبخت ان لوگوں میں شامل تھا جو بعد ازاں مرتد ہو گئے تھے اور عہدِ صدیقی میں فتنہ ارتداد میں یہ شخص قتل ہو کر داخل جہنم ہوا۔

## اشتیاقِ جنان: قلمائے سلمانؓ

مشہور حدیث ہے کہ حضور علیہ الصلوٰۃ والسلام نے فرمایا کہ جنت تین آدمیوں علیؓ، عمارؓ، اور سلمانؓ کی مشتاق ہے۔

دوسری حدیث کے مطابق چار آدمیوں کی مشتاق ہے اور وہ حضرات علیؓ، عمارؓ، سلمانؓ اور مقدادؓ ہیں۔

معجم طبرانی کبیر کی ایک حدیث میں حضرت عمارؓ کی بجائے حضرت ابوذر غفاریؓ کا نام ہے۔ الفاظِ حدیث یہ ہیں:

إلا ان الجنة اشتاقت لأربعة من أصحابي علي والمقداد  
 وسلمان والي ذرگے

ترجمہ: غور سے سنو اور یاد رکھو کہ بے شک جنت میرے اصحاب میں سے چار اشخاص کی (بطور خاص) مشتاق ہے اور وہ علیؓ، مقدادؓ، سلمانؓ اور ابوذرؓ ہیں۔

۱۔ کنز العمال ج ۷ ص ۴۶

۲۔ جامع الترمذی ص ۵۴۲۔ کنز العمال ج ۶ ص ۱۶۲ بحوالہ مستدرک حاکم

۳۔ مجمع الزوائد ج ۹ ص ۳۰۷۔ کنز العمال ج ۶ ص ۱۶۲ بحوالہ معجم طبرانی کبیر

۴۔ کنز العمال ج ۶ ص ۱۹۲

## اشتیاقِ جنت : نشانِ عظمت

امام عبدالوہاب الشمرانیؒ کہتے ہیں کہ شوقِ جنت کے اعتبار سے لوگ چار قسم کے ہوتے ہیں پہلی قسم میں وہ لوگ ہیں جو خود جنت کے مشتاق ہوتے ہیں اور جنت ان کی مشتاق ہوتی ہے۔ یہ لوگ مردانِ خدا میں سے بلند مرتبہ لوگ ہیں۔ ان میں انبیاء اور اولیاء کا ملین ہوتے ہیں۔ دوسری قسم میں وہ لوگ شامل ہیں کہ جنت تو ان کی مشتاق ہوتی ہے لیکن انھیں جنت کا چنداں شوق نہیں ہوتا۔ ایسے لوگ صاحبِ حال ہوتے ہیں۔ یہ لوگ چونکہ اللہ کے جلال میں نگاہ لگائے ہوئے ہوتے ہیں اس لئے ہیبتِ خداوندی ان کے اور جنت کے درمیان حجاب بن کر حائل ہو جاتی ہے۔ یہ لوگ پہلے درجے والوں سے کم مرتبہ ہوتے ہیں تیسری قسم کے لوگ وہ ہیں کہ وہ تو جنت کے مشتاق ہوتے ہیں لیکن جنت کو ان کی خواہش نہیں ہوتی۔ یہ توحید پرستوں میں سے گناہگار لوگ ہیں چوتھی قسم ایسے لوگوں پر مشتمل ہے جو نہ جنت کی طلب رکھتے ہیں اور نہ جنت انھیں پسند کرتی ہے۔ یہ لوگ روزِ قیامت کو جھٹلانے والے اور محسوسِ جنت کے منکرین کا گروہ ہے۔

## اشتیاق کا امتیاز : عشاق کا سرمایہ ناز

امام الشمرانیؒ اپنی ایک اور کتاب میں شوق اور اشتیاق کا فرق واضح کرتے ہوئے کہتے ہیں کہ شوق تو ملاقات اور وصال کے ساتھ ہی زائل ہو جاتا ہے جب کہ اشتیاق ایسا جذبہ ہے کہ وصال کے ساتھ ساتھ اور زیادہ ہوتا جاتا ہے۔ اشتیاق کا عسکری

سوائے عشاق کے کسی کو نہیں ہو سکتا۔ یہ انہی لوگوں کا حصہ ہے جو شخص لقا اور وصال سے پرسکون ہو جائے وہ اربابِ حقائق کے نزدیک صحیح معنوں میں عاشق ہی نہیں ہے بلکہ

## حورانِ خلد: مشتاق دید

حضرت انسؓ کہتے ہیں کہ رسول اللہ صلی اللہ علیہ وآلہ وسلم نے فرمایا تین آدمی علیؓ، عمارؓ اور سلمانؓ ایسے ہیں کہ حورانِ خلد ان کی دید کا اشتیاق رکھتی ہیں بلکہ

## روحِ انور: دلیلِ قلبِ منور

حدیث شریف میں وارد ہوا ہے کہ حضور پر نور صلی اللہ علیہ وآلہ وسلم نے فرمایا: مَنْ أَرَادَ أَنْ يَنْظُرَ إِلَى رَجُلٍ نَوَّرَ قَلْبَهُ فَيَنْظُرَ إِلَى سَلَامَتِهِ ترجمہ: جو شخص کسی ایسے شخص کو دیکھنے کا ارادہ رکھتا ہو کہ جس کا دل منور ہو چکا ہو تو اسے سلمان کی زیارت کر لینی چاہیے۔

## عملِ سلمان: سوائے آسمان

معجم طبرانی کبیر اور تاریخ ابن عساکر میں حضرت ابو امامہؓ کی روایت ہے کہ ایک بار کا واقعہ ہے کہ حضور علیہ الصلوٰۃ والسلام آسمان کی جانب بڑی توجہ کے ساتھ دیکھنے لگے ہم نے دریافت کیا اے اللہ کے رسول! یہ کیا چیز ہے؟ آپ نے فرمایا میں نے ایک

۱۔۔ الکبریٰ للامم، ج ۲ ص ۱۳۰

۲۔۔ مجمع الزوائد، ج ۹ ص ۲۲۲

۳۔۔ بکتر العمال، ج ۶ ص ۱۷۶ بحوالہ امالی ابن مردویہ

فرشتے کو سلمان کا عمل بلند یوں پر لے جاتے دیکھا ہے یہ  
 إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ - القرآن ۳۵

## مناقب سلمانؓ بزبان باب مدینۃ العلم النبی حضرت علیؓ

### عالم علم اول و آخر

ابو البختریؒ سے روایت ہے کہ امیر المومنین حضرت علیؓ نے حضرت سلمانؓ کے  
 بارے میں پوچھا گیا تو انھوں نے فرمایا:

أَوَّلِي الْعِلْمِ الْأَوَّلُ وَالْعِلْمُ الْآخِرُ لَا يُدْرِكُ مَا عِنْدَهُ

ترجمہ: وہ علم اول اور علم آخر دیتے گئے تھے۔ جو کچھ ان کے پاس ہے اسے

نہ حاصل کیا جاسکتا ہے اور نہ ان پر اس معاملے میں سبقت لی جاسکتی ہے۔

شیخ عبدالحق محدث دہلوی لکھتے ہیں کہ کسی شخص نے حضرت علیؓ سے عرض کیا کہ آپ

اپنے ساتھیوں کے اوصاف بیان فرمائیں اس پر انھوں نے حضرت سلمانؓ کے بارے

میں فرمایا عِنْدَهُ عِلْمُ الْأَوَّلِينَ وَالْآخِرِينَ یعنی ان کے پاس اولین و آخرین کا

علم تھا۔

۱۔ کنز العمال ج ۶ ص ۱۷۶

۲۔ طبقات ابن سعد، ج ۲ ص ۸۵

۳۔ اخبار الاخیار ص ۱۳۹



## پیروئے علم اول و آخر

ایک روایت کے مطابق حضرت علی المرتضیٰؑ نے حضرت سلمانؓ کے حق میں یہ

فرمایا:

تَابِعَ الْعِلْمَ الْأَوَّلَ وَالْعِلْمَ الْآخِرَ (انھوں نے علم اول اور علم آخر کی

پیروی کی ہے)

یاد رہے کہ علم اول سے مراد قدیم الہامی کتابیں اور مقدس صحیفے ہیں اور علم آخر کا مطلب یہ ہے کہ پیغمبر آخر الزماںؐ کے علوم مثلاً قرآن سنت اور شریعت محمدیہ۔ اتفاق سے حضرت سلمانؓ کو علم اول اور علم آخر دونوں کی پیروی اور اتباع کا موقع ملا اور انھوں نے پیروی کرنے کا حق ادا کر دیا۔

## ملت بیضا کا لقمان حکیم

لقمان حکیم کی شخصیت عربوں میں اپنی توحید پرستی اور حق گوئی میں بڑی ہمت ازو متعارف تھی۔ انھوں نے بڑے مؤثر پیرائے میں اپنی نصیحتیں بیان کی ہیں اور زندگی بھر وہ پند و نصائح کے موتی لٹاتے رہے ہیں۔ حضرت علیؑ نے حضرت سلمانؓ کو لقمان حکیم کے مثل قرار دیتے ہوئے فرمایا:

: مِنْ لَكُمْ بِمِثْلِ لُقْمَانَ الْحَكِيمِ (تم میں لقمان حکیم کی مانند سلمان کے سوا اور کون

ہے؟)

## سلمان علم کے بحرِ سیریاں

زاذان الکندیؒ سے ایک جامع الفضائل روایت ہے کہ ہم حضرت علی ابن ابی طالبؓ کی خدمت میں حاضر تھے۔ اس روز آپ بڑے خوش تھے اور برسی بے تکلفی کے ساتھ لوگوں سے باتیں کر رہے تھے۔ لوگوں نے دریافت کیا اے امیر المؤمنین! آپ ہمیں اپنے ساتھیوں کے بارے میں کچھ بتائیں۔ آپ نے پوچھا کہ میرے کن ساتھیوں کے بارے میں پوچھنا چاہتے ہو۔ لوگوں نے عرض کیا ان اصحابِ رسولؐ ہیں سے جن لوگوں کا ذکرِ خیر آپ اکثر کرتے رہتے ہیں۔ اس پر آپ نے ہمیں حضرت سلمانؓ کی باتیں سنائیں اور فرمایا تم میں سے ان کے علاوہ لقمان حکیم کی طرح اور کون ہے؟

وہ ہم میں سے ایک فرد اور ہمارے اہل بیت میں شامل تھے۔ انھوں نے علمِ اول بھی پایا تھا اور آخر بھی۔ انھیں پہلی الہامی کتاب پڑھنے کا شرف میسر تھا، اسی طرح وہ آخری کتاب پڑھنے کی سعادت سے بہرہ ور تھے۔ وہ بحرِ لا ینزف یعنی علم کا ایسا سمندر تھے کہ جس کا جھنپا پانی نکال لیا جائے وہ خشک نہیں ہوتا۔

## مناقبِ سلمانؓ ابنِ اسلامؓ زبانِ صحابہ کرامؓ

### حضرت عمر فاروقؓ

حضرت عمر فاروقؓ حضرت سلمانؓ کی خدمات کے معترف اور قدردان تھے چنانچہ

انھوں نے وظائف مقرر کرتے وقت انھیں بدری صحابیوں کے ہم پلہ قرار دیا تھا۔ اس کے علاوہ انھوں نے انھیں مدائن کی گورنری کا عہدہ بھی سونپ دیا تھا۔ حضرت سلمانؓ جب کبھی ان کے پاس جاتے تو وہ ان کا پوری طرح احترام اور اکرام کیا کرتے تھے۔ حضرت انسؓ بن مالک فرماتے ہیں کہ ایک بار حضرت سلمانؓ امیر المؤمنین حضرت عمر فاروقؓ کے پاس گئے اور وہ اس وقت نیچے کا سہارا لے کر تشریف فرما تھے۔ حضرت سلمانؓ کو دیکھ کر انھوں نے وہ تکیہ انھیں پیش کر دیا۔ حضرت سلمانؓ کے منہ سے بے اختیار اس موقع پر صدق اللہ و رسولہ کے الفاظ نکلے۔ حضرت عمرؓ کہنے لگے اے ابو عبد اللہ! ہمیں پیارے رسول کی کوئی بات بات سنا دیجئے۔ اس پر حضرت سلمانؓ نے بیان کیا کہ ایک دفعہ میں رسول اللہ صلی اللہ علیہ و آلہ وسلم کی خدمت میں حاضر ہوا اور انھوں نے وہ تکیہ جس کا سہارا لئے ہوئے تھے، میری جانب پھینک دیا تھا اور پھر فرمایا تھا اے سلمان! اگر کوئی مسلمان دوسرے مسلمان کے ہاں جاتا ہے اور وہ اس کی عزت کرتے ہوئے اپنا تکیہ اسے پیش کر دیتا ہے تو اللہ تعالیٰ اس کی بخشش کر دیتا ہے۔

## حضرت معاذ بن جبلؓ

یزید بن عمرؓ سے روایت ہے کہ جب حضرت معاذ بن جبلؓ کی وفات کا وقت ہوا تو ان سے لوگوں نے عرض کیا اے ابو عبد الرحمن! ہمیں کچھ وصیت اور نصیحت فرمائیں۔ آپ نے فرمایا مجھے اٹھا کر بٹھا دو۔ اس کے بعد ارشاد فرمایا بے شک علم اور ایمان کی اپنی اپنی جگہیں ہیں جو شخص ان کا طلب گار ہو گا وہ انھیں پالے گا۔ یہ بات انھوں نے تین بار دہرائی پھر کہنے لگے علم چار آدمیوں کے ہاں سے حاصل کرو۔ عویمر ابو الدرداءؓ، سلمان فارسیؓ،

عبداللہ بن مسعودؓ، اور عبداللہ بن سلامؓ سے یہ

روایت میں یہ وضاحت موجود ہے کہ حضرت معاذ کی وفات طلحون عمو اس میں ہوئی اور حضرت زید بن عمرہ السکلی تابعی اور حضرت معاذ کے شاگرد رشید تھے حضرت معاذؓ نے چار آدمیوں سے علم حاصل کرنے کا حکم دیا تھا ان میں حضرت سلمانؓ شامل تھے۔

## حضرت ابوہریرہؓ

حضرت خثعمہ بن ابی سبرہ تابعی کہتے ہیں کہ میں مدینہ منورہ میں آیا تو خدا سے دعا مانگی کہ مجھے کوئی نیک ہم نشین مل جائے۔ خدا نے میری ملاقات حضرت ابوہریرہؓ سے کرا دی چنانچہ میں ان ہم نشینی سے فیض یاب ہوا۔ میں نے انہیں بتایا کہ میں نے خدا سے جلس صالح کی آرزو کی تھی، خدا نے آپ کے ذریعے میری یہ تمنا پوری کر دی ہے۔ انھوں نے فرمایا آپ کہاں کے رہنے والے ہیں؟ میں نے عرض کیا کہ کونے کا رہنے والا ہوں اور خیر (علم و حکمت) کی طلب و تلاش میں یہاں آیا ہوں۔ یہ سن کر حضرت ابوہریرہؓ نے فرمایا:

ایس فیکو سعد بن مالک مجاب الدعوة وابن مسعود

صاحب ظہور رسول اللہ و نعلیہ و حذیفہ صاحب سر

رسول اللہ و عمار الذی اجارہ اللہ من الشیطان علی لسان

بنیہ و سلمان صاحب الکتابین قال قتادہ و الکتابان

الانجیل و القرآنؓ

۱۔ جامع الترمذی ص ۵۴۳، مستدرک حاکم ج ۲ ص ۲۴۰

۲۔ طبقات ابن سعد، ج ۴ ص ۸۶

۳۔ جامع الترمذی ص ۵۴۳، باب مناقب عبداللہ بن مسعودؓ



ترجمہ: کیا تمہارے درمیان (کوفر میں) حضرت سعد بن ابی وقاصؓ موجود نہیں جن کی دعائیں ہمیشہ قبول ہوتی ہیں؟ کیا وہاں حضرت عبداللہ بن مسعودؓ نہیں رہتے جو رسول پاکؐ کے سامان طہارت اور تعلین مبارک کے محافظ تھے؟ کیا اس شہر میں حضرت حذیفہ بن الیمانؓ اقامت پذیر نہیں جو رازدار رسولؐ ہیں؟ اسی طرح کیا تمہارے درمیان حضرت عمار بن یاسرؓ تشریف نہیں رکھتے جنہیں زبان رسالتؐ نے شیطان سے خدا کی حفاظت میں ہونے کا اعلان کیا تھا؟ اور کیا وہاں پر حضرت سلمانؓ دو کتابوں والے نہیں ہیں؟

حضرت قتادہؓ کہتے ہیں کہ دو کتابوں سے مراد انجیل مقدس اور قرآن مجید ہیں۔ ایک شارح حدیث نے الخیر کی وضاحت کرتے ہوئے فرمایا ہے کہ اس سے مراد ایسا علم ہے کہ جس پر عمل بھی کیا جائے اور اسی کو حکمت سے بھی تعبیر کیا جاتا ہے۔ بمصدق وَمَنْ يُّؤْتِ الْحِكْمَةَ فَقَدْ أُوتِيَ خَيْرًا كَثِيرًا۔ (القرآن)

حضرت سلمانؓ کی ذات بابرکات کو خیر کثیر سے بڑی مناسبت تھی چنانچہ ان کا لقب بھی سلمان الخیر مشہور ہوا ہے۔

### حضرت ابوالدرداءؓ

حضرت ابوالدرداءؓ نے شام سے حضرت اشعث بن قیسؓ اور حضرت جریر بن عبداللہؓ بجلیؓ کو حضرت سلمانؓ کی طرف ہدیہ سلام بھیجتے وقت بیان فرمایا تھا:

إِنَّ فِيكُمْ رَجُلًا كَانَ رَسُولُ اللَّهِ إِذَا أَخْلَاهُ لَمْ يَلْغِ أَحَدًا غَيْرَهُ

ترجمہ: بے شک تمہارے درمیان ایسا شخص موجود ہے کہ جب رسول پاکؐ

ان سے تنہائی میں راز و نیاز کی باتیں کر رہے ہوتے تو ان کے سوا کسی اور کو ہرگز ملاقات کا موقع نہ دیتے تھے۔

## حضرت عائشہ صدیقہؓ

سرکار رسالت مآب صلی اللہ علیہ وآلہ وسلم کو اپنی ازواج مطہرات میں سے حضرت خدیجہ الکبریٰؓ کے بعد حضرت عائشہؓ سے سب سے زیادہ محبت تھی۔ انھوں نے بھی حضرت سلمانؓ کے مقرب خاص ہونے کی نشاندہی کرتے ہوئے فرمایا ہے:

کان سلمان مجلس من رسول اللہ ینفرد بہ باللیل حتی کاد  
یغلبنا علی رسول اللہؐ

ترجمہ: حضرت سلمانؓ کی رسول اللہ صلی اللہ علیہ وآلہ وسلم کے ساتھ راز و نیاز کی مجلس اس قدر طویل ہو جاتی تھی کہ ہم (ازواج رسول) یہ سمجھنے لگتیں کہ کہیں وہ (محبت میں) ہم سے بھی بازمی نہ لے جائیں۔

## حضرت کعب الاحبارؓ

حضرت کعب احبار صحابی ہرگز نہ تھے بلکہ تابعی تھے۔ وہ ایک ممتاز یہودی عالم تھے اور غالباً عہدِ فاروقی میں اسلام لے آئے۔ انھوں نے حضرت سلمانؓ کے علم کی تصدیق ان الفاظ میں کی ہے۔

سلمان حشی علماً وحکماً (سلمانؓ سرِ پاپا علم و حکمت ہیں)۔

۱۔ استیعاب ج ۲ ص ۵۶ - اسد الغابہ ج ۲ ص ۳۳۰ -

۲۔ استیعاب ج ۲ ص ۵۷ -

# بارگاہِ سلیمانؑ میں تذکرہ نگاروں کا خراج عقیدت

حافظ ابن عبد البرؒ

حافظ ابن عبد البر حضرت سلمانؑ کا تذکرہ کرتے ہوئے رقمطراز ہیں :  
كان خيراً فاضلاً حبراً عالماً تراهداً متقشفاً وله أخبار  
حسان وفضائل جمعة ٤  
ترجمہ : آپ خیر مجسم، صاحب فضیلت عالم اور صاحب تقشف زاہد بزرگ تھے۔ آپ  
کے حالات حسن و خوبی کا مرقع اور آپ کے فضائل و کمالات بے حد و حساب  
ہیں۔

علامہ ابن اثیر الجزریؒ

علامہ ابن اثیر تعارف کرتے ہوئے لکھتے ہیں :  
كان سلمان من خيار الصحابة وزهادهم وفضلهم و ذوى  
القرب من رسول الله ﷺ  
ترجمہ : حضرت سلمانؑ صحابہ کرامؓ میں سے خاص منتخب، زاہد، فاضل اور بارگاہ  
نبوتؐ کے مقرب صحابیوں میں سے تھے۔

۱۔ استیعاب ج ۲ ص ۵۶، ۵۷

۲۔ اسد الغابہ ج ۲ ص ۳۳۰

## ابونعیم اصفہانیؒ

ابونعیم اصفہانی ان شاندار الفاظ میں حضرت سلمانؓ کو خراج عقیدت پیش کرتے ہیں:

منہم سابق الفرس وراق العرس، الكادح الذی لا یسرح، و  
الزاحر الذی لا ینسرح، الحاکم الحکیم، والعابد العظیم ابو عبد اللہ  
ابن الاسلام سرافع الالویۃ والاعلام، احد الرفقا النجباء و  
من الیہ تشاق الجنة من الغرباء ثبت علی القلۃ والشدة  
لہنال من الصلۃ والزوائد

ترجمہ: ان (اصحاب صفہ بزرگوں) میں حضرت سلمان ابن اسلام ہیں۔ وہ سابق  
الفرس اور شایان عرس ہیں وہ ایسے محنت کش انسان تھے کہ ان کی کدو کاوش  
کبھی ختم ہونے میں نہیں آتی۔ وہ علم کے ایسے سمندر تھے کہ ان کے علم میں کبھی  
کوئی کمی واقع نہیں ہوتی۔ وہ حاکم تھے تو ایسے حاکم کہ ان کا ہر فیصلہ حکمت اور  
دانا فی پر مبنی ہوتا تھا۔ وہ عبادت گزار تھے اور ان کی عبادت علم و آگہی کی بنیاد  
پر تھی۔ وہ ایسے مجاہد تھے کہ انہوں نے ہر میدان میں اسلام کے پرچم کو ہمیشہ  
سر بلند رکھا۔ وہ رسول پاک کے ان ساتھیوں میں سے تھے جنہوں نے حق و فلاح  
ادا کر دیا۔ وہ ان غرباء اسلام میں سے ایک تھے جنہیں جنت اپنے دامان  
محبت میں لینے کے لئے بے قرار ہے۔ وظائف کے انبار اور مال غنیمت  
کے ڈھیر انہیں مسیر آئے لیکن وہ انہیں راہ خدا میں لٹا کر خیرت اور ننگدستی کے  
شدائد بڑی ثابت قدمی کے ساتھ برداشت کرتے رہے۔



# حضرت سلمانؓ کی اسلامی خدمات اور شخصی کمالات

## عالمِ صحفِ سلف

حضرت سلمانؓ نے عیسائی علماء سے تعلیم و تربیت حاصل کی تھی لہذا انھوں نے قدیم الہامی کتابوں مثلاً تورات، زبور اور انجیل کو سبقاً سبقاً پڑھا ہوگا۔ حافظ ابن عبد البر تصریح کرتے ہیں:

قرأ الكتب وصبر في ذلك على مشقات نالتہ

ترجمہ: انھوں نے کتابیں پڑھیں اور اس سلسلے میں بہت سی مشکلات اور تکالیف صبر کے ساتھ برداشت کیں۔

حضرت سلمانؓ کی مشہور روایت ہے جس میں انھوں نے بیان کیا ہے کہ میں نے تورات میں پڑھا تھا کہ کھانا کھانے کے بعد وضو کرنے یعنی ہاتھ منہ صاف کرنے سے کھانے میں برکت ہوتی ہے اور اس بات کا ذکر جب نبی کریمؐ سے کیا تو انھوں نے فرمایا کہ برکت پہلے اور بعد میں وضو کرنے یعنی ہاتھ منہ پانی سے صاف کرنے سے حاصل ہوتی ہے۔<sup>۱</sup>

صحفِ سلف اور الہامی کتب کے عالم ہونے کے امتیاز میں صحابہ کرامؓ میں حضرت عبداللہ بن سلامؓ کے سوا کوئی شخص حضرت سلمانؓ کا عدیل و ہمسر نہیں ہے۔ مزید برآں ثنڈا و ستا وغیرہ۔ جو سی کتب پر بھی حضرت سلمانؓ کو دسترس حاصل تھی۔

۱۔ استیعاب ج ۲ ص ۵۵

۲۔ سنن کبریٰ بیہقی ج ۷ ص ۲۷۶۔ شمائل ترمذی ص ۵۸۱

## استحضارِ قرآن

حضرت سلمانؓ جس طرح قدیم الہامی کتابوں کا علم رکھتے تھے اسی طرح وہ بلاشبہ آخری کتاب قرآن مجید کے متبحر عالم بھی تھے آیات کی تاویل اور تفسیر میں وہ مہارت تامہ رکھتے تھے اور قرآن انھیں خوب مستحضر تھا جب ضرورت بڑی آسانی کے ساتھ قرآنی شواہد پیش کرنے کی صلاحیت رکھتے تھے۔ وہ جہاں کہیں ہوتے لوگ ان سے قرآن کے معارف سنتے اور فیض یاب ہوتے رہتے۔ احادیث میں اس سلسلے میں حضرت عبدالرحمن بن زید کی روایت مؤید ہے۔ ملاحظہ ہو!

## خدمتِ حدیث

حضرت سلمان فارسیؓ اصحابِ صفہ میں سے تھے جن لوگوں کا کام ہی پیغمبر اسلام علیہ وآلہ السلام کی زبان مبارک سے نکلے ہوئے ارشادات کو اپنے سینوں میں محفوظ کر لینا تھا چنانچہ ان بزرگوں سے کئی احادیث کی روایت عمل میں آئی ہے۔ حضرت سلمانؓ سے بھی کئی احادیث مروی ہیں اور بعض اوقات تو انھوں نے حدیث بیان کرتے وقت اسی طرح کا عملی مظاہرہ بھی کیا جیسا کہ رسول پاکؐ نے عملاً فرمایا تھا۔ طہارت کے باب میں حدیث الخزاة کو اکثر محدثین نے حضرت سلمانؓ کی روایت بیان کی ہے۔ اسی طرح جمعہ کے روز غسل کرنے، صاف کپڑے پہننے اور خوشبو لگانا کر خاموشی سے خطبہ سنتے کی حدیث اور قبولیت دعا کی یہ حدیث کہ اللہ تعالیٰ بڑا کریم اور حیا دار ہے۔ جب انسان اپنے ہاتھ اٹھا کر خدا سے دعا کرتا ہے اور مانگتا ہے تو وہ خالی ہاتھ نہیں لوٹاتا۔ مرویاتِ سلمانؓ

میں سے ہے۔

علمائے کرام نے روایت حدیث میں قلت اور کثرت کے لحاظ سے صحابہ کرامؓ کی درجہ بندی کی ہے اور اس اعتبار سے حضرت سلمانؓ کا شمار طبقہ چہارم میں ہوتا ہے۔ ان کی روایات کی تعداد چونسٹھ ہے۔ ملاحظہ ہو یہ

مولانا شاہ معین الدین ندوی بیان کرتے ہیں کہ حضرت سلمانؓ کی کوششوں سے حدیث کا کافی حصہ اشاعت پذیر ہوا۔ آپ کی روایات کی تعداد ساٹھ ہے۔ ان میں تین حدیثیں متفق علیہ ہیں۔ ان کے علاوہ ایک میں بخاری اور تین میں مسلم منفرد ہیں۔ حضرت سلمانؓ سے جن صحابہ کرام اور تابعین عظام نے روایت حدیث کی ہے۔ ان کے اسمائے گرامی حسب ذیل ہیں۔

صحابہ: حضرت انس بن مالکؓ، حضرت ابن عجرہؓ، حضرت عبداللہ بن عباسؓ، حضرت ابوسعید الخدریؓ، حضرت ابوالطفیلؓ

تابعین: حضرت ام الدرداء الصغریؓ، حضرت ابو عثمان النہدیؓ، حضرت ابو عمرو زاذانؓ، حضرت سعید بن وہب الہمدانیؓ، حضرت طارق بن شہابؓ، حضرت عبداللہ بن ولیعہؓ، حضرت عبدالرحمن بن یزید النخعیؓ۔<sup>۳</sup>

## فقہی خدمات

حضرت سلمانؓ نہ صرف راوی حدیث تھے بلکہ انھیں تفقہ فی الدین میں بھی درجہ

۱۔ اسودہ صحابہ حصہ دوم ص ۲۸۱

۲۔ مہاجرین حصہ دوم ص ۱۰۱

۳۔ تہذیب التہذیب ج ۴ ص ۱۳۸

کمال حاصل تھا۔ فرمان رسالت کے مطابق وہ حضرت ابوالدرداءؓ سے بڑھ کر فقہ میں مہارت رکھتے تھے۔ ان کا شمار متوسطین کے طبقہ فقہاء میں ہوتا ہے۔ اس طبقے میں حضرت ابوسعید الخدریؓ، حضرت جابر بن عبد اللہؓ اور حضرت معاذ بن جبلؓ جیسی ہستیاں شامل ہیں۔ شیخ الحدیث محمد زکریا سہارنپوری تلیقہ فہوم اہل الاثر کے حوالے سے لکھتے ہیں کہ صحابہ کرامؓ میں ایک جماعت فتویٰ کے ساتھ مخصوص تھی جو حضور اقدسؐ کے زمانے میں بھی فتوے کا کام کرتی تھی۔ اس جماعت میں حسب ذیل حضرات تھے۔

حضرت ابوبکرؓ، حضرت عمرؓ، حضرت عثمانؓ، حضرت علیؓ، حضرت عبد الرحمن بن عوفؓ، حضرت ابی بن کعبؓ، حضرت عبد اللہ بن مسعودؓ، حضرت معاذ بن جبلؓ، حضرت عمار بن یاسرؓ، حضرت حذیفہؓ، حضرت سلمان فارسیؓ، حضرت زید بن ثابتؓ، حضرت ابو موسیٰ اشعریؓ اور حضرت ابوالدرداءؓ۔

## طریقیت میں مقام

حضرت سلمانؓ طریقت میں ایک بلند مقام رکھتے ہیں حضور علیہ الصلوٰۃ والسلام نے جن خاص صحابہ کو رقباء، نگہبان امت، قرار دیا تھا، حضرت سلمانؓ ان میں سے ایک ہیں۔ طریقت کے چار مشہور سلاسل طیبہ میں سے سلسلہ نقشبندیہ کی ایک اہم کڑی حضرت سلمانؓ کی ذات ستودہ صفات ہے۔ یہ سلسلہ پابندی شریعت اور احیاء سنت میں بڑی شہرت رکھتا ہے۔

حضرت شاہ ولی اللہ محدث دہلویؒ لکھتے ہیں کہ حضرت امام جعفر صادقؑ نے روحانی فیض اپنے نانا بزرگوار حضرت قاسم بن محمد بن ابی بکرؓ سے حاصل کیا تھا اور وہ حضرت سلمانؓ



سے اور حضرت سلمانؓ حضرت ابو بکر صدیقؓ کے ذریعے سے حضور نبی کریم صلی اللہ علیہ وآلہ وسلم  
سے فیض یاب ہوئے تھے۔ دوسرے طریق کے مطابق حضرت امام جعفر صادقؓ کو یہ فیضان  
نبوت اپنے آبائے طاہرین کی معرفت بھی میرا یا تھا۔

این سلسلہ از طلائے تاب است

این خانہ ہمہ آفتاب است

حضرت سیدتی ہجویری گنج بخشؒ یہ بھی بیان کرتے ہیں کہ مشائخ میں حضرت حبیب  
بن اسلم راعیؒ حضرت سلمان فارسیؓ سے شرف مصاحبت رکھتے تھے۔

## کرامات ظاہرہ و معنویہ

مجاہدہ کرمؒ کرامات معنویہ سے پوری طرح متصف تھے۔ ان کرامات کے اجزائے  
ترکیبی میں رزاکت، اتباع رسولؐ، پیروی شریعت، استقامت، بلند کردار اور اخلاق  
فائزہ شامل ہیں۔ حضرت سلمانؓ ان امور میں اپنی مثال آپ تھے بعض اکابر صحابہؓ  
سے چند ظاہرہ کرامات کا طور بھی عمل میں آیا ہے۔ ان حضرات میں حضرت عمر فاروقؓ  
حضرت علی المرتضیٰؓ حضرت سلمانؓ اور حضرت ابوالدرداءؓ قابل ذکر ہیں۔

امام ابن تیمیہؒ لکھتے ہیں کہ ایک بار حضرت ابوالدرداءؓ اور حضرت سلمانؓ ایک  
بڑی پلیٹ میں کھانا کھا رہے تھے تو وہ پلیٹ یادہ کھانا تسبیح پڑھنے لگ گیا اور دونوں  
بزرگوں نے اس کی آواز کو سنا لیا۔

۱۔ انتباہ فی سلاسل اولیاء ص ۳۳

۲۔ کشف المحجوب ص ۱۱۰

۳۔ الفتن ص ۱۳۱

## عسکری خدمات

حضرت سلمان رضی اللہ تعالیٰ عنہ اسلام لانے کے بعد عہد نبوی کے ہر غزوے میں شریک رہے اور بعد ازاں انھوں نے عراق و ایران کی فتوحات میں بھی گراں قدر خدمات سر انجام دیں۔ فنون حرب میں بھی ان کی خدایات کو کبھی ہمدیا نہیں جاسکتا۔ انھوں نے خندق کھود کر دفاع کرنے کا طریقہ عربوں میں رواج دیا اور منجیق سازی کی صنعت کو فروغ دے کر اہل عرب کو جدید طریقہ جنگ سے متعارف کرایا۔ اہل ایران کے خلاف محاربات میں ان کے مفید مشورے اور جنگی تدبیریں عساکر اسلام کے لئے نعمت غیر مترقبہ ثابت ہوئیں۔

## صنعت و حرفت کی ترقی

عرب بالعموم صنعت و حرفت سے چنداں آشنا نہ تھے اور وہ پیشہ ورانہ کاموں میں حصہ لینے کو عار سمجھتے تھے حالانکہ اسلام کی تعلیمات کے مطابق ہاتھ کی کمائی سے کھانا بڑے اجر و ثواب کی چیز ہے۔ ہادی اسلام نے بعض روایتوں کے مطابق الکاسب حبیب اللہ کہا فرمادیا ہے۔ اسلام کی اس حوصلہ افزائی کا نتیجہ یہ ہوا کہ عرب بھی صنعت و حرفت کی طرف متوجہ ہونے لگے۔ حضرت سلمانؓ کو یہ شرف بھی حاصل ہے کہ ان کی ذاتی کوششوں سے متعدد صنعتیں رواج پذیر ہو گئیں۔ مو تراشی، دباغت، کاشت کاری اور منجیق اور دبابہ سازی ایسی صنعتیں اور حرفتیں ہیں کہ جو حضرت سلمان فارسیؓ کی مرہون منت ہیں۔

ایک مستشرق لکھتے ہیں کہ حضرت سلمانؓ کو تمام اہل حرفہ اپنی پیشہ ورانہ تشفیوں WORK MEN'S CORPORATIONS کا سرپرست تسلیم کرتے ہیں۔ آپ ہی وہ شخص

ہیں جنہوں نے اصحاب رسولؐ کے اسلام لانے کے مواقع پر ان کے سروں کے بال مونڈ کر پیشہ مو تراشی کو نئی شان بخشی ہے۔

## مختلف زبانوں میں مہارت

حضرت سلمان فارسیؓ کو یہ شرف حاصل ہے کہ وہ متعدد آریائی اور سامی زبانوں کو بخوبی بول سکتے تھے۔ فارسی تو ان کی مادری زبان تھی۔ قبول عیسائیت کے بعد جب آپؐ شام میں وارد ہوئے اور کافی عرصہ یہاں تعلیم و تربیت حاصل کرنے کے سلسلے میں اقامت رہی تو یقیناً سریانی زبان سے واقفیت بہم پہنچائی ہوگی۔ بعد ازاں ملک عرب میں آئے تو عربی زبان میں مہارت حاصل کرنے کا موقع ملا۔ علمائے ادب کا اس پر اتفاق ہے کہ حضرت سلمانؓ سے کبھی لحن اگر امر کی غلطی ہرزہ نہیں ہوتی اور وہ بالکل اسی طرح عربی بولتے تھے جیسے کہ اہل زبان بولتے ہیں۔ فتوحات ایران میں شکر اسلام کی جانب سے آپؐ دعوت اسلام دینے کی خدمت پر مامور تھے۔ چنانچہ دعوت دیتے وقت آپؐ فارسی زبان میں گفتگو فرمایا کرتے تھے اور اہل عرب کے سامنے فصاحت و بلاغت کے ساتھ عربی میں قرآن و حدیث کے معارف بیان کیا کرتے تھے۔ اس بات کا بھی امکان ہے کہ آپؐ عبرانی زبان سے بھی واقف تھے۔ کیونکہ تورات کی تعلیمات سے آپؐ بخوبی باخبر تھے اور تورات کے نسخے عبرانی زبان میں تھے۔

**اولین ترجمہ سورۃ فاتحہ:** بقول ڈاکٹر حمید اللہ حیدر آبادی امام مہرشی المیسواریج ۱ ص ۲ پر لکھتے ہیں کہ چند نو مسلم ایرانیوں کی خواہش پر سورہ فاتحہ کا فارسی ترجمہ انہیں لکھ بھیجا تھا۔ فقیر تاج الدین کی تصریح یہ ہے کہ انہوں نے تسمیہ کا ترجمہ بنام نیردان بخشا و ندہ کیا تھا اور ترجمہ رسول پاکؐ کو کھایا تھا جو انہیں ناپسند نہیں فرمایا۔

باب سوم

اسوہ مسلمان

(سیرت و کردار)





## ۱۔ عشق الہی

عرفانِ حق اور خدا شناسی کی خاطر حضرت سلمان فارسیؓ نے جس قدر جدوجہد کی اور اس راہ میں جس قدر صعوبتیں برداشت کیں شاید ہی کسی نے برداشت کی ہوں۔ کائنات پر غور و فکر کے بعد جب انھیں یہ احساس ہوا کہ خالق کائنات اور مدبرِ ارض و سماوات اور صرف ایک ہو سکتا ہے۔

وَفِي كُلِّ شَيْءٍ لَّهِ آيَةٌ

تَدُلُّ عَلَىٰ اِلٰهِ وَاحِدٍ

ترجمہ: اور ہر چیز میں ذاتِ حق کے لئے نشانی موجود ہے اور وہ نشانی یہ رہنمائی کرتی ہے کہ بے شک خدا ایک ہے۔

حضرت سلمانؓ کے آبائی مذہب مجوسیت میں دو بلکہ کئی خداؤں کا تصور تھا۔ ان کے نزدیک آگ مظہر الوہیت تھی اور معبود سمجھی جاتی تھی اسی طرح ابلق گھوڑے ان لوگوں کے ہاں لائق پرستش تھے۔ موصد صادق حضرت سلمانؓ نے اپنے علم و بصیرت کی روشنی میں مجوسیت کو ترک کر دیا ضروری سمجھا کیونکہ یہ مذہب سراسر شرک پر مبنی تھا اور

موجود ابراہیمی حضرت زید بن نفیل کے ہم زبان ہو گئے۔

أَرَبًا وَاحِدًا أَمَرُ الْفَرَسِ أَدِينُ إِذَا تَقَسَّمتِ الْأُمُورُ

تَرَكَتُ اللَّاتَ وَالْعُزَّىٰ جَمِيعًا كَذَلِكَ يَفْعَلُ الرَّجُلُ الْبَصِيرُ

ترجمہ: کیا ایک رب یا ہزاروں رب، وہ مذہب ہی کیا ہوا کہ جب معاملات  
کئی خداؤں میں بانٹ دیئے گئے۔

لہذا میں نے لات، عزیٰ وغرضیکہ سب خداؤں کو چھوڑ دیا اور اسی طرح ایک  
سمجھدار آدمی کیا کرتا ہے۔

مجوسیت ترک کر کے عیسائیت کی طرف راغب ہوتے عیسائیت اُس دور کا  
سچا الہامی مذہب تھا یہ عیسائیت جو انھوں نے اختیار کی وہ تثلیث اور کفارے والی  
عیسائیت ہرگز نہ تھی بلکہ توحید پر مبنی اسلام ہی کی ایک شکل تھی تلاش حق میں نکلے تو نہ توطن کی  
محبت اڑے آئی اور نہ خون کے مقدس رشتے راہ کو روک سکے۔ گویا وہ بتل الیہ تبشیر کی  
عملی تفسیر بن کر نکلے۔ خدا جانے کتنے ماہ و سال وہ اسی تلاش میں مارے مارے پھرتے  
رہے۔ قریہ بہ قریہ، کو بہ کو، شہر بہ شہر۔ ایلہ پائی ان کے لئے اب سامان راحت تھی  
اور بزرگوں کی خدمت وجہ سعادت بطور غلامی اس مقصد کے لئے پہننا پڑا تو بڑی خندہ  
پیشانی سے پہن لیا۔ آرزو تھی تو بس یہی آرزو تھی کہ خدا کی صحیح معرفت حاصل ہو جائے اور  
اس کے محبوب کی زیارت میسر آئے۔ پیغمبر آخر الزمان کی اتباع کر کے عشق الہی کے مزے  
لوٹ سکیں۔ برسوں کی تگ و دو کے بعد بالآخر کامیابی نے ان کے قدم چومے اور گوہر مقصود  
انھیں حاصل ہوا۔ منزل مراد پر پہنچنے کے بعد حضرت سلمانؓ نے اپنی پوری زندگی عشق الہی  
کی مستی میں گزار دی۔ زندگی بھر وہ مرضات الہی کے حصول کے لئے مصروف عمل رہے۔  
ان کی تمام توانائیاں خدا کے واحد کی خوشنودی کیلئے وقف تھیں۔ وہ اسی کے لئے جیتے  
تھے اور اسی کے لئے مرتے تھے تسلیم و رضا ان کی جان حزیں کے لئے ہمیشہ سرمایہ

تسکین رہی اور للہیت ان کی زندگی کو کیف و سرور بخشی رہی۔

میری مرضی ہوئی جب سے تری مرضی میں گم

بندگی میں ملے، ہم کو خدائی کے مزے

بلاشبہ حضرت سلمانؓ کا زہد فی الدنیا، فکرِ آخرت، خدا کی پسندیدہ ہستیوں سے

بے پناہ محبت و عقیدت اور مخلوقِ خدا کے لئے بے انتہا شفقت و رافت اسی عشقِ الہی کا  
کرشمہ تھا۔

مبارک ہیں وہ لوگ جن کے قدمِ جاوہِ حق کے لئے اٹھتے ہیں، جو زندہ رہتے ہیں تو

رضا رب کے لئے اور مرتے ہیں تو لقاءِ رب کے لئے جن کی زندگی محبتِ الہی کی سرستی

میں بسر ہوتی ہے اور جو زبانِ حال سے کہہ رہے ہوتے ہیں

مقصود من بندہ ز کونین توئی

از بہر تو میرم ز برائے تو زیم

## ۲۔ عشقِ رسولؐ

عشقِ رسولؐ حضرت سلمانؓ کی کتابِ حیات کا عنوانِ جلی ہے۔ جب وہ تلاشِ حق

میں سرگرداں تھے تو علمائے نصاریٰ نے پیغمبرِ آخر الزماںؐ کے بارے میں انہیں بہت کچھ بتایا

تھا کیونکہ قدیم الہامی کتابیں تحریف کے باوجود ان خصوصیتی المرتبت کی صفت و ثنا اور ذکرِ جہل سے

خالی نہ تھیں۔ تعریف سنتے ہی حضرت سلمانؓ کا دل محبوبِ خدا کی محبت کا اسیر ہو گیا

اتانی ہوا ہا قبل ان اعرف الہوی

فصادف قلبا خالیا فتم کنا

ترجمہ: محبوبِ خدا کی محبت میرے پاس آئی حالانکہ اس وقت میں محبت اور محبوب

سے آشنا تک نہیں تھا، محبت نے میرے دل کو خالی پایا یہ انچودہ وہاں



جاگزیں ہو گئی۔

حضرت سلمانؓ اس وقت ارضِ روم میں تھے اور وہاں سے دیارِ حبیب کو سوں دور تھا، راستہ پر خطر اور مشکلات سدا رہا تھیں۔ محبوب تک پہنچا جائے تو کیسے؟

كيف الوصول الى سعاد ودونها      قلل الحبال ودونهن حنوت  
الرجل حافية ومالي مركب      والكف صفر والطريق مخوف

ترجمہ: اپنی محبوبہ سعاد تک کیسے پہنچا جائے کیونکہ اس سے پہلے پہاڑوں کی چوٹیاں اور پہاڑکتیں ہیں۔ جبکہ اپنے پاؤں ننگے ہیں، سواری پاس نہیں، ہاتھ خالی ہے اور راستہ خوفناک ہے۔

حضرت سلمانؓ کا جذبہ صادق تھا اور شوقِ فراواں تھا اس لئے غلامی در غلامی کے مصائب برداشت کرتے کرتے وہ یثرب پہنچ ہی گئے۔ پیغمبرِ خدا کی آمد کی اطلاع ملی تو وہ کھجور پر چڑھے کام میں مصروف تھے۔ واقفگی شوق میں یارائے ضبط نہ رہا قریب تھا کہ گر پڑتے۔ بارگاہِ رسالت میں حاضر ہوئے اور اسلام قبول کیا تو ایسے والہانہ انداز میں مہرِ نبوت کو بوسے دیتے کہ لوگ اس سعادت اور محبت پر رشک کرنے لگے۔

غلامی سے آزاد ہونے کے بعد ہمیشہ ہمیشہ کئے لئے اپنے محبوب پیغمبر کی غلامی اختیار کر لی اور مولیٰ الرسول (رسول کا غلام) کہلانا اپنے لئے ہمیشہ باعثِ فخر سمجھا جب کوئی انھیں اس نسبت سے یاد کرتا تو بے حد خوش ہوا کرتے۔

لا تدعني إلا بيا عبدها

فأنته اشرف اسمائي

ترجمہ: مجھے اسے اس محبوب کے غلام کے سوا اور کسی نام سے مت پکارو کیونکہ میرا وہی نام سب سے عزت والا نام ہے۔

قبولِ اسلام اور آزادی کے بعد حضرت سلمانؓ چاہتے تو مدینہ منورہ میں الگ مکان

میں رہائش پذیر ہو سکتے تھے۔ اور اگر ایران اپنے وطن جانا پسند کرتے تو ایسا کرنا بھی ممکن تھا لیکن انھوں نے ایسا نہیں کیا اور اپنے محبوب جن پر وہ دل و جاں سے فدا تھے سے تھوڑا سا دور ہونا بھی گوارا نہیں کیا۔ ہمیشہ درِ رسول پر پڑے رہے اور جلوۂ محبوب سے فیضیاب ہوتے رہے۔

تیرے سوا کوئی شائستہ وفا بھی تو ہو  
میں تیرے در سے جو اٹھوں تو کس کے در جاؤں

حضرت نبی کریم صلی اللہ علیہ وآلہ وسلم کو بھی اپنے اس پیارے صحابی سے حد درجہ محبت تھی اور اسی محبت کا نتیجہ تھا کہ انھوں نے حضرت سلمانؓ کو اپنے گھرانے کا ایک فرد قرار دے دیا۔

صحابہ کرام میں سے غالباً جب رسولؐ حضرت زیدؓ کے بعد حضرت سلمانؓ ہی واحد فرد ہیں جنہیں سب سے زیادہ رسول اللہؐ کا قرب حاصل تھا۔ رات کے وقت پہروں رسول پاکؐ اور ان کے درمیان راز و نیاز کی باتیں ہوتی رہتیں۔ اس وقت کسی اور شخص کو منحل ہونے کی جرات نہ ہو سکتی تھی۔ جب تک آقائے نامدار اس دنیائے ناپیدار میں رہے، ان کی خدمت گزاری حضرت سلمانؓ کا محبوب مشغلہ رہا۔ آخر صحبتِ شب تمام شد۔ رسول پاکؐ دنیا سے رخصت ہو گئے۔

وكان سراج الوصل ازهر بيننا

فلم يبق من البين فانا نطفى

ترجمہ: ہمارے درمیان وصل کا چراغ روشن تھا۔ پھر ہجر و فراق کی ایک ایسی ہوا چلی کہ یہ چراغ بجھ گیا۔

رحلت رسول صلی اللہ علیہ وسلم کے بعد حضرت سلمان رضی اللہ تعالیٰ عنہ

کو اپنے محبوب پیغمبر کے مشن کو جاری رکھنے اور تبلیغ اور جہاد کی خاطر مدینہ منورہ چھوڑنا پڑا۔

دیاریار سے نکلے تو بادیدہ تر نکلے۔ جہاں کہیں رہے مدینہ ان کے خوابوں کا محور رہا جب بھی موقع ملتا مزارِ رسولؐ پر آکر ضرور حاضری دیا کرتے۔ جب بھی آتے اپنی پلکوں پر لرزتے ہوئے آنسوؤں کی سوغات لے کر حاضر ہوتے۔

جہد المقیم اشواق فیظہا

دمعہ علی صفحات الخدیجہ

ترجمہ: عاشق کی کل کائنات تو بس دردِ محبت ہے جس کی غمازی رخساروں پر بہتے ہوئے چند آنسو ہی کرتے ہیں۔

حضرت سلمانؓ کو پیارے رسولؐ کی پیاری پیاری ادائیں دنیا جہان کی ہر چیز سے زیادہ عزیز تھیں چنانچہ حضور علیہ الصلوٰۃ والسلام کے دنیا سے رخصت ہو جانے کے بعد ایک ایک کر کے انھیں یاد کرتے رہتے تھے حسین یادوں کے انمٹ نقوش ان کے ذہن کے دیرپوں سے جھانکنے لگتے اور وہ بے اختیار تفہیم مسائل کی خاطر وہ پیرایہ بیان اختیار کر لیتے جو حضورؐ نے اختیار فرمایا تھا۔ ابو عثمان النہدیؓ کہتے ہیں کہ ایک روز میں حضرت سلمانؓ کے ساتھ ایک درخت کے نیچے تھا۔ وہ اچانک اس درخت کی ایک ٹہنی پکڑ کر اسے ہلانے لگے اور ایسا کرنے سے اس کے سارے پتے جھڑ گئے پھر مجھ سے مخاطب ہو کر فرمانے لگے اے ابو عثمان! تم نے مجھ سے یہ تو نہ پوچھا کہ میں نے ایسا کیوں کیا ہے؟ میں نے عرض کیا حضرت! آپ خود ہی بتا دیجئے۔ ارشاد فرمایا کہ میں بھی ایک دفعہ حضور نبی کریم صلی اللہ علیہ وآلہ وسلم کے ساتھ ایک درخت کے نیچے تھا۔ آنحضرتؐ نے بھی اس کی خشک ٹہنی پکڑ کر اسی طرح کیا تھا جس سے ٹہنی کے پتے جھڑ گئے تھے پھر حضورؐ نے فرمایا تھا کہ اے سلمان! پوچھتے کیوں نہیں کہ میں نے اس طرح کیوں کیا ہے؟ میں نے عرض کیا تھا کہ حضورؐ بتا دیجئے کہ آپ نے ایسا کیوں کیا۔ آنحضرتؐ نے جواب میں فرمایا تھا کہ جب کوئی مسلمان اچھی طرح سے وضو کرتا ہے اور پانچوں نمازیں خوب ادا کرتا ہے تو اس کی خطائیں اس سے ایسے



ہی جھڑھاتی ہیں جیسے کہ یہ پتے جھڑ گئے ہیں۔ پھر آنحضرتؐ نے قرآن پاک کی سورہ ہود کی یہ آیت تلاوت فرمائی:

وَأَقِمِ الصَّلَاةَ طَرَفَى اللَّيْلِ إِنَّ الْحَسَنَاتِ يُذْهِبُنَّ  
السَّيِّئَاتِ ذَلِكَ ذِكْرَى لِلذَّاكِرِينَ - ۱۱۳

(اور دن کے دونوں سروں میں اور رات کے کچھ صلوں میں نماز قائم کیجئے۔ بے شک نیکیاں برائیوں کو دور کر دیتی ہیں۔ یہ نصیحت ہے نصیحت ماننے والوں کے لئے۔)

حضرت سلمانؓ جب اتباع سنت میں رشتہ ازدواج میں منسلک ہوئے تو شادی کی تقریب میں جہاں کہیں کوئی ایسی بات نظر آتی کہ جو شریعت محمدیہ کے مزاج سے مطابقت نہ رکھتی ہو تو فوراً ایسا کرنے سے روک دیتے اور اپنے محبوب پیغمبر کے ارشادات سناتے۔ بار بار اپنے پیارے پیغمبر کی پیاری پیاری باتیں بڑے پیار بھرے لہجے میں بیان فرماتے رہے کبھی فرماتے امرنی خلیلی ابوالقاسم صلی اللہ علیہ وآلہ وسلم (مجھے میرے دوست ابوالقاسم نے یہ حکم دیا تھا) کبھی کہتے ما بھذا اوصافی خلیلی (میرے محبوب نے مجھے اس بات کی توصیف نہیں فرمائی تھی) اور کسی وقت ان کی زبان پر یہ الفاظ اوصافی خلیلی (میرے خلیل نے مجھے یہ نصیحت فرمائی تھی) آجاتے اور پھر فرمان رسول کو بیان فرما دیتے۔

پیغمبر خداؐ نے حضرت سلمانؓ کو زہد اختیار کرنے کی وصیت فرمائی تھی اور فرمایا تھا کہ تمھارا سامان زلیست مسافر سوار کے زادِ راہ سے زیادہ نہیں ہونا چاہئے چنانچہ انھوں نے اس نصیحت پر حرف بہ حرف عمل کیا اور پوری زندگی فقیر محمدی میں بسر کر دی۔ گھر کا آٹا نہ مختصر رکھا اس کے باوجود جب دنیا سے رخصت سفر باندھنے کا وقت ہوا اور گھر کی چند



چیزوں پر نگاہ پڑتی تو بے چین ہو جاتے۔ یہ بے چینی نگاہ پیغمبر میں شرمسار ہونے کے اندیشے کے پیش نظر تھی حالانکہ ان کے دامن میں ان کے ایمان و عمل کا ایک نہایت شاندار ماضی ان کے اشک و غم کی آب و تاب کے ساتھ جگمگا رہا تھا پھر بھی بار بار اشکبار ہوتے تھے اور کہتے تھے افسوس اپنے محبوب سے کئے ہوئے وعدے کو پورا نہیں کر سکا۔ مگر میں یہ سامان کیا جمع کیا کالے کالے ناگ پال لئے۔

اسی طرح روتے روتے، پائے محبوب کی باتیں کرتے کرتے اور عشق رسول کی ادائیں دکھاتے دکھاتے اپنے محبوب سے جا ملے۔ وہی محبوب جس کے فراق اور جدائی میں وہ ہمیشہ دل گرفتہ اور اشکبار رہے تھے۔

خود فرمایا کرتے تھے کہ مجھے جو باتیں رلاتی ہیں ان میں سے ایک پیغمبر خدا اور ان کے عزیز ساتھیوں کی دنیا سے جدائی ہے۔

ع۔ خدا رحمت کند بر عاشقان پاک طینت را

بنظر غائر دیکھا جائے تو حضرت سلمانؓ کی حیات و ممات اور سیرت و کردار کا ایک ایک پہلو رضا الہی اور عشق رسولؐ کی نشاندہی کرتا دکھائی دیتا ہے۔ ان کی سیرت کے جو نمایاں پہلو اگلے صفحات میں بیان کئے جا رہے ہیں درحقیقت وہ اسی جذبہ عشق خدا و رسول کی نمود ہے۔

ع۔ وکل الی ذلک الجمال یشیر

### ۳۔ محبت اہل بیت

فرمان رسالت کے مطابق رسول پاکؐ کی ذات اہل ایمان کے لئے اپنے والدین اولاد اور تمام عزیز انسانوں سے بڑھ کر عزیز ہونی چاہئے یہی ایمان کا تقاضا ہے۔ ذات نبویؐ سے شفیقتی کا قدرتی نتیجہ یہ ہے کہ رسول کے عزیز و اقارب، اہل و عیال، آل و اولاد

اور ان کے رشتہ داروں اور قرابت داروں سے بھی محبت و عقیدت ہو۔ مودت اہلبیت منشاء قدرت، رضائے رسول، علامت ایمان اور وسیلہ نجات ہے۔ خوش نصیب ہے وہ شخص جو اہلبیت رسول کا والد و شیدا ہے اور بد بخت ہے وہ کہ جس کا دل ان نفوس قدسیہ کی محبت سے خالی ہے۔ لیکن یاد رہے کہ دگر وہ اس بارے میں افراط و تفریط کا شکار ہو کر ہلاک ہوتے ہیں۔ ایک تو وہ لوگ مثلاً نصیری اور علی اللہیان جنہوں نے عقیدت میں اس قدر غلو سے کام لیا کہ اہلبیت کو خدا بنا ڈالا۔ چنانچہ وہ لوگ حضرت علی رضی اللہ عنہ اور حضرت سلمان رضی اللہ عنہ کو اقنوم ثلاثہ کا درجہ دیتے ہیں۔ دوسرا گروہ خوارج اور نو اصحاب کا ہے کہ جس نے اہلبیت سے عداوت کو اپنا شعار بنا لیا۔

حضرت سلمان رضی اللہ عنہ خود اہلبیت کے ایک فرد تھے اور دوسرے افراد اہلبیت سے بڑی محبت اور عقیدت کے ساتھ پیش آیا کرتے تھے اور اہلبیت کی خدمت کو اپنی سعادت سمجھتے تھے۔ خاندان نبوت کے فضائل کے باب میں حضرت سلمان رضی اللہ عنہ سے کئی احادیث رسول مروی ہیں۔ مثلاً امیر المؤمنین علی ابن ابی طالب رضی اللہ عنہ کی شان میں یہ حدیث بڑی مشہور ہے عنوان صحیفۃ المؤمنین حب علی ابن ابی طالب رضی اللہ عنہ کی کتاب حیات کا عنوان حب علی رضی اللہ عنہ حضرت سلمان رضی اللہ عنہ جب تک مدینۃ الرسول میں رہے اہل بیت کے ساتھ مقیم رہے ان کے لئے ہر اپنا نیاز بن کر رہے اور جب کوفہ و مدائن میں جا بسے تو بھی محبت و عقیدت میں کوئی کمی نہ آنے پائی اور نہ رشتہ اخلاص ذرا برابر کمزور پڑا بلکہ مودت اہل بیت ہمیشہ اور ہر جگہ ان کے لئے وجہ نشاط و روح بنتی رہی ہے

كان الحب دائرة بقلبي  
فأولاً و آخره سواء

ترجمہ: محبت میرے دل میں دائرے کی صورت میں رہی پس اس کا اہل اور اس کا  
آخر برابر ہے۔

## ۴۔ حُب صحابہؓ

جو بزرگ رسول کریم صلی اللہ علیہ وآلہ وسلم کی رفاقت سے برکت اندوز ہوئے وہ اہل  
ایمان کے لئے یقیناً واجب صد احترام ہیں۔ شرف صحابیت ایک نعمت عظمیٰ اور موہبت کبریٰ  
ہے۔ مبداء فیض نے اپنی نگاہ انتخاب کے مطابق جماعت صحابہ کو بطور خاص اس خاص  
زمانے میں جو خیر القرون تھا پیدا کیا اور ان صحابہؓ میں وہ خاص استعداد رکھی کہ پیغمبر آخر الزمان کے  
مخاطب اولیں بن سکیں۔ صحابہ کرامؓ کا مقام اتنا بلند ہے کہ کوئی بڑا سے بڑا ولی بھی ان کی گروہ  
نہیں پہنچ سکتا۔ ولایت کی جہاں پر انتہا ہے وہاں سے صحابیت کی بلاشبہ ابتدا ہے۔ فرمان  
رسالت کے مطابق صحابہؓ نے مدبرانہ جو اگر راہ خدا میں خرچ کئے ہیں بعد میں آنے والے لوگ  
اسد پہاڑ کے برابر سونا بھی خرچ کر دیں تو بھی صحابہؓ کے اس صدقے کے برابر نہیں ہو سکتے یقیناً  
ان سابقین ایمان سے عقیدت و محبت جزو ایمان ہے اور ان سے بغض موجب شر ان ہے۔  
حضرت شیخ احمد سرہندی مجدد الف ثانیؒ نے اپنے مکتوبات شریف میں حضرت  
نبی علیہ الرحمۃ کا یہ قول بار بار نقل فرمایا ہے کہ انھوں نے فرمایا مَا اَمِنَ بِرَسُولٍ مِّنْ لَّمْ يُؤَقِّرْ  
اَصْحَابَهُ یعنی جو شخص اصحاب رسولؐ کی عزت و احترام نہیں کرتا وہ شخص درحقیقت رسول اللہؐ  
پر ایمان ہی نہیں لایا۔

ان پکیران مہر و وفا کی فضیلت پر بلاشبہ خدا اور اس کے رسولؐ شاہد ہیں اور ان کی بلندی  
مرتبہ پر ماہ و پروں گواہ ہیں۔ ان کی آنکھیں سرخ انور کی زیارت سے متور، ان کے کان پیغمبر کی  
رس گھونلے والی باتوں سے لطف اندوز، ان کی زبانیں سید الانبیاءؐ سے ہمکلامی سے مشرف اور سب  
سے بڑھ کر یہ کہ ان کے دل حُب نبی سے پُر تھے۔



بقول حضرت حسان بن ثابتؓ

يَكْفِي بِنَا فَضْلًا عَلَى مَنْ غَيَّرَنَا

حُبُّ النَّبِيِّ مُحَمَّدٍ إِيَّانَا

ترجمہ: ہم صحابہ کے لئے دوسروں پر یہی فضیلت ازین کافی ہے کہ ہمارے دل ہی کریم کی محبت سے پُر ہیں۔

حضرت سلمان رضی اللہ تعالیٰ عنہ اپنے ساتھی صحابیوں کو دل و جان سے چاہتے تھے اور وہ مہاجر ہوں یا انصار سب کا برابر اکرام و احترام کرتے تھے۔ یہی وجہ ہے کہ وہ سب صحابہ میں یکساں مقبول تھے۔ ان کی ہر دلعزیزی کا اندازہ خندق کی کھدائی کے موقع پر مہاجرین و انصار کے اس مطالبے سے بخوبی ہو سکتا ہے کہ ہر گروہ کی دل کی گہرائی سے خواہش اور تمنا یہی تھی کہ وہ ان کے ساتھ ہوں۔ حضرت سلمانؓ کو جب کبھی کسی ساتھی صحابی سے ملنے کا اتفاق ہوتا تو دیر تک بیٹھے اپنے محبوب پیغمبر کی باتیں کیا کرتے اور اس ساتھی کی بڑی عزت و تکریم کرتے۔

ع۔ خورسندم کہ تو بوئے کسے داری

آپؐ کی انتہائی آرزو یہی تھی کہ صحابہؓ باہم شیر و شکر رہیں اور اختلافات سے بچیں۔ وہ ہمیشہ ایسی باتوں کی حوصلہ شکنی کیا کرتے تھے جن سے صحابہ کرام میں رنجش پیدا ہو یا لوگوں میں سے ان بزرگوں کے بارے میں کسی بدطینت کو حرف گیری کا موقعہ ہاتھ آئے۔ یقیناً ایسی باتوں کو ہوا دینا قطعاً مناسب نہیں جن سے غلط فہمیاں پیدا ہوں کیونکہ غلط فہمیاں جتنی بڑھیں گی دکھ کے سائے اتنے ہی گہرے ہوتے جائیں گے اور اختلاف و افتراق کی خلیج وسیع سے وسیع تر ہوتی جائے گی۔

عمر بن ابی قرۃؓ بیان کرتے ہیں کہ حضرت حذیفہ بن الیمانؓ مدائن میں لوگوں سے بعض صحابہ کے بارے میں کچھ ایسی باتیں کہہ دیتے تھے کہ جو حضور انورؐ نے غصے میں ان لوگوں کے متعلق کہیں کہہ دی تھیں حالانکہ آنحضرتؐ بعد میں ان سے خوش رہے تھے۔ لوگ حضرت سلمانؓ



کے پاس آکر ان باتوں کی تصدیق چاہتے تو آپ انھیں ٹال دیتے اور فرماتے بھائی حذیفہ جو کچھ کہتے ہیں وہی بہتر جانتے ہیں۔ لوگ حضرت حذیفہؓ کے پاس جا کر صورت حالات بیان کرتے کہ حضرت سلمانؓ آپ کی نہ تو تصدیق کرتے ہیں اور نہ تکذیب۔ حضرت حذیفہؓ یہ سن کر حضرت سلمانؓ کے ہاں تشریف لائے اور وضاحت چاہی تو حضرت سلمانؓ نے فرمایا حضور علیہ الصلوٰۃ والسلام بعض اوقات غصے میں آجاتے تھے اور اس حالت میں وقتی طور پر بعض صحابیوں کے خلاف کچھ فرمادیا کرتے تھے۔ اس کے ساتھ ہی تمھیں یہ بھی یاد رکھنا چاہیے کہ آپؐ نے یہ بھی تو فرمایا ہے کہ میں بھی اولادِ آدم میں سے ہوں، تمھاری طرح بتقاضائے بشریت مجھے بھی غصہ آجاتا ہے لیکن یہ یاد رکھو کہ بے شک میں رحمت للعالمین بنا کر بھیجا گیا ہوں میری ایسی سخت و سست کہنے والی باتیں بھی روزِ محشر تمھارے حق میں نافع ثابت ہوں گی۔ اس کے ساتھ ہی حضرت سلمان رضی اللہ تعالیٰ عنہ نے انھیں نصیحت کی کہ ایسی باتیں دوسروں کو سنانے سے اختلاف و افتراق پیدا ہو سکتا ہے جو پسندیدہ بات ہرگز نہیں۔ بہتر یہی ہے کہ آپ ایسی باتیں کرنے سے اجتناب کیا کریں ورنہ مجبوراً مجھے یہ بات امیر المؤمنین عمرؓ کو ضرور لکھنی پڑے گی۔

حضور سرور کائنات محاورہ عرب کے مطابق بعض اوقات صحابہ کرام کو سمجھاتے وقت رَغَمِ انْفَاک (تیری ناک خاک اکودہ ہو) ثَقَلَتْکَ اُمْلَکُ (تیری ماں تجھے کھوئے) کے جملے ادا کر دیا کرتے تھے۔ یہ محض وقتی ناپسندیدگی کا اظہار ہوتا تھا اور ایسے جملے بطور بددعا ہرگز نہ تھے۔ سرِ اُپا رحمت پیغمبر اپنے ساتھیوں کو حقیقتاً بددعا دے ہی کیسے سکتے تھے وہ تو پتھر کھا کر بھی دعائیں دینے کے عادی تھے۔

## ۵۔ رہبانیت سے اجتناب

حضرت سلمان رضی اللہ تعالیٰ عنہ نے اگرچہ عیسائیت قبول کرنے کے بعد عمر عریضہ کا خاصہ حصہ راہبوں کے درمیان گزارا تھا لیکن اس کے باوجود قبول اسلام کے بعد انہوں نے رہبانیت سے یکسر گریز کیا اور معاشرے کے اندر رہ کر خدمتِ خلق میں مصروف رہے۔ سنت نبویؐ پر عمل کرتے ہوئے شادی کی اور خوشگوار ازدواجی زندگی گزاری۔ زہد اختیار کیا اور ذکرِ الہی کی مجلسوں میں بھی شریک رہے لیکن علائقِ دنیا سے قطع تعلق کرنا بھی گوارا نہیں کیا۔ بلاشبہ یہی تقاضائے فطرت ہے اور یہی اسلام کی عادلانہ روش حضرت سلمانؓ کی عبادت کے صحیح مفہوم سے آشنا تھے اور اسی پر کاربند تھے۔ اسلام کے نزدیک عبادت ظاہرہ کے علاوہ انسان کی پوری زندگی بھی عبادت بن سکتی ہے۔ اگر وہ اللہ اور اس کے رسولؐ کے احکامات کے تحت بسر کی جائے۔ یہاں تک کہ کھانا پینا، سونا، جاگنا، بیوی کے پاس جانا، بچوں کا خیال رکھنا، روزی کمانا اور لوگوں کے کام آنا سب کچھ عبادت کے دائرے میں داخل ہے جب کہ دوسرے مذاہب میں محض پوجا پاٹ کا نام ہی عبادت ہے خدا صرف اس کے حقوق ادا کر دینے اور عبادتِ ظاہرہ سرانجام دے دینے سے خوش نہیں ہو جاتا بلکہ اس کا مطالبہ تو یہ ہے کہ اس کے بندوں کے حقوق بھی پوری طرح ادا کئے جائیں اور خدمتِ خلق کو اپنا شعار بنایا جائے۔ حضرت سلمانؓ اپنے علم و یقین کی بدولت عبادت کے اس وسیع مفہوم سے پوری طرح باخبر تھے چنانچہ انہوں نے جب اپنے مواخاتی بھائی ابوالدرداءؓ کو رہبانی اثرات قبول کرتے دیکھا تو انہوں نے ایسا کرنے سے روک دیا اور فرمایا:

يَا ابا الدرداء اِنَّ لِرَبِّكَ عَلَيْكَ حَقًّا وَاَهْلَكَ عَلَيْكَ حَقًّا وَ  
لِجَسَدِكَ عَلَيْكَ حَقًّا اَعْلَمُ كُلِّ ذِي حَقٍّ حَقَّهُ صُمْ وَاَفْطِرُّوَقُمْ وَنَمِّ

وَأُتِ اِهْلًا -

اے ابوالدردار! بے شک تیرے رب کا تجھ پر حق ہے اسی طرح تیرے اپنے جسم کا بھی تجھ پر حق ہے پس تم ہر حق دار کا حق ادا کیا کرو۔ نفلی روزہ بھی رکھو اور بغیر روزے کے بھی رہو، رات کو قیام بھی کرو اور سویا بھی کرو اور اپنی بیوی کے پاس بھی جایا کرو۔

رسول اکرمؐ نے بھی سارا واقعہ سن کر حضرت سلمانؓ کی تائید فرمائی تھی اور حضرت سلمانؓ والے الفاظ دہرائے تھے۔ ملاحظہ ہو یہ۔

حضرت سلمانؓ کا نقطہ نظر یہ تھا کہ فرائض و واجبات پورے آداب اور خشوع و خضوع کے ساتھ ادا کئے جائیں اور نوافل اور زائد عبادات جس قدر آسانی اور سہولت سے ممکن ہوں ادا کر لی جائیں۔ ان زائد عبادات میں پیش نظر محض کثرت نہیں ہونی چاہئے بلکہ میاں نہ روی اختیار کی جائے اور اس پر مداومت اور موافقت اختیار کی جائے۔ ان کا اپنا دستور العمل ہمیشہ یہی رہا کہ نوافل میں اعتدال سے کام لیا جائے اور زندگی کسبِ حلال اور خدمتِ خلق میں بسر کی جائے چنانچہ بعض اوقات جب کسی ایسے شخص کو جو اپنی خام خیالی میں کثرتِ نوافل کو بزرگی کا معیار سمجھتا ہو حضرت سلمانؓ کی عباداتِ ظاہرہ اور نوافل دیکھنے کا اتفاق ہوتا تو اسے بڑی مایوسی ہوتی تھی۔

طارق بن شہابؓ کہتے ہیں کہ میں نے ایک رات حضرت سلمانؓ کے ہاں گزاری اور میں یہ دیکھنا چاہتا تھا کہ آپ عباداتِ نافلہ میں کس قدر کد و کاوش سے کام لیتے ہیں۔ وہ کہتے ہیں کہ حضرت سلمانؓ رات کے آخری حصے میں کھڑے ہوئے اور نوافل پڑھنے لگے۔ طارق کا بیان ہے کہ انھیں وہ کثرتِ عبادات ہرگز دکھائی نہ دی جو ان کے اپنے



گمان میں تھی چنانچہ انھوں نے اس بات کا تذکرہ حضرت سلمانؓ سے بھی کر دیا۔ یہ سن کر حضرت سلمانؓ نے فرمایا:

جَافُظُوا عَلٰی هَذِهِ الصَّلٰوَاتِ الْخَمْسِ فَأَنْتَهُنَّ كِفَارَاتُ لِهَذِهِ الْجَرَاحَاتِ مَا

لَمْ تَقْبَلِ الْمَقْتَلَةَ يَعْنِي الْكِبَاثَةَ

د اپنی ان پانچ فرض نمازوں کا اچھی طرح خیال رکھا کرو اور انھیں پورے آداب کے ساتھ ادا کیا کرو کیونکہ وہ چھوٹی چھوٹی تخطاؤں کا کفارہ ہیں بشرطیکہ تم سے گناہ کبیرہ سرزد نہ ہوں پھر فرمایا کہ جب لوگ نماز عشاء ادا کر لیتے ہیں تو وہ تین درجوں میں تقسیم ہو جاتے ہیں۔ ایک گروہ تو وہ ہے کہ ان کے لئے گناہ ہے ثواب نہیں۔ دوسرا گروہ وہ ہے کہ وہ ثواب کے مستحق ہیں اور گناہ سے بھی محفوظ۔ جب کہ تیسرا گروہ ایسا ہے کہ ان پر نہ گناہ ہے اور نہ ثواب۔ پہلے گروہ میں لوگ شامل ہیں جنھوں نے ظلمتِ شب اور لوگوں کی غفلت سے فائدہ اٹھایا۔ اور گناہوں میں لگ گئے۔ دوسرا گروہ ان لوگوں کا ہے جنھوں نے ظلمتِ شب اور لوگوں کے غافل ہونے کو غنیمت سمجھ کر رات کو قیام کر لیا اور نوافل پڑھ لئے جب کہ تیسرا گروہ ان افراد پر مشتمل ہے کہ جنھوں نے نماز عشاء ادا کی اور پھر سو گئے۔ ایسے لوگ نہ گناہ کار ہوتے اور نہ ثواب زائد کے مستحق۔ اس کے بعد نصیحت کرتے ہوئے فرمایا: اَيُّهَا الْحَقِيقَةُ وَعَلَيْكَ بِالْقَصْدِ وَالِدَوَامِ (تم افراط و تفریط سے بچا کرو اور اپنے اوپر عباداتِ نافلہ میں میانہ روی اور دوام کو لازم سمجھو)۔

یہ بات عام مشاہدے میں آتی ہے کہ بعض لوگ نفلی نماز روزوں اور حجوں میں بڑی مستعدی دکھاتے ہیں اور اس میں بڑے اہتمام سے کام لیتے ہیں لیکن حقوق العباد اور خدایت خلق کے پہلوؤں سے پہلو تہی کر جاتے ہیں۔ پڑوس میں کوئی بیمار ہو، کوئی بھوکا پیاسا پڑا ہوا



ہوا انھیں کوئی پروا نہیں ہوتی حالانکہ غریبوں سے غمخواری اور مسکینوں کی دلداری نقلی نماز روزے اور نقلی حج سے بدرجہا بہتر عبادت ہے۔

ع دل بدست آر کہ حج اکبر است

## ۶۔ اتباع سنت

نیکی کے کاموں میں سے صرف وہ کام حقیقی معنوں میں نیکی اور عبادت قرار پاتا ہے کہ جو رسول اللہ کے بتائے ہوئے طریقے کے مطابق سرانجام دیا جائے۔ اگر اس روشن روش سے ہٹ کر کوئی کام خواہ نماز ہو یا روزہ ہو عمل میں لایا جائے تو وہ خدا کے ہاں ہرگز قابل قبول نہیں۔ اتباع سنت ہی میں مومن کی فلاح و نجات ہے اور روحانی ترقی کے لئے یہی واحد ذریعہ ہے۔ یہی سرچشمہ ہدایت ہے اور باقی سب سراسر ضلالت ہے۔

محال است سعدی کہ راہ صفا

تواں رفت جز در پتے مصطفیٰ (سعدی)

حضرت سلمان رضی اللہ تعالیٰ عنہ عاشق رسول تھے اور عشق کا اولین تقاضا یہی تھا کہ پیروی رسول کی جائے اور اتباع سنت کی پوری پوری کوشش کی جائے۔ چنانچہ دیگر صحابہ کرام کی طرح وہ بھی اتباع سنت میں ہمیشہ دل و جاں سے سرگرم عمل رہے اور اس جادہ حق سے کبھی سراسر منحرف نہیں کیا۔ ہونا بھی یہی چاہئے تھا کیونکہ

إِنَّ الْمَحَبَّةَ لِمَنْ يُحِبُّ مُطِيعَةٌ

حضور علیہ الصلوٰۃ والسلام سفر میں ہمیشہ نماز میں قصر فرمایا کرتے تھے اور اسے عطیہ خداوندی سمجھتے تھے۔ حضرت سلمانؓ کا بھی یہی معمول تھا۔ اگر کوئی امام پوری نماز پڑھا دے تو باقی رکعتیں نگاہ فتویٰ میں نافلہ شمار ہو سکتی ہیں لیکن بادۂ سنت کے سرشار حضرت سلمانؓ کو ایسا کرنا بھی ناگوار گزرتا تھا۔ مندرجہ ذیل واقعہ اسی حقیقت کی نقاب کشائی کرتا ہے۔

ابو لیلیٰ الکندی کہتے ہیں کہ ایک بار حضرت سلمانؓ مدینہ سے ترک سکونت کے بعد پھر بارہ تیرہ شہسواروں کے ساتھ وارد مدینہ ہوئے۔ وہ سب شاہسوار اصحاب رسولؐ میں سے تھے۔ جب نماز کا وقت ہوا تو انھوں نے حضرت سلمانؓ سے امامت کی درخواست کی۔ انھوں نے فرمایا ہم غیر عرب نہ تو آپ لوگوں کی امامت کریں گے اور نہ تمھاری عورتوں سے نکاح کی جرات کریں گے کیونکہ اللہ تعالیٰ نے ہمیں تمھارے ہی ذریعے سے ہدایت بخشی ہے پس ان میں سے ایک شخص نے آگے بڑھ کر امامت کرائی اور انھوں نے پوری چار رکعت نماز پڑھا دی جب انھوں نے سلام پھیرا تو حضرت سلمانؓ کہنے لگے ہمیں چار رکعت کی ضرورت تو نہ تھی ہمارے لئے تو اس کا نصف یعنی دو رکعت نماز قصر کافی تھا کیونکہ ہم رخصت پر عمل کرنے کے زیادہ عاجز تھے۔

خوشی کے موقعوں پر بالعموم لوگ اظہار مسرت کرتے وقت احکام شریعت کو نظر انداز کر جاتے ہیں لیکن حضرت سلمانؓ کی شادی ہوئی تو انھوں نے رسوم شادی کے ہر مرحلے پر اتباع شریعت کو ملحوظ رکھا۔ سامانِ جہیز کی کثرت دیکھی تو بجائے خوش ہونے کے ناگوار ہی کا اظہار کیا، درو دیوار پر خوشنما پردے دیکھے تو ناپسند کئے۔ بیوی کے پاس پہنچے تو پہلا کام یہ کیا کہ دونوں نے مل کر نماز پڑھی۔ ان مواقع پر بار بار رسول پاکؐ کے ارشادات یاد کرتے رہے اور ان پر عمل کرتے رہے۔

حضرت سلمانؓ رضی اللہ عنہ مزاج شناس پیغمبر تھے اور سنت نبویؐ کی تمام تر جزئیات سے پوری طرح باخبر تھے چنانچہ جب کبھی کسی صحابی سے عدم واقفیت کی بنا پر پر کچھ فروگزاشت ہو جاتی تو اسے ضرور متنبہ کر دیتے تھے۔ حضور نبی کریم صلی اللہ علیہ وآلہ وسلم کو کسی خاص دن کا نقلی روزے کے لئے مخصوص کر لینا پسند خاطر نہ تھا۔ اتفاق سے کچھ عرصہ

کے لئے حضرت ابوالدرداءؓ نے جمعے کا روزہ رکھنا اپنا معمول بنا لیا۔ حضرت سلمانؓ کو بیتہ چلا تو انھیں ایسا کرنے سے روک دیا۔

محمد بن سیرینؒ کی روایت ہے کہ حضرت سلمانؓ حضرت ابوالدرداءؓ کے ہاں بروز جمعہ تشریف لے گئے وہاں جا کر معلوم ہوا کہ وہ تو خوشنواب ہیں۔ وجہ دریافت کی تو لوگوں نے بتایا کہ جب جمعہ کی رات آتی ہے تو وہ اس میں شب بیدار رہ کر نوافل ادا کرتے رہتے ہیں اور جمعے کے روز روزہ رکھ لیتے ہیں۔ آپؓ نے انھیں کھانا تیار کرنے کا حکم دیا پھر حضرت ابوالدرداءؓ کو بلا کر فرمایا بھائی جان! آئیے مل کر کھانا کھائیں۔ وہ کہنے لگے کہ میں تو روزے سے ہوں۔ حضرت سلمانؓ برابر اصرار کرتے رہے مجبور ہو کر انھوں نے کھانا کھا لیا۔ پھر دونوں بزرگ آنحضرتؐ کی خدمت اقدس میں حاضر ہوئے اور دونوں نے اس بات کا تذکرہ آنحضرتؐ سے کیا۔ حضور علیہ الصلوٰۃ والسلام نے تین بار حضرت ابوالدرداءؓ کے زانو پر ہاتھ مار کر فرمایا اے عویمیر! سلمانؓ تم سے زیادہ عالم ہیں۔ مزید فرمایا تم راتوں میں سے جمعہ کی رات کو قیام و نوافل کے لئے اور دنوں میں سے جمعۃ المبارک کو روزہ رکھنے کیلئے مخصوص نہ کر لیا کرو۔

## ۱۔ کتاب اللہ سے وابستگی

اللہ تعالیٰ کی کتاب کی تلاوت، اس کے مفہوم سے آگاہی، اس کی تعلیمات پر عمل پیرا ہونا اور زندگی کے ہر شعبے میں اس سرچشمہ ہدایت سے رہنمائی حاصل کرنا ایک تقویٰ شعار مومن کا مطمح نظر اور منتہائے مقصود ہے۔ اپنے مالک حقیقی کے حضور جھکے ہوئے دل اسی سے دھڑکتے ہیں۔ اپنے محبوب کے اس پیغام دلنواز کو سن کر ان پر کیف و



کی سرستیاں چھا جاتی ہیں اور آنکھوں سے معرفت الہی میں بہے ہوئے آنسوؤں کی برسات جاری ہو جاتی ہے۔ بلاشبہ یہی آنسو گوہر ہائے تابداری سے بھی زیادہ گراں قدر ہیں۔ قرآن پاک مومن کی زندگی ہے اور اس کے بغیر اس کی زندگی کا تصور ہی نہیں کیا جاسکتا ہے۔

گر تو مئی خواہی مسلمان زیستن

نیست ممکن جز بقرآن زیستن

تلاوت قرآن مرد مومن کی شخصیت کو حسن و عظمت اور روح کو سوز و گداز عطا کرتی ہے۔ حضرت سلمانؓ اگرچہ عجمی تھے لیکن اس کے باوجود انھیں عربی زبان پر پوری طرح دسترس حاصل تھی اور قرآن کی صحت قرأت پر بھی انھیں مکمل عبور تھا۔ اس سلسلے میں انھوں نے بڑی محنت کی تھی اور وہ اپنے تلامذہ کو بھی قرآن صحت اور ترتیل کے ساتھ تلاوت کرنے کی تلقین فرمایا کرتے تھے۔

رجاء بن حیوۃ کی روایت ہے کہ انھوں نے اپنے اصحاب کو وصیت فرمائی تھی کہ نقل القرات یعنی قرآن صحت کے ساتھ پڑھنے کے علوم حاصل کرتے ہوئے اگر جان دی جائے تو یہ موت قابل ستائش موت ہو گئی۔ حضرت سلمانؓ کے نزدیک تلاوت قرآن صاحب حیثیت کے اتفاق فی سبیل اللہ سے بڑھ کر اجر و ثواب والی عبادت ہے جیسا کہ ابوالخثریؓ کہتے ہیں کہ حضرت سلمانؓ نے فرمایا اگر کوئی شخص رات ایسی حالت میں بسر کرے کہ لوگوں کو سوتا چاندی اور بونڈی غلام عطا کرتا ہو تو اس کی نسبت وہ شخص بہتر ہے کہ جو رات تلاوت قرآن اور ذکر الہی میں مشغول ہو کر گزارتا ہے۔

حضرت سلمانؓ کو قرآن کا بیشتر حصہ حفظ اور پورا قرآن مستحضر تھا۔ جب کوئی مسئلہ پیش



ہوتا تو وہ قرآن پاک سے استشہاد کیا کرتے تھے جیسا کہ اس واقعہ سے ظاہر ہے کہ کسی شخص نے سب سے فضیلت والا عمل پوچھا تو انھوں نے ولذکر اللہ اکبر کی آیت تلاوت کر کے جواب دیا تھا۔ حضرت علی المرتضیٰؑ کے قول کے مطابق حضرت سلمانؓ کو علم اول و آخر دیا گیا تھا یعنی وہ تورات زبور انجیل اور قرآن کے عالم تھے یہی وجہ ہے کہ کافی لوگ استفادہ علم کی خاطر ان کی طرف رجوع کیا کرتے تھے اور وہ مرجع عوام تھے۔ کتب احادیث میں ایسی روایات ملتی ہیں کہ حضرت سلمانؓ پیشاب کر کے اور طہارت سے فارغ ہو کر آتے تو لوگ قرآنی مسائل پوچھنے کے لئے منتظر تھے اور وہ لوگ کہنے لگے کہ آپ وضو کر لیں کیونکہ ہم کچھ قرآنی مسائل پوچھنا چاہتے ہیں۔ آپ نے فرمایا آپ لوگ پوچھیں میں قرآن کو ہاتھ لگائے بغیر زبانی جواب دے دوں گا چنانچہ آپ نے قرآن کو چھوئے بغیر زبانی مسائل بیان کئے اور آیات کی تلاوت فرمائی۔

حضرت سلمانؓ وعظ و نصیحت کی خاطر لچھے دار تقریریں کرنے اور حسین الفاظ کی قوس و قزح بنانے سے پرہیز کیا کرتے تھے۔ ان کے نزدیک پسند و نصیحت کے لئے اللہ کے کلام سے بڑھ کر اور کوئی کلام نہیں تھا۔ اس سلسلے میں وہ لوگوں کی پسند و ناپسند سے بلند ہو کر محض رضا الہی کو پیش نظر رکھتے تھے۔ قرات اور تلاوت کرتے وقت وہ آداب کا پورا پورا لحاظ رکھتے تھے اور یہ ہرگز نہیں کرتے تھے کہ کچھ آیتیں کسی سورت سے پڑھیں اور کچھ آیتیں کسی اور سورت سے۔

روایت ہے کہ لوگوں کو پتہ چلا کہ حضرت سلمانؓ مدائن کی مسجد میں تشریف فرما ہیں تو لوگ جوق در جوق مسجد میں جمع ہو گئے یہاں تک کہ ان کی تعداد ہزار کے برابر ہو گئی۔ حضرت سلمانؓ انھیں تشریف رکھنے کے لئے کہتے جاتے تھے۔ جب لوگ بیٹھ گئے تو

آپ نے سورہ یوسف کی تلاوت کرنی شروع کر دی۔ لوگ ایک ایک کر کے کھینے لگے حتیٰ کہ سونے کے قریب رہ گئے۔ آپ ناراض ہوئے اور فرمانے لگے الزخرف من القول ارد تم؛ یعنی تم یہ چاہتے تھے کہ کسی ایک سورۃ سے پڑھوں اور ایک کسی اور سے یا تمہیں بے سرو پا قصے کہانیاں سناؤں؟

## ۸۔ ذکرِ الہی سے موانست

تلاوتِ قرآن بذاتِ خود ذکرِ الہی ہے اس کے علاوہ متعدد اور کلماتِ ذکر ہیں جن سے ذاکرین کی زبانیں تر رہتی ہیں۔ ذکرِ محبتِ الہی اور درودِ شریفِ عشقِ رسولؐ کا ذریعہ اظہار ہیں۔ ان کی کثرت یقیناً ازادِ محبت کا باعث ہے۔ بمصداق فمن احب شیئاً اکثر من ذکرہ۔

ذکرِ الہی سے دل کا رنگ دور ہو جاتا ہے اور وہ تجلیاتِ الہی کا مرکز بن جاتا ہے اور روح سے اس کی بدولت سکون و مسرت کی ایسی لہریں اٹھتی ہیں کہ جن سے افکار و آلام کا غبار کمیر دھل جاتا ہے۔

الَا يَذْكُرُ اللَّهُ تَضْمِنُ الْقُلُوبُ (القرآن)

ترجمہ: اچھی طرح یاد رکھو کہ اللہ کے ذکر سے دلوں کو اطمینان حاصل ہوتا ہے۔ حضرت سلمانؓ ان خاصانِ خدا میں سے تھے ذکرِ الہی جن کا دردِ زبان تھا اور ان کے دل کی گہرائیوں میں بھی خدا کی یاد بسی ہوئی تھی۔ وہ اٹھتے، بیٹھتے، گھر میں ہوتے یا تلاشِ معاش میں لگے ہوتے ہر حال میں یادِ خداوندی میں مصروف رہتے تھے اور چشمِ زدن کے لئے اپنے مالکِ حقیقی کی یاد سے غافل نہ ہوتے تھے۔

حضور نبی کریم صلی اللہ علیہ وآلہ وسلم کی خدمت میں ایک بار غریب صحابہ نے آکر یہ عرض کیا تھا کہ دولت مند اور اہل ثروت ہم سے نیکیوں میں سبقت لیتے جا رہے ہیں۔ نماز و روزہ میں تو ہم ان کے برابر ہیں لیکن مال کی بدولت وہ لوگ صدقہ و خیرات، حج اور جہاد میں ہم سے آگے نکل گئے ہیں حضور علیہ الصلوٰۃ والسلام نے یہ سن کر فرمایا تھا کہ تم ذکر الہی کیا کرو ان کے برابر ہو جاؤ گے۔

بقول ایک عربی شاعر

لا خیل عندک تہدیہا ولا مال

فلیسعد النطق ان لم یسعد الحال

ترجمہ: تیرے پاس اگر مال اور گھوڑے تحفہ میں پیش کرنے کے لئے نہیں ہیں تو پھر اپنی زبان سے ہی وہ کام لے لے۔

علامہ سہودی لکھتے ہیں کہ عہد رسالت مآب میں مسجد نبویؐ کے اسطوان تو یہ کے آس پاس مساکین صحابہؓ بمصروف ذکر رہتے تھے اور انہی کے بارے میں واصبر نفسك مع الذین یدعون سر بٹھہر کی آیت نازل ہوئی تھی لے

یہ لوگ نازش پیغمبر تھے اور خدا کو انہی بندوں پر ناز تھا۔ ان پر فرشتے نوید جانفزا لے کر اترتے تھے اور ان پر رحمتوں کا نزول پیہم ہوتا تھا۔ حضرت سلمانؓ ان لوگوں کے سرخیل اور گل سرسبد تھے۔

تاریخ گواہی دیتی ہے کہ حضرت سلمانؓ نے قبول اسلام سے لے کر زندگی کی آخری سانس تک ذکر الہی و طیفہ حیات بنائے رکھا اور انھوں نے ہمیشہ ذکر سے معمور اور فکر سے بھرپور زندگی گزاری۔ وہ اپنے ساتھیوں کو بھی ذکر الہی کی برابر ترغیب دیا کرتے تھے



اور لمحاتِ مسرت میں بالخصوص خدا کو یاد کرتے رہنے کی تلقین فرمایا کرتے تھے تاکہ اپنے مالکِ حقیقی سے تعلق استوار اور خوشگوار رہے اور وہ مصیبتوں میں بندے کا خیال رکھے اسے پریشانیوں سے نجات دے۔

## ۹۔ دعوت و ارشاد

حضور ختمی مرتبت پیغمبرِ آخر الزمان تھے اور آپ کے بعد نبوت ہمیشہ ہمیشہ کے لئے ختم ہو گئی لیکن کارِ نبوت یعنی تبلیغ کا کام ہمیشہ جاری رہنا تھا اس غرض کے لئے آنحضرتؐ نے صحابہ کرامؓ کی جماعت کو بہترین تربیت دی اور انھیں دعوتِ اسلام دینے، پیغامِ حق پہنچانے امر بالمعروف کرنے اور نہی عن المنکر کا فریضہ سرانجام دینے کے لئے مقرر فرمایا۔ چنانچہ داعیِ اعظم کا ہر صحابی مطلعِ ہدایت کا ایک روشن ستارہ، سراپا تبلیغ اور پیکرِ رشد و رہنمائی تھا۔ حضرت سلمان کو نعمتِ اسلام بڑی جد و جہد کے بعد میسر آئی تھی اس لئے زندگی بھر ان کی کوشش ہی رہی کہ دوسرے لوگوں کو اس نعمت سے بہرہ ور کیا جائے۔ سلمان بنِ اسلامؓ کی ذاتِ گرامی اوصافِ نبویؐ کی ایسی زندہ تصویر اور ایسا جامع مرقع تھی کہ آپ کے چہرہ اقدس کی زیارت کر لینا اور آپ کی صحبت میں چند لمحے گزار دینا برسوں کی درس و تدریس سے بڑھ کر تھا۔ حضرت عمر فاروق رضی اللہ تعالیٰ عنہ نے جن کا انتخاب ہمیشہ لاجواب ہوا کرتا تھا، انھیں محارباتِ عراق و ایران کے دوران میں لشکرِ اسلام کا داعی مقرر کر دیا تھا اور انھوں نے ہمیشہ بڑی حکمت اور دردمندی کے ساتھ دعوتِ اسلام کا فریضہ ادا کیا۔ مزید براں مفتوحہ علاقوں میں فارسی نژاد ہونے کی بدولت انھوں نے نو مسلموں کو اسلامی تعلیمات سے روشناس کرانے میں بھی قابلِ قدر خدمات سرانجام دیں۔ چنانچہ موالیوں اور نو مسلم ایرانیوں میں انھیں اس قدر مقبولیت حاصل ہو گئی کہ وہ لوگ انھیں اپنا ہیرو اور بطلِ جلیل تصور کرتے ہیں۔

ایک مستشرق لکھتے ہیں کہ اس طرح حضرت سلمانؓ نو مسلم ایرانیوں کے لئے



ایک مثالی شخصیت (PROTOTYPE) بن گئے ہیں اور ان نو مسلموں نے اسلام کی ترقی میں بڑا حصہ لیا۔ پس حضرت سلمانؓ مسلمان ایران کے قومی ہیرو اور شعبیہ کی ہر دلعزیز شخصیت قرار پائے ہیں۔

حضرت سلمان رضی اللہ تعالیٰ عنہ اہل عرب کی فضیلت کے قائل تھے کیونکہ عربوں نے اسلام قبول کرنے میں سبقت حاصل کی تھی اس لئے اہل عجم بالعموم ان کے ہم کفو نہیں ہو سکتے۔

حضرت اوس بن ضمجؓ حضرت سلمان سے روایت کرتے ہیں کہ اے اہل عرب! تم لوگ ہم سے دو باتوں میں فضیلت لے گئے ہو اس لئے ہم نہ تو تمھاری عورتوں سے نکاح کریں گے اور نہ تمھاری امامت کرائیں گے۔

لیکن اس فضیلت کے باوجود جب اہل عرب کو کوئی زیادتی کرتے دیکھتے تو انھیں تنبیہ کرنے میں ہچکچاہٹ محسوس نہ کیا کرتے تھے۔

ابونہیکؓ اور عبداللہ بن خنظلہؓ بیان کرتے ہیں کہ ہم لوگ ایک لشکر میں حضرت سلمانؓ کے ساتھ تھے ایک عرب نے کسی شخص کو بہت زیادہ مارا پیٹا۔ اس شخص نے حضرت سلمان کے پاس شکایت کی اس پر آپ نے عربوں کو خطاب کر کے فرمایا:

یا معشر العرب! الم تکنوا شر الناس دینا و شر الناس داراً  
و شر الناس عیشاً فاعزکم اللہ و اعطاکم استریدون ان تاخذوا  
الناس بغزاة اللہ، واللہ لتنتھن اولیاء! خذن اللہ ما فی یدیکم  
فلیعطنیہ غیرکم<sup>۳</sup>

۱: ENCYCLOPAEDIA OF Islam P. 501

۲: سنن کبریٰ بیہقی ج ۷ ص ۱۳۲

۳: حلیۃ الاولیاء ج ۱ ص ۲۰۱، ۲۰۱

ترجمہ: اسے عربوں کی تمام مذہب کے اعتبار سے بُرے آدمی نہ تھے، گھربار کے لحاظ سے سب لوگوں سے بُرے نہ تھے اسی طرح زندگی کے لحاظ سے سب لوگوں میں سے ذلیل تر نہیں تھے پھر اللہ تعالیٰ نے تمہیں (اسلام کے ذریعے) عزت عطا کی اور نعمتیں بخشیں کیا تم یہ چاہتے ہو کہ تم لوگوں سے اللہ کے دیئے ہوئے شرف انسانی کو چھین لو۔ بخدا تم ایسی حرکتوں سے باز آ جاؤ ورنہ اللہ وہ سب کچھ تم سے واپس لے لے گا جو کچھ تمہارے قبضے میں ہے اور اسے غیروں کو عطا کر دے گا۔

حضرت سلمان رضی اللہ تعالیٰ عنہ جہاں کہیں بھی ہوتے وہ رشد و ہدایت کی مسند کو زینت دے رہے ہوتے۔ چلتے پھرتے اٹھتے بیٹھتے ہر حال میں مناسب موقع پا کر لوگوں کو کبھی قرآن کے احکامات سناتے اور کبھی رسول اللہ صلی اللہ علیہ وآلہ وسلم کی کہی ہوئی باتیں یاد دلاتے رہتے تھے حتیٰ کہ سیر و سفر پر نکلتے تو راستے میں پند و نصائح اور موعظت و حکمت کے موقی بکھرتے جاتے تھے۔ وہ جو کچھ دوسروں کو کرنے کے لئے فرماتے تھے خود اس پر اس سے زیادہ عمل کر چکے ہوتے تھے اور اوامر و حسنات میں بلاشبہ انہیں سبقت اور برتری حاصل تھی۔ بمصدق سے

در محبت آنچه می گوئیم اول می کنیم  
پارہ بیش است از گفتار ما کردار ما (ظہوری)

## ۱۰۔ جہاد فی سبیل اللہ

ظلم و ستم اور جبر و استبداد اور استحصالی قوتوں کے خلاف مظلوموں کی حمایت میں ہتھیار اٹھانا جہاد کہلاتا ہے۔ اس میں فی سبیل اللہ کی شرط اس وقت پوری ہوتی ہے جب کہ جہاد میں حصہ لینے والا محض رضائے الہی کے لئے شریک جہاد ہو، اس میں

نام و نمود کی خواہش نہ ہو اور اسی طرح مال غنیمت کا حصول بھی اس کا مقصد نہ ہو مسلمان جب تک اس جذبہ جہاد سے سرشار رہے۔ موت سے گریزاں نہیں ہوئے اور مال و دولت کی محبت اور عیش و عشرت میں نہیں پڑے اس وقت تک وہ سر بلند رہے۔ حضرت سلمانؓ کی زندگی کا کچھ حصہ تلاش حق کی جدوجہد میں گزرا اور بقیہ زندگی کلمہ حق کی سرزنش کے لئے جہاد میں انھوں نے گزاری ہے۔ انھیں جنگ خندق اور اس کے بعد کے نبویؐ میں شرکت کا موقع ملا اور انھوں نے ان تمام غزوات میں بے جگرہی سے لڑ کر اپنی شجاعت کے جوہر دکھائے۔ بعد ازاں عہد فاروقی میں عراق اور ایران کی فتوحات میں اپنے ہم وطنوں کے خلاف برابر حصہ لیا اور اپنی روایاتی بہادری سے کام لے کر بڑے بڑے بہادروں کو درطہ حیرت میں ڈال دیا حالانکہ وہ اس وقت خاصے عمر رسیدہ ہو چکے تھے۔ عہد عثمانی میں جب عرصہ حیات نہایت مختصر رہ گیا تھا تو وہ اس وقت بھی فریضہ جہاد سے غافل نہیں ہوئے۔ دور دراز علاقوں میں اپنی شمشیر زنی کی دھاک بٹھاتے رہے۔ ان کی سیرت کا یہ مجاہدانہ پہلو واضح کرتا ہے کہ جہاد کا موقع ملنے پر اس سے بڑھ کر اور کوئی عبادت نہیں ہے۔ اس سلسلے میں نہ کوئی مجبوریاں پاؤں کی زنجیر بن سکتی ہیں اور نہ پیرانہ سالی راہ جہاد میں حائل ہو سکتی ہے۔

## ۱۱۔ حق گوئی و بے باکی

حق گوئی و بے باکی ایک مومن کا بنیادی وصف بلکہ اس کا طغہ امتیاز ہے۔ قدرت نے حضرت سلمان رضی اللہ تعالیٰ عنہ کے دل میں یہ جذبہ ابتداء ہی سے ودیعت کر دیا تھا چنانچہ جب انھیں عیسائی طریقہ عبادت کے مشاہدے کا موقع ملا اور اسے مجوسی نماز سے بہتر سمجھا تو اس بات کا برملا اظہار کر دیا۔ باپ نے دھکیاں دیں بہت سست



کہا بلکہ اذیت دینے سے بھی گریز نہ کیا لیکن یہ حلقہ ہائے زنجیر یا درہ ہائے تعزیر انھیں ہرگز اس راہ سے نہ روک سکے جس کو وہ حق سمجھتے تھے۔ عیسائیت کی آغوش میں جا کر ان کی حق گوئی برقرار رہی جب انھوں نے اپنے عیسائی راہب استاد کو دنیا دار اور ریاکار پایا تو خاموش نہ رہ سکے۔ اس کے علاوہ وہ علی وجہ البصیرت خدا کی واحدیت کے قائل تھے لہذا پرستار ان تثلیث میں رہتے ہوئے بھی عقیدۂ توحید کی شمع فروزاں رکھی۔ قبول اسلام کے بعد ان کی حق گوئی اور بے باکی پر اور نکھار آگیا۔ حق پوشی اور نہایت ان کے نزدیک ہمیشہ ناقابل معافی جرم رہے ہیں۔ جب کبھی وہ کوئی ایسی چیز دیکھتے جو ان کی دینی بصیرت اور تمیز و شعور کے مطابق دین کی اجتماعی روح کے خلاف ہوتی تو بلا جھجک ٹوک دیا کرتے تھے۔ خواہ وہ بات کسی بزرگ سے ہی کیوں نہ نہ ہوئی ہو اور لوگ اسے عبادت ہی کیوں نہ سمجھ رہے ہوں۔ جیسا کہ حضرت ابوالدرداءؓ نے مشہور واقعے — ظاہر ہوتا ہے۔ جب آپ نے دیکھا حضرت ابوالدرداءؓ اپنے اہل و عیال کے حقوق ادا کرنے کے فرض سے غافل ہو رہے ہیں اور عبادتِ نافلہ میں ان کا انہماک بڑھ گیا ہے تو انھیں نفل نماز پڑھنے اور نفلی روزے رکھنے سے روک دیا اور فرائض کی طرف انھیں متوجہ کیا۔ اسی طرح عہد فاروقی میں جب حضرت ابوالدرداءؓ نے عہدہ قضا قبول کیا تو انھوں نے بڑی صاف گوئی سے کام لیتے ہوئے انھیں اس ذمہ داری کی کٹھنائیوں سے باخبر کر دیا۔ حضرت سلمان رضی اللہ تعالیٰ عنہ کے ایک مہمان نے ایک بار روٹی کے بچے کھجے ٹکڑے ایک سائل کو دے دیئے تو اکرامِ مہمان کے باوجود اسے روکنے میں حجاب محسوس نہ کیا۔ اپنی شادی کی تقریبات میں جہاں منکرات دکھائی دیں بڑی بے باکی سے ان پر نیکی فرمائی اور اپنے سامنے کوئی خلافِ ورع بات نہ ہونے دی۔ آپ اگر کوئی اچھی بات خواہ کسی سے سنتے تو اس کو داد دینے بغیر نہ رہتے۔

حلیۃ الاولیاء میں نافع بن جبیر بن مطعم کی روایت ہے کہ حضرت سلمانؓ ایک روز



کسی پاک و صاف جگہ کی تلاش میں تھے جہاں نماز ادا کر سکیں چنانچہ انھوں نے اس سلسلے میں ایک نبطی خاتون سے دریافت کیا تو وہ کہنے لگی جستجو کرو تو طہارتِ قلب کی جستجو کرو اور پھر جہاں چاہو نماز پڑھ لو نماز ہو جائے گی۔ آپ نے اس کی معرفت زرا اور حکمت آمیز بات سنی تو فرمایا یہ خاتون واقعی بڑی دانانگلی ہے۔ حضرت عمر فاروق رضی اللہ تعالیٰ عنہ خلیفہ وقت تھے حضرت سلمانؓ ان کے ہاں آمد و رفت رکھتے تھے اور دونوں بزرگوں کے دلوں میں ایک دوسرے کے لئے بڑا احترام تھا۔ حضرت زاذانؓ کہتے ہیں کہ ایک بار امیر المومنین حضرت عمرؓ نے حضرت سلمانؓ سے فرمایا اچھا یہ تو بتائیے کہ میں خلیفہ (نائبِ خدا و رسول) ہوں یا ملک (محض بادشاہ) حضرت سلمانؓ نے یہ سوال سن کر فرمایا بھائی! صاف اور سیدھی سی بات ہے اگر آپ ایک درہم یا اس سے کم و بیش مسلمانوں کی زمین سے وصول کر کے اسے غلط جگہ پر خرچ کر دیں تو پھر آپ ملک (بادشاہ) ہوں گے اور خلیفہ نہ رہ سکیں گے۔ حضرت عمرؓ نے یہ سنا تو (احساسِ فرض کی شدت سے بے اختیار) اشکبار ہو گئے۔

حالانکہ حقیقت یہ تھی کہ حضرت عمرؓ بیت المال کے معاملے میں اس قدر محتاط تھے کہ اس کی نظیر خلفائے راشدین کے اپنے عہد کے سوا اور کہیں بھی نہیں ملتی۔

## ۱۲۔ صدق و صفا

صدق قول و عمل کی سچائی کو کہتے ہیں۔ صدق کا ایک پہلو حق گوئی کے ضمن میں بیان ہو چکا ہے۔ صدق کا دوسرا پہلو یہ ہے کہ جن چیزوں پر ایمان لایا جائے، اپنے حسنِ عمل سے بھی ان کی تصدیق کی جائے۔ حضرت سلمانؓ کی شخصیت میں صدق کے یہ تمام پہلو نمایاں دکھائی

دیتے ہیں اور ان کی زندگی اس حقیقت کی شاہد عادل ہے۔ ان کا ایمان تھا کہ اللہ تعالیٰ  
معبود و مکیا ہے۔ انھوں نے اپنے عمل سے بھی ہمیشہ ہی ثابت کیا کہ وہ ایک خدا کے پرستار  
ہیں، اسی کی رضا کے لئے جیتے اور اسی کے لئے مرتے ہیں۔

انھوں نے زبان سے پیغمبر آخر الزمان صلی اللہ علیہ وآلہ وسلم کی رسالت کا اقرار کیا تھا  
زندگی بھر عشق رسول ان کا شیوہ رہا اور اتباع رسول ان کا مقصد حیات پیغمبر خدا نے  
انھیں اس دنیا سے فانی میں مسافر کی طرح زندگی بسر کرنے کا حکم دیا تھا۔ اسی مسافرانہ انداز  
سے اپنی پوری زندگی گزار دی اور آسائش و آرام کی طرف کبھی آنکھ اٹھا کر نہ دیکھا۔  
قول و فعل کی یہی حسین مطابقت اور دلفریب موافقت ان کی سیرت کے مختلف  
پہلوؤں پر عجب رنگ بہا رہتی ہے۔ صدق کا انتہائے کمال سچے پیغمبروں کی تصدیق میں  
سبقت ہے۔ حضرت سلمانؓ اس میدان میں بھی کسی سے پیچھے نہیں رہے۔ سینکڑوں  
میلوں کی مسافت طے کر کے آئے اور تصدیق نبوت کی۔ مخاطبین اولین اور ام القریٰ  
کے رہنے والوں میں سے حضرت ابوبکر رضی اللہ تعالیٰ عنہ بلاشبہ صدیق اکبر ہیں لیکن  
شرف صدیقیت میں یہود سے حضرت عبداللہ بن سلامؓ اور نصاریٰ میں سے قبول حق  
کرنے والے حضرت سلمانؓ کا بھی ضرور حصہ ہے۔

حضرت سید علی ہجویری گنج بخشؒ نے اپنی کتاب کشف المحجوب میں حضرت ابوبکر  
صدیق رضی اللہ تعالیٰ عنہ کے بارے میں فرمایا ہے کہ صفا صدیق کی مخصوص صفت ہے۔  
اس صفت کی اصل صدیقیت ہے اور اس کی دو شاخیں ہیں:

- ۱۔ انقطاع دل از اغیار یعنی غیر اللہ سے دل نہ لگانا۔
- ۲۔ خلوت دل از دنیا سے غدار یعنی بے وفادار دنیا سے دل خالی رکھنا۔ ان ہر  
دو صفت کے اعتبار سے حضرت ابوبکرؓ، صدیق اکبر ہیں اور وہ اس طریقت  
کے امام و مقتدا ہیں۔

سلسلہ نقشبندیہ کے مطابق حضرت سلمانؓ نے اس سلسلے میں حضرت ابوبکر صدیقؓ سے کسب فیض کیا تھا اور ان میں یہ صدق و صفا کی خوبیاں اپنے تمام تر حسن و کمال کے ساتھ موجود تھیں۔ عاشق رسول صلی اللہ علیہ وآلہ وسلم علامہ اقبال علیہ الرحمۃ نے اپنے کلام میں کئی مقامات پر صدق سلمانؓ کا تذکرہ کیا ہے۔

### ۱۳۔ جود و سخا

فیاضی اوصاف حمیدہ میں سے ہے اور ہر معاشرے میں اسے پسندیدگی کی نگاہ سے دیکھا گیا ہے۔ حضرت سلمان رضی اللہ تعالیٰ عنہ نے جس قصے جہتی میں پرورش پائی تھی اس کے باشندے اپنے بخل کی وجہ سے خاصے بدنام تھے۔ لیکن حضرت سلمانؓ کنول کا پھول تھے وہ اس آلودگی سے بالکل پاک رہے۔ قبول اسلام کے بعد صحبت سید الانبیاءؐ میں آکر تو وہ مجسمہ جود و سخا بن گئے تھے۔ اہل ایمان کی ایک اہم صفت انفاق فی سبیل اللہ ہے اور ابوالقاسم محمد مصطفیٰؐ کی ذات والا صفات سخاوت کے بلند ترین مقام پر فائز تھی۔ احادیث میں وارد ہوا ہے کہ آنحضورؐ فیاض تھے اور ماہ رمضان میں تو بالخصوص ان کی داد و دہش کا یہ عالم ہوتا تھا کہ باد و باران کا مقابلہ کیا کرتے تھے۔ حضرت سلمانؓ پر آنحضرتؐ کی تربیت کا بڑا اثر ہوا اور فیاضی پہلے سے بھی ان میں تھی، اب اس میں مزید نکھار پیدا ہو گیا۔

حضرت سلمانؓ بے حد مہمان نواز واقع ہوئے تھے۔ جب کچھ آمدنی ہو جاتی تو اذن عام دے کر مہمانوں کو بلا لیتے اور جب کچھ نہ ہوتا تو بھی روکھے سوکھے سے ضرور مہمانوں کی خاطر مدارات کرتے تھے۔ میزبانی کو وہ تازگی ایمان کا ذریعہ سمجھتے تھے۔ ابوالخثریؒ کی روایت ہے کہ ایک شخص نے حضرت سلمانؓ سے اپنے سفر کے دوران میں لوگوں کی میزبانی کی تعریف کی تو آپؓ نے فرمایا تھا، یا ابن اخی! ذاک



طرفۃ الایمان (اے بھتیجے! یہ تو ایمان کی تازگی ہے) میزبانی اور مہمانوں کی خاطر تو اضع حضرت سلمان رضی اللہ تعالیٰ عنہ کی زندگی اور روزمرہ کا معمول تھا وہ اس خوشگوار فرض سے اس وقت بھی غافل نہ تھے جب کہ وہ خود چند لمحوں کے مہمان تھے اور بستر مرگ پر پڑے پیغام اجل کا انتظار کر رہے تھے۔ عین اسی وقت انھوں نے اپنی زوجہ محترمہ سے اپنے ہاں آنے والے مہمانوں۔ فرشتوں کے لئے مشک و عنبر پانی میں گھول کر چار پائی کے ارد گرد چھڑکنے کا حکم دیا تھا۔ میزبانی کے علاوہ حضرت سلمان رضی اللہ عنہ کی عام سخاوت کا یہ عالم تھا کہ جو کچھ پاس ہوتا اسے راہ خدا میں دے ڈالتے تھے چنانچہ حضرت امام حسن رضی اللہ عنہ کی مشہور روایت ہے کہ عہد فاروقی میں حضرت سلمان رضی اللہ تعالیٰ عنہ کا سالانہ وظیفہ پانچ ہزار درہم تھا۔ جب بھی وہ وظیفہ آتا تو اسے ضرورت مند لوگوں میں تقسیم کر دیا کرتے تھے یہ

## ۱۲۔ فقر و استغفار

حضرت سلمان رضی اللہ تعالیٰ عنہ اصحاب صفہ میں سے تھے اور ان کا ابتدائی دور عسرت و ناداری میں گزرا لیکن اس کے باوجود انھیں کسی کے سامنے کبھی دست سوال دراز کرتے نہیں دیکھا گیا۔ کہیں سے کچھ مل جاتا تو کھا لیتے اور خدا کا شکر ادا کرتے نہ ملتا تو صبر کر لیتے۔ وہ ہمیشہ اپنی عزت نفس کا خیال رکھتے تھے اور کبھی وقار کو مجروح نہ ہونے دیتے تھے۔ کچھ مانگنا ہوتا تو ہمیشہ اپنے مالک حقیقی سے مانگتے یہ پیغمبر خدا نے انھیں یہ دعا سکھائی تھی: **يَا رَبِّ اقْضِ عَنِّي الدَّيْنَ وَأَغْنِنِي مِنَ الْفَقْرِ** (اے میرے پالنے والے! تو میرا قرض ادا کر دے اور مجھے ناداری سے مستغنی بنا دے) چنانچہ وہ



یہی دعا مانگا کرتے تھے۔ خدا ان کی گزراوقات کے لئے کوئی نہ کوئی ذریعہ ضرور پیدا کر دیتا تھا۔ وہ خود بھی محنتی تھے اور محنت و مشقت سے روزی کمانے میں کوئی عار محسوس نہ کرتے تھے بلکہ محنت سے روزی کماتا انھیں مرغوب خاطر تھا۔ حضرت عمر فاروق رضی اللہ تعالیٰ عنہ کے زمانے میں انھوں نے جہاد میں بھرپور حصہ لیا یقیناً کافی مال غنیمت حصے میں آیا ہوگا مگر انھوں نے حسب معمول اسے راہ خدا میں بانٹ دیا۔ سالانہ وظیفہ بھی بارگاہ خلافت سے آتا تو اسے بھی خدا کے بندوں میں تقسیم کر دیا کرتے تھے اور خود فقیرانہ انداز میں زندگی بسر کیا کرتے تھے۔ یہ فقر ان کا اختیاری اور رضا کارانہ تھا اور اس میں بھی ان کے پیش نظر رضائے رسول تھی۔ کیونکہ رسول پاک صلی اللہ علیہ وآلہ وسلم نے اسی فقر کو اپنے لئے سرمایہ فخر سمجھا تھا۔ تاریخ بتاتی ہے کہ حضرت سلمانؓ اپنی ذات اور اپنے اہل و عیال پر بس اتنا خرچ کرتے تھے کہ جسم و جاں کا رشتہ برقرار رہ سکے۔ ان کا اپنا بیان ہے کہ میں محنت مزدوری کر کے جو کچھ کماتا ہوں اس میں سے صرف ایک درہم اپنے گھر خرچ کرتا ہوں اور باقی راہ خدا میں دے دیتا ہوں۔

## ۱۵۔ توکل و قناعت

توکل درحقیقت اپنی سوچ بوجھ کے مطابق صحیح کام کرنے کے بعد نتائج کو خدا پر چھوڑ دینے کا نام ہے۔ بعض لوگوں کو اس کے مفہوم سمجھنے میں غلطی ہوتی ہے اور انھوں نے مصروف ہو کر ہاتھ دھو کر رہنے کی بجائے بے عملی کے حصارِ عافیت میں پناہ لینے کو توکل سمجھ لیا اور ہاتھ پر ہاتھ رکھ کر بیٹھ رہے۔ حالانکہ توکل کی یہ تعبیر فریب نفس کے سوا اور کچھ نہیں۔ مفسرین کا بیان ہے کہ اہل یشرب دورِ جاہلیت میں جب حج کے لئے نکلتے تو خالی ہاتھ ہوتے اور کہتے کہ ہم خدا کی توکل اور بھروسے پر عزم حج کر رہے ہیں اور پھر راستے میں مانگنا شروع کر دیتے۔ اللہ تعالیٰ نے اس رجحان کو پسندیدگی کی نگاہ سے نہیں دیکھا بلکہ حکم دیا کہ حج کے لئے جب

چلو تو زادِ راہ لے کر چلا کرو اور زادِ راہ اتنا ضرور ہونا چاہیے کہ انسان راستے میں سوال کی خجالت سے بچ سکے۔ حضرت سلمانؓ حضور نبی کریم صلی اللہ علیہ وآلہ وسلم کے تربیت یافتہ صحابی تھے لہذا وہ توکل کے صحیح اسلامی تصور سے بخوبی آگاہ تھے اور اسی پر عمل پیرا تھے۔ خوب محنت اور مشقت سے روزی کماتے تھے، جہاد میں سرگرمی سے حصہ لیتے تھے اور ہر کام میں مادی ذرائع سے کام لینے کے بعد نتائج کو خداوند تعالیٰ کی صوابدید پر چھوڑ دیتے تھے۔ کام کرنے کے بعد اگر نتیجہ حسب توقع نکل آیا تو خدا کا شکر ادا کیا اور خلاف توقع نکلا تو راضی برضا ہو گئے۔ وہ گھریلو ضروریات مثلاً غلہ وغیرہ اکٹھا فراہم کر لینے کو بھی ہرگز خلاف توکل نہیں سمجھتے تھے۔

حضرت زید بن صوعانؓ کے آزاد کردہ غلام سالم بیان کرتے ہیں کہ ایک روز میں اپنے آقا حضرت زید کے ساتھ بازار میں کھڑا تھا، ہمارے پاس صحابی رسولؐ حضرت سلمانؓ کا گزر ہوا اور انھوں نے ایک وسق (قریباً سو پانچ من) سامان خورد و نوش غلہ وغیرہ خرید رکھا تھا۔ حضرت زید نے انھیں دیکھا تو کہنے لگے اے ابو عبد اللہ! آپ بھی ایسا کرتے ہیں حالانکہ آپ تو رسول پاکؐ کے صحابی ہیں۔ حضرت سلمانؓ نے یہ سن کر جواب میں فرمایا جب نفس اپنے رزق کو اکٹھا کر لیتا ہے تو وہ مطمئن ہو جاتا ہے اور پھر عبادت کے لئے بالکل فارغ ہو جاتا ہے مزید براں اس سے ہر طرح کے دوسرے دور ہو جاتے ہیں۔

حضرت سلمان رضی اللہ تعالیٰ عنہ کچھ مہینوں کے لئے غلہ فراہم کر لینا اس وجہ سے بھی ضروری سمجھتے تھے کہ اہل و عیال ان کے جہاد میں مصروف ہو جانے کے بعد نان و نفقہ کے لئے پریشان نہ ہوں۔

جہاں تک قناعت کا تعلق ہے تو اس سے مراد یہ ہے کہ انسان تنہا سے اثاث

البیت اور سامانِ زلیت پر اکتفا کر لے حضرت سلمانؓ اس لحاظ سے بڑے قناعت کیش  
واقع ہوئے تھے مختصر سامان کے گھر کا سامان تھا۔ مکان بھی بنوایا تو مختصر سا۔ کھانا پینا اور رضا  
بچھونا بھی مختصر سا تھا اور وہ اسی حالت میں مطمئن تھے۔ ان کی آرزوئیں قلیل تھیں لیکن ان کے  
مقاصد جلیل تھے۔

یہ ایک نفسیاتی حقیقت ہے کہ جس قدر دنیاوی خواہشات کی تکمیل ہوتی جائے اس قدر وہ  
زیادہ بڑھتی جاتی ہیں حالانکہ اگر قناعت کیشی کو و تیرہ بتایا جائے تو انسان کا تھوڑی سی چیزوں  
پر بھی گزارا ہو سکتا ہے جب کہ ہم کئی ایسی چیزیں بھی جمع کر لیتے ہیں جو درحقیقت ضروری نہیں  
ہوتیں محض سامانِ تعیش ہوتی ہیں یہ

حرص قانع نیست بیدل ورنہ اسبابِ جہاں  
آنچہ مادر کار داریم اکثرے در کار نیست

## ۱۶۔ کسبِ کمال و اکلِ حلال

محنت اور مشقت سے اپنی روزی کمانا اور اپنے ہاتھوں سے کام کر کے بسر اوقات  
کرنا اسلام کی نگاہ میں پسندیدہ فعل ہے۔ یہی سنتِ انبیاء ہے اور اسی کی ترغیب اللہ  
اور اس کے رسولؐ نے دی ہے۔ بعض مذاہب اور معاشرہ میں ہاتھ سے کام کرنے والوں  
کو نگاہِ حقارت سے دیکھا جاتا ہے خصوصاً برصغیر پاک و ہند میں ہندومت کے اثرات  
کے تحت مختلف پیشوں سے متعلق طبقے کو شہور اور کمیں سمجھا جاتا ہے۔ جب کہ پیغمبر اسلام  
علیہ وآلہ وسلم نے کسبِ حلال کرنے والے کی تعریف و تحسین فرمائی ہے۔ حضرت سلمانؓ  
کا نقطہ نظر اسلامی تعلیمات کے عین مطابق یہ تھا کہ ہر انسان کو خود کوئی نہ کوئی کام کر کے روزی  
کمانا چاہیے اور معاشرے پر بوجھ بننے سے گریز کرنا چاہیے۔ وہ خود بھی اسی اصول پر کاربند  
تھے۔ حضرت عبداللہ بن بریدہؓ کہتے ہیں کہ حضرت سلمانؓ اپنے ہاتھ سے کام کر کے



روزہ کیا کرتے تھے۔ حضرت ابو عثمان النہدیؓ کا بیان ہے کہ حضرت سلمانؓ فرمایا کرتے تھے: اِنِّیْ لَا حِبَّ اَنْ اَکْلَ مِنْ کَدِّیْدِی (میں پسند یہ کرتا ہوں کہ اپنے ہاتھوں کی محنت و مشقت سے کمایا اور کھایا کروں)۔

حضرت امام حسنؓ کی روایت یہ ہے کہ کان عطاء سلمان خمسة آلاف و اذًا خرج عطاوه امضاہ و یا کل من سفیف یدہ (حضرت سلمانؓ کا وظیفہ پانچ ہزار تھا جب وظیفہ نکلتا تو خیرات کر دیتے اور خود بوریا چٹائیاں بن کر گزراوقات کیا کرتے تھے)۔ روایات سے معلوم ہوتا ہے کہ بوریا بننے، ٹوکریاں بنانے اور چٹائیاں بننے کا یہ کام انھوں نے انصارِ مدینہ سے سیکھا تھا۔ روزانہ ایک درہم کے کچھور کے پتے خریدتے تھے اور انھیں بن کر چٹائی تین درہم میں فروخت کر دیتے تھے۔ ایک درہم پتے خریدنے کے لئے رکھ لیتے، ایک درہم گھر کے اخراجات کے لئے ہوتا اور ایک درہم راہِ خدا میں دے دیتے تھے حتیٰ کہ جب مدائن کے گورز تھے تو بھی فارغ اوقات میں ہی کام اور محنت کیا کرتے تھے اس کے بعد امیر المومنین حضرت عمر رضی اللہ تعالیٰ عنہ نے انھیں ایسا کرنے سے روک دیا۔ خود فرماتے تھے کہ اگر حضرت عمر رضی اللہ تعالیٰ عنہ مجھے نہ روکتے تو میں گورز ہی کے باوجود یہ کام کرتا رہتا۔

سلامہ العجلی کہتے ہیں کہ میرا بھانجا قدامہ نامی صحرائی علاقے سے میرے پاس آیا اور اس نے حضرت سلمانؓ سے ملنے کا اشتیاق ظاہر کیا۔ چنانچہ ہم دونوں ان سے ملنے کے لئے گئے تو وہ مدائن میں ایک چارپائی پر بیٹھے بوریا بن رہے تھے۔ حالانکہ وہ بیس ہزار فوجیوں

۱۔ حلیۃ الاولیاء ج ۱ ص ۲۰۰۔ مجمع الزوائد ج ۹ ص ۳۴۲۔ تفسیر درمشور ج ۵ ص ۱۳۲

۲۔ حلیۃ الاولیاء ج ۱ ص ۱۹۷، ۱۹۸

۳۔ طبقات ابن سعد ج ۲ ص ۸۹



کے سردار تھے۔

گورنری کے عہد کے سبکدوش ہو جانے کے بعد حضرت سلمان رضی اللہ تعالیٰ عنہ نے یورپا بننے کے علاوہ اور بھی کئی کام کئے بلکہ وہ کسی ایسے کام کے کرنے میں قطعاً کوئی عار محسوس نہ کرتے تھے جس سے اہل حلال حاصل ہو سکے۔

چنانچہ چمڑا رنگے تک کا کام وہ خوشدلی سے کر لیتے تھے۔ حادث بن عمیرہ کا بیان ہے کہ میں روانہ ہوا اور مدائن پہنچا تو اچانک میں نے ایک شخص کو دیکھا کہ جس کے کپڑے پھٹے پرانے تھے اور وہ سرخ رنگ کی کھال لئے اس پر سے بال، داغ دھبے رگڑ رگڑ کر دور کر رہے تھے۔ میں نے انھیں متوجہ کیا تو انھوں نے مجھے دیکھا اور ہاتھ سے اشارہ فرمایا بندہ خدا ذرا وہیں تشریف رکھیے۔ میں وہیں کھڑا ہو گیا اور پاس سے ایک آدمی سے پوچھا کہ یہ کون شخص ہے؟ لوگوں نے بتایا کہ یہ تو حضرت سلمانؓ ہیں۔ حضرت سلمانؓ گھر گئے۔ صاف سفید کپڑے پہنے اور آکر مجھ سے مصافحہ فرمایا۔

حضرت سلمانؓ کو کاشت کاری سے بھی شغف رہا ہے۔ ابو قریہؓ کہتے ہیں کہ وہ ایک بار حضرت حذیفہؓ کے ہمراہ حضرت سلمانؓ سے ملنے ان کے گھر گئے تو پتہ چلا کہ وہ اپنے ترکاری کے کھیت میں ہیں۔ وہاں پہنچے تو وہ انھیں ایسے حال میں ملے کہ ان کے پاس ایک زنبیل تھی جس میں انھوں نے ترکاری چن رکھی تھی اور زنبیل کو لاٹھی کی مدد سے اپنے کندھے پر اٹھا رکھا تھا۔

۱۔ حلیۃ الاولیاء، ج ۱ ص ۱۹۷

۲۔ ایضاً ص ۱۹۸

۳۔ ادب المفرد ص ۳۶۔ حلیۃ الاولیاء، ج ۱ ص ۱۹۸

## ۱۔ سادگی اور بے تکلفی

سادگی اصحابِ زہد کی نمایاں علامت ہے اور حضرت سلمان رضی اللہ تعالیٰ عنہ کی سیرت کا ایک پہلو سادگی بھی ہے بلکہ سرِ اُپا سادگی۔ وہ ہمیشہ مختصر اور سادہ لباس پہنتے تھے اور ان کی یہ سادگی ان کے ناداری کے دور سے لے کر خوشحالی کے دور تک یکساں رہی۔ جب وہ اصحابِ صفہ میں شامل تھے تو جیسا لباس پہنتے تھے ویسا ہی لباس ان کے گورنری کے زمانے میں رہا۔ ایک اونچا ایرانی طرز کا پاجامہ جسے اندرو و رد کہتے ہیں اور ایک چادر یا قمیص ہمیشہ زیب تن کرتے تھے حالانکہ ایرانی بالعموم خوب شاندار لباس پہننے کے عادی ہوتے تھے۔ گورنری کے زمانے میں جب وہ باہر نکلتے تو سادہ لباس میں ہوتے اور عام لوگوں سے گھل مل جاتے یہاں تک کہ ناواقف شخص کو پتہ بھی نہ چلتا کہ وہ گورنر ہیں۔ بعض اوقات تو یوں بھی ہوتا کہ ناواقف لوگ انھیں عام مزدور سمجھ کر بوجھ اٹھانے کے لئے کہہ دیتے اور آپ بخوشی بوجھ اٹھا لیتے۔ جب لوگ بتاتے کہ یہ تو حاکم صوبہ ہیں تو وہ بوجھ اٹھوانے والا خوفزدہ ہو جاتا لیکن آپ فرمایا کرتے نہیں اب تو میں بوجھ منزل مقصود تک پہنچانے بغیر نہ رکھوں گا۔

ثابت کا بیان ہے کہ حضرت سلمانؓ امیر مدائن تھے لیکن لوگوں کے پاس ایسی حالت میں آتے جاتے تھے کہ اندرو و رد پہنے ہوئے اور اوپر عبا لئے ہوتے تھے بلکہ میمون بن مہران کہتے ہیں کہ میں نے حضرت سلمانؓ کو اس وقت دیکھا جب وہ عامل مدائن تھے کہ ایک گدھے پر سوار ہو کر جا رہے ہیں اور اوپر مہمولى سی چادر لئے ہوئے ہیں۔

۱۔ طبقات ابن سعد، ج ۲ ص ۸۷

۲۔ حلیۃ الاولیاء، ج ۱ ص ۱۹۹

ہریم کی روایت یہ ہے کہ انھوں نے حضرت سلمان رضی اللہ تعالیٰ عنہ کو ایک گدھے کی تنگی پیٹھ پر سوار دیکھا۔ وہ چھوٹی سی سنبلانی قمیض پہنے ہوئے تھے جو نیچے سے بہت تنگ تھی، ان کی لمبی لمبی پنڈلیاں تھیں اور ان پر بال کثرت سے تھے۔ وہ سواری کے وقت اتنی اونچی ہو گئی تھی کہ ان کے گھٹنوں تک جا پہنچی تھی۔

وہ جب شام کی طرف حضرت ام الدرداءؓ سے ملنے کے لئے گئے تو بھی مختصر پاجامے اور عبائیں تھے اور پا پیادہ تھے۔ ابن شوزب کی روایت کے مطابق آپ اپنے اوپر جو چادر لئے ہوئے تھے اس سے سر کی قدر ڈھنپا ہوا تھا اور کندھوں پر چادر کے لمبے لمبے کان بن کر گر گئے تھے۔ لوگوں نے حضرت سلمانؓ سے عرض کیا حضرت! آپ تو اپنے آپ کا بالکل خیال نہیں رکھتے۔ کیا عجیب سی وضع قطع بنا رکھی ہے۔ یہ سن کر فرمایا اِنَّ الْخَيْرَ خَيْرُ الْاٰخِرَةِ بھائی! بھلائی تو درحقیقت آخرت کی بھلائی ہے۔

جس طرح حضرت سلمانؓ کی معاشرت سادگی کا نمونہ تھی اسی طرح بے تکلفی بھی اتباع سنت کے مطابق آپ کی سیرت کا ایک پہلو ہے۔ تکلف کو آپ قطعاً پسند نہیں فرماتے تھے۔ مہمانوں کی خاطر مدارات ضرور کرتے تھے لیکن تکلف سے ہرگز کام نہیں لیتے تھے۔ جو کچھ ہوتا بغیر پس و پیش کے پیش کر دیا کرتے تھے۔ امیر المومنین حضرت علی رضی اللہ تعالیٰ عنہ کا فرمان ہے کہ بدترین دوست وہ ہے جو تمہیں پر تکلف خاطر و مدارات کا محتاج بنائے یا تمہیں معذرت پیش کرنے پر آمادہ کرے اور تم اس کے لئے تکلف کرو۔<sup>۳</sup> حضرت سفیان بن سلمہؓ کہتے ہیں کہ میں سلمان فارسیؓ کے پاس آیا تو انھوں نے روٹی

۱۔ طبقات ابن سعد ج ۲ ص ۸۷

۲۔ ادب المفرد ص ۵۲

۳۔ عوارف المعارف ص ۵۰۳



اور نمک نکال کر میرے سامنے پیش فرمایا اور فرمایا اگر رسول اکرم صلی اللہ علیہ وسلم ہمیں اس بات سے منع نہ فرماتے کہ کوئی کسی کے ساتھ تکلف کرے تو میں تمہارے لئے ضرور تکلف کرتا۔

حضرت سلمانؓ قول و فعل دونوں میں بے تکلف تھے اور تکلف کو سراسر تکلیف سمجھتے تھے۔

حضرت ابو وائل کہتے ہیں کہ میں اپنے ایک دوست کے ہمراہ حضرت سلمانؓ کی ملاقات کے لئے گیا تو انھوں نے ہمیں جو کی روٹی اور موٹا کوٹا ہوا نمک پیش کیا۔ یہ دیکھ کر میرے دوست نے کہا کہ اگر نمک میں تھوڑا سا مرزنجوش ہوتا تو خوب رہتا۔ مرزنجوش اور اک کی طرح ہوتا ہے جو چٹنی بنانے کے کام آتا ہے۔ حضرت سلمان رضی اللہ تعالیٰ عنہ نے اپنا لوٹا اٹھایا اور اسے رہن رکھ مرزنجوش لے آئے جب ہم کھانے سے فارغ ہوئے تو میرے دوست نے دعا مانگتے ہوئے یہ جملہ کہا الحمد للہ الذی قنّعنا بما رزقنا (اس خدا کے لئے تمام تعریفیں ہیں کہ جس نے ہمیں اس چیز پر قناعت بخشی جو اس نے ہمیں بطور رزق دی) حضرت سلمانؓ نے یہ سنا تو فرمایا بھائی! اگر تم اس پر قناعت کرتے جو اللہ تعالیٰ نے تم کو دی تھی تو میرا لوٹا سبزی فروش کے ہاں رہن نہ پڑا ہوتا۔

اس تمام تر بے تکلفی کے باوجود حضرت سلمانؓ ان امور میں قطعاً گفتگو کرنے کے روادار نہ تھے جو باتیں شریعت نے پوشیدہ رکھنے کے لئے کہا ہے۔ چنانچہ یہی وجہ ہے کہ حضرت سلمان رضی اللہ تعالیٰ عنہ کی شادی کے موقع پر دوسرے روز چند بے تکلف ساتھیوں نے ذاتی نوعیت کا سوال کیا تو انھیں ڈانٹ دیا اور فرمایا کہ رسول خداؐ نے ایسی



باتیں کرنے سے منع فرمایا ہے۔

## ۱۸۔ تواضع وانکسار

انسان کی عظمت کا راز تواضع وانکسار میں ہے اور غرور و تکبر کم ظرفی کی علامت ہے۔ جتنا کوئی بلند مرتبہ ہوا سے اتنا زیادہ عجز وانکسار کا اظہار قول و فعل سے کرنا چاہئے۔ حضرت سلمان رضی اللہ تعالیٰ عنہ اپنے علم و فضل اور جاہ و مرتبے کے لحاظ سے بڑی جلالت قدر کے مالک تھے لیکن اس کے باوجود تواضع وانکسار ان کا شعار تھا۔ اسی تواضع اور انکسار کا نتیجہ تھا کہ گورنر ہوتے ہوئے گدھے پر عسوار ہی کر لیتے، عام کھر درمی چارپائی پر بیٹھ رہتے اور ایسا سادہ لباس پہنتے کہ لوگوں کو پتہ تک نہ چلتا کہ وہ گورنر ہیں۔ اور جلیل القدر صحابی رسول صلی اللہ علیہ وآلہ وسلم ہیں۔ عام دنیا دار حکمرانوں کی طرح ان کے ہاں حفاظتی دستے، کمر و فر اور جاہ و حشم کا قطعاً کوئی اہتمام نہ تھا۔ وہ شرف صحابیت سے مشرف بلکہ بہت بلند رتبہ صحابی تھے لیکن نام و نمود کی ادنیٰ تر خواہش بھی کبھی ان کے حاشیہ خیال میں نہیں آئی تھی۔ ان کی تواضع و انکسار کا اندازہ حسب ذیل واقعے سے بخوبی ہو سکتا ہے۔

روایت ہے کہ حضرت اشعث بن قیس اور حضرت جریر بن عبد اللہ البجلی حضرت سلمان سے ملنے کے لئے آئے۔ آپ اس وقت مدائن کے ایک نواحی قلعے میں تشریف رکھتے تھے وہ وہاں پہنچے اور سلام عرض کیا پھر دریافت کیا کہ کیا آپ سلمان فارسی ہیں؟ آپ نے اثبات میں جواب دیا پھر انھوں نے پوچھا کہ کیا آپ صحابی رسول ہیں؟

اس پر حضرت سلمان رضی اللہ تعالیٰ عنہ نے فرمایا یہ میں نہیں جانتا۔ اس پر ان دونوں کو شک گزرا کہ شاید یہ وہ سلمان نہ ہوں جن سے ملنے کے لئے وہ آئے ہیں۔ حضرت سلمانؓ کو ان کے تذبذب کا اندازہ ہو گیا اس لئے فرمایا بھائی میں ہی وہ شخص ہوں جس سے ملنے کے لئے تم آئے ہو۔ سچی بات تو یہ ہے کہ میں نے جناب رسالت مآبؐ کو دیکھنے کی سعادت

ضرور حاصل کی ہے اور ان کے پاس رہنے کا موقع بھی ضرور ملا ہے لیکن جہاں تک ان کے ساتھی صحابی ہونے کا تعلق ہے تو وہ تو وہ شخص ہو سکتا ہے جو ان کے ساتھ جنت میں داخل ہونے کا ثروت حاصل کر سکے۔

## ۱۹۔ حلم و بردباری

غلبہ اور قدرت ہوتے ہوئے دوسروں کی ناروا اور ناگوار باتوں کو برداشت کر لینا اور انہیں سزا دینے سے گریز کرنا بے شک ارباب ہمت اور اصحاب عزیمت کا کام ہے جیسا کہ قرآن مجید میں ارشاد قدرت ہے:

وَلَمَّا مَسِرَوْاْ غَفَرَ اِنَّ ذٰلِكَ لَمِنْ عَزْمِ الْاُمُوْرِ

حضرت سلمانؓ میں حلم و بردباری کوٹ کوٹ کر بھری ہوئی تھی۔ وہ لوگوں کی طعن و تشنیع سے بھری ہوئی باتیں سنتے اور ان کی جاہلانہ حرکتیں دیکھتے لیکن ان کے چہرے پر ذرا طالع آتا بلکہ بڑھی خندہ پیشانی سے ان کو برداشت کر لیتے تھے۔

یہ چیز ان کی انسان دوستی اور خلق خدا پر شفقت کو ظاہر کرتی ہے اور ان کے وسعتِ ظرف و سختگی کر دار کی آئینہ دار ہے، وہ خود لطیف طرز کے مزاح کو پسند کرتے تھے اور طعن و تمسخر سے پرہیز کیا کرتے تھے۔ ان کے پُر لطف مزاح کا اندازہ اس واقعہ سے بخوبی ہوتا ہے کہ جب انہوں نے بنی کندہ میں شادی کی اور سسرال کے مکان کے در و دیوار کو خوشنما قیمتی پردوں سے آراستہ دیکھا تو پوچھنے لگے کیا مکان کو بخار چڑھ گیا ہے کہ اس قدر کپڑے اسے لپیٹ دیئے گئے ہیں یا خانہ کعبہ بنی کندہ میں اتر آیا کیونکہ کعبہ پر پردے چڑھائے جاتے ہیں۔

تاریخ اور کتب سیر میں حضرت سلمانؓ کی بردباری کی کئی مثالیں ملتی ہیں مثلاً خلیفہ بن سعید المرادی نے اپنے چچا سے روایت کی ہے کہ میں نے حضرت سلمانؓ کو مدائن کی کسی

شاہراہ پر سے گزرتے ہوئے دیکھا۔ اچانک ایک اونٹ جس پر سرکنڈے لدے ہوئے تھے وہ آپ سے اکر ٹکرایا۔ آپ کو سخت چوٹ لگی اور جسم درد کرنے لگا۔ آپ پیچھے ہٹ کر شتر بان کے پاس گئے اور اسے کہا تو صرف اتنا کہا کہ خدا تمہیں اس وقت تک زندہ رکھے جب تک تم نوجوانوں کی حکومت کو دیکھ نہ لو۔

یہ جو کچھ آپ نے فرمایا تھا اس کا مطلب یہ تھا کہ میں تو تمہارا حاکم ہوتے ہوئے یہ باتیں برداشت کر لیتا ہوں لیکن جب بنی امیہ کے نو عمر امراء برسرِ اقتدار ہوں گے تو وہ یہ چیزیں قطعاً برداشت نہیں کریں گے پھر تمہیں ہماری قدر معلوم ہوگی۔

ثابت اپنی روایت میں کہتے ہیں کہ حضرت سلمان رضی اللہ تعالیٰ عنہ عامل مدائن تھے وہ لوگوں کے پاس ایک سرخ رنگ کے مختصر سے پاجامے اندر و ورد اور عبائیں لاتے جاتے تھے۔ لوگ جب انہیں اس ہیئت میں دیکھتے تو کرک آند! کرک آند! کی آوازیں لگانے لگ جاتے۔ حضرت سلمانؓ پوچھتے کہ یہ لوگ کیا کہتے ہیں تو لوگ انہیں بتاتے کہ یہ لوگ آپ کو اپنے ایک کھلونے سے تشبیہ دیتے ہیں حضرت سلمانؓ فرماتے کوئی حرج نہیں۔ بھلائی تو وہ ہے جو آج کے بعد ہو یعنی دنیا میں نہیں بلکہ آخرت میں اچھا اور بھلا ہونا اصل بھلائی ہے۔

ہریم کہتے ہیں کہ میں نے حضرت سلمانؓ کو ایک گدھے کی ننلی پیٹھ پر سوار دیکھا۔ مختصر سی سنبلائی قمیص پہن رکھی تھی جو گھٹنوں تک آجاتی تھی اور ان کے پیچھے بچے جمع ہو گئے تھے۔ یہ دیکھ کر میں نے ان بچوں کو ڈانٹتے ہوئے کہا کہ تم گورنر صاحب سے دور ہٹ کیوں نہیں جاتے۔ حضرت سلمانؓ رضی اللہ تعالیٰ عنہ نے سنا تو فرمایا انہیں اپنے حال پر چھوڑ دو، انہیں کچھ نہ کہو۔ بے شک خیر و شر تو آج (اس دنیا) کے بعد ہی ہے۔

۱۔ طبقات ابن سعد ج ۴ ص ۸۷

۲۔ ایضاً

۳۔ ایضاً



قبیلہ بنی عبد القیس کے ایک شخص کی روایت ہے وہ کہتا ہے کہ میں حضرت سلمانؓ کے ہمراہ تھا وہ اس وقت ایک لڑائی میں شکر اسلام کے سردار تھے ان کا گزر فوجی جوانوں پر ہوا وہ انہیں دیکھ کر (ازرہ مذاق) ہنسنے لگے اور ایک دوسرے سے کہنے لگے یہ تمہارے سردار ہیں! میں نے حضرت سلمانؓ سے عرض کیا اے ابو عبد اللہ! آپ دیکھتے نہیں یہ لوگ کیا کہہ رہے ہیں۔ آپ نے فرمایا انہیں کہنے دو جو کچھ کہتے ہیں اور تم انہیں کچھ نہ کہو بیشک بھلائی اور برائی تو آج کے بعد ہوگی۔ اگر تم سے ہو سکے تو خاک پھانک لو لیکن دو آدمیوں پر بھی امیر ہرگز نہ بنو گے

ان تمام روایات سے صاف ظاہر ہوتا ہے کہ آپؐ سادگی سے رہتے تھے اور طاقت و اقتدار ہوتے ہوئے بھی لوگوں کی سخت سست اور ناگوار باتوں کو بڑے تحمل کے ساتھ برداشت کر لیتے تھے۔ ان سے ہرگز ناراض نہ ہوتے تھے اور نہ انتقامی کارروائی کرنے کا خیال تک دل میں لاتے تھے۔ البتہ آپؐ شریعت اور قانون کی خلاف ورزی خواہ کسی سے ہو، اسے کبھی برداشت نہ کر سکتے تھے۔ اس وقت یہ مرنجاں مرنج شخصیت تیغ بے نیام بن جاتی تھی۔

## ۲۰۔ زہد و ورع

دنیا کی دلفریبیوں پر فریفتہ نہ ہونا، حرص و آرزو سے بچنا اور ہمیشہ آخرت کی فکر کرنا زہد کہلاتا ہے۔ ایک مومن دنیا میں رہتا ضرور ہے اور اپنے معاشرتی تعلقات کو احسن طریقے سے برقرار رکھتا ہے لیکن اپنا دل دنیا میں نہیں لگاتا، اسے وہ ہمیشہ عارضی قیام گاہ سمجھتا ہے اور دارالبقار کے لئے یہاں رہتے ہوئے نیکی اور عمل کا زاد راہ تیار کرتا رہتا



ہے۔ حضرت سلمان رضی اللہ تعالیٰ عنہ کے صحیفہ حیات کا ایک اہم عنوان ان کا  
زندہ فی الدین ہے۔

انھوں نے ہمیشہ زاہدانہ انداز سے زندگی بسر کی۔ مختصر سا مکان بنوایا مختصر اثاث  
البت رکھا۔ جو کچھ کمایا وہ راہ خدا میں دے دیا۔ لباس عمر بھر سادہ رہا۔ حضرت امام حسنؑ  
بتاتے ہیں کہ حضرت سلمانؑ جب گورنر کے عہدے پر متمکن تھے تو ایک عبا میں خطبہ دیا  
کرتے تھے۔ اس کا آدھا حصہ نیچے بچھایا کرتے اور آدھے حصے سے بدن کو ڈھانپتے  
تھے۔ اسی طرح ان کے گھر میں بیوی کیلئے جو بستر تھا اس کی کیفیت یہ تھی کہ ایک درمی  
بچھی ہوئی تھی سرہانے کی جگہ اینٹیں رکھی ہوئی تھی اور مختصر سا کپڑا تھا۔

حضرت حسن بصریؒ کہتے ہیں کہ میں نے حضرت سلمانؑ کو دیکھا ہے وہ ایک گودڑی  
پہنے ہوئے تھے جس میں کئی کئی پیوند لگے ہوئے تھے۔

لیکن یہ یاد رہے کہ صحابہ کرامؓ محض ضرورت پیوند لگاتے تھے۔ دنیا دار صوفیوں کی طرح  
از خود پیوند جوڑ کر لباس نہیں بتاتے تھے۔ صحابہ کرامؓ اور ان متصوفین کے لباس پیوند لگے  
ایک جیسے سہی لیکن دونوں میں زمین آسمان کا فرق ہے۔

أَمَّا الْخِيَامُ فَإِنَّهَا لَخِيَامُهُمْ

وَأَرْمَى نِسَاءَ الْحَيِّ غَيْرَ نِسَائِهَا

حضرت ابوبکر شبلیؒ نے ایک بار مرقعے اور خود ساختہ پیوند والا لباس پہنے کچھ  
لوگوں کو دیکھا جو طریقت کا دعویٰ کرتے تھے تو یہی شعر پڑھا تھا۔ امام محمد باقرؑ نے ایسے

۱۔ طبقات ابن سعد ج ۴ ص ۸۷ - حلیۃ الاولیاء ج ۱ ص ۱۹۷-۱۹۸

۲۔ حلیۃ الاولیاء ج ۱ ص ۱۹۸

۳۔ کشف المحجوب ص ۷۸

ہی لوگوں کو دیکھ کر فرمایا بھائیو! اگر تمہارے لباس تمہارے باطن کے موافق ہیں تو تم نے لوگوں کو اپنے باطن پر آگاہ کرنا پسند کیا۔ اور اس کے مخالف ہیں تو رب کعبہ کی قسم تم ہلاک ہو گئے یہ

لباس کی طرح حضرت سلمانؓ کھانا بھی سادہ اور بہت تھوڑا کھایا کرتے تھے اور بسیار خوری سے انہیں شدید نفرت تھی عیسیٰ بن عامرؓ کہتے ہیں کہ میں نے مشاہدہ کیا کہ حضرت سلمانؓ ایک بار کھانا کھا چکنے کے بعد پھر اصرار کے باوجود ہرگز نہ کھایا کرتے تھے اور فرماتے تھے جی جی یعنی میرے لئے یہی کافی ہے۔

کثرت فتوحات کی بدولت مسلمانوں میں مال و دولت کی کثرت ہو گئی تھی اور بلاشبہ یہ امتحان و آزمائش کے دور کا سر آغاز تھا جس کے بارے میں مخبر صادقؑ نے اندیشہ ظاہر کئے تھے۔

سونے چاندی کے جہڑے بڑی تیزی سے ایمان و یقین کو ننگے جا رہے تھے اور یہ دنیاوی تمول، روحانی افلاس کا باعث بنتا جا رہا تھا۔ حضرت سلمان رضی اللہ تعالیٰ عنہ کی نگاہ دولت و ثروت کی فراوانی پر پڑتی تو پریشان سے ہو جاتے اور ان کی نگاہوں میں عہد نبویؐ کا فقر آ جاتا۔

بنی عباس کے ایک شخص بیان کرتے ہیں کہ میں حضرت سلمانؓ کے ہمراہ سیر کر رہا تھا۔ آپ فتوحات اور کسریٰ ایران کے خزانوں کا تذکرہ کرنے لگے جو مسلمانوں کے ہاتھ لگے تھے۔ پھر فرمایا اللہ تعالیٰ نے تمہیں یہ خزانے، یہ فتوحات اور یہ نعمتیں عطا فرمائیں لیکن اللہ تعالیٰ نے ان خزانوں کو روکے رکھا جب تک رسول پاکؐ دنیا میں زندہ رہے۔ اس وقت تو

۱۔ تلبیس ابلیس ص ۲۵۹، ۲۶۰

۲۔ حلیۃ الاولیاء ج ۱ ص ۱۹۸

صحابہ کی حالت ہوتی تھی کہ وہ صبح اٹھتے تھے تو ان کے پاس نہ درہم و دینار ہوتا تھا اور نہ مد برابر غلہ۔

اس کے بعد ہی یہ سب کچھ دولت آئی عیسیٰ شخص کہتے ہیں پھر ہمارا گزر ایک ایسے کھلیان پر ہوا جہاں غلہ برسیا جا رہا تھا حضرت سلمان رضی اللہ تعالیٰ عنہ نے پھر فرمایا بے شک وہ ذات جس نے تم کو یہ خزانے دیئے، یہ فتوحات دیں اور یہ نعمتیں عطا کیں بیشک اس نے کسریٰ کے خزانوں کو روکے رکھا جب تک کہ حضرت رسول اکرمؐ حیات تھے اور آپ کے صحابہ اس حالت میں صبح کرتے تھے کہ ان کے پاس نہ کوئی درہم ہوتا اور نہ دینار اور اسی طرح نہ کوئی مد غلہ۔ اس کے بعد ہی اسے عیسیٰ بھائی یہ سب کچھ ہوا یہ دلفریب اور پرکشش دنیا اپنی تمام تر رعنائیوں کے ساتھ حضرت سلمانؓ کو دعوتِ نظارہ دیتی رہی لیکن اس پیکرِ زہد فقر محمدی کے سرمست نے اسے ایک آنکھ اٹھا کر بھی نہ دیکھا اور ہمیشہ اتباعِ رسولؐ میں قل العفو پر عمل پیرا رہے۔

ہولے گوتند و تیز لیکن چراغ اپنا جلا رہا ہے  
وہ مردِ درویش جس کو حق نے دیئے ہیں اندازِ خسروانہ

## ۲۱۔ تقویٰ و طہارت

تقویٰ دراصل صغیرہ اور کبیرہ گناہوں سے بچنے، شک و شبہ والی چیزوں سے پرہیز کرنے، ہر حال میں خدا سے ڈرتے رہنے اور اعمالِ صالحہ کو خشن و خوبی کے ساتھ سرانجام دینے کا نام ہے۔ حضرت سلمانؓ کا لباس گوسادہ اور پیوندوں پر مشتمل تھا لیکن ان کا باطن تقویٰ کے نور سے منور تھا اور وہ ایک ایسے لباس سے بھی آراستہ تھے جو کسی کسی کو



نصیب ہوتا ہے اور یہ لباس ان پر تقوے کا لباس تھا وَلِبَاسُ التَّقْوَى ذَالِكَ خَيْرٌ۔ (القرآن)

ان کی پوری زندگی تقوے و طہارت سے عبارت تھی۔ وہ اہل بیت نبوت میں سے تھے اور منشاء قدرت یہی تھا کہ خاندان نبوت کے تمام افراد تقویٰ و طہارت میں ممتاز رہیں اور حرص و آز کی آلودگیوں سے ہمیشہ پاک و پاکیزہ رہ کر زندگیاں بسر کریں پشیمانچہ یہ بزرگ واقعی ان خوبیوں کا مرقع تھے جن پر اخلاق فاضلہ کی عمارت قائم ہے۔ یہ نعمت عظمیٰ اور فضیلت کبریٰ بلاشبہ ان بزرگوں کی ذاتی کوشش اور موہبت ربانی کی رہین منت تھی۔

حضرت سلمان رضی اللہ تعالیٰ عنہ کی حیات طیبہ طہارت ظاہرہ و باطنہ کی بہترین مثال ہے۔ ان سے جو احادیث مروی ہیں وہ بھی اکثر و بیشتر طہارت اور غسل جمعہ کے باب میں ہیں۔ اس سلسلے میں مشرکین اور منافقین کی ملامت کی پروا کئے بغیر روایات بیان کیا کرتے تھے۔ ان کی اپنی زندگی گواہی دیتی ہے کہ وہ رزائل اخلاق سے پوری طرح مجتنب، اخلاق حسنہ سے پوری طرح آراستہ اور زکیہ نفس اور طہارت قلب میں اپنی مثال آپ تھے۔ ان کے دل و دماغ میں خدائے واحد کی محبت رچی بسی ہوتی تھی، ان کا خانہ دماغ بتان و ہم و گماں سے یکسر خالی اور دل غیر اللہ کی محبت سے پاک تھا۔ ان کے جسم کا انگ انگ تقویٰ و طہارت کے نور سے منور اور خالق کون و مکاں کے انوار و تجلیات کا امین تھا۔ ان کی احتیاط کا یہ عالم تھا کہ اگرچہ وہ مجازی طور پر اہل بیت میں شامل تھے لیکن اس کے باوجود وہ ہر چیز سے بچتے تھے جس میں صدقے کا ادنیٰ سا شائبہ بھی ہوتا۔ ابو یعلیٰ الکندیؒ کی روایت ہے کہ حضرت سلمانؓ کے ایک غلام نے کہا کہ مجھے مکاتب بنا لیجئے اور آزاد کر دیجئے آپ نے فرمایا آپ کے پاس کیا کچھ ہے؟ وہ کہنے لگا کہ لوگوں سے مانگ کر مکاتبت کی رقم ادا کر دوں گا۔ آپ فرمانے لگے اچھا تو آپ



مجھے لوگوں کا دھوون کھانا چاہیے ہو۔

روایت اگرچہ اس کے بعد کچھ نہیں کہتی لیکن قرائن یہی بتاتے ہیں کہ آپ نے وہ مال قبول کرنے سے انکار کر دیا اور اسے بلا معاوضہ آزاد کر دیا ہوگا۔ حالانکہ نگاہ فتویٰ میں اس کے سوال کرنے سے جمع شدہ مال حضرت سلمانؓ کے لئے ہرگز صدقہ نہ ہوتا۔ آپ کے فتویٰ کی ایک اور مثال یہ بھی ہے کہ آپ اہل عرب کو ان کی سبقت ایمانی کی وجہ سے فضیلت کا حقدار سمجھتے تھے اس لئے نماز میں ان کی امامت کرانے اور عرب عورتوں سے نکاح کرنے سے گریز کرتے تھے جب کہ اہل فتویٰ کے نزدیک علم و فضل میں ممتاز عجمی عربوں کے ہم کفو ہیں۔

## ۲۲۔ صبر و استقامت

صبر و استقامت اصل ایمان اور پیشوائی کے لئے شرطِ اولین ہے۔ حضرت سلمانؓ نے اپنے علم و یقین کی بنیاد پر جب سمجھ لیا کہ خدا ایک ہے اور خدائے واحد کی سچی عبادت، انسانی زندگی کا مقصد وحید ہے تو وہ اس خدا کی صحیح معرفت اور عبادت کے درست طریقے کو معلوم کرنے کے لئے گھر بار چھوڑنے اور رشتہ داروں سے منہ موڑنے پر آمادہ ہو گئے۔ آبائی مذہب مجوسیت کو چھوڑ دیا اور ایسا کرتے وقت تکلیفیں بھی اٹھائیں مگر پائے ثبات میں کوئی لغزش نہ آئی۔ پھر بہت سے ماہ و سال عیسائی علماء کی خدمت میں بسر کئے۔ بھوک پیاس کے صدمے سہے اور طرح طرح کی تکالیف برداشت کیں بالآخر جب انھیں یہ معلوم ہو گیا کہ ان کے درد کا درماں پیغمبرِ آخر الزمانؐ کے ہاں ہے تو بے خوف و خطر اس راہ پر نکل کھڑے ہوئے جہاں انھیں گوہرِ مقصود ملنے کا یقین تھا۔ اس راہ میں بھی انھیں بہت سی تکالیف و شدائد کا سامنا کرنا پڑا کئی اشخاص کے ہاں غلام بنے اور غلامی کے دکھ بڑے صبر و سکون کے ساتھ برداشت کرتے رہے۔ اسلام لائے تو انھیں

اپنا مقصد حاصل ہو گیا اور صبر کے دوسرے مرحلے کا آغاز ہوا یعنی باطل کے مقابلے میں  
 ڈٹ کر نبرد آزما ہونے کا۔ چنانچہ انھوں نے عہد نبویؐ کے تمام غزوات میں بڑھ چڑھ کر  
 حصہ لیا اور میدان جنگ میں مثالی ثابت قدمی دکھائی۔ صبر کا تیسرا مرحلہ غلبہ و اقتدار کے بعد  
 تحمل و بردباری کا رویہ اختیار کرنا اور عفو و احسان سے کام لینا ہے۔ حضرت سلمانؓ صبر  
 کے اس میدان میں بھی کسی سے پیچھے نہیں رہے۔ جب وہ گورنر مدائن بنے تو وہ سراپا عفو  
 و تحمل دکھائی دیتے ہیں۔ لوگ ایسی باتیں ان کے سامنے کہہ دیتے اور ایسی حرکتیں کر گزرتے  
 جن پر عام انسان غصے سے بے قابو ہو جاتا ہے لیکن وہ صاحب عزیمت بزرگ تھے کہ  
 چہرے پر ملال تک نہ لاتے تھے۔ سب سے درگزر کرتے اور ان کی خدمت میں مصروف  
 رہتے تھے۔ ان کا زہد و تقویٰ اور اندازِ زیست بھی ان کے بے پناہ صبر و استقامت  
 کی روشن دلیل ہے۔

## ۲۳۔ ایثار و قربانی

ایثار و قربانی صحیفہٴ انسانیت کی پہلی آیت اور اہل درود کا اولین شعار ہے۔ کتاب و  
 سنت میں ایثار پیشہ لوگوں کی تعریف و توصیف بڑے دلکش انداز میں بیان کی گئی ہے۔  
 حضرت سلمان رضی اللہ تعالیٰ عنہ کی داستانِ حیات کا ایک اہم باب ایثار و قربانی ہے۔  
 دین کی خاطر گھر بار، رشتے دار اور وطن قربان کر دینا ان کے جذبہٴ قربانی کی ایک ہمیشہ یاد  
 رہنے والی مثال ہے۔ ان کی قربانی کا ایک اور پہلو اپنی تمام تر خواہشات کو مرضاتِ الہی  
 اور رضائے رسولؐ کے تابع کر دینا ہے۔ اس کے علاوہ زندگی بھر جو کچھ کماتے رہے، اپنی  
 ذات کے لئے نہیں کماتے رہے بلکہ دوسروں پر ایثار کرتے رہے۔

وہ انتہائی محنت و مشقت سے کماتے تھے لیکن بہت تھوڑا اپنے اور اپنے اہل  
 و عیال پر خرچ کرتے تھے اور باقی سب کچھ راہِ خدا میں دے دیتے۔ تلاشِ معاش میں ہمیشہ

سرگرم عمل رہے اور مختلف طریقوں اور پیشوں سے کسبِ معاش کیا لیکن یہ کدوکاوش ہمیشہ دوسرے ضرورت مند انسانوں کی حاجت روائی کے لئے تھی۔ خود تو خوردن برائے زیستن پر عمل پیرا تھے۔ صرف اتنا کھاتے تھے کہ جسم و جان کا رشتہ برقرار رہ سکے بلکہ بسا اوقات خود بھوکے رہتے تھے اور دوسروں کو کھلایا کرتے تھے۔

ایشارہ قربانی کی تربیت انھیں حضور نبی کریم صلی اللہ علیہ وآلہ وسلم اور ان کے اہل بیت سے حاصل ہوئی تھی۔

اہل بیت نبوت بلاشبہ ایشارہ قربانی کی جلتی جاگتی تصویریں تھیں۔ ان کے بارے میں ایک واقعہ بڑا مشہور ہے کہ ایک دفعہ قبیلہ بنی سلیم کا ایک بوڑھا شخص اسلام لایا تو رسول پاکؐ نے صحابہ کرامؓ کو اس کی امداد کرنے کے لئے فرمایا چنانچہ صحابہ کرامؓ نے اس شخص کی امداد کی۔

حضرت سعد بن عبادؓ نے اپنی اوٹنی عطا کی تو حضرت علیؓ نے اپنا عمامہ لیکن کھانے پینے کا بندوبست نہ ہو سکا۔ حضرت سلمانؓ کہتے ہیں کہ میں اسے لے کر سیدۃ النساء حضرت فاطمہ الزہراءؓ کی خدمت میں حاضر ہوا اور اس مسکین کو کھانا کھلانے کی درخواست کی۔ جناب سیدہ نے آبدیدہ ہو کر جواب دیا کہ گھر میں کھانے کو تو کچھ نہیں۔ ہم خود تین روز سے فاقے سے ہیں۔ ہاں یہ کرو کہ میری چادر شمعوں یہودی کے پاس بے جاؤ اور رہن رکھ کر غلہ لے آؤ۔ حضرت سلمان رضی اللہ تعالیٰ عنہ اس مسکین کو ساتھ لے کر یہودی کے پاس پہنچے اور اسے تمام کیفیت بیان کر دی۔ وہ حیران رہ گیا اور پکار اٹھا کہ اے سلمان! خدا کی قسم یہ وہی لوگ ہیں جن کی خبر تو رات میں دی گئی ہے۔ گواہ رہنا کہ فاطمہؓ کے باپ پر ایمان لایا۔ اس کے بعد اس نے کچھ غلہ حضرت سلمانؓ کو دے دیا اور چادر زہرا بھی بصد عزت و احترام واپس کر دی۔ حضرت فاطمہؓ نے اٹا پیسا، روٹی پکائی اور مسکین کو بھجوا دی۔ حضرت سلمانؓ نے تقاضا کیا کہ کچھ اپنے بچوں کے لئے بھی رکھ لیجئے۔ لیکن حضرت سیدہؓ نے فرمایا جو چیز



میں راہ خدا میں دے چکی ہوں وہ ہمارے لئے جائز نہیں۔

## ۲۲۔ ہمدردی و غمخواری

اسلام کے سماجی نظام کی بنیاد ہی محبت و رافت پر ہے۔ انسان کا لفظ انس سے بنا ہے لہذا انسانیت کا تقاضا یہی ہے کہ دوسرے انسانوں سے محبت و یگانگت کا سلوک کیا جائے اور ایک دوسرے کے ساتھ ہمدردی سے پیش آیا جائے۔ دردمندی اور ہمدردی انسان کا طغۂ امتیاز ہے۔

دردِ دل کے واسطے پیدا کیا انسان کو  
ورنہ طاعت کے لئے کچھ کم نہ تھے کرو بیاں  
حضرت سلمان رضی اللہ تعالیٰ عنہ دردمند دل لے کر دنیا میں آئے تھے۔ اس لئے جب وہ کسی کو دکھ میں دیکھتے تو ان کا دل بے اختیار درد سے بھرا آتا تھا۔ یہ ہے کہ دردمندی کو دوسرے دکھی انسان کا احساس ہوتا ہے۔

فَإِنَّ الْحَزِينَ يُؤَاسِي الْحَزِينَ

ع

وہ نہ صرف دوسروں کے دکھ درد کا احساس کرتے تھے بلکہ ان کی تکالیف دور کرنے کی کوشش بھی ضرور کیا کرتے تھے۔ حضرت ابوالدرداءؓ کی زوجہ حضرت ام الدرداءؓ کو پریشان حال دیکھا تو حضرت ابوالدرداءؓ کو اپنی بیوی کے حقوق ادا کرنے کی تاکید کی۔ خود اگرچہ زہد کی زندگی بسر کیا کرتے تھے لیکن اس کے باوجود انھیں اپنے ماتحت ملازموں کا بے حد خیال رہتا تھا۔

حارث بن مُضَرَّبؓ کہتے ہیں کہ حضرت سلمانؓ فرمایا کرتے تھے کہ میں اپنے خادم کو اس کی ضروریات کی تمام چیزیں مہیا کر دیتا ہوں تاکہ وہ میرے بارے میں بدگمانی نہ کرے یعنی وہ یہ نہ سمجھے کہ میں خود تو خوب کھاپی لیتا ہوں اور اسے تھوڑا دیتا ہوں۔

۱۔ حلیۃ الاولیاء ج ۱ ص ۲۰۲۔ طبقات ابن سعد ج ۲ ص ۸۹



حضرت سلمان رضی اللہ تعالیٰ عنہ کو اپنے ملازم کی تکلیف کا اس قدر احساس رہتا تھا کہ کبھی اسے زیادہ کام کرنے پر مجبور نہیں کرتے تھے۔

ابو قلابہ کا بیان ہے کہ ایک شخص حضرت سلمانؓ کے پاس گیا تو دیکھا کہ حضرت خود بیٹھے آٹا گوندھ رہے ہیں۔ وجہ دریافت کی تو فرمایا کہ ملازم کو کسی کام کے لئے بھیجا تھا اب ہم نے یہ پسند نہ کیا کہ اس پر دوسرے کام کا بوجھ ڈالا جائے لہذا یہ کام خود کر لیا۔ ان کا دسترخواں ہمیشہ دوسروں کے لئے وسیع ہوتا تھا۔ غریب فقراء مساکین اور یتامیٰ ان کے ہاں آتے جاتے تھے اور محنت مزدوری سے جب کوئی خاص آمدنی ہو جاتی تھی تو بطور خالص معذوروں کو دعوتِ طعام دیا کرتے تھے۔ حضرت عبداللہ بن بریدہؓ بیان کرتے ہیں کہ حضرت سلمان رضی اللہ تعالیٰ عنہ اپنے ہاتھ سے محنت کر کے کماتے تھے جب کوئی چیز ملتی تو اس سے گوشت یا مچھلی خرید لیتے اور اپنا بیج لو لے لنگڑے اور معذور لوگوں کو بلاتے اور ان کے ساتھ مل کر کھایا کرتے تھے۔

معذور مساکین کی دعوت کے علاوہ وقتاً فوقتاً دوسرے لوگوں کو بھی کھانے پر بلایا کرتے تھے لیکن مہمانوں کو آدابِ ضیافت ملحوظ رکھنے اور مساکین کو کمتر نہ سمجھنے کی تلقین فرمایا کرتے تھے۔

ابو البختریؓ نے ایک واقعہ بیان کیا ہے کہ ایک بار حضرت سلمانؓ نے ایک شخص کو دعوتِ طعام دی وہ شخص کھانا کھا رہا تھا کہ ایک مسکین اُدھر آنکلا۔ اس شخص نے اسے روٹی کے بچے ہوئے ٹکڑے دینے شروع کر دیئے۔ آپ نے دیکھا تو اس مہمان کو ایسا کرنے سے روک دیا اور فرمایا میں نہیں چاہتا کہ کھلانے کا ثواب تو مجھے ہو اور بچے کھچے ٹکڑے مسکین

۱۔ حلیۃ الاولیاء ج ۱ ص ۲۰۱۔ طبقات ابن سعد ج ۴ ص ۹۰۔

۲۔ حلیۃ الاولیاء ج ۱ ص ۲۰۰۔

کو دینے کا عذاب تجھے ہو۔

حضرت رضی اللہ تعالیٰ عنہ نے اس مہمان کے ساتھ جو طرز عمل اختیار کیا وہ بھی بلاشبہ ہمدردی اور خیر خواہی پر مبنی تھا کیونکہ وہ شخص بچے کھچے ٹکڑے کھلا کر مسکین کی بے حرمتی کا باعث بن رہا تھا اور میزبان کی اجازت کے بغیر گرہا تھا اس لئے بھی خدا کے ہاں اس کی باز پرس ہوتی۔

عیادت بیمار اور ہمدردی کے اظہار کا ایک مقبول طریقہ ہے حضرت سلمانؓ کو جب پتہ چلتا کہ ان کا کوئی مسلمان بھائی بیمار ہے تو وہ بیمار پرسی کے لئے ضرور جایا کرتے تھے اور بیمار کو تسلی دیا کرتے تھے۔ حضرت سعید بن وہبؓ کہتے ہیں کہ میں حضرت سلمانؓ کے ہمراہ ان کے ایک بیمار دوست جو محلہ کندہ میں تھا۔ عیادت کے لئے گیا۔ حضرت سلمانؓ نے اس کی مزاج پرسی کے بعد اس سے فرمایا بے شک اللہ تعالیٰ اپنے مومن بندے کو بیماری کے ذریعے آزمائش میں مبتلا کرتا ہے اور پھر اسے عافیت عطا کرتا ہے۔ پس وہ بیماری اور تکلیف اس کے گزشتہ گناہوں کا کفارہ بن جاتی ہے اور بقیہ زندگی کے لئے یہ امر ذخیرہ ثواب بن جاتا ہے جب کہ قاجر شخص کو جب وہ بیماری میں مبتلا کرتا ہے اور اسے عافیت دے دیتا ہے تو اس اونٹ کی نارج ہوتا ہے جسے مالک نے کچھ عرصہ کے لئے باندھ دیا ہو اور پھر کھول دیا ہو۔ اس اونٹ کو بچہ پتہ نہیں ہوتا کہ اسے کیوں باندھا گیا تھا اور کیوں اسے چھوڑ دیا گیا۔ اس روایت میں کچھ بیان کیا گیا ہے وہ ایک حدیث رسولؐ کے مفہوم پر مبنی تھا اس روایت کا مطلب یہ ہے کہ بیماری بھی مرد مومن کے لئے ضروری انتباہ، ذریعہ نجات اور گناہوں کے کفارے کا درجہ رکھتی ہے۔ اگر وہ بیماری میں صبر عافیت اور شفیابی پر شکر

خداوندی ادا کرتا ہے تو یہ بیماری اس کے لئے نعمت سے کم نہیں ہے۔

وہ جب لوگوں کو دنیاوی مال و دولت پر جان دیتے مشاہدہ کرتے تو انھیں بہت دکھ ہوتا اس وقت وہ سراپا روحانی کرب میں ڈوبا ہوا نالہ غم بن جاتے تھے اور لوگوں کو محضرِ صاۃ کی تنذیریں یاد دلاتے تھے۔ اسی طرح فتوحاتِ ایران کے مواقع پر انھوں نے اپنے ہم وطنوں کو بڑی دلسوزی کے ساتھ تبلیغ کی اور کفر کی ہلاکت سے بچنے اور اسلام کے دامنِ عافیت میں پناہ لینے کی پرزور تلقین کی۔ ان کی صدائے دعوت کا یہ غلغلہ ہرمیدان اور ہر جنگ میں بلند ہوتا رہا۔ ایسی آواز کہ جس کا سوز و گداز پتھروں کو پانی کر دینے کے لئے کافی تھا۔ وہ سعادت مند تھے جو اسلام لے آئے اور شقاوت جن کا مقدر بن چکی تھی وہ اس نعمت سے محروم رہے۔

حضرت سلمانؓ منظلوموں کے ہمیشہ سے ہمدرد تھے۔ جب کسی پر ظلم ہوتے دیکھتے تو برداشت نہ کر سکتے تھے اور منظلوم کی نہ صرف دلجوئی کرتے تھے بلکہ ظلم و زیادتی کرنے والے سے اس کی حق رسی کرا کر رہتے تھے۔ منظلوم اور ستم رسیدہ لوگوں کو ان کی انصاف پسندی پر بھرپور اعتماد تھا اس لئے وہ لوگ داد رسی کے لئے آپ کی طرف رجوع کیا کرتے تھے۔


ابو نہیکؓ اور عبداللہ بن خطلہؓ کہتے ہیں کان الانسان اذا ظلم اشتكى الى سلمان (جب کسی انسان پر زیادتی ہوتی تھی تو وہ حضرت سلمانؓ کے پاس آ کر شکایت کیا کرتا تھا) حضرت سلمانؓ لوگوں کی خطاؤں سے بالعموم درگزر کیا کرتے تھے اور آپ ہی چاہتے تھے کہ لوگوں کے جن گناہوں پر اللہ تعالیٰ نے پردہ ڈال دیا ہے۔ ان سے چشم پوشی کرنی چاہئے اور لوگوں کو سزائیں دینے سے حتی الامکان اجتناب کرنا چاہئے۔

ابو مجزہؓ نے ایک بار اعلان کر دیا کہ جس کسی نے کوئی گناہ کیا ہو تو لوگ اسے پکڑ کر ہمارے

پاس لائیں تاکہ ہم اسے سزا دے کر پاک کر دیں۔ چنانچہ کچھ لوگوں کو پکڑ کر اس کے پاس لایا گیا اور ابو مجزاة نے انھیں مارنا بیٹنا شروع کر دیا۔ حضرت سلمانؓ کو پتہ چلا تو آپ اس کے پاس تشریف لے گئے اور دریافت فرمایا کیا تمھیں اللہ تعالیٰ نے اپنے گناہوں سے معافی کی کوئی ضمانت دے رکھی ہے کہ جو کچھ کرو وہ معاف کر دے گا۔

وہ بولا نہیں ایسا تو نہیں۔ اس پر آپ نے فرمایا تو پھر کوڑے کو پھینک دو، اللہ تعالیٰ نے جس شخص کی پردہ پوشی کر دی ہے تم اس کی پردہ درمی نہ کرو اور خواہ مخواہ لوگوں کو سزائیں نہ دیا کرو۔

یہ واقعہ بلاشبہ حضرت سلمانؓ کی ہمدردی، دردمندی اور مخلوق خدا پر شفقت کی ایک مثال ہے اور ان کی زندگی ایسی مثالوں سے بھرپور ہے۔







باب چہارم

فرمانِ مسلمان

(اقوال و آثار)



## ذکر عمل اکبر

حضرت سلمان رضی اللہ تعالیٰ عنہ سے کسی نے دریافت کیا کہ سب سے بڑا عمل کیا ہے؟

اُس نے فرمایا کیا تم نے قرآن پاک نہیں پڑھا۔ اس میں واضح طور پر بیان ہے  
وَلَذِكْرُ اللَّهِ أَكْبَرُ (بے شک اللہ کا ذکر ہی افضل ہے) ۱

## صدائے مانوس و مقبول: صدائے مردود و نامقبول

حضرت سلمان رضی اللہ تعالیٰ عنہ فرماتے ہیں کہ جب بندہ راحت، مسرت اور ثروت کے لمحات میں اللہ تعالیٰ کا ذکر کرتا رہتا ہے پھر اسے کبھی کوئی تکلیف آپہنچے اور خدا کے حضور فریاد کرے تو فرشتے سن کر کہتے ہیں کہ یہ تو مانوس آواز ہے جو اس بندہ ضعیف کی ہے۔ اس کے ساتھ ہی وہ فرشتے اللہ تعالیٰ کے ہاں اس کی سفارش کرتے ہیں۔ اس کے برعکس جو شخص اپنے راحت کے اوقات میں اللہ کو یاد نہ کرتا ہو اور تکلیف پہنچنے پر جب یاد کرے تو فرشتے کہتے ہیں کہ یہ کیسی غیر مانوس آواز ہے (لیوہ سفارش نہیں کرتے) ۲

۱۔ فضائل ذکر ص ۲۰

۲۔ فضائل ذکر ص ۲۱



## شکر نعمت: دعائے برکت

حضرت ابراہیم التیمیؑ کہتے ہیں کہ حضرت سلمانؓ کے سامنے جب کھانا رکھا جاتا تھا تو یہ دعائیہ کلمات کہا کرتے تھے۔ اَلْحَمْدُ لِلّٰهِ الَّذِیْ کَفَّأَنَا الْمُسُوْنَةَ وَ اَحْسَنَ الرِّزْقَ لَہ

ترجمہ: ساری تعریفیں اللہ تعالیٰ کے لئے ہیں جس نے ہماری گھریلو ضرورت پوری کی اور ہمیں عمدہ رزق عطا فرمایا۔

حارث بن سویدؓ سے روایت ہے کہ حضرت سلمان رضی اللہ تعالیٰ عنہ جب کھانا کھاتے تو یہ کہا کرتے تھے۔

اَلْحَمْدُ لِلّٰهِ الَّذِیْ کَفَّأَنَا الْمُسُوْنَةَ وَ اَوْسَعَ عَلَیْنَا فِی الرِّزْقِ لَہ  
ترجمہ: سب تعریفیں اس ذاتِ حق کے لئے ہیں جس نے ہماری ضرورت پوری کی اور ہمیں رزق میں وسعت عطا فرمائی۔

## احسان فی الصلوٰۃ: پیمانہ حسنات

سالم بن ابی الجعدؓ حضرت سلمانؓ سے روایت کرتے ہیں کہ انھوں نے فرمایا  
الصَّلٰوۃُ مِکْیَالٌ فَمَنْ وَفَّى اَوْفٰی لَہْ وَ مَنْ نَقَصَ نَقَصَ عَلَیْہِمْ مَا قِیْلَ لِلْمُطَفِّیْنَ  
ترجمہ: نماز ایک پیمانہ ہے پس جس نے اسے پورا پورا ادا کیا اسے (ثواب بھی،

۱۔ طبقات ابن سعد ج ۲ ص ۸۹

۲۔ ایضاً

۳۔ سنن بیہقی ج ۲ ص ۲۹۱

پورا پورا دیا جائے گا۔ اور جس نے اس پیمانہ نماز میں کمی کر دی تو تم اچھی طرح جانتے ہی ہو کہ تھوڑا ناپنے تولنے والوں کے بارے میں (کلام پاک میں) کیا کہا گیا ہے۔

**تشریح :** نماز عبادات ظاہرہ میں سے اہم ترین عبادت ہے۔ روزِ محشر اگر یہ قبول ہو گئی تو باقی تمام عبادتیں قبول ہو سکیں گی وگرنہ نہیں۔ اس نماز کو خلوص نیت، صبور قلب، اطمینانِ ارکان اور خشوع و خضوع کے ساتھ خوشنودی خدا کے لئے طریقہ سنت کے مطابق یعنی پورے آداب کے ساتھ ادا کرنا چاہئے۔ ادائیگی نماز میں جس قدر حسن و خوبی سے کام لیا جائے اسی قدر زیادہ اجر و ثواب ہوگا۔

تاپ تول میں کمی کرنے والوں کا جو حالہ حضرت سلمانؓ نے دیا ہے وہ سورہ مطففین کی ابتدائی آیات کی طرف اشارہ تھا جن میں ایسے لوگوں کی خرابی، ہلاکت اور جہنمی ہونا بیان کیا گیا ہے۔

## اصلاح باطن؛ اصلاح ظاہر

حضرت ابوالخیرؒ کہتے ہیں کہ حضرت سلمانؓ نے فرمایا:

يَكُنْ اَمْرِي جَوَاتِي وَبِرَانِي فَمَنْ يَصْلِحْ جَوَانِيهِ يَصْلِحْ اللّٰهُ بَرَانِيهِ  
وَمَنْ يَفْسِدْ جَوَانِيهِ يَفْسِدُ اللّٰهُ بَرَانِيهِ

ترجمہ: ہر انسان کے لئے باطن اور ظاہر ہے جس نے اپنے باطن کی اصلاح کر لی، اللہ تعالیٰ اس کے ظاہر کی بھی اصلاح کر دے گا اور جس نے اپنے باطن کو خراب کر لیا تو اللہ تعالیٰ اس کے ظاہر کو بھی درست نہیں کرے گا۔

تشریح: اس قول کا مطلب یہ ہے کہ عبادات ظاہرہ خدا اور اس کے رسول کے احکام کے مطابق ضرور سرانجام دینی چاہئیں لیکن یہ عبادات قابل قبول تب ہو سکتی ہیں جب باطن کی اصلاح بھی ساتھ کر لی جائے۔ اصلاح باطن یہ ہے تزکیہ نفس کیا جائے اور تطہیر قلب ہو، نیت کا خلوص ہو اور ریاکاری سے اجتناب کیا جائے۔ اس سلسلے میں عبادات کے آداب اور تقاضوں کا بھی پوری طرح لحاظ رکھا جائے ورنہ محض نیکی اور عبادت کا کام کر دینے سے ضروری نہیں کہ خدا کے ہاں قبول ہو گیا ہو بلکہ بعض اوقات ایسے اعمال منہ پر مار دیئے جاتے ہیں جو خلوص باطن سے عاری ہوں۔ دل کی روحانی بیماریوں میں مبتلا شخص کی ہر عبادت سعی لا حاصل ثابت ہوتی ہے۔ حضور علیہ الصلوٰۃ والسلام کے ارشادات گرامی میں سے ہے کہ آپ نے فرمایا رَبِّ تَالِ لِّلْقُرْآنِ وَ الْقُرْآنُ يَلْعَنُهُ یعنی بہت سے قرآن پڑھنے والے ایسے ہیں کہ قرآن ان پر لعنت بھیجتا ہے۔

ایک حدیث یہ بھی ہے رَبِّ صَائِمٍ لَيْسَ لَهُ مِنْ صِيَامِهِ إِلَّا الْجُوعُ وَالظَّمَاءُ یعنی بہت سے ایسے روزہ دار ہیں کہ انھیں روزہ رکھنے سے سوائے بھوک پیاس کے کچھ حاصل نہیں ہوتا۔

مختصر یہ ہے کہ جس کا دل مادی کدورتوں سے پاک اور نفس اپنی خواہشات سے ہٹ کر مرضات الہی کا تابع ہو جائے تو انسان نفس مطمئنہ کا مقام بلند حاصل کر لیتا ہے اور اللہ تعالیٰ اس کے ظاہر کو سنوار دیتا ہے چنانچہ اسے عبادات میں ایک عجیب قسم کا کیف و سرور میسر آتا ہے اور اس کے اعضا و جوارح نور ایمان سے جگمگا اٹھتے ہیں۔

## نہد و ورع اور وہدئی

حضرت سلمانؓ سے منقول ہے کہ انھوں نے فرمایا:

إِنَّ الْعَبْدَ إِذَا نَهَدَ فِي الدُّنْيَا اسْتَنَارَ قَلْبُهُ بِالْحِكْمَةِ وَتَعَاوَنَتْ

أَعْضَاءُكَ فِي الْعِبَادَةِ هَذِهِ هَذِهِ ۱

ترجمہ : بے شک جب بندہ دنیا میں زندہ اختیار کر لیتا ہے تو اس کا دل نورِ حکمت سے منور ہو جاتا ہے اور اس کے اعضا عبادت میں اس طرح اس کے ساتھ تعاون کرنے لگتے ہیں۔

تشریح : زندہ کی وجہ سے انسان کا دل مادی کدورتوں اور حرص و آرزو سے بالکل پاک ہو جاتا ہے اور فکرِ آخرت کا جذبہ اس کے دل و دماغ اور رگ و پے میں موجزن ہو جاتا ہے جس کی بدولت اس کے اعضا و جوارح عبادتِ الہی میں سرگرم عمل رہتے ہیں اور عبادت میں اسے سرورِ سرمدی حاصل ہوتا ہے۔ عبادتِ ظاہرہ کے علاوہ خدمتِ خلق بھی ہمیشہ ایسے ہی لوگوں کا شعار ہوتا ہے۔

## دنیا میں خاکساری : آخرت میں سرفرازی

حضرت جریر بن عبد اللہ البجلیؓ سے روایت ہے کہ حضرت سلمانؓ نے انھیں فرمایا  
يَا جَرِيرُ تَوَاضَعْ لِلَّهِ تَعَالَى فَإِنَّهُ مَنْ تَوَاضَعَ لِلَّهِ فِي الدُّنْيَا رَفَعَهُ  
يَوْمَ الْقِيَامَةِ ۲

ترجمہ : اے جریر ! تم اللہ تعالیٰ کی خاطر جھک کر رہو کیونکہ بے شک جو شخص اللہ تعالیٰ کی خاطر دنیا میں تواضع اختیار کرتا ہے تو اللہ تعالیٰ قیامت کے دن اسے ضرور سر بلند کرے گا۔

تشریح : دنیا میں اللہ کی رضا کی خاطر، متواضع بننا، خدا کی اطاعت میں لگے رہنا اور خلقِ خدا

۱۔ منہاج الدین ص ۱۳

۲۔ حلیۃ الاولیاء ج ۱ ص ۲۰۲



سے عجز و انکسار سے پیش آنا بہت بڑی نیکی ہے جس کا اجر یقیناً آخرت میں ملے گا اور وہاں متواضع کو مرتبہ بلند میسر ہوگا۔ دنیا میں مال و دولت کی کثرت یا جاہ و مرتبہ کی وجہ سے نخوت و غرور کا سودا دماغ میں سما جانا دون بہت، کم ظرف اور ناعاقبت اندیش لوگوں کا کام ہے کیونکہ یہ دنیاوی چیزیں تو بالآخر فنا ہو جانے والی ہیں۔

## ضبط و تحمل: مومن کا دستور العمل

حضرت سلمان رضی اللہ تعالیٰ عنہ نے ارشاد فرمایا غصے کو روکو، غصہ ابھی جائے تو اپنے ہاتھ اور زبان پر قابو رکھو۔ ان کا قول یہ بھی ہے کہ جھگڑا، قبل اس کے کہ بڑھ جائے تم اس سے علیحدہ ہو جایا کرو۔ حضرت سلمانؓ کے بارے میں یہ روایت ہے کہ کسی نے پھر نے آپ کو گالیاں دیں۔ جواب میں حضرت سلمانؓ نے لگے بھائی! میں مٹی سے پیدا ہوا ہوں مٹی میں مل جاؤں گا۔ اگر قیامت کے روز میرے گناہوں کا پلہ بھاری ہو گیا تو میں اس سے بدتر ہوں جو تم کہہ رہے ہو۔

## موتوا قبل ان تموتوا

روایت ہے کہ حضرت سلمانؓ اپنی مادری زبان فارسی میں اپنے آپ سے مخاطب ہو کر فرمایا کرتے تھے۔ سلمان بمیر (اے سلمان! مر جاؤ)۔  
ایک مرد مومن کے لئے مضراج کمال یہ ہے کہ وہ اپنی نفسانی خواہشات کو مار دے اور صرف اسی چیز کو چاہے جس کو اللہ اور اس کے رسول چاہتے ہیں۔ اس کی تمام تر

۱۔ دانش کدہ ص ۱۳۵، ۱۳۶

۲۔ طبقات ابن سعد، ج ۲ ص ۹۰

خواہشاتِ مرضاتِ الہی کے تابع اور منشائے پیغمبر کے عین مطابق ہو جائیں۔ یہ اندازِ زلیلت  
بقا بعد الفناء اور الصحو بعد المحو کا ہے۔ یہی مطلوبِ شریعت اور یہی منہائے طریقت ہے۔  
اس طرح دنیا میں رہتے ہوئے مرجانا حیاتِ ابدی اور عبادتِ سرمدی ہے مرنا چاہتے  
تو ہمیشہ ایسے ہی مرنا چاہتے ہیں۔

لِیْسَ مَنْ مَاتَ قَاسِطًا رَاحَ بِهٖتٍ

اِنَّمَا النَّیِّتُ مِیْتُ الْاَحْیَاءِ

عشقِ الہی کا تقاضا یہی ہے کہ انسان مرنے سے پہلے ترکِ شہوات اور نفسِ امارہ  
کی سرکوبی کرتے ہوئے گویا اپنے آپ کو مٹا ڈالے اور اس کے بعد مرضاتِ الہی کے  
مطابق زندگی بسر کرے۔ مرنے سے پہلے مرجانا واقعی بلند ہمت لوگوں کا کام ہے جو لوگ  
فنا یعنی خواہشاتِ نفس کی قربانی نہیں دے سکتے ان سے بقا یعنی مردانِ با خدا کی سی  
زندگی گزارنے کی توقع کرنا فضول ہے۔

وَمَنْ لَّمْ یَمِیتْ فِی حَبِیۡہٖ لَمْ لَعِیۡشْ بِہٖ

وَدُوۡنَ اجْتِنَآءِ النَّحْلِ مَا جَنَّتِ النَّحْلُ

## فرزندِ توحید: فردِ فرید

روایت ہے کہ ایک مجلس میں حضرت سعد بن ابی وقاصؓ نے کسی شخص سے فرمایا  
کہ اپنا نسب بیان کیجئے۔ اس نے بیان کر دیا پھر کسی اور سے نسب بیان کرنے کی فرمائش  
کی گئی۔ اس نے بھی اپنا نسب بیان کیا۔ اس طرح لوگ اپنے نسب بیان کرتے رہے۔  
بات جب حضرت سلمانؓ تک پہنچی تو انھوں نے فرمایا کہ میں اپنے ابا و اجداد میں سے  
کسی کو اسلام کی حالت میں نہیں جانتا۔ میں تو اتنا جانتا ہوں کہ میں سلمان ابنِ اسلام  
ہوں اور بس۔ مزید برآں میرے علم میں سرکارِ رسالت مآبؐ کا یہ ارشاد گرامی بھی ہے کہ

اگر کوئی شخص اپنے آباؤ میں سے تو شخص دور جاہلیت کے گنواۓ تو دسواں بھی جہنم میں ہوگا اور اگر کوئی اسلام میں سے ایک شخص کے ساتھ اپنا نسب ملا لے اور اوپر والے دوسروں کو چھوڑ دے تو وہ بھی اس شخص کے ساتھ جنت میں جائے گا۔

## عمل انسان کو مقدس بناتا ہے

حضرت ابوالدرداءؓ نے ارض مقدس (شام و فلسطین) میں اقامت پذیر ہونے کے بعد حضرت سلمان رضی اللہ تعالیٰ عنہ کو وہاں آنے کی دعوت دی تو انھوں نے انھیں تحریر فرمایا:

اِنَّ الْاَرْضَ لَا تُقَدِّسُ اَحَدًا وَاِنَّمَا يُقَدِّسُ الْاِنْسَانُ عَمَلُهُ ۝  
ترجمہ: تحقیق زمین کسی کو مقدس نہیں بنا دیتی۔ بے شک انسان کو صرف اس کے اعمال ہی تقدیس بخشتے ہیں۔

## ہدیہ سلام: بہترین ہدیہ

حضرت اشعث بن قیس اور حضرت جریر بن عبد اللہ بجلي شام سے مدائن میں حضرت سلمان رضی اللہ تعالیٰ عنہ سے ملنے کے لئے آئے تو کہنے لگے کہ ہم آپ کے بھائی کی جانب سے حاضر ہوئے ہیں جو کہ شام میں مقیم ہیں۔ آپ نے پوچھا کون بزرگ! انھوں نے جواب دیا کہ حضرت ابوالدرداء اس پر آپ نے فرمایا پھر وہ تحفہ کہاں ہے جو انھوں نے تمہارے ہاتھ مجھے بھیجا ہے۔ وہ کہنے لگے کہ انھوں نے کوئی تحفہ تو ہمارے ساتھ نہیں بھیجا۔

۱۔ کنز العمال ج ۷ ص ۴۰

۲۔ موطا امام مالک ص ۳۲۲

آپ نے فرمایا خوف خدا کرو اور امانت ادا کرو کیونکہ میرے پاس جو شخص بھی ان کے پاس سے آتا ہے وہ ایک تحفہ ضرور لاتا ہے۔ دونوں بزرگ پریشان ہو کر کہنے لگے براہ کرم آپ اس جھگڑے کو مزید نہ بڑھائیے۔ ہمارا مال موجود ہے اس میں سے جتنا چاہیں لے لیں۔ آپ نے فرمایا مجھے آپ کے مال سے کوئی سروکار نہیں۔ بلکہ مجھے تو وہ تحفہ چاہئے جو انھوں نے بھیجا ہے۔ وہ قسم کھا کر کہنے لگے بخدا انھوں نے تحفہ تو کوئی نہیں دیا تھا البتہ اتنا ضرور کہا تھا کہ تمہارے درمیان میں وہ ایسے شخص موجود ہیں کہ رسول پاک صلی اللہ علیہ و آلہ وسلم جب ان سے تنہائی میں راز و نیاز کی باتیں کر رہے ہوتے تھے تو پھر ان کے علاوہ کسی اور کو ہرگز تلاش نہ کرتے تھے۔ تم جب ان کے پاس جاؤ تو میری طرف سے انھیں سلام کہنا۔ یہ سن کر آپ نے فرمایا میں اس تحفے کے علاوہ اور کیا تم سے مانگ رہا تھا۔ ہدیہ سلام سے بڑھ کر فضیلت والا اور کونسا تحفہ ہو سکتا ہے؟ یہی سلام ہی تو بارگاہ رب العزت کی جانب سے بابرکت اور پاکیزہ تحفہ ہے۔

### افشائے سلام بہترین کام

حضرت اوس بن ضمیعؓ کہتے ہیں کہ ہم لوگوں نے حضرت سلمان رضی اللہ تعالیٰ عنہ سے کسی نیک کام کے بارے میں دریافت کیا کہ جو ہم کیا کریں تو آپ نے ارشاد فرمایا: تفشی السلام وتطعم الطعام وتصلی والتاس نیام (تم سلام کو پھیلایا کرو، کھانا کھلایا کرو اور نماز پڑھا کرو جب کہ دوسرے لوگ سو خواب ہوں)۔

۱۔ حلیۃ الاولیاء ج ۱ ص ۲۰۱

۲۔ حلیۃ الاولیاء ج ۱ ص ۲۰۲



## ضیافتِ مسلمان : تازگیِ ایمان

حضرت ابوالبختریؒ کا بیان ہے کہ ایک شخص حضرت سلمانؓ کے پاس آیا اور کہنے لگا کہ لوگوں کا برتاؤ آج میرے ساتھ بڑا اچھا رہا۔ مجھے سفر کا اتفاق ہوا تو بخدا جس کسی کے پاس آراوہ مجھے اپنے حسن سلوک کی بدولت ایسے لگا جیسے کہ وہ میرا حقیقی بھائی ہو پھر اس شخص نے ان لوگوں کی مہمان نوازی اور ان کے لطف و کرم کی تعریفیں کیں۔ یہ سن کر حضرت سلمانؓ نے فرمایا یا ابنِ اسحق ذلک طُرْفَةُ الْإِيمَانِ أَلَمْ تَرَ الدَّابَّةَ إِذَا حَمَلَ عَلَيْهَا حَمِلَهَا انْطَفَتْ بِهِ مَسْرَعَةً وَإِذَا تَطَاوَلَ بِهَا السَّيْرُ تَمَلَّقَا

ترجمہ : اے بھتیجے ! یہ تو ایمان کی تازگی ہے۔ کیا تم نے لادو جانور کو نہیں دیکھا کہ جب اس پر بوجھ لاداجاتا ہے تو وہ اسے اٹھا لیتا ہے اور تیز تیز چلتا ہے اور جب مسافت لمبی ہو جائے تو پھر ٹھہرنے لگ جاتا ہے اور دیر لگاتا ہے۔

## مردِ مومن کی مثال : مریض مع معالجِ باکمال

حضرت ابوسعید الخدریؒ کہتے ہیں کہ حضرت سلمانؓ رضی اللہ تعالیٰ عنہ نے فرمایا :  
 إِنَّمَا مَثَلُ الْمُؤْمِنِ فِي الدُّنْيَا مَثَلُ مَرِيضٍ مَعَهُ طَبِيبُهُ الَّذِي يَعْلَمُ دَوَاءَ  
 وَدَوَاءَهُ فَإِذَا اشْتَهَى مَا يَضُرُّهُ مَنَعَهُ وَقَالَ لَا تَقْرِبُهُ فَإِنَّكَ الْمُؤْمِنُ  
 يَشْتَهِي أَشْيَاءَ كَثِيرَةً مِمَّا فَضَّلَ بِهِ غَيْرُهُ مِنَ الْعِيشِ فَيَمْنَعُهُ اللَّهُ أَيَّامًا  
 وَيَجْجِزُهُ عَنْهُ حَتَّى يَتَوَقَّاهُ فَيَدْخُلُ الْجَنَّةَ

ترجمہ: بے شک مومن کی مثال اس مریض کی سی ہے کہ جس کے ساتھ اس کا  
 معالج بھی موجود ہو جو اس کا مرض بھی جانتا ہو اور اس کا علاج بھی۔ جب وہ کوئی  
 ایسی چیز کھانے کی خواہش کرے جو اس کے لئے مضر ہو تو وہ معالج اسے روک  
 دیتا ہے اور کہتا ہے کہ تم اس کے قریب نہ جاؤ کیونکہ اگر تم اسے استعمال  
 کر لو گے تو وہ تمہیں ہلاکت سے دوچار کر دے گی۔ اسی طرح مومن سامانِ  
 زندگی کی بہت سی چیزوں کو خواہش کرتا ہے جو اللہ تعالیٰ نے دوسروں کو  
 عطا کی ہیں لیکن اللہ تعالیٰ اس کو وفات دے کر دیتا ہے۔ یہاں تک کہ  
 اس کے زندگی کے دن پورے ہو جاتے ہیں اور اللہ تعالیٰ اس کو وفات دے  
 کر بہشت بریں میں داخل کر دیتا ہے۔

## بیماری کی رحمت: مومن کے لئے رحمت

حضرت سعید بن وہبؒ کہتے ہیں کہ میں حضرت سلمان رضی اللہ تعالیٰ عنہ کے ساتھ  
 ان کے ایک دوست کی عیادت کے لئے گیا جو کہ بنی کندہ کے محلے میں تھے حضرت سلمانؓ  
 نے ان کی بیمار پرسی کے بعد انہیں فرمایا۔ بے شک اللہ تعالیٰ اپنے مسلمان بندے کو  
 کسی تکلیف و آزمائش میں مبتلا کرتا ہے اور پھر اسے عافیت عطا کرتا ہے تو وہ تکلیف  
 اس کے گزشتہ تمام گناہوں کا کفارہ بن جاتی ہے اور آنے والی زندگی کے لئے توفیقِ توبہ  
 کا ذریعہ ہو جاتی ہے لیکن جب اللہ تعالیٰ اپنے کسی نافرمان بندے کو مرض و ابتلا میں  
 مبتلا کر دیتا ہے اور پھر اسے عافیت و آرام بخش دے تو وہ اس اونٹ کی مانند ہوتا ہے  
 کہ جس کے مالک نے اسے باندھ دیا اور پھر کھول دیا۔ پس اسے کچھ پتہ نہیں ہوتا کہ جب  
 اسے باندھ دیا گیا تھا تو کیوں باندھا دیا گیا تھا اور جب چھوڑ دیا گیا ہے تو کیوں چھوڑ دیا گیا ہے۔

**تشریح :** حضرت سلمان رضی اللہ تعالیٰ عنہ کے اس قول و اثر سے ظاہر ہوتا ہے کہ مومن کی عجب شان ہے کہ رنج ہو یا راحت، بیماری ہو یا تندرستی اس کے لئے سب رحمت ہی رحمت ہے۔ خدا کی رضا کے سامنے تسلیم خم کر کے مسلمان بیماری اور ابتلا و آزمائش میں اپنے دکھ درد پر صبر کرتا ہے اور حکم شریعت اور سنت پیغمبر کے مطابق علاج معالجہ اور مداوا ضرور کرتا رہتا ہے لیکن شفا کو خدا کے ہاتھ میں سمجھتا ہے لہذا اس کے لئے وہ دوا کے ساتھ ساتھ دعا سے بھی غافل نہیں رہتا کیونکہ دعا کرنا بھی خدا ہی کے حکم سے ہے۔ جب شافی مطلق اسے شفا بخشتے ہیں اور ابتلا و آزمائش دور کر دیتے ہیں اور اپنی رضا کی راحت عطا کرتے ہیں تو وہ خدا کا شکر ادا کرتا ہے اور بقیہ زندگی کو عطیہ خداوندی سمجھتے ہوئے عبادت حق اور خدمت خلق میں بسر کرتا ہے۔ وہ بیماری اور دکھ درد اس کے گناہوں کا کفارہ اور اس کے لئے ذریعہ نجات ثابت ہوتے ہیں جب کہ فسق و فجور میں مبتلا شخص کے لئے بیماری محض بلائے جان ہے وہ اس سے کوئی اجر و ثواب اور کوئی درس عبرت حاصل نہیں کر پاتا۔

## مرگِ مردِ مسلمان : ملک الموت مادر مہرباں

حضرت مسلم بن عقیہ اسدیؒ سے روایت ہے کہ حضرت سلمانؓ ایک شخص کی عیادت کے لئے تشریف لے گئے۔ وہ شخص اس وقت حالت نزع میں تھا۔ آپ نے ملک الموت سے خطاب کرتے ہوئے کہا اے فرشتے! اس شخص پر نرمی اور مہربانی فرمائیے۔ اس کے بعد حضرت سلمانؓ نے فرمایا کہ یہ آدمی کہہ رہا ہے کہ فرشتہ کہتا ہے کہ اِنِّیْ بِکُمْ مَوْمِنٌ رَّفِیقٌ اے شک میں تو ہر مومن کے لئے نرم اور رحم دل ہوں ہاں

مومن کے لئے موت کا فرشتہ بھی کمال مہربانی سے پیش آتا ہے اور سکراتِ موت کی تلخیاں بھی اس کے حق میں شہد سے شیریں ثابت ہوتی ہیں۔ جتنی تکلیف اسے موت کے وقت پہنچتی ہے وہ اس کے لئے کفارہ عصیان بنتی ہے۔

## نعماتِ جنت: سراپا عظمت

حضرت جریر بن عبد اللہ زہلیؓ کہتے ہیں کہ حضرت سلمان رضی اللہ تعالیٰ عنہ نے ایک لکڑی اپنے ہاتھوں میں پکڑی اور انگلیوں کے درمیان رکھ کر مجھے دکھائی اور فرمایا اے جریر! اگر تم ایسی لکڑی بہشت میں تلاش کرو گے تو کہیں نہیں ملے گی۔ میں نے عرض کی تو پھر نخل و شجر کہاں سے ہوں گے۔ فرمایا ان کی جڑیں اور شاخیں تو موتیوں اور سونے کی ہوں گی اور ان درختوں پر ٹمرائے بہشت ہوں گے۔

## منظالم و جہالت: ظلماتِ روزِ قیامت

حضرت سلمان رضی اللہ تعالیٰ عنہ نے حضرت جریرؓ سے یہ بھی فرمایا تھا اے جریر! کیا تم جانتے ہو کہ روزِ محشر کے اندھیرے اور ظلمات کیا ہیں؟ جریرؓ نے نفی میں جواب دیا تو فرمایا ظلم الناس بینہم فی الدنیا یعنی لوگوں کا دنیا میں ایک دوسرے سے ظلم کرنا ہی ظلماتِ قیامت کا باعث ہو گا۔

## دنیا میں عیش و عشرت: آخرت میں حرمان و حسرت

حضرت سلمان رضی اللہ تعالیٰ عنہ دنیا کے عیش و عشرت سے گریز کیا کرتے تھے اور



ایسا زخوری بھی انھیں بے حد ناپسند تھی۔ حضرت عطیہ بن عامرؓ کا بیان ہے کہ میں نے حضرت سلمانؓ نہیں اللہ تعالیٰ عنہ کو دیکھا ہے کہ وہ ایک بار کھانا کھالینے کے بعد پھر کھانے کو ناپسند کرتے تھے اور فرمایا کرتے تھے جی جی یعنی میرے لئے یہی کافی ہے یہی کافی ہے۔ اس کے بعد وہ یہ حدیث رسولؐ بیان کیا کرتے تھے کہ میں نے رسول خدا صلی اللہ علیہ وآلہ وسلم کو یہ فرماتے سنا ہے:

إِنَّ أَكْثَرَ النَّاسِ شَبَعًا فِي الدُّنْيَا أَطْوَلُهُمْ جُوعًا فِي الْآخِرَةِ يَا سَلْمَانَ  
يَا أَلَدُنِّيَا سَجْنُ الدُّمْنِ وَجَنَّةُ الْكَافِرِ

ترجمہ: تحقیق جو لوگ دنیا میں خوب سیر ہو کر کھاتے ہیں وہ آخرت میں سب سے زیادہ بھوکے رہیں گے اے سلمان! یہ دنیا تو مومن کے لئے فقط قید خانہ ہے اور کافر کے لئے بس یہی جنت ہے۔

## امارت کا بارگراں: فائدہ تھوڑا، زیادہ نقصان

حضرت جعفر بن برقانؓ سے روایت ہے کہ حضرت سلمانؓ سے پوچھا گیا کہ کونسی چیز آپ کو امارت اور حکومت قبول کرنے سے نفرت دلاتی ہے تو آپ نے فرمایا حلاوة رضاعتھا ومرارۃ فطامھا اس کے دودھ پلانے کی مٹھاس اور پھر دودھ چھڑانے کی تلخی۔

حضرت سلمانؓ امیر مدائن تھے تو ایک دفعہ اپنے آپ ساتھی کو نصیحت کرتے ہوئے

فرمایا تھا:

۱۔ جیلۃ الاولیاء ج ۱ ص ۱۹۸-۱۹۹

۲۔ ایضاً

إِنْ اسْتَطَعْتَ أَنْ تَأْكُلَ مِنَ التُّرَابِ فَكُلْ مِنْهُ وَلَا تَكْرَنْتَ أَمِيرًا  
علی اثینین لہ

ترجمہ: اگر تم مٹی کھا سکو تو کھا لو لیکن ذرا آدمیوں پر امیر ہرگز نہ بننا۔

## دعائے مضطرب و مظلوم: مقبول و مستجاب بالعموم

عہدہ و امارت کی ذمہ داریاں قبول کرنے سے گریز کرنے کی ایک وجہ حضرت سلمان کے نزدیک یہ تھی کہ وہ اس بات سے ڈرتے تھے کہ کہیں ان سے کسی پر زیادتی نہ ہو جائے یا لوگوں کے حقوق ادا کرتے وقت ان سے کوئی کوتاہی نہ ہو جائے جب کہ مظلوم کی دعا خداوند تعالیٰ کی بارگاہ میں مقبول و مستجاب ہوتی ہے یہی وجہ ہے کہ حضرت سلمان رضی اللہ تعالیٰ عنہ نے اپنے ساتھی کو امارت سے بچنے کے ساتھ ہی یہ نصیحت فرمائی تھی:

اتَّقِ دَعْوَةَ الْمَظْلُومِ وَالْمَظْطَرِّ فَإِنَّهَا إِذَا تَحُجِبَ لَہ

ترجمہ: تم ستم رسیدہ اور بے قرار شخص کی بددعا سے بچتے رہا کرو کیونکہ اس کے اور بارگاہ رب العزت کے درمیان کوئی حجاب اور رکاوٹ نہیں ہوتی۔

## جانوروں کا حق: رزق، رحم و رفق

حضرت ابوالشعشأ المحابیؒ کہتے ہیں کہ میں حضرت سلمان رضی اللہ تعالیٰ عنہ کے ساتھ ایک شکر میں تھا۔ آپ نے فرمایا:

۱۔ حلیۃ الاولیاء ج ۱ ص ۱۹۸، ۱۹۹

۲۔ طبقات ابن سعد ج ۴ ص ۸۸

عَسَىٰ بِهَذِهِ الْبَهَائِمِ الَّتِي تَكْفُلُ اللَّهُ بَارِزَاتِهَا فَارْفَقُوا بِهَا فِي السَّيْرِ  
وَأَعْطَوْهَا قُوَّتَهَا ۚ

ترجمہ: ان چوپایوں کی ذمہ داری تم پر ہے جن کے رزق کا اللہ تعالیٰ نے تمہیں  
کفیل بنایا ہے۔ پس سفر کے معاملے میں ان کے ساتھ نرمی اختیار کرو اور ان  
کا چارا، خوراک، انہیں برابر دیا کرو۔

## نا خدا جن کا نہ ہو، ان کا خدا ہوتا ہے

حضرت ابو عثمان النہدیؓ کہتے ہیں کہ حضرت سلمانؓ نے فرمایا :  
لَوْ يَعْلَمُ النَّاسُ عَوْنُ اللَّهِ لِلضَّعِيفِ مَا عَالُوا بِالظَّهْرِ ۚ  
ترجمہ: لوگوں کو اگر پتہ ہوتا کہ اللہ تعالیٰ کی مدد کمرور کے ساتھ کس قدر شامل  
حال ہوتی ہے تو وہ ضرور اس کا ساتھ دینے میں کوئی پس و پیش نہ کرتے اور  
اسے بظاہر بے یار و مددگار نہ چھوڑتے۔

## حفاظتِ لسان: نجاتِ انسان

حضرت سلمان رضی اللہ تعالیٰ عنہ کا قول ہے :  
أَكْثَرُ النَّاسِ ذُنُوبًا يَوْمَ الْقِيَامَةِ أَكْثَرُهُمْ كَلَامًا فِي مَعْصِيَةِ اللَّهِ ۚ  
ترجمہ: روزِ قیامت لوگوں میں سے زیادہ گناہوں والے وہ لوگ ہوں گے جو

۱۔ سنن بیہقی ج ۳ ص ۲۰

۲۔ حلیۃ الاولیاء ج ۱ ص ۲۰۰

۳۔ ایضاً ص ۲۰۲

دنیا میں زیادہ باتیں اللہ کی نافرمانی میں کرتے رہتے ہیں۔

حضرت سلمانؓ کا ایک اور قول یہ ہے لوگو! زیادہ مست بولو اور بولو تو مناسب بات بولو، اسی طرح لوگوں سے زیادہ میل جول نہ بڑھاؤ اور بولو جولو بھی تو سچائی کو اپنا پیشہ بناؤ۔

## مکس اور مجھیر: نعیم و سقر

حضرت طارق بن شہابؒ روایت کرتے ہیں کہ حضرت سلمانؓ نے فرمایا ایک آدمی ایک مکھی کی بدولت داخل جنت ہوا اور ایک شخص ایک مکھی کی بدولت جہنم رسید ہوا۔ پوچھا گیا آخر وہ کیسے؟ فرمایا پہلی امتوں میں سے دو شخصوں کا گزربچھ لوگوں کے پاس سے ہوا۔ وہ لوگ ایک بت لئے بیٹھے تھے اور ہر شخص سے کچھ نہ کچھ بت پر پچھا اور کرنے کے لئے کہتے تھے۔ پہلے شخص سے انھوں نے ایسا کرنے کے لئے کہا تو وہ کہنے لگا کہ میرے پاس تو کچھ بھی نہیں۔ وہ کہنے لگے کہ چڑھا دو تو ضرور چڑھاؤ خواہ مکھی ہی کیوں نہ ہو۔ چنانچہ اس نے ایک مکھی بت پر بھیجی کر دی اور ان لوگوں سے تو خلاصی پائی لیکن جہنم میں جا پہنچا۔ دوسرے شخص سے یہ مطالبہ ہوا تو وہ کہنے لگا میں بت پر کچھ بھی پچھاؤ نہیں کروں گا خواہ مکھی ہی کیوں نہ ہو کیونکہ یہ صریح شرک ہے۔ ان بدبختوں نے اسے شہید کر دیا اور وہ اس طرح سیدھا جاخلد نشین ہوا۔

## منافقین قرون شر: پہلوں سے بدتر

سورہ بقرہ کی ابتدائی آیات میں جہاں منافقین کا تذکرہ آیا ہے۔ ان آیات کو پیش نظر

۱۔۔۔ دانش کدہ ص ۱۳۵

۲۔۔۔ حلیۃ الاولیاء ج ۱ ص ۲۰۳



رکھ کر حضرت سلمان رضی اللہ تعالیٰ عنہ فرمایا کرتے تھے کہ اس خصلت کے لوگ اب تک نہیں آئے بطلب یہ تھا کہ آنحضرت صلی اللہ علیہ وآلہ وسلم کے زمانے میں یہ بد خصلت لوگ تھے تو سہی لیکن ان کے بعد جو منافق آئیں گے وہ ان سے بھی بدتر ہوں گے یہ

## جسم و جاں کا تعاون : کامیابی میں معاون

حضرت ابوالبختر میؓ کہتے ہیں کہ حضرت سلمانؓ نے فرمایا جسم اور دل کی مثال اندھے اور اپاہج کی سی ہے۔ اپاہج کہنے لگا کہ مجھے پھل نظر آرہا ہے لیکن اپنی معذوری کی وجہ سے وہاں تک پہنچ نہیں سکتا پس تم مجھے اٹھا لو۔ چنانچہ اندھے نے اسے اٹھا لیا۔ پھل توڑ کر اس نے بھی کھایا اور اسے بھی کھلایا۔

دل اور جسم میں تعاون اور ہم آہنگی کامیابی کی ضامن ہے۔ منافقت یہی ہوتی ہے کہ زبان پر کچھ ہو اور دل میں کچھ۔ اسلام دل و جان کے تعاون و توافق پر زور دیتا ہے۔ عقیدے کی صحت کے ساتھ ساتھ عمل بھی اسی کے مطابق ہونا چاہئے اور اسی میں مسلمان کی کامیابی کا راز مضمر ہے۔ اسی طرح مادی ترقی کے ساتھ روحانی ارتقاء ساتھ ساتھ ہو تو انسانیت کے لئے نعمت عظمیٰ ہے۔ عصر حاضر کا المیہ یہ ہے کہ انسان مادی لحاظ سے تو ترقی کی منازل طے کرتا جا رہا ہے جب کہ روحانی میدان میں وہ بہت پسماندہ رہ گیا ہے۔

## خاتمہ حیا : خاتمہ ایمان

حضرت زاذانؒ کی روایت ہے کہ حضرت سلمانؓ نے فرمایا:

۱۔ حلیۃ الاولیاء ج ۱ ص ۲۰۵

۲۔ حلیۃ الاولیاء ج ۱ ص ۲۰۴

إِنَّ اللَّهَ إِذَا أَرَادَ بِعَبْدٍ شَرًّا أَوْ هَلَكَتْهُ نَزَعَ مِنْهُ الْحَيَاءَ فَلَمْ تَلْقَهُ  
إِلَّا مُقْتِيًا مُقْتًا فَإِذَا كَانَ مُقْتِيًا نَزَعَتْ مِنْهُ الرَّحْمَةَ فَلَمْ تَلْقَهُ  
إِلَّا أَفْطًا غَلِيظًا فَإِذَا كَانَ ذَلِكَ نَزَعَتْ مِنْهُ الْإِمَانَةَ فَلَمْ تَلْقَهُ إِلَّا  
خَائِنًا مَخُونًا فَإِذَا كَانَ ذَلِكَ نَزَعَتْ مِنْهُ الْإِسْلَامَ مِنْ عُنُقِهِ  
فَكَانَ لَعِينًا مَلْعُونًا ۝

ترجمہ: تحقیق اللہ تعالیٰ جب کسی کو سزا دینے اور اس کی ہلاکت کا ارادہ کرتا ہے  
تو اس سے جی نکال لیتا ہے تو پھر تو اسے اس حالت میں ملے گا کہ لوگ اس  
سے نفرت کرتے ہیں اور وہ لوگوں سے نفرت کرتا ہوگا جب وہ ایسا ہدف  
ملامت بن جاتا ہے تو اس سے رحمہ لی نکال لی جاتی ہے پھر تو اسے بد اخلاق  
اور سخت دل پائے گا جب وہ اس طرح کا ہو جاتا ہے تو اس سے امانت  
نکال لی جاتی ہے پھر تو اسے ملے گا تو وہ خود خیانت کرنے والا نظر آئے گا  
اور دوسرے بھی اس کے ساتھ خیانت کرتے ہوں گے جب وہ اس  
حالت کو پہنچ جاتا ہے تو اس کی گردن سے اسلام کا پھندا نکال لیا جاتا  
ہے اور اس کا وجود سرِ پالعت بن کر رہ جاتا ہے۔

## دل را بہ دل راہیست

حضرت حارث بن عمیرہؓ کہتے ہیں کہ میں مدائن میں حضرت سلمان رضی اللہ تعالیٰ عنہ  
سے ملنے کے لئے گیا۔ دیکھا تو میرے سامنے بوسیدہ کپڑے پہنے ہوئے ایک شخص کھڑا ہوا  
ہے۔ سرخ رنگ کی ایک کھال اس کے پاس ہے جس پر سے وہ بال اور دھبے دُور

کر رہا ہے۔ میں نے توجہ دلائی تو مجھے ایک نظر دیکھا اور ہاتھ سے اشارہ کیا گویا کہ رہا ہے بندہ خدا وہیں ٹھہرے رہو۔ میں وہیں ٹھہر گیا۔ اس کے بعد میں نے وہاں موجود لوگوں سے پوچھا کہ یہ کون ہے؟ لوگوں نے بتایا کہ یہ تو حضرت سلمان فارسیؓ ہیں۔ آپ گھر تشریف لے گئے۔ صاف سفید کپڑے پہنے اور آکر مجھ سے مصافحہ فرمایا اور خیریت احوال پوچھی۔ میں نے عرض کیا اے ابو عبد اللہ! زمانہ ماضی میں نہ تو آپ نے مجھے دیکھا اور نہ مجھے آپ کی زیارت نصیب ہو سکی۔ اس لئے نہ آپ مجھ سے شناسا ہیں اور نہ میں آپ سے پوری طرح متعارف۔ یہ سن کر آپ نے فرمایا تعارف کیوں نہیں؟ اس ذات کی قسم جس کے قبضہ قدرت میں میری جان ہے۔ بے شک میری روح نے تو آپ کی روح کو دیکھتے ہی پہچان لیا تھا۔ کیا آپ حارث بن عمیرہ نہیں ہیں۔ میں نے جواب دیا واقعی وہی ہوں۔ پھر آپ نے فرمایا کہ رسول پاک صلی اللہ علیہ وآلہ وسلم کو میں نے یہ فرماتے ہوئے سنا ہے کہ تمام روہیں (عالم ارواح میں) مجتمع شکر کی صورت میں تھیں۔ پس جن میں اللہ تعالیٰ کی خاطر آپس میں جان پہچان ہو گئی تو وہ باہم رشتہ الفت میں منسلک ہو گئیں اور جنہوں نے وہاں آپس میں جان پہچان نہ کی، ان میں اختلاف و تفرقہ پیدا ہو گیا۔

## ہنسنا والی تین چیزیں؛ رُلا والی تین چیزیں

حضرت جعفر بن برقانؒ کہتے ہیں کہ حضرت سلمان رضی اللہ تعالیٰ عنہ فرمایا کرتے تھے تین باتوں نے مجھے ہنسایا اور تین باتیں مجھے رُلائی ہیں۔ جو باتیں مجھے ہنساتی ہیں وہ یہ ہیں۔  
۱۔ مجھے ہنسی آتی ہے اس شخص پر جو دنیا سے لمبی لمبی امیدیں باندھے بیٹھا ہے  
حالانکہ موت اس کی تلاش میں ہے۔

- ۲۔ مجھے اس شخص پر ہنسی آتی ہے کہ جو (عبادت سے) غفلت کا شکار ہے حالانکہ اس کے بارے میں (باز پرس کے لحاظ سے) کوئی غفلت نہیں کی جائے گی۔
- ۳۔ اسی طرح میں اس شخص پر ہنسی بغیر نہیں رہ سکتا کہ وہ نادان منہ بھر بھر کر قہقہے لگاتا رہتا ہے حالانکہ اسے خبر تک نہیں کہ خدا اس سے راضی ہے یا ناراض۔
- تین باتیں جو مجھے رلاتی ہیں ان میں سے ایک تو اپنی محبوب ہستیوں یعنی محمد صلی اللہ علیہ وآلہ وسلم اور ان کے ساتھیوں کی مفارقت ہے جو مجھے چین نہیں لینے دیتی دوسری چیز موت کے وقت کی تلخیوں کی نمود ہے جو مجھے پریشان کئے دیتی ہے اور تیسری چیز میدانِ حشر میں حساب کتاب کے لئے رب العزت کے سامنے کھڑے ہونا ہے جہاں مجھے یہ پتہ نہیں ہوگا کہ میرا کوچ کس طرف ہوگا جنت کی طرف یا دوزخ کی جانب یہ۔

## علم و حکمت، فیض و برکت

سنن دارمی میں ہے کہ حضرت سلمانؓ نے جو خطوط حضرت ابوالدرداءؓ کو لکھے ان میں سے ایک خط میں آپؐ نے تحریر کیا کہ علم ایک چشمہ ہے جس پر لوگ اُتے ہیں اور اس سے نالیاں نکالتے ہیں۔ خداوند تعالیٰ اس طرح اس سے بہت سے لوگوں کو فیض یاب کرتا ہے لیکن اگر کوئی حکمت خاموش ہو تو وہ جسد بے روح ہے۔ اگر کوئی علم فراخ دلی سے خرچ نہ کیا جائے تو وہ محض ایک ایسا خزانہ ہے جو دور کہیں زمین میں دفن ہو۔ عالم کی مثال بلاشبہ اس شخص کی سی ہے جو تاریک راستے پر چراغ روشن کرتا ہے تاکہ لوگ اس سے روشنی حاصل کریں اور اسے دعا دیں۔



## علم و کمال: دولت لازوال

حضرت ابوالبختریؒ کہتے ہیں کہ بنی عباس کا ایک شخص حضرت سلمان رضی اللہ تعالیٰ عنہ کے ہمراہ تھا جب دونوں دریائے دجلہ پر پہنچے۔ اس شخص نے دریا سے پانی پیا حضرت سلمان رضی اللہ تعالیٰ عنہ نے اسے فرمایا دوبارہ بھی پی لو۔ وہ کہنے لگا کہ میری پیاس تو بجھ گئی ہے۔ پھر آپ نے فرمایا کیا تمہارے پانی پینے سے دریا میں کچھ کمی واقع ہو گئی ہے؟ اس نے جواب دیا نہیں ہرگز نہیں میرے پینے سے کوئی کمی واقع نہیں ہوئی۔ اس پر آپ نے فرمایا اسی طرح علم ہے کہ خرچ کرنے سے کبھی کم نہیں ہوتا۔ پس تم علم سے وہ علم لیا کرو جو تمہارے لئے نفع بخش ہو۔

## دینی علم: ضروری علم

حضرت سلمانؒ نے حضرت حذیفہؒ سے فرمایا اے عیسیٰ بھائی! اِنَّ الْعِلْمَ كَثِيْرٌ وَالْعَمْرُ قَلِيْلٌ فَخُذْ مِنَ الْعِلْمِ مَا تَحْتَاجُ اِلَيْهِ مِنْ اَمْرِ دِيْنِكَ وَدَعْ مَا سِوَاهُ فَلَا تُعَانِدْ

ترجمہ: بے شک علم بہت زیادہ ہے اور عمر مختصر ہے پس تم علم میں سے وہی کچھ حاصل کر لیا کرو جو تمہیں دین و شریعت کے لئے درکار ہو اور اس کے سوا جو کچھ علم ہے اسے چھوڑ دو اور اس سے کوئی سروکار نہ رکھو۔



وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ

کتابت: ابن الصادق عجل الشیخ  
نوشترہ در کاں ضلع گوجرانوالہ

۱۔ حلیۃ الاولیاء ج ۱ ص ۱۸۸

۲۔ ایضاً ص ۱۸۹

# ماخذ و مصادر

- ۱- امام بخاری : الصحيح
- ۲- امام مسلم : الصحيح
- ۳- امام ترمذی : المعجم
- ۴- امام ابی داود : السنن
- ۵- امام ابن ماجہ : السنن
- ۶- امام مالک : الموطا
- ۷- امام نسائی : السنن
- ۸- امام ترمذی : شمائل ترمذی
- ۹- امام حاکم : المستدرک
- ۱۰- امام بخاری : الادب المفرد
- ۱۱- امام دارقطنی : السنن
- ۱۲- امام بیہقی : السنن الکبریٰ
- ۱۳- امام ابن الیثمی : مجمع الزوائد
- ۱۴- امام احمد بن حنبل : المسند
- ۱۵- امام علی المتقی : کنز العمال
- ۱۶- امام ذرقانی : شرح الموطا
- ۱۷- ابن ہشام : السیرۃ النبویہ
- ۱۸- محمد بن جریر طبری : تاریخ الامم والملوک
- ۱۹- ابن الاثیر الجزری : الکامل فی التاریخ
- ۲۰- خضریٰ بک : اتمام الوقار
- مطبوعہ نور محمد اصح المطابع کراچی
- " " " " " "
- " " " " " "
- " " " " " "
- مطبوعہ ولی محمد اینڈ سنز کراچی
- مطبوعہ کتب خانہ دارالاشاعت کراچی
- مطبوعہ نور محمد کارخانہ کتب کراچی
- " " " " " "
- مطبوعہ حیدر آباد دکن (انڈیا)
- مطبوعہ المطبعة النازیہ (مصر)
- مطبوعہ مطبع فاروقی دہلی (انڈیا)
- مطبوعہ حیدر آباد دکن (انڈیا)
- مطبوعہ دارالکتب بیروت (لبنان)
- مطبوعہ مصر
- مطبوعہ حیدر آباد دکن (انڈیا)
- مطبوعہ مصر
- مطبوعہ مطبعة مصطفى البابی (مصر)
- مطبوعہ استقامہ قاہرہ (مصر)
- مطبوعہ المنیرہ (مصر)
- مطبوعہ قاہرہ (مصر)

- ۲۱ - ابن سعد : الطبقات الکبریٰ مطبوعہ بیروت (لبنان)
- ۲۲ - حافظ ابن البر : الاستیعاب علی ہامش الاصابہ مطبوعہ مصطفیٰ محمد (مصر)
- ۲۳ - حافظ ابن حجر عسقلانی : النصاب فی تمييز الصحابة مطبوعہ المطبعة الشرقية (مصر)
- ۲۴ - حافظ ابن حجر عسقلانی : تهذيب التهذيب مطبوعہ بیروت (لبنان)
- ۲۵ - حافظ ابن حجر عسقلانی : تقريب التهذيب مطبوعہ المعارف بیروت (لبنان)
- ۲۶ - حافظ ابن الاثير الجزري : اسد الغابہ مطبوعہ تہران (ایران)
- ۲۷ - حافظ ابن کثیر : البدایہ والنہایہ مطبوعہ السعاده (مصر)
- ۲۸ - امام ابن تیمیہ : الفرقان مطبوعہ الازہر (مصر)
- ۲۹ - ابونعیم اصفہانی : حلیۃ الاولیاء مطبوعہ السعاده (مصر)
- ۳۰ - علامہ جلال الدین سیوطی : تفسیر الدر المنثور مطبوعہ المکتبۃ الاسلامیہ طہران (ایران)
- ۳۱ - علامہ آلوسی زادہ : تفسیر روح المعانی مطبوعہ مکتبہ رشیدیہ لاہور
- ۳۲ - شیخ عبد الوہاب الشعرانی : الیواقیت والخواہر مطبوعہ مصطفیٰ البالی (مصر)
- ۳۳ - شیخ عبد الوہاب الشعرانی : الکبریٰ الاحمر علی ہامش الیواقیت مطبوعہ مصطفیٰ البالی (مصر)
- ۳۴ - علامہ نور الدین سمودی : وفا الوفا مطبوعہ السعاده (مصر)
- ۳۵ - شیخ ابراہیم بنجوری : المواہب اللدنیہ مطبوعہ النخیر (مصر)
- ۳۶ - امام غزالی : منهاج العابدین علی ہامش المواہب مطبوعہ النخیر (مصر)
- ۳۷ - شیخ ابو عبد الرحمن السلمی : طبقات الصوفیہ مطبوعہ دار الکتاب العربی (مصر)
- ۳۸ - قاضی عیاض : کتاب الشفا مطبوعہ مکتبہ نعیمیہ لاہور

### اصل عربی ترجمہ اردو

- ۳۹ - شیخ شہاب الدین سہروردی : بحارف المعارف مطبوعہ شیخ غلام علی اینڈ سنز لاہور
- ۴۰ - علامہ البلاذری : فتوح البلدان مطبوعہ نفیس اکیڈمی کراچی
- ۴۱ - حافظ ابن کثیر : تفسیر القرآن مطبوعہ نور محمد کراچی
- ۴۲ - حافظ ابن الجوزی : تلخیص التلخیص مطبوعہ نور محمد اصح المطابع کراچی



۴۳ - مولانا محمد یوسف کاندھلوی: حیات الصحابہ مطبوعہ ادارہ اشاعت دینیات نیو دہلی (انڈیا)

### بزبان فارسی

- ۴۴ - دکتر لطف اللہ منعم پایاں: فرہنگ آبادیہائے ایران مطبوعہ مشہد (ایران)
- ۴۵ - شیخ عبدالحق محدث دہلوی: جذب القلوب مطبوعہ مکتبہ نعیمیہ لاہور
- ۴۶ - شیخ عبدالحق محدث دہلوی: اخبار الاخیار مطبوعہ کتب خانہ رحیمیہ دیوبند (انڈیا)
- ۴۷ - شاہ ولی اللہ محدث دہلوی: انتباہ فی سلاسل اولیاء مطبوعہ کتب خانہ علویہ لائل پور
- ۴۸ - حضرت سید علی جویری: کشف المحجوب اردو ترجمہ مطبوعہ مدنی کتب خانہ لاہور

### بزبان اردو

- ۴۹ - مولانا محمد زکریا: فضائل نماز مطبوعہ علمی کتاب خانہ لاہور
- ۵۰ - مولانا محمد زکریا: فضائل ذکر مطبوعہ علمی کتاب خانہ لاہور
- ۵۱ - مولانا محمد زکریا: حکایات صحابہ مطبوعہ علمی کتاب خانہ لاہور
- ۵۲ - مولانا عبد السلام ندوی: اسوہ صحابہ مطبوعہ اعظم گڑھ (انڈیا)
- ۵۳ - مولانا شاہ معین الدین احمد ندوی: حبابین مطبوعہ اعظم گڑھ (انڈیا)
- ۵۴ - ڈاکٹر حمید اللہ حیدر آبادی: عہد نبوی کے میدان جنگ مطبوعہ حیدر آباد دکن (انڈیا)
- ۵۵ - ڈاکٹر حمید اللہ حیدر آبادی: سیاسی و شیعہ جات مطبوعہ مجلس ترقی ادب لاہور
- ۵۶ - مولانا شبلی نعمانی: الفاروق مطبوعہ شیخ غلام علی اینڈ سنز لاہور
- ۵۷ - پروفیسر مقبول بیگ بدخشانی: تاریخ ایران مطبوعہ مجلس ترقی ادب لاہور
- ۵۸ - مولانا محمد صدیق: دانش کدہ مطبوعہ لاہور

### بزبان انگریزی

H.A.R. Gibb : Shorter Encyclopedia of Islam (Leiden 1953).  
A.J. Arberry : The Legacy of Persia (Oxford, London).  
Steingass : Persian : English Dictionary.



# ہمدانی دینی کتب

مکتوبات نبوی	سید محبوب رضوی
فصوص الحکم	ابن عربی
فلسفہ دعا	علامہ فضل احمد
برکات بردہ	" "
برکات رمضان	" "
سیرت سلمان فارسی	" "
سیرت بایزید	علامہ فضل احمد عارف
جلال و حرام	مولانا فتح محمد لکھنوی
اصول الشاشی ترجمہ	غلام قادر
اصول شرع اسلام	مولوی مسعود علی
احوال العارفین	حافظ غلام فرید
الفوز الکبیر	حضرت شاہ ولی اللہ
خصوص الکلم فی حل فصوص الحکم	مولانا اشرف علی تھانوی
تحرکب نظم جماعت	مولانا ابوالکلام آزاد
قرآنی دعائیں	مولانا محمد منیر قریشی
عربی بولتے	شیق مرزا

